

TIGHT BINDING BOOK

UNIVERSAL
LIBRARY

OU_192663

UNIVERSAL
LIBRARY

OSMANIA UNIVERSITY LIBRARY

Call No M 93
Accession No 23, 70
D. 49 V

Author

Title *Fatalism &c.*

This book should be returned on or before the date
last marked below

परुण साहित्य-३

विवाहानंतर-

लेखक :

प. स. देसाई

महाराष्ट्र ग्रंथ भांडार-कोल्हापूर.

एप्रिल १९३९]

[किंमत १॥ रु.

प्रकाशक :

शंकर वामन कुलकर्णी
महाराष्ट्र ग्रंथभाडार, कोल्हापूर.

या आवृत्तीचे सर्वे हक्क प्रकाशकाच्या स्वाधीन आहेत.

मुद्रक :

श्री. वासुदेव नारायण ठकार
श्रीसिद्धेश्वर प्रेस, कोल्हापूर.



विवाहानंतर-



—प्रेमसुनीति—

३५७०२५५

—प्रेमा आणि हेमा म्हणजे एकाच देठाला आलेली दोन फुले! त्या बहिणी बहिणी होत्या आणि मैत्रिणीही होत्या.

—लहानपणचा काल कसाही गेला असला तरी तारुण्यात त्यानीं स्वातंत्र्याचा उपयोग करून घेण्याला कमी केले नव्हते. त्यानीं नियंत्रण मानले नाही आणि अनियन्त्रित स्वातंत्र्याचा जाणून बुजून दुरुपयोगही केला नाही. निदान प्रेमा तरी या बाबतीत निष्कलक राहिली.

—कारण प्रेमाने आपला शिक्षणक्रम झापाऱ्याने चालविला; पण हेमाला तो तसा चालविता आला नाही. विभिन्न स्वभावधर्मामुळे व प्रकृतीमुळे विभिन्न जीव एकाच जीवनप्रणालीतून जाणे अशक्य आहे.

—तारुण्यसुलभ मनोविकाराना अजाणतेपणामुळे—अदूरदर्शित्वामुळे हेमा थोडीशी बळी पटली. मात्र शिक्षणाचा व पूर्वसुकृताचा सस्कार चागला असल्यामुळे तिचा पुरा अधःपात झाला नाही. वेळीच प्रेमाने तिला हात दिला. आपल्या हातची काठी ऐनवेळी तिने तिच्या हातीं दिली. हेमा सावरली, फुशारली आणि मळलेले कपडे साफसूफ करून मी त्या गावचीच नव्हे असे भासविण्यात गढून गेली.

—प्रेमा शात, प्रेमळ आणि विचारी होती, पण हेमा उताबीळ, काहींगी उच्छृंखल आणि हटवादी होती.

—मात्र दोघीचेही अन्तःकरण गगाजलाप्रमाणे निर्मळ होते. आणि ते तसे सर्वांचेच असतेही. विकाराचा आणि स्वातंत्र्यसुलभ अविचाराचा थोडा अतिरेक झाला तर ते गगाजल गढूळ होते. नकळत पाऊल घसरते.

—पण तसेच ते घसरत जावे असा काही नियम नाही. आपण घसरत आहों असे जाणवताच मनात असेल तर सावरता येते. इच्छा असेल तर मदत मिळते. कारण निर्मळ पाण्याचा जोरदार प्रवाह मिसळला तर गढूळ पाणी पुनः निर्मळ होते.

— मिळालेल्या शिक्षणाचा इतका उपयोग करून घेतला नाहीं तर ते शिक्षण कसले आणि वयाच्या मानाने आलेला समजसपणा तरी कसला ?

— पुनीत आणि सुनीत दोघेही मित्र, दोघेही तरुण, दोघेही चाग शिकलेले, पण एकाचे शास्त्रीय ग्रोधाकडे—केमिस्टीकडे—लक्ष तर दुस व्याचा ललितकलाकडे ओढा. दोघेही प्रेमळ, दोघाचीही अन्तःकरणे उदात्त, दोघेही निरोगी आणि दोघानाही शरीरसामर्थ्याची भरपूर देणगी मिळालेली. दिसण्यात मुदर, बोलण्यात गोड, अन्तःकरणे भावनामय आणि एकमेकावदल अस्यत प्रेम. आठरुक्त जिव्हाळा, पण दोघाच्या वागणुकीत अस्यत फरक !

— एक पुस्तकातील किटा, केमिस्टीचा आराखडा तर दुसरा बाह्य जगातील वेडा ! तारुण्यसुलभ वेंकिकीरी, श्रीमतीची वेदरकारी आणि निरक्षतचेची अनावर वजिरी !!

— पुनीत आपल्या केमिस्टीच्या एकाच खोलीत कोडून घेणारा तर सुनीत मन मानेल तसा बाह्य जगात भटकणारा; पण एकमेकाना सावरण्यात आवरण्यात दोघेही दक्ष. एकमेकावदल एकमेकाची अन्तःकरणे पराकाढेची शुद्ध.

— एकाच उच डडाळीला लटकलेली दोन मुदर फळ. जगानं कितीही टबकारून पाहिले तरी त्याचा हात पोचणे अशक्य.

— पुनीत आपरणारा तर सुनीत ओढ घेणारा. एक शिव तर दुसरा जीव. प्रवाहात वाहात जाण्याची एकाला आवड नर तीरावरून प्रवाहाची मौज पहाण्यातच दुसरा कृतकृत्य ! मात्र सुनीत वाह लागला तर त्याला त्यातून बाहेर ओढून आणण्यात पुनीत दक्ष.

— पण हे दोघेही एकमेकाना नकळत प्रेमा आणि हेमाकडे पहात चाललेले. प्रेमाने सुनीतकडची नजर काढून पुनीतकडे आधी पाहिले, पण हेमा मात्र नतर त्याच्याकडे पाहूनही पुनीत झाली. सुनीतचा हात धरता धरता हेमाला पुनीत सापडला. मैत्रिणीचे हित तेच आपले हित, पुनीत सुखी तर आपण सुखी असे मानणारी प्रेमा, हेमा—पुनीत मीलनाने प्रथम

दुःखित शाली, तरी अन्तःकरणान्या उदाच्चतेमुळे मत्सरी बनली नाही. विधि लेख तसा होता. त्यात तिचा काय दोष !' असे म्हणून पुनीतला आनंद वाटावा या आतरिक इच्छेने तिने हेमाला मगलाशीर्वांद दिला.

—हेमा फुशारली आणि खुललीही. प्रेमाचा आत्मत्याग तिला जाणवलासुद्धा नाही. पुनीत मुग्ध झाला. सुनीत खेदावला, पण त्याने आपण त्या गावचेच नाही अमे दाखविले आणि उसली मारून तो प्रवाहात वाहात चालला.

—प्रेमात वत्सला आणि कळवळा असल्यामुळे तिचे त्यान्याकडे लक्ष गेले. ती कळवळली आणि विनीतच्या स्वार्थी उच्छृङ्खल भोवन्यातून वाचविण्यासाठी ती पुढे सरली.

—हेमाला आपल्या मुखसौभाग्याचा अभिमान वाटला. ती लहान असून तेवढ्याच भाग्याने थोर बनली. आणि प्रेमा वास्तविक थोर असून प्रम, करुणा, माया, दया, वात्सल्य, त्याग, वैरो देवतासदृश भावनान्या भोवन्यात सापडल्यामुळे व्यवहारी जगाच्या दृष्टीने लहान बनली.

—पुनीत हातचा गेला, हुक्माच्या पानाने दगा दिला म्हणून तिला वाईट वाटले नाही असे नाही, पण हेमाचा तिने हेवा केला नाही. आपला पुनीत सुखावला, यातच तिने आनंद मानला आणि हुक्मार्ची पाने सपल्यावर राहिलेल्या एकतर्फी रगातच आपण डाव जिकू, अशी तिने पक्क्या खेळाढूप्रमाणे खूणगाठ मारली. वाहात जाणान्या सुनीतला सावरण्याचे मिष्य करून तिने आपले मनोविकार आवश्ले.

—पण या खेळाचा परिणाम पुढे काय झाला, वाहणारा सुनीत कुठे गेला, त्याच्या जीवनाचा अत करणारा विनीतचा भोवरा त्यानें सहज-गत्या कसा चुकविला, दैवी घटनेने प्रेमाचे साहाय्य त्याला कसे मिळाले, हेमाने निष्कारण निर्माण केलेला खळबळाट आणि गदूळपणा कसा नाहीसा झाला हे कळल्यावाचून या प्रेमसुनीताची परिसमाप्ति कशी व्हायची ?

—म्हणूनच विवाहानंतरचे शब्दचित्र रगविण्याची आवश्यकता. आणि हे चित्र रगदार सजावटीने आकर्षक झाले आहे की नाही हे जाणण्याचे काम रसिकाचे !!

विवाहानंतर-

: १ : : २ :

नव्या संसाराची तयारी !

हेमा आता गृहस्वाभिनी झाली. प्रेमापेक्षा वयांने लहान असूनहि सौभाग्यवतीच्या पोक्कपणांने कुमारी प्रेमाकडे ती पाहूं लागली. कर्त्या स्त्रीच्या आविर्भावाने प्रेमाच्या सुखदुःखाचा विचार करण्याचा आपणाला हक्क आहे असे तिला वाढू लागले.

हेमाच्या या मानीव मोठेपणाचे प्रेमाला कौतुक वाटल्यामुळे वेळोवेळी तिच्याकडून मिळणारे उपदेशांचे डोस ती कुतूहलाने प्राशन करू लागली.

एकदा अशीच ती हेमाला भेटण्यासाठी तिच्या सौधग्यरूप बगल्यावर आली असता हेमांने तिला विचारले, ‘आता पुढे ग ?’

‘म्हणजे ? याचा अर्थ काय ?’ प्रेमाने हसत हसत आपल्या सहोदर-तुल्य मैत्रिणीकडे पाहून प्रश्न केला.

‘अगदी लहानच की नाही ! अग, माझ्या विचाराच्याचा अर्थ असा, तूं आता पुढे काय करणार ?’ मोठेपणाच्या अविर्भावाने डोळ मोठे करून प्रेमाकडे पहात हेमाने खुलासा केला.

‘वाः काय करणार म्हणजे ? बी. एसूसी. झालेन आहे एम् एसूसी. चा अभ्यास करीत आहे ! फावल्या वेळात ‘विग्ललीं,’ ‘विखुरलेलीं’ पुस्तके वाचून करमणूक चालली आहे. आणखी ग काय करायचं ? ’ आळसावलेल्या स्वराने प्रेमा बोलत असली तरी तिन मिस्किलपणाने हेमाकडे पाहणारे डॉळे अद्याप प्रश्नचिन्हाकितच होते. कारण हेमाच्या मनात

निराळेच कसले तरी विचार घोळत असल्याचे प्रेमाने तिच्या तरळत्या नजरेवरून जाणले होते.

‘पुढे एकादी लँबोरेटरी काढशील अगर प्रोफेसर होशील. ते नाहीं मी विचारले, तू आता लग्न करणार की नाहीं? तुला आता लग्न केलच पाहिजे. ’

‘स्वतःला लग्नातील गोडी कळल्यामुळे इतरानाही आपले अनुयायी करावे अस तुला वाटू लागल आहे म्हणायच! मिळालेला अमृततुल्य घास एकद्यान स्वाऊन झागाला लागत नाही वाटत! ’

‘तू माझ बोलग अस थट्टेवारी नेऊ नको गडे! मी काही तस थट्टेन नाही विचारीत. स्वतःचा काही ससार असायला नको का?’

अगदी भलतीन पोक्त झालीस बर का तू हेमा! हे सगळं माझं चौबीस वर्षांच वय. अग, आणखी दहा पधरा वर्ष जाऊ देत, डोळे मिटण्याची पाळी येऊ दे, म्हणजे मग त्या वेळी मुल्याचाठाचा ससार पहायचा!’

‘अग पण मुल्याळ काही आपोआप होत नसतात! लग्न हे केलच पाहिजे.’

यावर प्रेमा दगून म्हणाली, ‘होईल शाल तर लग्न! नुहीं तर अशीच होतील मुल! ’

प्रेमाच्या फुगीर गालावर हक्कूच एक टिचकी मारून देना म्हणाली, ‘ही कसली मेली थद्धा! सरल साग बघू. तू आपल्या लग्नाची काय व्यवस्था वरणार?’

‘दे पुरुषी चाळे वर.’

‘आणि तू मात्र मत्रा बोललीस ते वायकासारख? तू उगाच भलती-कडे बोलण फिरवू नको. माझ्या प्रश्नाच आधीं उत्तर दे.’

‘काय पण घटकेत ‘सिरीअस’ होतेस! अग, मुलींना स्वतःच लग्न स्वतःच ठरविता येतं वाटतं? मला वाईं बोलायलाही लाज वाटते!’ बोलता बोलता प्रेमाने लाजल्याचे ढोग करून खालीं मान घातली.

‘अहाहा! काय लाजरी वेल सज्जली आहे पण! जाऊ आ. एवढीच

काळजी ना ? ती सगळी व्यवस्था मी करते. तुझ मत काय आहे, एव-
ढच विचारण्यासाठी मी तुला हा प्रश्न केला. तुला शोभेल असा वर
आज माझ्या हातात आहे !'

' ढेः तुझ्या बोलण्यावर विश्वास कुणी ठेवावा ? तू एकदा अशीच
चागली तयारी केली होतीस, मीही मोळ्या आशेने तिकडे डोळे लावून
बसले होते. मला वाटल, आता माझ लग्न झालच, पण प्रत्यक्ष अनुभवे
निराळाच आला ! तूच आपल त्याच्याशी लग्न लावून बसलीस !! आता
नाही ग वार्दु तुझ्या असल्या या बोलण्यान मी फसायची !'

हेमा कार्हींगा खिन्ह चेहेंन्याने एक सुस्काग सोडून म्हणाली, ' मला
माझीत असत तर अस केल नसत वार्दु मी ! तुला दुःखात ठेवून मला
हे मुखोपदेश गोड वाटतात जशी का तुझी समजूत आहे ? माझ्या अतः-
करणात काय होत न माझ मलाच माझीत ? —'

बोलता बोलता हेमाचे डोळे अश्रीनी भरून आले

प्रेमा हसन म्हणाली, ' काय वार्दु तर्ग ! एवढीशी थट्टा केली तर
तीही तुला कळू नये ? चल केंधळी कुठची ! एवढम तोंड करून बसा-
यला मी काय खरोखरच तस म्हटल तुला ? '

' तू कशाला म्हणाऱ्यील ? मला काय कळत नाही ! खरीच गोष्ट आहे
ती ! आणि म्हणूनच तो प्रसग आठवला की तुझी ही अवस्था पाहून
मला रळू येत. मला जर हे सौभाग्य लाभल नसत आणि खरोखर त्या
च्याशी तुझ लग्न झाल असत, तर दुःखातिरेकान छाती फुटून मी मेळें
असते ! आजही तुझ्याकडे पाहून मला ने दुःख जाणवत आहे, आणि
अन्तःकरणही विढीं होत आहे, पण तुझ हे हसतमुख पाहून मी या
लग्नाच्या वावतीत तुझ्या अन्तःकरणाला केवढी जखम केली आहे हे काय
मला कळत नाही ? प्रेमातार्दु, खरोखर तू शापभ्रष्ट देवता आहेस, म्हणू-
नच हे दुःखरूपी हलाहल पचवून माझ्याशीं हसतमुखानं बोलतेस आणि
माझ्यावर प्रेम करतेस. मला हे शक्य झाल नसत.'—

प्रेमा हसली, आणि हा दुःखदायक विषय बदलावा या हेतूने मध्येंच
म्हणाली, ' ते असू द्या, पण माझ्यासाठीं कोणता वर पाहिला आहेस तैं

तरी साग. हो. म्हणजे मग त्या दृष्टीन विचार करायला ठीक होईल.’

पदराने डोळे पुसून किंचित् हसन्या चेहेण्याने हेमा म्हणाली, ‘मी सागत होते तो माझा दीरच आहे. त्याचा तो आतेभाऊ. मुलगा चागला आहे. शिवाय श्रीमत आणि नामाकित घरां—’

‘ह आता मला तुक्का मतलब समजला. आपल्या एका दिराशी माझे लग्न लावून देऊन स्वतः वडील जाऊ होण्याचा हा तुक्का प्रयत्न आहे. छे, ते नाही जमायच ! मी माझ्या वयाच्या मानान मोठीच राहाणार. दीरबीर नको वाई सागू. वडीलकीचा मान मला पाहिजे. ’

‘तुझी आपली सगळीच थट्टा ! अग, मी खरच सागते, आमच्या सासुवाईना फारच आवडली आहेस तू. तुझी समती मिळाली तर त्या अगदी फारच खूप होतील. भाऊजीना कबूल करावयाला लावण्याचं माझ्याकडे लागल. ’

‘तू तेवढ काम करू शकशील वाई ! या देशातील बायकाच जर लग्न जुळविण्याच काम करू लागल्या, तर एकाही मुलीला त्या अविवाहित ठेवणार नाहीत ! ’

‘पण माझ्या या योजनेला तुझी मान्यता आहे ना ? बोल की—’

‘अह, दीर नको. तुझ्या दिराशी मी लग्न करणार नाही. तुझी सासू होण्याची काही शक्कल निष्पत असेल तर पहा. कोणी तरी तसा नातेवाईक शोधून काढ. मग तो विजवर का असे ना ! चालेल. ’

‘ही थट्टा नव्हे वर प्रेमा. जशी मला तू त्याच्या हातात दिलीस, तशीच मीही तुला आता माझ्या दिराच्या हाती सोपविणार. पाहू मला कोण अडविते ते. आणि याचा आता समक्षच काय तो उलगडा होईल. एकदा त्याला पाहिल्स कीं तू आपण होऊन होय म्हणशील—’

प्रेमा मध्येच म्हणाली, ‘अगबाई, म्हणतेस काय तू ? ते आताच इथं येणार आहेत कीं काय ? मी पढूनच जाते मुळीं इथून ’

हेमा तिचा हात धरून आग्रहाने म्हणाली, ‘तस करायच नाही. त्याना भेटल्यावाचून तुला जाता कामा नये. भाऊजीना बोलवायलाच ज्ञाण झाल आहे. इतकच नव्हे तर तुला ‘दाखवायची’ अस सागूनच

ते त्याना आणणार. तेव्हा अस आता पळून जाऊन कस चालेल ? ”

प्रेमा काहीशी गभीर होऊन म्हणाली, ‘म्हणजे ? तुम्ही दोघानीं माझ्या विरुद्ध हा एक कटच केला आहे म्हणायचा ? वाः फार चागल केल ! ’

“ अशी रागावू नको बघ. तस पाहिल तर यात माझा अपराध काहींच नाही. भाऊजीना तुझ नाव त्यानींच सागितल. तुझी प्रशंसा करताना त्याची शब्दगगा कशी धो धो वहाते हे तुला माहीत आहेच ! मग आता माझ्याकडे काय आहे साग पाहू. भाऊजी म्हणाले, बरं तर पाहूया ! या सगळ्या त्याच्या आपसीत्या गोष्टी. त्यानी ठरविल. मी फक्त त्याच्या हुक्माची ताबेदार. सागित्याप्रमाण तुला इथ हजर ठेवण एवढच माझ काम—”

हेमाचे हे खुलाशाचे आणि स्पष्ट बोलणे ऐकून प्रेमाचा विनोदपूर्ण चेहरा एकदम पालटला. आतापर्यंत तिला सगळी थट्टाच वाटत होती; पण हेमाच्या सागण्यावरून यात बरेच तथ्य असावे असे तिला वाटले आणि तिचा चेहरा भयग्रस्त झाला. आपल्याला न विचारता न सागता या मडळीने इतका हा उपदव्याप करावा याचा तिला विषादही वाटला. रागावता येत नाही, टाळून जाववत नाही आणि मान्य करवत नाहीं अशा बिकट परिस्थितीत सापडव्यासारखी होऊन दुःखपूर्ण स्वराने प्रेमा म्हणाली, ‘ का बर तुम्ही अस केल ? मी लग करणार नाही हे तुला माहीत आहे ना ? बर माझा विचार तरी ध्यायचा ? ’

हेमा काहीशा खिन्ह स्वराने, ‘ तर माझ्या पापाच प्रायश्चित तू मला केव्हाच घऊ देणार नाहींस ! तुझ हे एकाकी नीरस जीवन—’ बोलता बोलता हेमाला गहिवर आला.

प्रेमाने तिला जवळ घेऊन तोडावरून हात किरवीत म्हटले, ‘ तू काहींच पाप केलेल नाहींस, मग प्रायश्चित तरी कसल ध्यायच ? उगाच शाळ्या गेल्या गोष्टीचा विचार करून तू मनाला लावून घेतेस ! माझ्या मनातही जी गोष्ट कधी येत नाही त्याबद्दल तू खत बाळगतेस. काय म्हणाव तुला ? खरच तू अगदीं चुकते आहेस. तुझ्या सुखाचा मी हेवा करीन अस तुला वाटल तरी कस ? तू माझ्या जिवाभावाची

मैत्रीण. मला आवडलेला नवरा तुला मिळाला, तुमच दोघाच चागलं शाळं याबद्दल मला का बरं वाईट वाटेल? तुम्हीं दोघही मला प्रियच आहा. ईश्वरी नेमानेमाप्रमाण सर्व गोष्टी होत असतात! मी इतकी स्वार्थी असतें, तीच गोष्ट मनाला लावून घेतली असती तर पहिल्या नवरचे मार्क घेऊन मला बी. एसूसी. होता आलच नसत. तू मला परकी का आहेस! तुझं हित तेच माझ हित असं मी आजबर मानल आणि पुढही तसंच मानीत आहे. मग उगाच का बर त्या गोष्टी आठवून तूं दुःखी होतेस? इतराच्या सुखान सुखी होणारीं काही माणस असतात, असं नाहीं तुला वाटत? सगळ जग स्वार्थान भरलेल असत तर ते कधीच इतक रमणीय वाटल नसत—'

हेमाचे लग्न होऊन तीन वर्षे शाळीं होतीं. प्रेमा आणि हेमा याचे हें तीन वर्षानंतरचे बोलणे आहे. पुनीत हा प्रेमाचा आवडता तरुण; पण हेमाला तो हवासा वाटला. तिला दुःखी ठेवणे प्रेमाला योग्य वाटले नाहीं आणि तिने मैत्रिणीसाठीं जवरदस्त त्याग स्वीकारून तिला तो अर्पण केला. हेमाच्या मनाला टोचणारी गोष्ट ती हीच. आणि त्यासाठीं प्रेमाच्या लग्नाची तिला काळजी!

२०

याला म्हणतात दैवयोग !

आता तीन वर्षांनतरची हकीगत सागण्यापूर्वी त्याच्या कौटुंबिक व्यवस्थेबद्दल दोन शब्द सागणे अगत्याचे आहे.

हेमाच्या बडिलाचे नाव काचनराव. प्रेमा ही त्याच्या मेहुणीची मुलगी. दोधींनाही ते आवळ्याजावळ्या मुलीप्रमाणे मानीत. प्रेमाचे बडील नव्हते आणि हेमाची आई नव्हती. आईवेगळी मुलगी म्हणन काचनरावाचे हेमावर जितके उत्कट प्रेम होते, तितकेच बापावेगळी मुलगी म्हणून प्रेमावरही होते. आजवर त्या दोधीही एका देठाला आलेलीं दोन फुलेच होतीं. दोधीही एकत्र वाढल्या, एकेच ठिकाणीं शिकल्या आणि एकेच ठिकाणीं त्यानीं हितगुजाच्या गोटी सागितल्या.

तसे म्हटले तर प्रेमा काही गरीब नव्हती. प्रेमाची आई सावित्री ही मोठी श्रीमतीं नसली तरी तिचे घरदार, सावसावकारी आणि बँकेत बराचसा पैसाही होता. तरीपण हेमाचे बडील हे तिला परकेपणाने वाग-बीत नसल्यामुळे आणि त्या दोन्हीं मुलीची एकमेकावर माया असल्यामुळे ती दोधींची आई व ते दोधींचे बडील अशाच तन्हेने त्यानीं मुलाचे सगो-पन चालविले होते.

काचनराव हे स्वतः उघोगधदेवाले असून, त्यानीं जमीन-जुमलाही बराच खरेदी केला होता. त्याचीं तीन चार घरेंही होतीं; पण धद्यात बूऱ्या आल्यामुळे थोडासा जमीन जुमला विकून त्याना कर्ज वारावे लागले. त्यात प्रेमाच्या आईचा जमीन जुमलाही त्याच्या उपयोगी पडला. अर्थात् प्रेमा आणि हेमा या दोधींची पुढे चागली व्यवस्था राहील, अज्ञवस्त्राची त्याना वाण पडणार नाही, अशा तन्हेची व्यवस्था करणे, त्याना जरूरीचे बाटल्यामुळे त्यानीं मृत्युपत्रही करून टाकले आणि हेमाचे ज्यावेळीं लग्न काले, त्यावेळीं हेमाचा नवरा पुनीत याच्यासाठीं त्याना बराच खर्चही करावा लागला; कारण पुनीतचे बडील वारले त्यावेळीं त्यानीं बरेंच देणे

करून ठेवले होते. पुनीत हा व्यवहारात अगदीच वेडा असल्यामुळे शिक्षण आणि रसायनविद्या याखेरीज त्याने कशाकडेही लक्ष दिले नाही. प्रेमा आणि हेमा या कॉलेजात असताना प्रेमाचा ओढा रसायनविद्या शिकण्याकडे फार असल्यामुळे तिची पुनीतशी जास्त मैत्री जमली. तो एम्. एस्.सी. होता तर तिने बी. एस्.सी. चा कोर्स घेतला होता. अर्थात् हेमा वेगळी पडली आणि पुनीतचा मित्र सुनीत हा शिक्षणपेक्षा फॅशन विलासातच जास्त दग असल्याचे पाहून हेमाने त्याच्याशी मैत्री जोडली. दोघाचेही शिक्षणाकडे असावे तसे लक्ष नव्हते. तरी पण चौघेही कॉलेजात जातच होती.

पुनीतच्या शिक्षणाच्या वेडामुळे घरचे त्याचे लक्ष अगदीच उडाले होते आणि तितक्यात धद्यात ठोकर बसल्यामुळे त्याचे वडील त्या धक्क्यानें मृत्यु पावले. अर्थात् स्नेही या नात्याने काचनरावाना पुनीतच्या व्यवहाराकडे पहाणे माग पडले.

अशा स्थितीत हेमाच्या सुनीतशीं जडलेल्या मैत्रीत अतिशय निकट सहवासामुळे असो अगर अन्य काही कारणामुळे असो,—वैगुण्य दिसू लागले. तशात वडील वारल्यामुळे पुनीत हवालदील झाला आणि शिक्षणाकडचेही त्याचे लक्ष उडाले. काचनरावाच्या घरी व्यवहाराचे सगळे कागदपत्र दाखविण्यासाठी आणि सावसावकाराचे देणे भागविण्यासाठीं त्याला वरचेवर जाणे भाग पडे. सुनीतला कटाळल्यामुळे हेमाचे वावटींत सापडलेले मन कुठे दरी स्थिर होण्यासाठी जागा पहातच होते, तोच पुनीत तिच्या नजेरला पडला. अगोदरची ओळख, कॉलेजातील सहवास, चौघाचेही एकत्र बोलणे चालणे आणि प्रेमाचा अतरग—मित्र म्हणून थोडीशी मनाची ओढ यामुळे पुनीत हा हेमाला परिचित होताच. अर्थात् सुनीतबद्दल थोडासा तिटकारा मनात येताच उतावळ्या मनाची हेमा चट्कन् पुनीतकडे वळली. आपल्या प्रेमळ बहिणीचा तो मानलेला प्रियकर आहे आणि सुनीतची निवड आपणहून केलेली आहे, असे असता पुनीतबद्दल जास्त आपलेपणा बाळगणे योग्य नाही असे समजत असूनही मनाच्या दुर्बलतेमुळे तिला ते उमजले नाही. इतकेच नव्हे तर ‘केले तर पुनी-

तशींच मी लग्र करीन' असेही बोलता बोलता ती प्रेमाकडे म्हणाली आणि बडिलानाही तिने तसे स्पष्ट सागितले. बडिलाना ते गैर वाटले नाही. हेमाला आपल्या मित्राचा मुलगा आवडला हे एकपरी त्याना बरेच वाटले. त्यानीं त्यांचे कर्ज वैरे निवारण करण्यात आपले २५-३० हजार रुपये खर्च केले आणि हेमाचे पुनीतशीं लग्रही लावून ठाकले.

ज्ञाला हा प्रकार बरा ज्ञाला की वाईट ज्ञाला याचा दोघापैकीं कोणीच विचार केला नाही. पुनीत, सुनीत, प्रेमा आणि हेमा ही चौधे एकत्र वांगणारीं, एकत्र कॉलेजात जाणारीं, आणि मनांने एकमेकाचीं बनलेली अशी असल्यामुळे काचनरावाना आपण काही गैर केले असे वाटले नाही ते बरोबर; पण सुनीत आणि प्रेमा ही दोघे या बाबतीत विलक्षण परिस्थितीत सापडलीं. सुनीतला वाटे 'हेमा आपली आहे' आणि प्रेमाला वाटे 'पुनीत आपला आहे'. पण पुनीत हा भावनाप्रधान नसल्यामुळे 'प्रेमाचा आपल्याशीं येणारा सवध केवळ समानशील आणि शिक्षणाचे व्यसन यामुळेच असला पाहिजे, इतर कोणत्याही नाजुक भावना त्यात नसाव्यात' अशी त्याची समजूत होती. 'प्रेमा आपली सहधर्भिणी ज्ञाल्यास ते गैर आहे' असे जरी त्याला वाटत नव्हते तरी उत्कट प्रेमाचे खेळ कसे असतात हे तो जाणत नव्हता. प्रेमालाहि ही त्याची मनःस्थिति माझीत असल्यामुळे तिने त्याला तसे जाणविले नाही; पण 'हेमाचा ओढा जर सुनीतकडे आहे तर हेमाच्या बाबतीत निश्चित रहाण्याला हरकत नाहीं. अर्थात् पुनीत हा माझाच आहे' अशी तिची दृढभावना असल्यामुळे आणि ती स्वतः मनाची खबीर असल्यामुळे तिने प्रेमाविष्करणाचा उतावीलपणा केला नाहीं. अर्थात् पुनीतला निचे मन जाणता आले नाहीं. सुनीतचीही तशींच अवस्था ज्ञाली. 'हेमा आपली आहे' या धोरणाने वागून तिच्यासाठीं त्याने निरनिराळ्या रगाढगात कितीतरी पैसा उधळला. 'आपले एक प्रकारे लग्र ज्ञालेच आहे' असे त्याने मानले. इतराचीही तशींच भावना ज्ञाली. अशा स्थिरीत 'काचनरावाना ती गोष्ट सागितलीच पाहिजे,' असे त्याला वाटले नाहीं.

प्रेमा आणि सुनीत याना या लग्रामुळे जबरदस्त धक्का बसला; पण

प्रेमा ही धीरगभीर स्वभावाची आणि सबल मनाची असल्यामुळे तिने इतर कोणाला नाहीच; पण आपल्या आईलासुद्धा आपल्या मनावर ज्ञालेला परिणाम जाणवू दिला नाही. सुनीतचे तसे ज्ञाले नाही. तो वेडा बनला, त्याने कॉलेज सोडले आणि मन मानेल तसे वागून विलासात आणि कर्जात तो आकण्ठ बुडत चालला. हेमाला सर्व गोष्टी कळत होत्या; पण मुद्दाम ती मुग्ध राहिली. पुनीतला तिने काहीहि जाणवू दिले नाही. प्रेमाला थोडासा हेवा वाटला, पण आपली बहीण सुखी ज्ञाली, तिचा चागला ससार थाटला, आपल्या आवडत्या पुनीतचेही कल्याण ज्ञाले, या उच्च भावनेने तिने आपल्या मनाला आवर घालन शिक्षणाकडे च सर्व लक्ष वळविले.

काचनराव हे स्वतः ऋस्वातच्याचे भोक्ते असल्यामुळे हेमाच्या लग्ना बोरबरच प्रेमाचे लग्न करावे आणि एका जबाबदारीतून मोकळे व्हावें, असे जरी त्याना वाटले तरी तो प्रश्न त्यानीं तिच्या इच्छेवर सोपविला असल्यामुळे; प्रेमाच आपण होऊन आपली निवड करील अगर आपल्या आईमार्फत कळवील या भरवशावर ते राहिले. ‘शिकलेल्या मुलामुलींची लग्ने शक्य तो त्याच्या तत्राने करावीं, आपण त्यात खर्च करण्यापलीकडे भाग घेऊ नये’ असे त्याचे मत होते. परिणामाची जबाबदारी ज्याची त्याने पत्करली म्हणजे अगतिकत्व येत नाही असे ते बोलून दाखवीत असत्. तरी पण हेमाच्या लग्नात पुनीतचे कर्ज निवारण करण्यासाठी त्याना कित्येक हजाराची भरती करावी लागल्यामुळे त्यानीं लग्नाचा व्यवहार आटोपताच आपले ‘वुइल’ केले, दोन्हीं मुलींना सारखी इस्टेट बाढून दिली आणि प्रेमाच्या आईलाहि एकप्रकारे काळजींतून मुक्त केले. भरपूर वार्षिक उत्पन्न, रहाण्याला घर आणि शिक्षणाची सोय अशी चोख व्यवस्था केल्यामुळे प्रेमासबधाने त्याना काळजी राहिली नाही आणि पुनीतचा सगळा व्यवहार सुरक्षीत करण्यात ते स्वतः खपत असल्यामुळे हेमाच्याही ते एकप्रकारे निश्चित ज्ञाले होते; पण तो व्यवहार त्याचे हातून पुरा व्हावा असा ईश्वरी संकेत नसल्यामुळे ते अकस्मात् दोन तीन दिवसांचे दुखणे येऊन त्यात वारले. पुनीतला संसाराकडे लक्ष देणे अर्थातच

भाग पडले आणि शिक्षणाकडचा ओढा त्याला कमी करावा लागला.

हें सगळे वादळ जरी होऊन गेले, तरी प्रेमा आणि हेमा या दोघी पूर्वप्रमाणेच प्रेमळ बहिणी आणि जिब्हाब्याच्या मैत्रिणी राहिल्या. प्रेमाला वाईट वाटले हे हेमा जाणून होती. तिच्या हृदयाला आपण जखम केली यावद्दल हेमाला मधून मधन दुःख होत होते, पण सुखाच्या परमोच्च स्थितीतील ते दुःख तिला फारसे जाणवत नसे. प्रेमा मात्र मनात झुरत असली तरी बाहेर एका शब्दानेहि ती आपले दुःख व्यक्त करीत नसल्यामुळे झालेल्या प्रकाराचा तिला विसर पडला, अशी हेमाची समजूत झालेली होती. इतकेच नव्हे तर प्रेमाची सर्व प्रकारची काळजी आपण वाहिली पाहिजे असला भलताच पोक्पणा ती आपल्या अतःकरणात वागवीत होती. प्रेमाला मात्र तिचा हा नसता उपद्याप सहन होत नसे; पण आपल्या स्वभावधर्माप्रमाणं तिने एका शब्दानेही तिला दुखविले नाहीं.

पुनीत आपल्या व्यवहारात गदून गेलेला असला तरी सुनीतकडचा त्याचा ओढा कमी झालेला नव्हता आणि त्यावद्दलच हेमाला नेहमीं विषाद वाटत असे.



पुनीतचे लग्न शाल्यानंतर काचनरावाच्या सल्याप्रमाणे वागल्यामुळे त्याच्या वडिलाच्या वेळचे सर्व व्यवहार पुनः सुरळीत होऊन गहाण पडलेले घर आणि शतवाडी पुनीतच्या ताब्यात आली आणि लागोपाठ तीन वर्षे उत्पन्नात थोडथोडी वाढ होऊन तो पूर्वीच्या स्थितीला येऊन पोचला. अर्थात् काचनरावार्नी खर्च केलेले पैमे परत करावे, अशी पुनीतला इच्छा होणे साहजिक होते. हेमालाही तसेच वाटत असे, पण वडील वारल्यामुळे ‘ते पैसे यायचे कुणाला’ हा प्रश्न आलाच, शिवाय वडिलाकडून मिळालेली अर्धी इस्टेट तिच्या नावावर होतीच. शेवटी वरीच वाटाघाट होऊन तो सर्व पैसा प्रेमाला यावा असे ठरले.

या मुदतीत हेमाला एक मुलगा शाला होता. त्या मुलाचे कोडकौतुक करण्यासाठी प्रेमा नेहमी तिच्याकडे येत असे. एकदा अशीच बोलता बोलता हेमाने इस्टेटीसवधाने गोष्ट काढली आणि ‘आपल्या वाढ्याला आलेला सर्व पैसा मी तुझ्या नावान लिहून देणार’ असे ती म्हणाली.

प्रेमाने ते ऐकून घेतले आणि थोडा वेळ थावून म्हटले, ‘यात माझा अपमान आहे. तुझ्या वडिलानी दिलेली इस्टेट माझ्याकडे असून, शिवाय माझा स्वतःचाही बराचसा पैसा बँकेत आहे, मग पैशाची गरज मला तरी कसली ?’

हेमा काहीशी चिडून म्हणाली, ‘तू आता क्षणोक्षणी असने मला दुःख देणार. आणि तेही बरोबरच आहे, कारण मी तुझ्या हृदयाला जी जखम केली ती केव्हाच भरून निघण्यासारखी नाही.’

प्रेमा खाली मान घालून म्हणाली, ‘तू अस बोलून मला उगाच हिणवितेस. आम्हा हिंदु सियाना विगिलेख हा मानावाच लागतो. अर्थात् तुक्षा वाटा तुला मिळाला यात माझा कसला उदारपणा ? ज्याच्या दारची फुले उचलली त्यालाच ती परत दिली. यात माझा काय सवध ?’

‘ते काही असल तरी तू हे पैसे घेतल्यान मी काही भिकारी होत नाहीं आणि राजाची राणी होण्याचा जो तू मला मान दिला आहेस, त्याचा काही असल्या बोलण्यान मला विसर मडणार नाही. जिच्या उदारपणामुळे मला एवढ वैकुटीच सौभाग्य प्राप्त झाल आणि कुबेराची सपत्ति मिठाली, तिला मी एक लहानशी देणगी देण म्हणजे गैरच आहे; पण देणगी स्त्रीकारण हा मात्र तुझा मोठेपणा आहे. तू मोठी आहेस, तुला सगळ काही कळत आह. तेव्हा माझ्या मनाला थोडासा आनंद वाटेल अस—’ बोलता बोलता हेमाचे डोळे भरून आले आणि ती गहिरवरली. अर्थात् कोमळ आणि उदात्त अतःकरणाच्या प्रेमाला त्या देणगीचा अब्धेर करता येईना. तिने त्या दानपत्राचा खीकार केला आणि विषषण्णतेचे आलेले मेव नाहींम करावे म्हणून ती हग्न म्हणाली, ‘शेवटी तू मनासारख केलसन्च. दात्तनिक हा सगळा पुनीतचा पैसा आहे. तो तू मला दिलास आणि वर-दान न घेता वर-लाभ मिळविलास. एक-प्रकारे विकतन घेतल म्हणेनाम.’

हेमाचा खेळ नेहरा किंचित् उल्हासित झाला. ती तिरण्या नजरेने आपल्या बहिणीच्या सुदर चेहेन्याकडे पहात एका गालात हसून म्हणाली, ‘काय पण बोलतेस? त्याची किमत वाटत हो?’ अग, सगळ्या पृथ्वीव्या दानाच उदक माझ्या हातावर सोडलस तरी मी त्याच दान तुला देणार नाहीं.’

प्रेमा मान हलवून म्हणाली, ‘आहे, ते मला माहीत आहे. तुझा हटवादी स्वभाव मी जाणते.’

प्रेमाचे पुनीतवर प्रेम जडलेले होते हे ती एका अक्षरानेही कुणाकडे बोलली नव्हती; पण ज्या दिवशी हेमाचे आणि पुनीतचे लग झाले, त्या दिवशी अगदी एकीकडच्या खोलीत बसून ती मनसोक्त रडली आणि त्याच्वेळी कर्मधर्मसयोगाने हेमा तेथे आल्यामुळे तिला ते दिसले. प्रेमाचा तो लाल चेहेरा, डोळ्यातून वहाणारे अश्रु, थरथर कापणारे ओठ आणि वारंवार येणारे हुदके हे पाहून पुनीतवर तिचे प्रेम असले पाहिजे अशी तिची खात्री झाली आणि तेब्हापासून आपल्या बडील बहिणीचा आपण

महान् अपराध केला आहे असे ती मानू लागली, मात्र स्त्रियाच्या स्वार्थी स्वभावाला ती अपवाद नव्हती. ‘लग्नानंतर हे समजल हे एकपरी बरं झालं. पूर्वी याची परिस्कृटता झाली असती तर भलताच परिणाम ओढवला असता’ असे ती मनात म्हणाली

वास्तविक जरी असा प्रकार होता, तरी प्रेमाच्या त्या रडण्यात मत्सर अगर द्वेष नसल्यामुळे ती कुटूंब राहिली नव्हती. अतःकरणातील प्रेमाकुर उपटून न टाकता प्रेमलतेच्या उच्च भावनानी तिने तो वाहू दिला. वैष्णविक प्रेम म्हणजेच खंर प्रेम, देहाचे सुख म्हणजेच खंर सुख असे तिने मानले नाही. मानवतेच्या सर्वसाधारण भूमिकेतून श्रेष्ठ भूमिकेवर जाऊन तिने त्या दोघाकडे पाहिले, तेव्हा तिला दुःखापेथा आनंदच जास्त लाभला. पुनीत सुखी झालेला पाहून आणि हेमाची आनंदी वृत्ति निरीक्षण करून तिचे अतःकरण आल्हादाने भरून गेले. स्यतःसत्रधाने विचार करावा, स्वतःच्या सुखदुःखात मग्न व्हावे, यसा तिचा स्वभावच नव्हता. आत्यतिक प्रेमलतेने सर्वांशी वागांवे आणि सर्वांना आनंदात असलेले पहावे एवढीच तिची उत्कट इच्छा असे. तरीपण मानवसुलभ अगर स्त्रीसुलभ भावनेला ती पारखी होती, असे नाही. मात्र तेच ध्येय घेऊन बसावे इतकी ती क्षुद्र मनाची नव्हती एवढी गोऱ सरी. तिचे खेरे ध्येय ज्ञानार्जन हे होते, आणि हेमाच्या लग्नानंतर याच आपल्या ध्येयाकडे पूर्ण लक्ष देण्याचे तिने ठरविले.

प्रेमाची ही मनःस्थिति हेमाला समजणे शक्य नव्हते. त्यामुळे ती नेहमी दुःखी असे. ‘प्रेमासाठीं आपण काहींतरी केले पाहिजे’ असे तिला नेहमी वाटे. प्रेमाचा शिक्षणाकडे असलेला ओढा पाहून ‘निराशेनतरचे तिचे हे एक वेड आहे’ असे ती मनात म्हणे. म्हणजे हेमा आणि प्रेमा याच्या मनःस्थितीचा हा क्षणांडा मानव आणि अतिमानव या कोटींतील होता, असे म्हणण्यास हरकत नाही. त्यामुळे प्रेमाच्या अतःकरणाचा हेमाला केव्हाच ठाव घेता आला नाही प्रेमाच्या मनाला विरगुळा वाटावा, म्हणून ती तिला नेहमी आपल्याकडे बोलवी आणि रहाण्याचा, आग्रह करी, पण प्रेमा हंसून म्हणे, ‘तुमच्या दोघात माझा अडथळा

कशाला आणखी ? तुं एक माझी बहीण आहेस म्हणून तुला राग येणार नाहीं, पण पुनीतना काय वाटेल ?'

प्रेमाच्या या म्हणण्यातही थोडासा अर्थ होता. प्रेमाला अतिमानव-तेची भूमिका जरी शोभत होती, तरी प्रत्यक्ष पुनीतच्या सान्निध्यात आपल्या मनाला आवर घालणे तिला अशक्य होई. 'आपल्याबद्दल पुनीतचे मत चागले आहे, आपल्या शिक्षणाबद्दल तो नेहमी प्रशसोद्धार काढतो आणि व्यवहारज्ञानाचा अभाव असल्यामुळे सर्वांकडे आपलीच वाखाणणी करतो; त्यामुळे आज ना उद्या केव्हातरी हेमाच्या मनात आपल्याबद्दल गैरसमज उत्पन्न झाल्याशिवाय रहाणार नाही' असे तिला वाटे आणि तेही खरे होते, कारण प्रेमासबधीं हेमाजवळ पुनीत बोलू लागला म्हणजे काळ, वेळ, स्थळ आणि परिस्थिति याबद्दल त्याला कसलेच भान रहात नसे. इतकेच नव्हे तर जवळ प्रेमा उभी असली म्हणजे तिच्याशीं तो तासन्तुस बोलत राही. आपल्या प्रेमाच्या दोन शब्दाची अपेक्षा करीत आपली पत्नी जवळ बसून आहे, हेही तो विसरत असे. प्रेमाला हेमाकडे यायचे सकट वाटे ते यामुळेच.

पहिल्या पहिल्याने असा प्रकार झाल्यानंतर प्रेमाने हेमाकडे येण्याचे बहुतेक सोडून दिले होते, पण हेमाला मुलगा झाल्यानंतर तिच्याकडे ती वरचेवर येऊ लागली. मुलाचे कोडकौतुक करणे, त्याला अगाखाद्यावर खेळविणे, त्याचे मनसोक्त मुके घेणे आणि घटका घटका भरलेल्या डोळ्यानी त्याच्याकडे पहात रहाणे हा एक तिचा उद्योगच होऊन बसला. हेमा म्हणे, 'तू आता लहान नाहीस' तर प्रेमा म्हणे, 'लहानासाठी लहान व्हावे लागते, तू आपली थोरासाठी थोर होऊन रहा. मला हा लहानच थोरासारखा वाटतो.' प्रेमाच्या भावनोक्तकटतेचा हा अब्दगैरव हेमाला कळत नसे. या शब्दात कोणत्या सुम भावना व्यक्त केल्या जात आहेत हे कळण्याइतकी ती शहाणीं नव्हती आणि तेच एका अर्थी बरे होते. जर त्याचा अर्थ तिला कळता तर प्रेमाला तिने आपले घर बद केले असते. इतकेच नव्हे तर प्रेमालाही ते शब्द बोलून गेल्यावर त्याच अर्थ कळला आणि ती कावरी चावरी झाली, पण 'वेडीच आहेस' असे

जेब्हा हेमा म्हणाली, तेब्हा तिला समाधान वाटले आणि 'देवा अज्ञान हेंच ख्रियाचे सौभाग्य आहे,' असे ती मनात म्हणाली.

पण यानंतर मात्र हेमाला प्रेमाच्या लग्नाची काळजी लागून राहिली. तिनें तसें आपल्या नवऱ्याकडे बोलूनही दाखविले. पुनीत तर काय, प्रेमाच्या कोणत्याही कामासाठी आपल्या जिवाचे रान करावयास तयार होताच. त्याने तावडतोब्र आपल्या आतेभावाला ही गोष्ट सागितली. त्याचा आतेभाऊ विनीत हा नुकताच विलायतेहून वॅरिस्टरीची परीक्षा देऊन आला होता. घरचाही चागला श्रीमत. अविवाहित राहण्याचा हेतु मनपसत वधू मिळावी हाच. अर्थात् पुनीतने आपल्या वी. एससी. 'आलेल्या या मेहुणीबद्दल गोष्ट काढताच, जरी त्या पदवीबद्दल त्यानें नापसती दर्शविली तरी रूपगुणाबद्दलची ख्याति ऐकून तो तिला पहाण्याला यायला तयार झाला. पुनीतने हेमाला तमे सागितले. हेमाला ती एक पर्वणीच वाटली आणि वधूपरिक्षेचा एक दिवस ठरवून प्रेमाला तिने आपल्याकडे चोलविले. पुनीतही विनीतला आणण्यासाठी त्याच्या घरी गेला. प्रेमाला यातील काहीच माहीत नव्हते. अशा स्थितीत 'आज तुला आपला दीर पहायला येणार आहे' असे हेमा म्हणाली, त्यावेळी तिला काय वाटले असेल याची कल्पनाच केलेली बरी !

अवघड मनःस्थितीत प्रेमावर वधूपरीक्षेची पाळी आली. मनात नस-ताही तिला लग्नाला तयार असल्याचा वहाणा करावा लागला. आणि तो केवळ हेमासाठी. वास्तविक लग्नाचा विषयच तिने डोक्यातून काढून टाकला होता. सूर्यविकासी कमिलिनीप्रमाणे हेमा-पुनीतचा आनंदमय ससार पहात, त्याच्या सुखसर्वप्रकाशाचा आनंद अनुभवीत दिवस कठावे, असे तिने ठरविले होते. आणि तशी तिच्या मनाची तयारीही झाली होती; पण लग्नाचे सुख अनुभवीत असलेल्या हेमाला ते कसे कळणार?

शेवटी हेमावरोवर प्रेमाला नाइलाजाने वधूपरीक्षेची भूमिका घेऊन बाहेर यावे लागले. प्रेमाचे सौदर्य, रेखीव अवयव, प्रशात चेहेरा आणि नेत्रातील तेजस्वी मार्दव पाढून विनीत तर वेडाच झाला. केवळ उपमोग, विलास आणि आनंद या रसानुभूतीनेच तो तिच्याकडे पाहात होता. त्याच्या नजरेत विषयाची मादकता खेळत होती. प्रेमाने एकाच दृष्टिनिक्षेपात ते ताडले आणि ती स्तब्ध राहिली.

हेमाने परिचय करून दिला. पुनीतने प्रेमाच्या शिक्षणाची प्रशंसा केली. हेमाने आपल्या दिराच्या वैभवाचे, विलायतच्या सफरीचे आणि त्याच्या प्रख्यातीचे वर्णन केले. प्रेमानें ते ऐकले. हेमाची दृष्टि कशात गुंतली आहे हे जाणले आणि ओठ घट मिटून विनीतच्या बोलण्याची ती वाट पाढू लागली.

विनीतला तो प्रसग प्रथम अवघड वाटला; पण पाश्चात्य समाजात तो रुळलेला असल्यामुळे, त्या अनुभवलेल्या लीला नजरेसमोर आणून तो उसन्या धिटाईने प्रेमाला म्हणाला, ‘तुम्ही आता आणखी एम्. एस्.सी.ची परीक्षा देणार असं ऐकतो !’

‘होय, तो माझा आवडता विषय आहे.’ प्रेमाने निर्विकार चेहेन्यानें त्याच्याकडे पहात उत्तर दिले.

‘पण लग्न ज्ञाल्यानंतर त्याचा काय उपयोग?’ विनीतने दुसरा प्रश्न विचारला. प्रेमाने लग्नाबद्लचा विचारच केला नसल्यामुळे या प्रश्नाचे उत्तर देणे म्हणजे एक प्रकारे लग्नाला मान्यताच देणे आहे असे वाटून ती स्तब्ध राहिली. विनीतने मुद्दामच वकिली डाव लढवून लग्नाची कबुली मिळविष्ण्याचा हा पेचप्रसग निर्माण केला होता.

प्रेमाची ती मुग्धता पाहून उतावळ्या स्वभावाची हेमा म्हणाली, ‘लग्नाआधीची आवड लग्नानंतर कायम राहातेच अस नाही भाऊजी!’

प्रेमाला जसा विनीतचा तो प्रश्न अस्वाभाविक आणि उतावीलपणाचा वाटला तसाच पुनीतलाही वाटला. कारण तो स्वतः केमिस्ट्रीचा भोक्ता व विद्यार्थी असल्यामुळे त्या विषयाचे व्यर्थत्व प्रतिपादन करावे अगर कोणी त्याचा उपहास करावा हे त्याला पसत नव्हते. हेमाने आपल्या उत्तराने त्या विषयाला आणलेले लघुत्वही त्याला आवडले नाही.

पण हेमाकडून आलेल्या उत्तराने विनीतचे समाधान न होऊन त्याने पुनः प्रेमाला स्पष्टच विचारले, ‘लग्नाच्या बावर्तीत तुमच काय मत आहे?’

‘मत कसल? त्रियाना लग्न अवश्य आहे असच मी म्हणेन.’

प्रेमाचे हे उत्तर समाधानकारक नव्हते. त्यामुळे विनीत काहीसा खिन्न झाला. हेमालाही प्रेमाचे हे उत्तर आवडले नाही. लाजून, सकोच्चून, खालीं पाहून, किंचित् हसून, एका ढोळ्याने विनीतकडे पहात ‘इश्शा. हा काय प्रश्न’ असे प्रेमाने अस्पष्ट शब्दानी म्हणून हेमाकडे पाहिले पाहिजे होते, पण तसे काहीच झाले नाही. तेव्हा आपण होऊनच हेमा म्हणाली, ‘भाऊजी, मी म्हणते, वधूपरिक्षेला आलेल्यार्ही असले प्रश्न विचारण्यापेक्षा वधूच रूप, वय, गुण लक्षात घेऊन काय ठरवावयाच असेल ते ठरवाव.’

‘खरं आहे ते वहिनी, पण भावी पत्नी या नात्यान एकमेकाच्या संबंधी, आवडी निवडी, आणि सामाजिक किंवा आता बोलायच म्हणजे राजकीय मतही जुळलीं पाहिजेत नाहीं का? शिवाय घृहिणी म्हणजे काहीं शाळासोबती अगर अभ्यासी मित्र नव्हे. स्पष्ट सागायच म्हणजे दमल्या

भागलेल्या जिवाला आपल्या कुशल सेवाचातुर्यान आनंदित करील अशी गृहिणी मला पाहिजे।

विनीतच्या या बोलण्याने प्रेमाला त्याचा तिटकारा आला. ‘आनंदाचे एक साधन म्हणून एकाद्या जड वस्तूप्रमाणे हा पदवीधर श्रीमत बैरिस्टर, आपल्या पत्नीची निवड करित आहे. तिला भावना, मन आणि विचार आहेत याची याला जाणीवच नाही.’ प्रेमाची ही मनःस्थिति पुनीतने जाणून म्हटले, ‘प्रौढ, शिकलेल्या आणि प्रागतिक विचाराशी समरस झालेल्या वधूच्या दृष्टीन अशी एकतर्फी अपेक्षा करून भागत नाहीं विनीत! मोठार, वगी, वगला, पोपाऱ्य वगैरे वस्तूप्रमाणं पत्नी ही निर्जीव बाहुली आहे अस का तुला वाटत?’

पुनीतचे हे विधान हेमाला आवडले नाहीं. विनीतलाहि हा आपला अप्रत्यक्ष उपहास आहे असे वाटले. तो म्हणाला ‘तरी पण अभ्यास, रासायनिक प्रयोग आणि प्रमेये सोडविण्यातील तन्मयता या दृष्टीन काहीं मी पत्नीची निवड करणार नाही.’

‘तस का? अपत्यसगोपन आणि स्वयपाकशास्त्र या बाबतीत मला होणारी तिची मदत वाखाणण्यासारखी आहे. शिवाय हेमाचं इतर वाचनही भरपूर आहे.’ सभापणात आलेली रक्षता घालविण्याच्या हेतूने हेमा म्हणाली. पण प्रेमाला मात्र हा अतिरेक वाटला. शौर्य, धैर्य, धीरोदात्त स्वभाव हे जसे पुरुषाचे स्वाभाविक गुण आहेत तसेच अपत्यसगोपन, स्वयपाक करता येणे, नीटनेटकेपणा असणे, समयसूचकतेन वागणे आणि प्रसगोचित धैर्य दाखविणे हेही गुण ख्रियात मूळचेचे असतात. परिस्थिति व प्रसग यार्नीच त्या गुणाचा विकास होतो. वधूपरीक्षेच्या बाबतीत पुरुषानीं हे गृहीत धरूनच चालले पाहिजे. फक्त बौद्धिक विकास किती झाला आहे हे फार तर त्यानीं पहावे. प्रेमळता नसेल तर ती खीच नव्हे, असे प्रेमाचे मत होते.

हेमाच्या त्या बोलण्याचा फायदा घेऊन तुटलेला दुवा सांधण्याच्या हेतूने विनीतने प्रेमाला विचारले, ‘तुम्हीं कोणकोणतीं पुस्तकं वाचली आहेत?’

‘काव्याची आवड असल्यामुळ कालिदास, भवभूति वाचला आहे.’

‘स्सकृत ? अरे बाप रे !’

‘शेली, बायरन, वर्डस्वर्थ हे कवीही मला अपरिचित नाहीत.’

अभ्यास, परीक्षा, पदवी आणि आता पैसा या चतुःसूत्रीत गुतलेल्या विनीतला इतके विस्तृत वाचन करण्याला वेळ कुठचा ? कारण याखेरीज राहिलेल्या वेळात त्याने हौस, मौज आणि विलास याचीच लयळूट केली होती. त्याला आता लग्न करावयाचे होते ते यासाठीच. अर्धात् प्रेमाच्या बाबतीत तो काहीसा निराशन्त होत चालला. ‘आज्ञाधारक परिचारिका’ यापलीकडे तो पत्नीची व्याख्याच करीत नव्हता. ‘फावल्या वेळची विलासिनी’ हीच पत्नीवदलची त्याची उच्च कल्पना आणि त्या दृष्टीनेच तो आज वधूपरीक्षेला आला होता. प्रेमाचे निस्पम सौदर्य, तिच्या आवाजातील मार्दव, सतेज प्रेमल नजर आणि विलोभनीय अगसौष्ठव या दृष्टीने ती त्याला पसत होती, नव्हे तिचा मोह त्याला आवरत नव्हता. फक्त थोडासा खेळाडूपणा, हास्ययुक्त प्रसन्नता, लाजवट हावभाव वगैरे स्त्रीसुलभ गोढीची त्याला अपेक्षा होती. शेवटी काव्याची आवड आहे या एकाच मुद्यावर समेट होतो का पहावा या आतरिक हेतूने त्याने प्रेमाला विचारले, ‘आनंद आणि रसानुभूति हेच ख्रियाचे खरे अलकार आहेत नाहीं का ?’

‘पण हे अलकार सापेक्ष आहेत. कालपरिस्थित्यनुरूप त्याचा उगम होत असतो. भलत्याच वेळी आणि दुसऱ्याला खूप करण्यासाठी म्हणून त्याना भरती यावी अशी अपेक्षा करण व्यर्थ आहे. आनंदप्रवृत्ति ही सहजावस्था आहे. पाहिजे त्यावेळी काढून घेता येईल असा तो काहीं बरणीत भरलेला मुरबा नव्हे, शिवाय तिन्ही त्रिकाळ वसतक्रतूची अपेक्षा करण योग्य ठरेल का ?’

प्रेमाच्या या प्रश्नाला काय उत्तर द्यावे हेच विनीतला कळेना. पाश्चात्य ग्रन्थलीलानी हुरद्वून गेलेल्या त्याच्या नजरेला, पौर्वात्य स्सकृतीचा हा भारदस्तपणा रुचला नाहीं. तरी पण प्रेमाला नापसत करण्याचे साहस त्याच्याने करवेना. उलट असली सौदर्यलतिका आपल्या आगाखाद्यावर

खेळायला मिळाली तर ती एक अभिमानास्पदच गोष्ट ठरेल, असे वाटून त्याने बेभानपणाने विचारले, ‘विवाहोत्तर जीवन म्हणजे वसतऋतूच नाही का?’

‘असेल. पण त्यालाही मर्यादा आहे. वसतानतर ग्रीष्म आणि त्या नतर पावसाळा हे क्रमाने येणारच. तेव्हा वसतऋतूच्या भावनेन हुरळून जाण्यासारख त्यात काहीं आहे, अस मला नाही वाटत!’

आपल्या दिराचा होणारा कोडमारा अशत: दूर करावा म्हणून हेमाने प्रेमाला विचारिले, ‘प्रेमा, रसायनशास्त्र शिकताना तत्त्वज्ञानाचा तं इतका खोल अभ्यास केला असशील अशी नव्हती माझी कल्पना! मी आता स्पष्टच विचारते, तुला लग्न करायच याहे की नाही?’

‘आहे तर! नाहीं कस?’ इतकेच म्हणून प्रेमा किंचित् हसली. आणि त्या दिव्य हास्याच्या जादूने विनीतही पराकाष्ठेचा मोहित झाला. त्याला ते हास्यच पाहिजे होते. आपली भावी पत्नी या नात्याने तो तिच्याकडे पहात होता. भावी पति या दृष्टीने ती आपल्याकडे पहात आहे की नाही, याचा त्याने विचारच केला नाही. प्रत्येक वधूपरीक्षेत वराकळून नेहेमी जी चूक होते तीच यावेळीही विनीतने केली. सनातनी वृत्तीला आणि रुढीला आजकालच्या सुशिक्षितानी कितीही नाके मुरडलीं तरी वधूपरीक्षेची आणि अपेक्षेची ही रुढी मोळून टाकावी असे त्याना मुळींच वाटत नाहीं. ‘वधूला वराकडे पहाण्याची दृष्टि असावी’ हे विधानच कोणाला पटत नाहीं. १९४५८-३०८

विनीतचंही तसेच झाले. तरी पण निकट सहवासावाचून हे फूल उमलणार नाही असे त्याला वाटलेच. इतकेच नव्हे तर त्या बाबतीत पाश्चात्य पद्धतीचे प्रयोग करायाचेही त्याने ठरविले. प्रेमाच्या मनःस्थितीचा आणि परिस्थितीचा विचार करण्याची आवश्यकता आहे असें त्याला वाटलेच नाहीं.

स्वार्थी माणसाची नेहमीं हीच चूक होत असते. विनीत बॅरिस्टर झाला खरा; पण अभिमानाच्या आधळेपणामुळे अपणाखेरीज इतरानाही काहीं भावना असतात, याचा त्याने विचार केला नाहीं. पैसा आणि पदबी या दोनच दृष्टीनी तो शिखणाकडे पहात होता. त्यामुळे ज्ञानाच्या

बाबतींत त्याची प्रगति शालीच नाही. इतरानाही तो तसेच समजूळा गला आणि त्यामुळेच प्रेमातही यापेक्षा ज्यास्त काहीं आहे याची त्याला जाणीव शाली नाही.

हेमा ही तर स्वतः विवाहित असल्यामुळे आपल्यासारखी प्रेमाला कधी करीन याच अभिनिवेशात मग्न होती. अथात् प्रेमाची मनःस्थिति जाणून घेण्याची तिला आवश्यकताच वाटली नाही. आत्यतिक आनंदात मनुष्याला स्वतःचा तर विसर पडतोच पग दुसऱ्यावदलही तो अज्ञानी राहातो, त्याचे हे एक प्रत्यतर आहे. प्रेमासारख्या जिवाभावाच्या व त्यागात सुख मानणाऱ्या मैत्रिणीच्या अन्तःकरणाचा ठाव घेण्याचीही तिला आवश्यकता वाटली नाही, याचे कारण हेच. आपले लग्न आपल्या मनाप्रमाणे अनायासे झाले आणि यामुळे अत्यानंदाच्या शिखरावर आपण आरुढ झालो, तेव्हा लग्न हैच आनंदाचे निवासस्थान आहे असे तिने ठरविले. तत्पूर्वीचे सगळे उद्योगपर्व ती विसरून गेली. त्यात प्रेमाला स्वतःचे मन आहे याचाही तिला विसर पडला. यालाच मनुष्यस्वभाव म्हणतात.

विनीतने नतर दुसराच विषय काढला. त्याच्या कोर्टकचेरीतील गप्पा सुरु झाल्या. प्रेमा त्या बाबतींत मुग्धच राहिली. कोणत्याही विषयाशी एक-दम समरस होण्याइतकी तिची मनःस्थिति नव्हती. शिवाय विनीतच्या बाबतींत तिचे तितकेसे चागले मत बनले नसल्यामुळे तिने या बोलण्यात भाग घेण्याचे जाणून बुजूनच ठाळले. हेमाला भाऊजीच्या गप्पा आवडत असत. एकाच विषयात रगून जाण्याइतकी ती दृढ आणि गंभीर स्वभावाची नव्हती. तसेच एकाच विषयाला दोन बाजू असतात इतकाही तिला पोंच नव्हता. पुनीत हा प्रवाहपतिताप्रमाणे वाहात जाणारा असल्यामुळे त्या गप्पात तो सहज सामील झाला.

अशा रीतीने वधूपरीक्षेवरून कोर्टातील कजेकफावतीवर सर्व मंडळी बळळी. मात्र विनीत हा केवळ स्वतःच्या सुखासाठी पत्नीची निवड कराणारा आहे. पत्नीशी समरस होण्याला तिच्या भावना जाणून घेतल्या पाहिजेत, माणसकीने बागले पाहिजे याचा त्याला गधव्ही नाही, एवढैं प्रेमानें जाणले आणि ती उदासीनच राहिली. कारण स्वतःच्या लग्नाचा विषयच

तिनें एक प्रकारे सोडून दिला होता. रासायनिक प्रयोगाच्या नव्या नव्या प्रमेयात व संशोधनात आपण जन्म घालवावयाचा असे तिने ठरविले होते.

बोलता बोलता विनीत एकदम म्हणाला, ‘आज एका बिलंदर भास्याला पोलिसानीं पकडल आहे. आणि आश्र्यं म्हणजे तो म्हणे एक चागला शिकलेला कॉलेजिएट तरुण आहे. आज पोलिस कोर्टात केवढी दगल !’

विनीतच्या या बोलण्याने सर्वांचे लक्ष त्याच्याकडे वेधले. पुनीतनें आग्रहाने विचारले, ‘त्याचे नाव तरी काय ?’

‘सुनीत. आज कित्येक दिवस पोलिसाना त्याने गुगारा दिला होता म्हणे.’

विनीतचे हे उत्तर ऐकताच सर्वांच्या तोडून ‘अ ? सुनीत ?’ असे उद्गार निघाले. नंतर पुनीतने विचारले, ‘त्याला जामिनावर सोडता येईल का ? मला त्याच्यासाठी काही तरी केलं पाहिजे.’

‘का ? तो तुमच्या परिचयाचा आहे वाटत ? खटपट केली तर सुटेलही.’

‘तर मग चला.’ असे म्हणून पुनीत उठला. विनीतही काहीशा चकित मुद्रेने प्रेमाकडे व हेमाकडे पहात पुनीतवरोवर निघाला.



सुनीतच्या बाबतीत असे काहीं तरी विचित्र ऐकू येईल अशी तिघाचीहि अपेक्षा होती. कारण हेमाच्या बाबतीत पूर्ण निराश शाळ्यावर तो अगदीच उच्छृळल बनला होता.

प्रेमालाही पुनीतच्या बाबतीत तसाच धक्का बसला, पण ती प्रथम आसूनच विचारी, प्रेमळ व उदात्त अन्तःकरणाची असल्यामुळे व पुनीतवरचे स्वतःचे उत्कट प्रेम तिने मनातच कोडून ठेविले असल्यामुळे प्रेमनिराशेचा तिच्यावर काय परिणाम शाळा हे दुसऱ्या कोणालाही कळले नाही.

पण सुनीतचे तसे नव्हते. हेमाच्या उत्तान प्रेमाभिनयामुळे तो वेडा बनला. तिच्याबरोबर त्याने भावी पत्नी या नात्याने मनमानेल तशा हौसा मौजा केल्या, तिनेही त्याला अडथळा न करता उत्तेजन दिलै, त्यामुळे पुनीतशी तिचा विवाह होताच सुनीत माणसातून उठला. त्याला कसलेच नियत्रण राहिले नाही. हातीं असलेला पैसा त्याने पाण्यासारखा उधळून व्यसनी मनुष्याप्रमाणे मनाला शाति मिळते कीं काय ते पाहिले, पण त्याला ती कुठून मिळणार? शेवटीं तो कंगाल बनून अज्ञातवासात एकादा मवाल्यासारखे दिवस कठू लागला.

हेमाचे लग्न शाळ्यावर तिच्या कानावर त्याच्यासवधी लोकवार्ता आली ती अशी होती. तिने त्याची विचारपूस करण्याचेही मनात आणले नाही. इतकेच नव्हे तर हुगून टाकलेल्या निष्ठ्रभ फुलाप्रमाणे ती त्याचा तिरस्कार करू लागली. तो जगातून नाहीसा होईल तर बेरे असेही तिला वाटले. कारण तो दिसला अगर भेटला तर पूर्वीच्या आठवणी ताज्या होतील, विवाहपूर्व सहवासातील आपलीं कृत्ये चव्हाळ्यावर येतील अशी तिला भीति वाटत असे.

पुनीत हा एकमार्गी साधासुधा अभ्यासी विद्यार्थी असल्यामुळे त्याला

या भानगडीची गंधवार्ताहि नव्हती. सुनीतला तर तो अजूनही आपला जिवाभावाचा मित्रच मानीत असे. हेमा त्याचा तिरस्कार करते तो केवळ त्याच्या वर्तनामुळे अशीच त्याची समजूत होती. ती त्याची समजूत प्रेमानेही कायमच राहू दिली. सुनीतच्या बाबतीत हेमाचे विवाहपूर्व रगडग काय काय झाले, याची प्रेमाला थोडीसुद्धा अटकळ नव्हती. प्रेमाची गुप्तगगा ख्रियाच्या अन्तःकरणावाहेर सैरावैरा धावत नाहीं अशीच तिची समजूत होती.

एकदरीत प्रेमा, पुनीत व सुनीत याच्या चागल्या स्वभावामुळे हेमाची विवाहपूर्व उच्छृंखलता गुप्तच राहिली. सामान्य लोकही ‘श्रीमतात आणि कॉलेजियन तरुणतरुणीत हे असे काहीं तरी प्रकार असणे शक्य आहे’ असे म्हणून लोकवार्तेच्या सागरात नव्या लाटाची भर घालण्यात गढून गेले. कारण लोकवार्ता या तात्पुरल्या वावटळीतच विराम पावत असतात. शिवाय बड्या लोकाचे सामान्य लोकात बसेण उठणे फार कमी. त्यामुळे हेमा सुखी होती. पुनीतही प्रेमाचे तळमळणारे अन्तःकरण जाणत नसल्यामुळे हेमाच्या सान्निध्यात व फावल्यावेळी रासायनिक प्रयोग करण्यात तो गढून गेला होता. प्रेमाहि त्या बाबतीत त्याची निश्चावत शिष्यीण होती. अखड अविवाहित राहून मानसप्रियकराच्या सान्निध्यात रसायनशास्त्राचा अभ्यास करावा असे तिला वाटत होते. त्यातच ती सुखी होऊ पहात होती. प्रेमा ही खरोखरच प्रेमळ होती. दुसऱ्याच्या सुखाने सुखी होण्यातच खरा आनंद आहे असे तिला वाटत होते आणि त्यामुळे च हेमाबद्दल तिला मुळीच वैषम्य वाटत नव्हते.

हेमा मात्र आपल्यावरून जगाची पारख करीत असल्यामुळे ‘प्रेमाचे रुग्म करून टाकावे, म्हणजे तिला खरे सुख मिळेल’ अशी कल्पना करून बसली होती.

पण आता सगळेच गाडे उलटले. सुनीत अक्समात् उगवला. पुनीत त्याच्या साहाय्याला धावला आणि विनीतलाही त्याने आपल्यावरोबर नेला. तेव्हा तेथे कोर्टीत काय काय भानगडी होतात देवाला माहीत, असें वाटून हेमा अगदी धावरून गेली. प्रेमाकडे ही तिला काहीं बोलवेना. विवाहपूर्व

जीवनातील यौवनविलास सागण्याला कोणत्या ख्रीला आनंद वाटेल ? हेमाचेही तसेच ज्ञालें. त्यात सहवास एकाशीं आणि लग्न दुसऱ्याशीं असा प्रकार ज्ञालेला ! मग तर एक अक्षरही बोलणे अशक्य !

प्रेमा स्वस्थन होती. सुनीतला सकटातून सोडविण्यासाठी मित्र या नात्याने पुनीत धावला. हे त्याच्या प्रेमल स्वभावाला अनुसरून योग्यच ज्ञाले असे तिला वाटले. सुनीतची प्रेमनिराशा ती जाणून होती. पण सुनीत हा पुरुषासारखा पुरुष असून इतका कसा बहकला याचे तिला आश्र्य वाटले. ती त्याच विचारात मग होती.

तासा दीडतासातच पुनीत आला आणि त्यानें सुनीतला जामिनावर मोकळे केल्याचे त्या दोघीना सागितले. आणखी तो महणाला, ‘मी त्याला इकडेच आणणार होतों, पण तो काहीं केल्या येईनाच.’

‘तो येईनाच’ हे ऐकून हेमाला केवढे तरी समाधान वाटले. कारण तो आपल्या घरीं यावा अशी तिची मुळीच इच्छा नव्हती. ती त्याला शक्य तों टाळण्याच्या खटपटीत होती. शक्य असते तर विनीतला सागून तिनें त्याला आजन्म कारावासाची शिक्षा देवविली असती.

प्रेमाला मात्र ते बरें वाटले नाहीं. किंती ज्ञाले तरी तीं चौधे मित्र या नात्याने एकत्र वागली होतीं. तीन चार वर्षे निकट सहवासात त्याचे दिवस गेले होते. अर्थात् सुनीतला अशा अगतिक स्थितीत पुनीतने एकटे सोडले हें बरे ज्ञाले नाहीं असेच तिच्या हळव्या मनाला वाटले. तिने त्या बाबतीत आपण होऊनच पुनीतला विचारले, ‘मग सुनीत कुठं गेले ?’

‘त्यानं माझे आभार मानले आणि ठरलेल्या तारखेला हजर होईन असं सागून एकदम तो निघून गेला.’

‘नसता उपदृव्याप ज्ञाला हा. जामिनकीचे रुपये भरावे लागले नाहीत म्हणजे मिळविली ! मवाली तो. घ्या काय त्याचं ?’ हेमा वैतागून महणाली.

आणि याच भाषणानें अगदीं प्रथम प्रेमाला हेमाबद्दल तिरस्कार वाटला. खणभरही सुनीतला न विसंबणारी हेमा त्याच्या बाबतीत इतकी कठोर कशी बनली, हे कोडे तिला उलगडेना. तरी पण या बाबतीत

हेमाला काहीं न बोलता तिने पुनीतला विचारले, ‘त्यांनी अपराध तरी कोणता केला होता ?’

‘मगनलाल सराफाला फसवून त्याचा एक मोळ्या किंमतीचा दागिना सुनीतन चोरला आणि तो दुसरीकडे विकला असा त्याच्यावर आरोप आहे. मनगलाल म्हणतो, सुनीत हा आपल्या दुकानात बायकोसह आला होता.’

‘बायकोसह ?’ हेमाने दच्कून विचारले. तरी पण आपल्या या प्रश्नाचे उत्तर पुनीतकडून मिठावे अशी तिची इच्छा दिसली नाही. गतकालच्या कसल्या तरी दुःखद स्मृतीत ती गढून गेल्यासारखी दिसत होती. मगनलालचे नाव एकताच तिचे अग शहारले, आणि त्याचवेळी प्रेमानें तिच्याकडे पाहिले. हेमाला यातील काहीं तरी रहस्य माहीत असावे अशीहि तिची समजूत झाली. आणि तिच्या सचित मुद्रेवरून त्यावद्दल प्रेमाची खात्रीही पटली. सुनीतच्या या गतकालीन भानगडीशी हेमाचा काहीं तरी सबध असलाच पाहिजे असे तिला वाटू लागले. कारण हेमाच्या पार्यांच सुनीतने आपला सगळा पैसा उधळला होता, हे प्रेमा जाणून होती. मात्र ती त्याची भावी पत्नी आहे या दृष्टीने तिने त्यावेळीं त्या गोष्टीकडे दुर्लक्ष केले होते. पुनीत काहींच जाणत नव्हता. विवाहपूर्व प्रेमाला तो पारखा होता. हेमानेच अरसिक म्हणून त्यावेळीं त्याची निंदा केली होती. प्रेमानेही पुनीतवरचे आपले प्रेम व्यक्त केले नव्हते, कारण तो आपलाच आहे हे ती जाणून होती, पण त्यानतरच्या वावटाळीत सगळेच उलट-पालट होऊन गेले. आणि हेमा-सुनीतच्या सगळ्या भानगडी पडद्या-आड राहिल्या.

प्रेमाची स्थिति मात्र यावेळी अगदी अवघडल्यासारखी झाली. तितक्यात अन्तःकरणाची टोंचणी असह होऊन हेमा तिथून उटून गली. अश्रूनीं ओरंबलेले तिचे डोळे प्रेमाला स्पष्ट दिसले. पुनीतला वाटले, सुनीतसाठी आपण केलेली खटपट हिला आवडली नसावी, त्यामुळे ती रागावली असेल. अर्थात् यावेळीं तिची समजूत करण्याची खटपट न करिता नंतरच सर्व खुलासा करावा असे मनात आणून तो आपल्या संशो-

धन हॉलकडे वळला. हेमाचे अन्तःकरण जाणून घेण्याच्या दृष्टीने ते त्याचे जाणे प्रेमाला इष्टच वाटले आणि ती हेमाच्या मागोमाग आत गेली.

हेमा यावेळी आपल्या खोल्यातील बिढान्यावर पळून उशीत डोके खुप-सून रडत होती. प्रेमाने आत येऊन तिची समजूत करण्याच्या हेतूने पाठीवरून हात फिरवीत अन्तःकरणाच्या कळवळ्याने विचारले, ‘हा प्रकार काय आहे ते मला तू सागशील का? अस रळून काय होणार?’

‘काय सागू आणि कस सागू माझ ताई! मला ते सागता घेण्यासारखं नाही ग! मला आता मरायलान पाहिजे. तू माझ्या बाळाला साभाळ. त्याची आई हो—’ बोलता बोलता देमा हुदके देऊन रळूलागली. मरण आणि मरणानंतरची सुखाची होणारी होळी या दोन्ही भावना निला असद्य झाल्या. इतक्यातच मरून जांब असे तिला वाटत नव्हते. तासूण्यातील सुखभय जीवन तिला अजून भोगावयाचे होते, पण जगण्याची तिला भीति वाटत होती.

आपण यावेळी काय करावे आणि काय न करावे हेच प्रेमाला कठेना. हेमाला पोटार्ही धरून आरंभ्या कळवळ्याने ती म्हणाली, ‘हेमा, हेमा, हे काय! तू शुद्धीवर आहेस ना?’

‘होय ग. मी शुद्धीवर आह म्हणूनच मरून जावस वाटत. जा. तुझ्या त्या लॅचोरेटरीतील एकाद जालिम वीप मला आणून दे.’ हेमा प्राणातिक वेदनानी तळमळून बोलत होती.

‘अग, अस तुला झाल्य तरी काय? मी काय समजू?’

‘तू काही समजू नकोस. सुनीतची आता केस चालणार आणि त्यात सर्व काही माझ रहस्य बाहेर पडणार. तेव्हा समजण्यांपक्षा ऐकणच बरं. मात्र त्यापूर्वी मला जगातून नाहीम झाल पाहिजे.’ हेमा अगदी हताश होऊन हुदके देत बोलत होती.

‘हेमा, अस रळून आणि आतताईपणा करून काय होणार? मला साग. सुनीतच्या या केसांनी तुझा सबध कसा येतो?’ प्रेमाने तिला आपल्याजवळ ओढून येऊन काढीशा गभीरपणाने पण अत्यत आपुलकीने प्रश्न केला.

हेमाच्या उतावीळपणाला तेवढाच विरुद्धा बाटला आणि ती खालीं मान घालून अस्पष्ट स्वराने म्हणाली, ‘त्या दागिन्याच्या घालमेलीत त्यावेळी मीच त्याच्यावरोवर दुकानात गेले होते.’

‘खर? तू गेली होतीस? आणि आपली बायको म्हणून त्यान तुझा परिचय करून दिला?’

‘होय. आणि तस म्हटल नर आमचा वाढूनिश्चय झाला असल्यामुळे, आमच दोघाच लग्नाच ठरल असल्यामुळ मीही गाप वसले.’

‘तर मग आम्ही अ+यासात मग असता तुमचा जो एकातातील विहार चालत असे, लग्नापूर्वीचे सहवाससुख अनुभविल जात असे ते अशाच प्रकारच होत वाटत?’

प्रेमाचा हा प्रश्न केवळ उपहासाचा नसून काळजीचा आणि कळ कळीचा होता. त्यामुळे हेमाता रागावता येईना आणि बोलताही येईना. पुनीतशी लग्न होण्यापूर्वी सुनीतशी केलेल्या प्रेमलीला एकाद्या चित्रपटाप्रमाणे तिच्या डोळ्यासमोरून जाऊ आगल्या आणि त्या पाहून तिचे अग शहारले. तिला उत्तर देण्याचेही भान राहिले नाही, पण त्यामुळे प्रेमाला भलताच सगय आला आणि तिंन तिचं तोड वर करून नजरेला नजर भिडवीत म्हटले, ‘त्यात मनाला लागण्यासारख विशेष काहीं—’

‘नाही. नाही. तस काही नाही ग—’ हेमा केविलवाणा चेहरा करून कळवळ्याने म्हणाली.

‘तरी वर. तुझा उतावीळ, हठवादी आणि अधिरा स्वभाव असल्यामुळ बेभानपणान—’

‘किती बोलशील? मी आत्महत्या करूनच या जजाळातून मोकळी होते कशी! हेमा निर्वाणीने म्हणाली.

‘मी नसते तर तू तेवढही केल असतस, पण मी तुला आता काहींच करू देणार नाहीं. आता मला अस साग, पत्नी म्हणून सुनीतने मगनलालशी तुझा परिचय करून दिला तेव्हा त्यान तुला निरखून पाहिल होतं का?’

‘नाही. ओळखरत पाहिल आणि तो दागिने काढून दाखवूऱ्या लागला.’

‘बरं. त्या वेळी तुं पोषाख कसा काय केला होतास?’

‘फारसा झोंकदार नव्हता. नेहमीचाच कॉलेजात जाण्याचा. पिरोजा रंगाच पातळ, फिक्ट गुलाबी ब्लाऊझ, कानात हिंयाच्या कुड्या—’

‘समजल. माझ्या कुड्या मुद्दाम कानात वातल्यास तोच तो दिवस; पण त्या दिवशी घाईन म्हणून निघालीम आणि सुनीतला कुठ भेटलीस?’

‘काय सागू! तुम्हाला दोघानाही टाळून सुनीतवरोबर फिरायला जाण्याच ठरविल होत मी. आमच लग्नाच ठरल्यावर माझ कॉलेजकडच लक्ष—’

‘कमी झाल आणि त्यावढल पुनीतनी तुझी थट्टाहि केली.’ इतकेच म्हणून प्रेमाने एक दीर्घ सुस्कारा सोडला. कारण हेमा—सुनीतच लग्न ठरल्यावर आपणही पुनीतकडे आपले हृदय उघडे करावे असे तिला वाटले होते पण सकोचासुले तिच्याने ते साहस करवले नाही. पुनीत तसल्या बोलण्यात पारगत नव्हता. अर्थातच मनातील गोष्ट उघड करण्याला सव डच मिळाली नाही तिला आणि त्यानंतर हेमा—सुनीतचे लग्नाचे फिसक-टून पुनीतशी तिचे लग्न झाले. हेमाला ती आठवण शाल्यासुले चाललेल्या सभापणाचा विषय ती विसरली आणि त्याच गतकालीन गोड स्मृतीत मग्न होऊन गेली. प्रेमाला तिच्या या मनःस्थितीची कल्पनाच झाली नाही. कारण ती स्वतःच्याच दुःखाचा विचार करीत होती.

प्रेमा काहींच बोलत नाही असे पाहून हेमाने अश्रूनी भरलेल्या डोऱ्यानी तिच्याकडे पहात विचारले, ‘मग काय, दुसरा काही उपायच नाही तर!’

हेमाच्या या प्रश्नाने प्रेमा भानावर आली आणि धणभर खिडकीतून दूरवर पाहून म्हणाली, ‘तूं कसलीच काळजी करू नको.’

‘आणि?’

‘आणि नाही नि काहीं नाही. यापैकी काहींच कुणाजवळ बोलू नको. माझ्यावर विश्वासून राहा.’

‘पण तू काय करशील?’

‘ते आताच काय सागू? आज या गोष्टीचा मी विचार करते. सूनी-

तला मी ओळखत नाहीं अस नाहीं. तं उगाच घाव्रून जाऊन भलतच काहीं करू नको. साग. माझं ऐकशील ना ?'

' ऐन वेळीं भलताच प्रसग आला तर ? '

' वेडी आहेस तं. तसा प्रसग येत नाहीं हे तू जाणून राहा. तरी पण इतकी मनाच्या अधीन झाली नसतीस, तर—'

' वाई ग, उपदेशाची वेळ निघून गेली आहे. प्रत्यक्ष प्राणावरचा प्रसग आहे हा. तुला तशी काही स्वात्री वाटत असेल तरच—'

' घाई केल्यामुळच तुझ्यावर आज असा प्रसंग आला आहे ना, मग आता तरी निदान मी पुनः भेटपर्यंत उतावीळपणानं काहीं करून बसू नको; तं स्वतःचा जीव घालवून बसशील आणि अब्रूच्यांही मातेर होईल. ख्रियाना संयम आणि बधन अवश्य पाहिजे.'

' मग तू आता जाणार म्हणतेस ? '

' होय. मी घरीं जाते. उद्या परवा येईन. मात्र काहींच झालं नाही अशा पद्धतीन तू वाग. नाही तर पुनीतच्या मनात नसता सशय उत्पन्न करून—'

' मला काय एवढाही समजत नाही. उद्या तुझी वाट पहात राहाते.'

' मग आता ते ढोळे पूस आणि मुलाला घे पाहू. पहा कसा मलूल चेहेरा करून तो तुझ्याकडे पहात राहिला आहे! लग्नापूर्वी आपली आई कुलपाखराप्रमाण बेळूट भराऱ्या मारण्यात किती तरवेज होती हे त्या बिचाऱ्या अर्भकाला कस कळणार ? ' प्रेमाने तिला हसविण्यासाठीं एक गालगुच्छा घेऊन गदगदा हालविले.

' आता आणखी किती बोलशील ! ' असे म्हणून हेमाने मुलाला उचलले आणि प्रेमा त्या दोघाकडे पहात खोलींदून बाहेर पडली.

हेमा जरी प्रेमाला तसे म्हणाली, तरी आपले लग्नपूर्व सहवासजीवन कोणालाहि निंद्य वाटण्यासारखे व भावी आयुष्यावर परिणाम करणारे होते असे आता तिचे तिलाच वाटू लागले. वडलानीं दिलेल्या स्वातन्त्र्याचा ब मिळविलेल्या शिक्षणाचा आपण दुरुपयोग केला असे आपल्या मनाशीं तिने कबूल केले; इतकेच नव्हे तर सुनीतने त्या आपल्या अतिरिक्त वर्तनाचा मन मानेल तसा फायदा घेतला असता तर आज आपल्याला जगात तोड दाख-

वायला जागा राहिली नसती आणि या आजच्या घृसौख्याला व अपत्य सुखालाही आपण मुकले असते हे मान्य करणे तिला भाग पडले. वयमानाप्रमाणें निर्माण होणाऱ्या देहाच्या भुकेला मोकळेपणाच्या वातावरणांत उत्तेजित भावनांच्या स्वाधीन केल्यास, संयम आणि विचार यांचें साहाय्य न घेतल्यास तरुण कुमारिकांचे कधींही भरून न निघणारे नुकसान खात्रीने होऊं शकेल हा सिद्धात तिला आज पलीपदावर आरूढ ज्ञात्यानंतर कळला. प्रेमाच्या धीर गभीर, सहनशील आणि त्यागी स्वभावाचे तिला खरे कौतुक वाटले ते याच वेळी. पुनीतवर तिचे उत्कट प्रेम, पण तिने त्याचा उच्चारही कधी केला नाहीं, पुनीतला तिने ते जाणवूही दिले नाहीं. इतकेच काय, पण तशी वेळ येताच प्रेमलषणाने तिने हेमाला सुखी करण्यासाठीं स्वतःच्या सुखाचा बळी दिला ! हेमाला हे आठवताच तिला स्वतःची लाज वाटली आणि प्रेमाबद्दलचा आदर दुणावला.

हेमाला अभिवचन देऊन प्रेमा आपल्या घरी आली खरी, पण तिच्या मनात विचार आला की, ‘स्वाधीनच प्रेमाच माणूस तिच्या हवालीं करून दुःखात समाधान मानल, पण हे सकट तर त्याहूनही मोठ आहे. लग्नापूर्वी तिन जे मन मानवेल तसे चाळे केले ते मला कसे निभावता येणार? मला त्यासाठी काय करता येईल? सुनीतशी मी या बाबतीत कशी बोल आणि कोर्टकचेरीत प्रकरण गेल्यावर तो तरी याला काय तोड काढणार? शिवाय प्रेमभग झालेला तो उच्छृंखल तरुण! अनायासं चालून आलेली सूडाची सधि तो थोडीच वाया दवडणार?’

‘पण तो उच्छृंखल आहे का?’ या प्रश्नाचे योग्य उत्तर तिच्ये मन तिला देईना. कारण तो तसा नव्हता. कोणत्याही मनुष्याकडे कोणाही मनुष्याने एकाच नजरेने पाहू नये. हेमाने आपल्या मोहक हाल-चालीने आणि नटव्या अभिनयाने जर त्याला उत्तेजित केले नसतें, नसत्या हौसामौजा करण्यात तिने त्याला ओढले नसतें, तर तो पुनीतसार-खाच अभ्यासी विद्यार्थी आणि आदर्श तरुण राहिला असता.

अन्तःकरणातून या शब्दाचा निनाद तिच्या कानावर आदळताच ती खडबडून उठली आणि सुनीतच्या वर्तनाचे सिहावलोकन करण्याला तिने आरभ केला.

तो एकदा म्हणाला होता, ‘प्रेमा, तू तरी हेमाला दोन शब्द साग. मीच म्हणून मनाला आवरून धरल आहे. दुसरा एकादा असता तर कालच्या पिक्निक पार्टीत भलताच प्रसग ओढवला असता. तिची आई अगर वडील कोणीच तिला या बाबतीत बोलत नाहीत—’

‘आणि खरच. ती रात्रीची वेळ. निजन प्रदेश. भीति नाही आणि नियंत्रण नाही अशी परिस्थिति. पुनीतशी सायन्सच्या एका समीकरणाच्या बाबतीत मी बोलण्यात गुतलेली पाहून सुनीतला तिनं आग्रह

करकरून जवळजवळ ओढीतच वडाऱ्या झाडाखालीं असलेल्या काळो-
खात नेल. छे छे—'

—ती आठवण झाली की अजूनही अग शहारते, आणि तिला त्या
बाबतीत विचारल तेब्बा रागान धुसपुसत ती म्हणाली, ‘बाबानीं आमच्या
लग्नाला सम्मति तरी दिली आहे आणि तू पुनीतशीं कसलं ग इतक
रोजरोज हितगुज करतेस? लँबोरेटरीतील नवे शोध ओटी पोटी खेळू
लागल्यावर मग सागणार होय?’

—त्या वेळच हे हेमाच उत्तर ऐकून मी तर थक्कच झाल्ये. वास्तविक
पुनीतवर माझ प्रेम असताही मी एका शब्दानसुद्धा त्याच्याकडे तें व्यक्त
केल नव्हत. कारण त्याच्या मनातच कधीं तो विचार आला नव्हता.
तस मी बोलले असते तर हेमाचा त्याच्याशीं विवाह तरी झाला असता का?

—एकमार्गीं प्रेमाचीं गीतं गात तरुणतरुणीनीं हुरकून तरी कशाला
जाव? माझ पुनीतवर प्रेम होत, पण पुनीत माझ्यावर प्रेम करीत
होते थोडेच! आणि लग्न हेच प्रेमाचं व्यक्त स्वरूप आहे अस मानल
तर हेमा-पुनीतचा विवाह कसा झाला असता? हेमाहि त्याच आपल्या
अनुभविक शहाणपणाच्या दिमाखान मला अपरिचित असलेल्या विनीतशीं
माझं लग्न जुळवीत बसली आहे ना? प्रेम म्हणजे बेजबाबदार वासनाचा
पोरखेळ, असाच तिचा समज झालेला दिसतो. नाहीं तर पुनीतच्या बाबतीत
माझ्यावर तिन असा कधीच आरोप केला नसता.

—आणि मी सायन्सवरील त्याच्या निरतिशय भर्कीमुळच त्याच्यावर
प्रेम करू लागले ना? स्त्रीपुरुषाच्या ससारविषयक भावना आम्ही थोड्याच
जाणल्या होया? भावी जबाबदारीचा थोडाच विचार केला होता?
अभ्यासातील एक मित्र म्हणून ते मला समजत होते, आणि मीहि तसच
मानावयास पाहिजे होत, पण मी पडले स्त्री! त्यात तरुण. स्त्रेहाचे,
प्रेमाचे पर्यवसान म्हणजे लग्न आणि लग्न म्हणजे प्रेम. प्रेमावाचून लग्न
च्यर्थ. ही माझी विचारसरणी. लग्न आणि अभ्यासातील एकतानता
यात फरक आहे, हे मला कुठ माहीत होतं! आणि त्यामुळच पुनीतच्या
विचारसरणीकडे लक्ष देण्याची मला जरुरी वाटली नाही.

—तशीच सुनीतची गत झाली. तो आदर्श तरुण होता. मैत्रिणीला फसवून सोडावी, मग तिचं काहीं का होईना ! या मताचा तो नव्हता. यामुळं त्यानं लग्नाच निश्चित केलं, आणि शेवटीं इतकं होऊन वेळ येतांच हेमानच त्याला फसविलं. विवाहपूर्व सहवास मनात न आणता ती पुनीतची पत्नी झाली. विवाहपूर्ण सहवास म्हणजे काय याची पुनीतला ओढख नव्हती. मी त्याना ती होऊ दिली नव्हती आणि त्यामुळंच ते या लग्नाला कबूल झाले. ठरलेली लग्न मोडतात आणि नवीं जुळतात हा सनातनी जगाचा व्यवहार त्यार्नी ध्यानात घेतला. आजकालच्या तरुण स्त्रीपुरुषाच्या लग्नपूर्व सहवासातील रहस्य त्याच्या लक्षात आलं नाहीं. एकमार्गी अभ्यासी विद्यार्थ्याना ते कस कळणार ? मी सहन केलं हेमाच्या प्रेमाखातर ! शिवाय मी पडले स्त्री. तो पुरुष. प्रेमनिराशेमुळं तो उदासीन अगर वाह्यात बनला तर त्यात आश्रय कसचं ? तरी पण त्याच्यासारख्या विद्वान तरुणाबद्दल केवळ लोकापवादामुळं आपलं मत वाईट करून घेण योग्य ठरेल का ? हेमाला ते योग्य ठरेल; पण मी तसं का मानावं ?

—पुनीतना विवाहपूर्व सहवासातील रहस्य कळल नाहीं हें एकपरी चागलच झाल. नाहीं तर हेमाची अवस्था अत्यत वाईट झाली असती. एकमेकावर पूर्ण विश्वास असण हेच लग्नातील खरं सौख्य ! आणि यामुळंच अज्ञान चागल, अतिज्ञान वाईट, अस वाटतं ...'

आणि याच विचारसरणीमुळे प्रेमाला आज प्रथमच सुनीतबद्दल आदर वाढूं लागला. ‘प्रेमभगाच्या वैतागात त्याच्या हातून एकादी चूक घडली तरी ती त्याला क्षम्य आहे. मी रडत बसले. तो स्वैरबनला असेल. तो पुरुष आहे ! माझ्या जागी हेमा असती तर तिनं काय केलं असतं !’ हेमाबद्दलचा हा विचार मनात येताच तिच्या अंगावर शहारे आले.

—हेमा त्याचा द्वेष करते, तो दूर जावा म्हणून झटते, फार काय त्याचं मरणही चिंतीत असते; याच कारण तो वाईट आहे म्हणून नव्हे, तर आपला विवाहपूर्व सहवास उघडकीला येऊं नये म्हणून ! हेमाचं अन्तःकरण किती निष्ठुर !

—सुनीत किती चागला ! पुनीतचा त्याचा इतका स्नेह, पण आज तोन वर्षात हेमाबदल एक अक्षरही तो सुनीतकडे बोलला नाहीं. आणि आम्हीही कोणी त्याची चवकशी केली नाही. हेमान लोकवार्ता निर्माण केल्या आणि त्याची उच्चाच्या त्याच्याजवळ उजलणी करीत आपल्याच नव्हे तर आमच्याही मनातून त्याला धालविण्याचा प्रयत्न चालविला; पण पुनीत मात्र त्याला विसरले नाहीत. ऐनवेळी तेच धावत गेले ! यालाच म्हणतात खर निर्हेतुक प्रेम ! !

—‘हेमाचा सुनीतवर इतका राग का असावा,’ याचा उलगडा अशा रीतीने शाळ्यावर प्रेमाने एक प्रकारच्या सुटकेचा निःश्वास सोडला. सुनीतबदलचा पूर्वीचा आपलेपणा तिच्या अन्तःकरणात जागृत शाळा आणि ‘तो काहीं तसा वाईट नाहीं’ असे नकळसा मनाने ती चटकन् बोलूनही गेली

त्या उच्चाराने ती थोडीशी स्वतःशींच दचकली, पण विचाराना मिळालेली नवी दिशा काहीं तिला बदलता आली नाहीं. ‘विनीत हा मध्येच धूमकेतूसारखा कशाला उगवला, त्याच्याशीं लग्न करण्याबदल हेमानं मला इतका आग्रह का करावा, मी अविवाहित राहिले तर हिच काय गेलं ?’ असल्या रुसव्याचा आविर्भाव तिच्यात निर्माण होत होता. ‘मी एका बाबतीत हिचं ऐकल आणि मनाच माळरान करून घेतल, म्हणून आता याही तिच्या विनवणीला मान्यता द्यावी अस थोडच आहे ? विनीतचा यात काय सबध ! तो तर पक्का स्वार्थी आणि दुसऱ्याची पर्वा न करणारा दिसतो. आणि लग्नच करायचं तर मग सुनीत काय वाईट ? बास्तविक आम्हा चौधात आम्हीं दोघच काय तीं प्रेमभगान तडफडत आहोत. माझ्या आणि सुनीतच्या एकलेपणाला हेमा आणि पुनीत हींच कारण शालेली. हेमान जाणून बुजून सुनीतच्या मनःस्थितीचा विचार केला नाहीं आणि पुनीतनीं माझं अन्तःकरणच जाणून घेतलं नाहीं. मग अशा स्थितीत आम्हीं दोघं—सुनीत आणि मी—एक झालो—’

मनुष्य विचार करू लागला म्हणजे त्याचे विचार कोणच्या थराला जातील याचा नेम नाहीं म्हणतात. तसेच प्रेमाच्या विचारशृंखलेचें झाले.

साखळी विणता विणता 'सुनीतबद्दलच्या ऐक्यत्वाचा दुवा' हाती येताच तिची तिलाच लाज वाटली आणि मग ती बसल्या जागेवरून उठून घरात आईजवळ गेली.

घरात जेवण तयारच होते. जेवताना आईबरोबर सुनीतसबधीच तिच्या गोष्टी चालल्या होत्या. सुनीतवर आलेले सकट ऐकून प्रेमाच्या आईला फार दुःख झाले. कारण कॉलेज सुश्रावाच प्रेमा-हेमाबरोबर तो नेहमी तिच्याकडे येत असे. त्याला आईबाप विडिणभाऊ वगैरे कोणीच नसल्यामुळे तिला त्याच्याबद्दल विलक्षण जिव्हाळा वाटे. मात्र हेमाच्या त्याच्याशी होत असलेला अतिप्रसग तिला मुळीच आवडत नसे. त्याबद्दल ती सुनीतला वेळी अवेळी पुष्कळ बोले, पण आता मात्र ती हेमालाच दोष देऊ लागली. 'हेमाने त्याच्याशी लग्न केल असत तर गोष्टी या थराला आल्या नसत्या.' हे तिचे म्हणणे प्रेमाला मनापासून आवडले. तरी पण सुनीतच्या बाबतीत निर्माण झालेला हेमाच्या नाजूक प्रकरणाचा पेचप्रसग कसा सोडवावा याचा धागा तिला सापडेना. मात्र सुनीत समजस आहे, चागला आहे, तेव्हा त्यालाच भेटून त्याचा खुलासा विचारावा असे तिने ठरविले. सुनीत सध्या कुठे राहात असावा हे तिला माहीत नव्हते. विनीतला ते माहीत असणे शक्य होते. अर्थात् त्यालाच हाताशीं धरून हा सुगाव्याचा कायमाग उरकला पाहिजे असे तिने मनात योजिले

नंतर विनीतसबधी बोलणे निघाले. प्रेमाच्या आईला विनीतची बरीच माहिती होती मध्ये एकदा त्याच्या लग्नाचीहि बातमी आपल्या कानावर आल्याचे तिला आठवले, पण तो बापाबरोबर लाहोरकडे राहात असल्यामुळे व तिकडेच तो शिकत असल्यामुळे त्याच्यासवधाची अलीकडची माहिती तिला नव्हती. तो आता बॅरिस्टर होऊन आल्याचे व येथेच कोर्टात काम करीत असल्याचे ऐकून तिला वरे वाटले. 'त्यान लग्न केल्याची बातमी खरी काय?' असे आईने विचारले, तेव्हा प्रेमा काहीशीं चकित होऊन 'नाही' म्हणाली. आईनेही मग 'माझ्या ऐकण्यात नूक झाली असेल' असे म्हणून तो विषय तितकाच ठेविला. प्रेमाला लग्नाच्या

बाबतीत काहीं विचारावयाचे नाहीं अगर सागावयाचें नाहीं असे तिच्या आईनें ठरविल्यासारखेच असल्यामुळे विनीतसंबंधाने मनात असूनहि ती काहीं बोलली नाहीं. तरी पण ‘विनीतला केव्हा तरी चहाला बोलीव’ असे म्हटल्यावाचून त्या म्हातारीच्याने काहीं राहवले नाहीं.

आणि याच धाग्याला धरून ‘विनीतला येथे बोलवावें म्हणजे सुनी-तचा पत्ता काढण्याला ठीक होईल. पुनीतला काहींच कळणार नाही.’ अशी प्रेमाने नवी माडणी केली.

७:

‘मी पूर्वचीच प्रेमा आहे! ’

सकाळीं बंगल्यास भोवारच्या बागेत जाऊन फुलझाडे आणि फलझाडे निरीक्षण करण्याचा प्रेमाचा परिपाठ असे. कारण त्या झाडावर निरनिराळे प्रयोग करून त्याचे अवस्थातर करणे, त्यातील विहटॉमिन्सचे प्रमाण शोधून काढणे व मनुष्यांच्या प्रकृतीवर त्याचा उपयोग करून पाहणे हा तिच्या रसायनशास्त्रातील एक आवडता विषय होता. आणि त्यात तिची बरीच प्रगतीहि झाली होती. स्यामुळे शहरात कोठेहि सहसा न आढळणारी फुले, फळे व बनस्पती तिच्या बागेत आढळत आणि त्यासाठी काही युरोपी-अन लोकसुद्धा तिच्या नर्सरी विद्येचे कौतुक करण्यासाठी तेथे येत. त्या दृष्टीने पुष्कळाना तिचा उपयोग होई.

आज तिच्या नव्या डालियाला गर्दं पिंवळीं व फारच मोठीं फुले आलीं होतीं. तिने त्यातील दोन फुले तोडलीं आणि कौतुकाने त्याच्याकडे पहात ती स्वतःशीच हसत हसत म्हणाली, ‘या फुलावर खरी सत्ता सुनीतची आहे. कारण त्यानीच तीन वर्षांपूर्वी याची प्रक्रिया मला सागितली. फुलाचे रंग बदलण्यात पुनीतपेक्षा त्याचेच कौशल्य विलक्षण आहे. औषधी प्रयोगात पुनीतची हुपारी विलक्षण पण या बागेच्या बाबतीत सुनीत अत्यंत चतुर—’

याच वेळी मोठारचा हॉर्न वाजल्यामुळे सहज तिने रस्त्याकडे पाहिले, तों विनीतची ऑस्टिन फाटकाशी थाबत असल्याचे तिला दिसले. अर्थात् त्या फुलासह तिला पुढे होणे भाग पडले. विनीत एखाच्या आधाशाप्रमाणे यावेळीं तिच्याकडे पहात होता. डालियाच्या सान्निध्यामुळे तिचे उषादेवीला लाजविणारे स्निग्ध पण मादक सौदर्य, स्मितहास्य आणि उभे राहाण्याची ढब त्याला अत्यंत आकर्षक-विलोभनीय-वाटली.

त्याच्या त्या पहाण्यात कोणता हेतू आहे हैं जाणत असताही प्रेमानें हंसतमुखाने त्याचे स्वागत केले आणि ‘या ना आत’ असें महटले.

त्याला तेवढेच आमत्रण पुरे झाले. त्यानें मोटार आत घेतली आणि ती बद करून खालीं उतरत म्हटले, 'मी सकाळचा नेहेमीच फिरायला जातो. आत पाहिले तो हीं डॅलियाचीं फुले मला इतकीं नवीन वाटली कीं, त्याच्याकडे पाहिल्यावाचून मला पुढे जावेनाच. इगलडातही असलीं फुले क्वचितच आढळतात.'

'मग चला तर घरात. चहापान इथच होऊ या.' असे म्हणून प्रेमा वगल्यात आली. कारण तशा स्थिरीत तेथे ज्यास्त वेळ उभे राहणे तिला प्रशस्त वाटेना. दृष्टीत उत्तु येत असलेली वासना शब्दात व्यक्त होण्याला वेळ लागणार नाही, आणि शब्दाने शब्द वाढत जाईल अशी तिला भीति वाटली. विनीतला इतकी सवलत आयला ती तयार नव्हती. अर्थात् आईची आणि विनीतची गाठ घारून देणे हेच तिला या वेळी श्रेयस्कर वाटले.

प्रेमाच्या आईला विनीतच्या भेटीने आनंद झाला. मागच्या अनेक गोष्टी निघाल्या. त्यात 'मी तुझ्या लग्नाची बातमी ऐकली होती.' असे प्रेमाची आई म्हणाली तेव्हा विनीत दचकला आणि त्याने प्रेमाकडे पाहिले; पण ती दुसऱ्याच कसल्या तरी विचारात गढून गेली असल्याचे त्याला आढळल्यामुळे त्याने निश्चितपणाचा सुस्कारा सोडून 'त्या बाबतीत काहीं अर्थ नाही. तशी बोलणी चालली होतीं नुसरीं' असे म्हटले आणि दुसरा विषय काढला. प्रेमाच्या तीक्ष्ण नजरेला हा त्याचा लपंडाव थोडा विचित्र वाटला, पण 'आपण त्या गावचीच नव्हे' अशा रीतीने त्याच्या या सूक्ष्म हालचालींकडे दुर्लक्ष असल्याचे तिने दाखविले. विनीतला तिचा हा चाणाक्षपणा कठणे शक्यच नव्हते. विशेषतः रूपलालसा आणि स्वार्थ यांत गुतलेली माणसे आपल्याच अहंकारांत मग असल्यामुळे इतरांच्या भावना आणि सूक्ष्म हालचाली यांच्याकडे त्यांचे लक्ष नसते. आत्मप्रसाधन, आत्मप्रौढी आणि स्वतःचे सुख यांतच तीं मग झालेली असतात.

चहापान आटोपल्यावर मधून मधून येण्याचे वचन देऊन विनीत जायला निघाला, तेव्हा प्रेमा त्याला पोचविण्याच्या हेतूं बाहेर येऊन

सहजच्या स्वराने म्हणाली, ‘सुनीतची केस केव्हा चालणार ?’

‘आठ दिवसात केस सुरु होईल, असे बकील म्हणाले. का बरे ?’
विनीतने साशंकतेनै प्रेमाकडे पहात प्रश्न केला.

‘तोपर्यंत सुनीत एके जागी राहील कशावरून ४’

‘मग काय तो पक्कून जाईल म्हणता ? पुनीतला फसबील ?’

‘का नाहीं पक्कून जाणार ? त्याच स्वतःचं अस घर तरी कुठं आहे !’

‘घर नाही, पण दुकान आहे.’

‘त्याच दुकान आहे ?’ प्रेमाने कुतूहलाने प्रश्न केला.

‘त्याच नाहीं. तो ते दुकान चालवितो म्हणतात. विशेष कोठे न मिळणाऱ्या सिमेट कॉक्रीटच्या विटा, कौले, वैगेरे माल त्या दुकानात असतो.’

‘तुम्हाला माहीत आहे ते दुकान ?’

‘हो. पुनीतबरोबर मीच तेथे गेलो होतो.’

‘पण मला नाहीं वाटत आता तो तिथ असेलस !’

‘तुम्ही येता माझ्या मोटारींतून ! प्रत्यक्षच पाहू. कारण पुनीतसाठी मलाही तितकी खबरदारी घेतली पाहिजे.’ तिला बरोबर घेऊन जाण्याचा सुवर्णयोग साधावा या आपस्वार्थी हेतूने तो म्हणाला.

‘तर मग चला. मी आईला सागते डायब्हर आल्यावर मोटार पाठवून चायला. तुम्हीं तसेच पुढ जा. मी येईन माझ्या मोटारींतून परत. बर पण पत्ता काय सागू आईला ?’ प्रेमाने आत जाता जाता मागे वक्कून पहात विनीतला प्रश्न केला.

‘गाधीचौक. पेट्रोल पपाजवळ.’ मोटारचा दरवाजा उघडीत विनीतने उत्तर दिले.

‘आपल्या मोटारींतून प्रेमा येणार’ या जाणिवेने विनीत अगदी हुरळून गेला होता. प्रेमा घाईघाईनै आत जात आहे असे पाहून तो आणखी म्हणाला, ‘या ह मी मोटार स्टार्ट करतो.’ आणि बोलता बोलत त्याने व्हराञ्याच्या पायन्यापर्यंत मोटार आणलीसुद्धा.

आईला काय सागावयाचें ते सागून प्रेमा बाहेर आली आणि विनी-

तच्या टूसीटरमध्ये बसली. विनीतचा आनंद गगनात मावेना. त्या आनंदाच्या भरात मोटारला त्याने अशी काहीं विलक्षण गति दिली कीं, नेहमीं मोटारींतून फिरणारी प्रेमाहि चकित झाल्यावाचून राहिली नाहीं. मधून मधून तो बोलत होता आणि तीहि त्याला उत्तरे देत होती. मात्र प्रेमाजवळ बसून मोटार चालविण्याचे कौशल्य आपणाला दाखविता आले या आनंदात आपण किती आणि काय बोललो हे त्याचे त्यालाच कळले नाहीं.

पण जेव्हा ते ठराविक दुकान समोर दिसू लागले तेव्हा मात्र प्रेमाच्या निकट सहवासाला आपण अतरणार असे वाटून त्याला स्थलकालाचा बोध झाला. तो काहींशा खिन्नतेने म्हणाला, ‘ते समोरचे दुकान. कॉकिटच्या विटा, कौले रचून ठेविली आहेत, त्याच्या पलीकडे एका बाकावर सुनीत बसलेला दिसतो. तेव्हा तो काहीं कुठे गेला नाहीं हे ठरलेच. मग असेच मागे फिरायला काय हरकत आहे?’

विनीतचा मनोभाव प्रेमाने जाणला, पण तिला आता त्याचा सहवास नको होता. सहवासाचे कारण सपले होतें. विस्तवाशीं खेळ खेळल्याने चटका बसण्याचा समव फार. अर्थात् योग्य उत्तर देऊन विनीतच्या सगतींतून मोकळे व्हावे हे वरे असे ठरवून ती म्हणाली, ‘आता आलेच एथपर्यंत तेव्हा सहज त्याच्याशीं दोन शब्द बोलून जाईन. तोपर्यंत माझी ‘ओपेल’ही येईल. तुमचा वराच वेळ मी घेतला यावहूल मला क्षमा करा.——’

बोलता बोलता ती मोटारींतून खाली उतरली आणि चालही लागली. अशा स्थिरीत जास्त लगट करणे योग्य नाही असे ठरवून काहींशा रुसव्याने तिच्याकडे पहात आणि आपणहून सुनीतकडे चालून जाणाऱ्या भ्रात्याचा हेवा करीत सुमीत्रें आपली मोटार बाजूच्या रस्याला वळविली. प्रेमा आपल्याशीं विश्वासाने वागते, जवळ बसून मनापासून बोलते, हितगुज करते, एकत्र प्रवास करायला तिला सकोच वाटत नाहीं, स्टारिंग फिरविताना सहज हाताला हात लागला—तो किती मृदु आणि मोहक स्पर्श-पण दचकली नाहीं, मधून मधून आपल्याकडे पहातांना

तिच्या डोळ्यात निराळेच तेज खेळत होते वगैरे विचार विनीतच्या अन्तः-करणात एक मागून एक येत असल्यामुळे तिच्या सहवासाची सधि पुनः-पुन्हा कशी साधावी याची योजना त्याने चालविली होती; आणि मोटारच्या वेगाने त्याच्या त्या कल्पनातरगाना मन मानेल तसा वाव मिळत होता.

—पण सुनीतकडे हिचे एवढे कसले काम, त्याच्यासारख्या बदमाष मनुष्यावरोवर बोलण्याची हिला इतकी कसली हैस! हे प्रश्न मनात येताच त्याच्या अन्तःकरणाला मत्सराचा तीव्र धक्का बसला. इतकेच नव्हे तर प्रेमाकडे ‘आपली भावी वधू’ या दृष्टीने तो पहात असल्यामुळे लग्न झाल्यावर तिला यावद्दल चागलीच समज चावयाची असेहि मनातल्या मनात ठरविण्याला त्याने कमी केले नाही.

प्रेमाच्याहि मनात असेच, पण निराळ्या प्रकारचे विचार येत होते. ‘मी आज अगदी जवळ जवळ बसून विनीतवरोवर येथवर आले, रस्त्यात किती तरी लोकानी हे पाहिले, त्या पहाणाऱ्या लोकानीं काय कल्पना केली असेल? विनीतला सगळे लोक ओळखतात, त्याचं लग्न झालेल नाही हेहि संवाना माहीत आहे. हे तर सर्वच जाणतात. मग मला आज अशा स्थितीत पाहून ते काय म्हणत असतील बरे? आणि आता सुनीत तरी काय समजेल?’—

पण या विचारातच ती त्या टार्ड्सच्या दुकानात येऊन पोहोचली. सुनीतने तिच्याकडे पाहिले; सुनीतलाहि तिने पाहिले.

आज तीन वर्षांनी त्या दोघाची ही पहिली भेट होत होती. मोटारीतून उतरताना त्याने तिला पाहिले होते. विनीतला तो ओळखीत होता. अर्थात्—

‘अर्थात् हेमाच्या लग्नानंतर हिचेहि लग्न झाले नसेल ना? आणि झाले असले तर हाच तिचा नवराहि असू शकेल. तर मग—’

तो तिच्याकडे पहात होता.

ती त्याच्याकडे पहात होती.

सुनीत दिसण्यात बाणेदार, छाती भरदार, डोळे पाणीदार, ढब

डौलदार, उंची मध्यम, आणि मुद्रा आकर्षक असा होता. प्रथमदर्श-नीच कोणावरहि तो आपली छाप बसवीत असे. त्याच्या डोळ्यात तेज होते आणि त्याचा त्याने अद्याप दुरुपयोग केला नव्हता. त्याचे गाल कुगीर असून नाक उच टोकदार व ओंठ बारीकच पण लालसर होते. रेखींव काढ्या मिशाना ते फारच शोभून दिसत.

प्रेमाने सुनीतकडे निरखून पाहिले. पूर्वोपेक्षा या वेळीं तो किती तरी चागला दिसत होता. तो बदमाप अगर गुन्हेगार किवा उडाणटापू गुड असावा असे तिला वाटेना. तिने किचित् हसून त्याला नमस्कार केला आणि विचारले, ‘का, ओळख आहे ना?’

सुनीतनेहि नमस्कार करीत हसून उत्तर दिले, ‘आहे तर! पण आता प्रेमावाई म्हणायच कीं पूर्वोप्रमाण —’

‘इश्श ! बाई काय म्हणून !! मी पूर्वोचीच प्रेमा आहे.’

का ते नकळे, पण या तिच्या उत्तराने सुनीतचे वरेच समाधान झालेले तिला दिसले. त्याने जवळचीच एक सुर्ची पुढे सारून म्हटले, ‘ह. मग बैस तर. प्रेमा, मी कुणालाहि विसरलो नाहीं, आणि विसरणहि शक्य नाहीं. त्या मोटारीतून—विशेषत: वॅरिस्टरसाहेवाजवळून तुला उतरताना पाहिल आणि—’

सुनीतने त्यापुढचे वाक्य उच्चारू नये असे प्रेमाला वाटत असल्या-मुळे ती चटकन् म्हणाली, समजल. बायकाप्रमाण पुरुषानाही नसती नातीं जोडण्याच व्यसन असत म्हणायच !’

‘जाऊ द्या. तू का आलीस साग. काय पाहिजे तुला? माझा हा नवीन व्यवसाय तुला कळला असेलच.’

‘व्यवसायाबदल मी आणखी केव्हा तरी विचारीन, पण त्यापेक्षा तुमच्या नवीन केसबद्दलच मला विचारायच आहे.’ प्रेमा खुर्चीवर न बसताच इकडे तिकडे पहात म्हणाली.

‘अस्स. चल तर आत बसून बोलू.’ असे म्हणून सुनीत आंतील दालनात गेला. प्रेमाहि त्याच्या मागोमाग निघाली—

पण याचवेळी तिची मोटार बाहेर आल्यामुळे तिला मागें बळावै

लागले. तिनें शोफरला मोठार बद करण्याला सागितले आणि ती पुनः सुनीतकडे जाण्यासाठी वळली. तोच आनुन पजाची पोषाख केलेली तिच्याच वयाची एक तरुणी वाहेर आली. आणि खालीं पहात निघून गेली. ती दिसेनाशी होईपर्यंत प्रेमाची नजर तिच्यावर खिळून राहिली होती. मात्र 'मी अस का पहात आहें !' याचे उत्तर तिचे तिळाच देता येत नव्हते. सुनीत दरवाजात उभा राहून प्रेमाच्या त्या कुतूहलपूर्ण सशथित चेहेन्याकडे पहात होता. त्याची मुद्रा फारखी उत्साहपूर्ण नव्हती.

आणि हे जेव्हा प्रेमाने पाहिले तेव्हा काहीशी सकोचित होऊन ती त्याच्याकडे वळली. मात्र 'ती तरुणी कोण, आणि तिचा सुनीतशी काय सबध ? मग लोकवार्तेप्रमाणे सुनीत हा तसा तर नसेल ?' हा प्रश्न तिच्या कोमल आणि भावनाप्रधान अन्तःकरणाला अणकुचीदार काढ्याप्रमाणे उगाच टोचत होता.

जगात घडणाऱ्या कोणत्याही कार्याला काहीं ना काही कारण असते हे तत्त्व प्रेमाला माहीत नव्हते असे नाही. पण प्रत्येक वेळी कारणाचा उलगडा होणे अशक्य असल्यामुळे कार्यकिंडेच मनुष्याची नजर लागून राहिलेली असते आणि त्यावरूनच तो आपली अनुमाने ठरवीत असतो. मानवी जीवनात जर काहीं रहस्यमय असेल तर ते हेच होय.

प्रेमा मोकळ्या अन्तःकरणाने केवळ बहिणीच्या-मैत्रिणीच्या कल्याणाच्या हेतूने तेथे आली होती, पण सुनीतची तिची दृष्टिभेट होताच तिच्या अन्तःकरणात नवीनच भावनाचा उदय झाला. त्याचे जीवन समजावून घेण्याची उगाचच तिला उत्सुक्ता वाटू लागली आणि त्याच भारावलेल्या मनाने तिने पुढे पाऊल टाकले.

: ८ :

सहारा काव्य !

प्रेमा जरी धीटपणाने आत आली तरी एकदम तो प्रश्न करण्याचें साहस तिच्याने करवेना. ती काहीं वेळ इकडे तिकडे पहात राहिली. सभों वारच्या एकदर सामानावरून सुनीतची राहाण्याची हीच जागा असावी, तो आपले एकाकी जीवन याच रुक्ष जागेत कठीत असावा अशी तिची खात्री झाली आणि कीवही आली, पण नुकतीच बाहेर पऱ्ठन गेलेली पजाबी पोपाखातील तरुण रुक्षी इथे का आली हा प्रश्न नजरेसमोर येताच तिला वैपर्य वाटले आणि त्या वैपर्याच्या क्षणिक ऊर्मीच्या जोरात तिने त्याला विचारले, 'तुम्ही सध्या जामिनावर खुले आहा ?'

'होय. विनीतबरोबर तू आलीस तेव्हाच मी या प्रश्नाचा अदाज केला.'

सुनीतच्या या उत्तरात एक प्रकारची तीक्ष्णता आणि औदासिन्य असल्याचे तिला जाणवले, पण ते लक्षात न घेता ती म्हणाली, 'कालच हेमाच्या घरी ही गोष्ठ मला कळली. केस कोणत्या प्रकारची आहे हे तुम्ही जाणताच.'

'त्याचाच मी विचार करीत आहे.'

'मगनलालच्या दुकानात गेला तेव्हा हेमा तुमच्याबरोबर होती. तिला आपली पत्नी भासविण्यात आपण चूक केली अस नाही तुम्हाला वाटत ?'

या प्रश्नाचे उत्तर देण्यापूर्वी सुनीतने एक दीर्घ सुस्कारा सोडला. नतर तो प्रेमाकडे टक लावून पहात म्हणाला, 'प्रेमा, प्रत्येक मनुष्य एका अचिन्त्य अशा नियतिचक्काने बाधलेला आहे. तो जे करतो ते चुकीचे असते कीं बरोबर असते हे परिणामावरून ठरवावे लागते. मीच तुला विचारतों, पुनीतबरोबर त्यावेळी तू जे वर्तन केलेस ते एक अविवाहित कुमारिका या दृष्टीने योग्य होते का ?'

सुनीतच्या तीक्ष्ण आणि भेदक नजरेला नजर भिडविणे प्रेमाला अशक्य

शाले. ती खालीं पाहून म्हणाली, ‘पण ती माझी मला निस्तारतां न येण्याइतकी सीमेबाहेर गेलेली गोष्ट नव्हती !’

त्याबद्दल तुं पुनीतला मोठेपणा दे. तो तसा नसता तर तू आपण होऊन सीमा उळधन केली असतीस. माझ्या म्हणण्याचा अर्थ इतकाच कीं, माझ्याइतकीच हेमाही चुकीला पात्र आहे. तिने तितका अतिरेक केला नसता तर आज मला हे मृतासारखे जीवन कंठण्याची वेळ आली नसती. ती किंती उतावीळ आणि भावनाविवश होणारी आहे हे तुं जाणतेस !’

प्रेमाला यावर चटकन् असे काहीं उत्तर देता येईना. कारण हेमा किंती उच्छृंखलतेने वागत होती, मिळालेल्या स्वातन्त्र्याचा कसा अवास्तव फायदा घेत होती व सुनीतला तिने आपले खेळणे कसे बनविले होते याचा तिला विसर पडला नव्हता. अर्थात् दोपारोपाचा हा वाद व्यर्थ आहे असे ठरवून ती म्हणाली, ‘आलेल्या प्रसगातून कसे पार पडायचे हे तरी ठरविले पाहिजे ना ?’

‘हे म्हणणे मी मान्य करतो. मी मनुष्य आहे. सध्या जरी मी वाळवटातून चाललो असलो तरी पुरुष आहे. हेमा स्त्री आहे. एका उदात्त आणि प्रेमळ पुरुषाची ती सौभाग्यवती आहे. अपत्यवत्सल माता आहे. हिरवळ दिसली, तहानेने व्याकूळ होऊन मी तेथे गेलो पण त्या हिरवळीने विमुख होऊन मृगजळाचा मार्ग मला दाखविला. मनात नव्हते तरी भडकलेल्या अन्तःकरणाने मी मृगजळामाणे धावत सुटलो आणि आज आज प्रेमा मला तडफळून मरण्याचा प्रसग आला ! मृगजळ ते मृगजळच. ज्या हिरवळीच्या आशेने मी थाबलो, जो मला माझा विसावा वाटला, ज्या स्फटिकवत् जलाशयाचा मी हव्यास केला त्या जलाशयाजबून मला विन्मुख करणारा तो प्रवासी दोघडीच्या मुक्कामाचा कारखान ठरून पुढे चालला. ती हिरवळ एकटीच उन्हांचे वाफारे सहन करीत राहिली आणि मी—पण आता कशाला तो इतिहास ! प्रेमा तू आपल्या मैत्रिणीच्या कळवळ्यानें येथे आलीस ‘अजूनही तुला ती मैत्रिणच वाटते !! तू नावाप्रमाणे प्रेमळ आहेस !! मी तुला वचन देतो. हेमाबद्दल मी एक

शब्दही बोलणार नाही' बोलता बोलता सुनीत स्तव्य झाला. त्याने आपले ओठ घट मिटले.

प्रेमाला त्याचा तो अभिनिवेश जितका आकर्षक आणि लोभनीय वाटला तितकाच त्याच्या भाषणातील गूढार्थ रहस्यमय असल्याचा भास झाला. सुनीतच्या अन्तःकरणातील एक झाकलेले दाळन अगदी सहजासहजी उघडले गेले असे वाढून ती पुलकित झाली; पण किती, क्षणभरच. हेमाच्या एकाच काळजीने आज तिचे अन्तःकरण व्याप्त झाले असल्यामुळे सुनीतचे ते सहाराकाव्य जाणण्याकडे तिचे लक्ष्य लागेना. तिने बन्याच वेळाने त्याच्याकडे पाहून म्हटले, 'मग. तुम्ही हा प्रसग कसा निभावणार ते नाही मला सागितलं !'

'तो प्रश्न वकीलाचा आहे. अपराध मान्य करून होईल ती शिक्षा भोगावी असे मी ठरविले आहे.' पूर्ण विरक्तपणाने सुनीत म्हणाला.

'वकील काय म्हणतात ?'

'वकील म्हणतात पुरावा केला तरच मग नलाल यात यशस्वी होईल.'

'पण तो दागिना तर आहे ना ?'

'मीच तो घेतला असे सिद्ध करण्याची जबाबदारी त्याच्यावर आहे.'

'आणि ते सिद्ध करण्याला तो तुमच्या त्या—' प्रेमाला पुढे बोलवेना. कारण हेमाला त्याची म्हणण्याचा अनवस्थाप्रसग या वेळी तिच्यावर आला होता. आणि हेमा तर पुनीतची पत्नी होती. सुनीतने ते जाणले आणि तो म्हणाला, 'समजलो. हेमाचा कसा बचाव होईल एवढेच तुला पाहायचे आहे. मग सुनीतचे काही होवो. मी जाणतो, ती आता एका कुलस्त्रीच्या बालेकिळथात जाऊन बसली आहे. पुनीत एक सत्पुरुष आहे; पण ही महामाया मात्र त्याला कलकरूप होऊन त्याचा अधःपात करणार! प्रेमा तूं वेढी आहेस. प्रेमळतेचा हा अतिरेक तुलाही त्रास-दायक झाल्यावाचून राहणार नाही. केवळ विलास, चैन आणि स्वार्थ यांतच हेमाला आनंद वाटतो तर तूं निःस्वार्थी प्रेमात आनंद मानतेस. तुला भलताच फायदा ध्यावा असे हेमाला वाटतें. आणि या तुमच्या देवासुरयुद्धात माझा बळी देऊन तूं निश्चित होण्याचा प्रयत्न करीत

आहेस. ठीक आहे. तुला याचा पस्तावा होईल. मी पुनीतकडे पाहूनच तुला वचन देतो कीं तूं निश्चित राहा. हेमाबद्दल मला तिळभरसुद्धा आदर वाटत नाहीं. कारण उच्छृंखल वासनाच्या आहारी जाऊन माझ्या बेदिल मनोवृत्तीचा तिने भलताच फायदा घेतला. तो इतिहास फार मोठा आहे. पुनीतच्या अन्तःकरणाला घक्का वसू नये आणि तुलाही वाईट वाटूं नये म्हणून मी शिक्षा भोगीन. तू काळजी करू नको. पुराव्याचा प्रसग येऊ देणार नाही.’

प्रेमाला यापेक्षा जास्त खुलासा नकोच होता. मात्र सुनीतच्या भाषणातील सकेतस्थळे, त्रुटित भावना, आणि अव्यक्त हेतु याचा तिच्या मनावर वराच परिणाम झाला. प्रथमपासूनच आपली काहीं तरी चूक होत गेली असावी असा तिला आज प्रथमच सशय आला. तरी पण त्या सशयाचे परीक्षण करण्याचे हे स्थळ नव्हे आणि वेळी नव्हे असे मनात आणून ती उठली, तेव्हा सुनीत तिच्यावरोबरच उठून बाहेर येत म्हणाला, ‘तू काहींच बोलली नाहीस, प्रेमा !’

‘काय बोलू? मी आज एका नव्याच राज्यात पाऊल टाकले आहे असें मला वाटते. तरी पण हा प्रसग निभावून गेल्यानंतर तुमच्या बोलण्यातील संदिग्धपणाचा मी विचार करीन.’ एकेक पाऊल टाकीत प्रेमा बोलत होती.

‘मला एवढेच आश्वासन पाहिजे. तूं एकदा स्वतःचे अन्तःकरण पहा. कारण ते आरशासारखे स्वच्छ असल्याबद्दल माझी खात्री आहे. तो त्रिकालदर्शी आरसा तुला सर्व काहीं सागेल. तू अजून आरशाकडे पाहिलेच नाहीस.’

‘केव्हा पहाणार! एकेक प्रसगच तसे येत गेले. त्यात आताचा हा—’

‘अ: जाऊ दे. या बाबतीत माझ्यावर विश्वास ठेव. हेमाने उठविलेल्या लोकापवादाच्या आहारी जाऊ नको. कारण भूतकालावर पडदा पडावा म्हणून मला नाहीसा करण्याची तिची खटपट चालूं आहे. आणि दुसरी एक सूचना करावीशी वाटते ती हीच कीं, विनीतच्या बाबतीत तूं सावध राहा. तुझ्या दयालू आणि भावनाविवश अन्तःकरणाचा हेमाला भरूताच फायदा घेऊं देऊ नकोस. अजून तूं स्वतंत्र आहेस.’

‘तुमच सगळंच बोलण मला गूढ वाटत. यापेक्षा स्पष्ट असे काही सांगाल का?’

‘नाही. ती वेळ अद्याप आली नाही आणि येहील असेही सागवत नाही. तरी पण तुझ्या कल्याणाच्या दृष्टीने पण प्रेमा, मी नाहींच बोललो तर! जास्त बोलून आज त्याचा उपयोगच नाही. चालू केससबधारें तू काळजी करू नको. मगनलाल हेमाला स्पष्ट ओळखीत नसला तरी पुराव्यासाठी मी आग्रह धरला नाही म्हणजे तो नसत्या शोधाशोधीन आपला वेळ गुनवणार नाही. त्या दागिन्याचे रहस्य, ज्याच्याकडे तो विकला गेला त्यालाच माहीत आहे. पण त्याने तर माझे नाव सागून त्या रहस्याला काळोखात ठेविले. आणि तुझ्या मनाला सुख व्हावे म्हणून मी ते पुढे आणणार नाही. सपला कारभार!’

सुनीतच्या या बोलण्याने प्रेमाचे मन अनेक शकाकुडकार्णी व्यास झाले. सुनीत, हेमा आणि पुर्नीत या तीन व्यक्तीच्या बाबतीत मी काही चुकीच्या समजूती तर करून घेतल्या नाहीत? असाहि तिच्या मनात प्रश्न उत्पन्न झाला, पण या ठिकार्णी फार वेळ थाचेंगे योग्य नाही असे जाणून ती आपल्या मोटारीकडे बळली. जाताना नुसत्या नजरेनेच तिने सुनीतचा निरोप घेतला. सुनीतनेही दूर कुठेतरी पहात मानेनेच तिला निरोप दिला. प्रेमाशी अनेक दिवसार्णी नव्हे अनेक वर्षांनी बोलण्याचा प्रसग आला आणि तो आपण सदिग्ध असे बोरेचसे काहीं बोलून व्यर्थ घालविला असेच त्याचे मन त्याला सागत होते. आकाक्षित व्यक्तीची आकस्मिक भेट झाली म्हणजे विचारी माणसाचीही अशी अवस्था होते. मग सुनीत तर यावेळी एका विकट प्रसगात सापडला असून त्याला त्यातून बाहेर निसटण्याचा मार्ग दिसत नव्हता. त्यात प्रेमाच्या या आगमनाने तर जास्तच भर पडली. मग तो काय बोलणार आणि काय करणार? तरी पण प्रेमाला सावधगिरीची सूचना देता आली, एवढ्याच एका जाणिवेने त्याने निश्चितपणाचा सुस्कारा सोडला आणि तिच्या जाणाऱ्या मोटारीकडे टक लावून तो पहात राहिला.

पण सुनीतला जास्त वेळ त्या दिशेकडे पाहता आले नाहीं. बाहेर निघून गेलेली चुरखेवाली पजाची तरुणी पुन. तेथे आली आणि म्हणाली, ‘क्या देखते हैं भाई? येही बहुनार्ह है न?’

‘चलो, पगळी काहा की! अभी मैं जजालमे फसा हूं!’ सुनीतने मार्गे बद्धून उत्तर दिले. त्याच्या चेहेच्यावर या वेळी विषादपूर्ण हास्य चमकत होते. तरुणीला त्याची कींव आली. तिचाहि चेहेरा काहीं तितकासा प्रफुल्लित नव्हता.

थोडा वेळ थाबून ती म्हणाली, ‘विनीत का मतलब तो और मालूम होता है। वो चिचारी फसगई तो बड़ी मुष्कील हो गी।’

‘विनीतको तुम पहचानती तो?’

‘हा. अच्छा तरहसे. उसने ही हमारा घर डुचाया. उस दिन अच्छा नहि देखाता इसवास्ते नहि बोल दिया. हमारे को फसानेवाला येही है।’

‘मीना, ये सच्ची बात है?’

‘भैया, मैं झूठ बोलूळी? हमारी कर्मकहाणी तो तुम्हारे को मालूम है. चांगजी बोल दिये थे न?’

आता मीनेची-त्या करुणीची-कर्मकहाणी सुनीतला आठवली. मात्र त्यातील नायक विनीत असेल अशी त्याची खात्री नव्हती. जामिनकीच्या दिवशीं मीनेच्या बापाने पुनीतबरोबर विनीतला पहाताच त्याला अस्या ओळखून गतायुष्यातील आपली कर्मकथा त्याला सागितली होती; पण सुनीतला विनीतबद्दल तितकी खात्री वाटली नव्हती. आज मीनेने आठ वण करून देनाच, ‘प्रेमाबरोबर तो असता कामा नये’ या नव्या अभिनिवेशात त्याला ती पटली, आणि त्या दृष्टीने विनीतच्या चरित्राकडे तं पाहूं लागला.

विनीत हा बॅरिस्टर म्हणून आला. बगल्यात राहाणारा एक बद

मनुष्य या एकाच दृष्टीने लोक त्याच्याकडे पाहू लागले. कामेही येऊ लागली. प्रसिद्धि आणि पैसा मिळू लागला. कळवातील मंडळीत त्याची बाहवा होऊ लागली. अशा वेळी त्याच्या गृहजीवनाकडे कोणीच लक्ष दिले नाही. शिक्षणात सगळा काळ गेल्यामुळे 'लग्नकार्याकडे लक्ष देता आले नाही. आता योग्य वधू पाहून लग्न करावयाचे.' इतकीच त्याची भाषा असे. अर्थात् मोठमोळ्याच्या मुली परिचित होऊ लागल्या आणि आधुनिक चालीप्रमाणे प्रौढ वधूचा स्वतंत्र सहवासही त्याला लाभू लागला. लोक म्हणत 'काळ बदलला आहे, हे असे चालायचेच.'

हा शाला पूर्वपरिचय. आता मीनेच्या वडिलानीं सागितलेली हकीकत अशी. सुनीतला ती आठवावीच लागली. कारण प्रेमाशीं विनीतचा संबंध आला. प्रत्यक्ष त्याच्या मोटारीत त्याने तिला पाहिले आणि तो विनीत हा असा—

मीनेच्या वडिलानीं त्याला सागितले होते, 'माझी मीना एकुलती एक मुलगी. लहानपर्णीच तिची आई वारली. घरची गरिबी. तरी पण जे काहीं करावयाचे ते तिच्या कल्याणासाठीच असे ठरवून मी नोकरी पत्करली. विनीतचे वडील हे माझे वरिष्ठ अधिकारी. स्वभावाने फारच चागले. नोकरीचे स्वास्थ्य लाभल्यावर मीनेच्या शिक्षणाकडे मी लक्ष दिले. विनीतची आणि हिची त्याच वेळीं ओळख शाली. सहशिक्षणामुळे तिचा त्याचा परिचय वाढत गेला. विनीतच्या घरी तीहि जाऊ लागली. अशी काहीं वर्षे गेलीं आणि त्या परिचयाचे रूपातर प्रेमात होऊन विवाहाचे बोलणे निधाले. विनीतच्या वडिलाना केवळ माझ्या गरिबीमुळे हा विवाह मान्य नव्हता; पण विनीत हड्डाला पेटला. मीनाही अल्डडच. शाळेतील ओळख आणि साहचर्य. प्रेम म्हणजे काय, विवाहाचे बंधन केवळै दृढ असते, रीतरिवाज, स्वभावधर्म याचें रंग कसे पालटतात, पुरुषी मनोवृत्तीला स्थैर्यता कशाने व केव्हा येते, वगैरे गोष्टी तिला कळत नव्हत्या. सहवास आणि सलगीचे बोलणे याचाच तिच्या मनावर जास्त पगडा बसला. परिस्थितीची विषमता तिला पारखता आली नाही. वय-मुलभ विकारानीं विचाराना बघिरता आणली. समजावणीचे बोल फोल

ठरले. वयसुलभ विकारामुळे विनीतची आकर्षक भाषा तिला रुचूं लागली. माझे पोक्त आणि दूरदर्शित्वाचे विचार तिला पसत पडेनात. अशा स्थितीत हा विवाह झाला.

—‘पण विवाहानंतर थोड्याच दिवसात मीना दुःखी दिसू लागली. विनीत कॉले जात जाऊ लागला. विनीतचे वडील मीनेला चागली वागवीनात. साहचर्य सुट्ट चालले. विकारानंतर विचाराचे प्रावल्य वाढले. मीनेएवजीं मिनार नावाच्या एका कॉलेजातील मैत्रिणीवरोबर विनीतचे सघटन वाढू लागले. मिनारचा वाप श्रीमत होता. दोघेही मोटारीतून फिरु लागली. विनीतच्या वडिलाना मुलाचा राग आला, पण बोलता येईना. मीनेलाच ते बोलू लागले. मीनेचा कोंडमारा होऊ लागला. अशीं तीन वर्षे गेली. मीनेने विनीतला या बाबतीत बारवार विचारले पण विनीतचे एकच उत्तर कीं, ‘माझ्या कोणत्याही बाबतीत तूं बोलता कामा नये. तू स्त्री आहेस. मी पुरुष आहे. मला ज्यात आनंद वाटेल ते मी करीन.’ पुढे पुढे ही धुसफूस जास्तच वाढत गेली. मला काहीं बोलता येईना. मीनाहि माझ्याकडे बोलण्याला सकोन्चू लागली.

—पुढे विनीतने विलायतेला जाण्याचे ठरले वडलानी त्याची सर्व व्यवस्था केली, या कारणाने तरी मुलाचे हे ढग सुट्टील असे ते बोलले. मीना रङ्ग लागली. आता आपले काय होणार असा तिला प्रश्न पडला. मला काहींच करता येण्यासारखे नव्हते. विनीतला भेटून मी बोलण्याचा प्रयत्न केला; पण तो माझ्याशीं मुळींच बोलेना शेवटीं एके दिवशीं मिनारला घेऊन तो विलायतेला गेला. मिनार वयात आलेली असल्यामुळे तिच्या वडिलानाही काहीं बोलता येईना. मात्र त्याचा परिणाम विनीतच्या वडिलावर फार झाला आणि त्यातच ते वारले. विलायतच्या खर्चासाठी सगळा पैसा द्यावा लागल्यामुळे त्याच्या हातीं काहींच राहिले नव्हते. शेवटी मीना माझ्याकडे आली. आता या गोष्टीला पाच सहा वर्षे होऊन गेली. मीनेचे दुःख मला पहावेना. त्यामुळे मी तिच्यासह घर सोडले. मिनारनें विलायतेत बरेच गुण उधळले. विनीतला तिने सोडून दिले. तरी पण तो हुषार असल्यामुळे बॅरिस्टर झाला; पण ‘तुमचा माझा काहीं संबंध

नाही. मीनेला तिच्या वाईट वर्तनामुळे मी टाकली आहे' असें त्यांने मला कळविले. मिनारच्या वापाने श्रीमतीच्या जोरावर विनीतला गोत्यात आणण्याचा बराच प्रयत्न केला. त्यामुळे त्याने उत्तर हिंदुस्थानातून गाशा गुंडाळला आणि दक्षिणेत पाऊल टाकले. त्याचे राहते गाव हेच आहे हैं मला येथे आल्यावर कळले.—'

सुनीतला या सर्व कर्मकहाणीचे स्मरण झाले. विनीतबद्दल त्याला पराकाष्ठेचा तिरस्कार वाटला. प्रेमाला ही हकीगत कळली तर ती वेळीच सावध होईल, नाही तर परिणामी पस्तावेल अशी त्याची खात्री झाली; पण स्वतःची सध्याची विकट परिस्थिति ध्यानी येताच तो सचित झाला.

आपल्याला आश्रय दिलेल्या मानीव बंधूचा तो कोँडमारा मीनेच्याने पाहवेना. आपल्या वडिलाना ऐनवेळी पाच हजार रुपये देऊन विटाचा कारखाना सुरु केला म्हणूनच आज सुनीत सकटात पडले. त्याच्या आयुष्याचे वैराणवाळवट होण्याचा प्रसग आला आणि तो आणण्याला कारण आपलाच नवरा विनीत! काय ही घटना!! मीनेच्या मनात हा विचार येताच तिला रङ्ग कोसळले. तिचे अन्तःकरण अनेक आघातानी अगदी हळुवार झाले होते. मार्ग सुचत नव्हता. सुनीतही काही बोलेना. शेवटी ती शातता असद्य होऊन ती म्हणाली, 'मैथ्या, वो छोकरी का ठिकाना मालूम है?'

सुनीतने चमकून तिच्यारुडे पाहिले तिचा अश्रुभाराकात चेहेरा पाहून त्याला वाईट वाटले. तो स्वतःच्या काळजीत नव्हताच मुळी. प्रेमाचे कसे होईल हीच त्याची निता. आणि त्यात मीनेचा हा प्रश्न. तेव्हा हिलाहि तिचीच काळजी वाटत असावी असे मनात आणुन त्याने उत्तर दिले, 'अभी तो कुछ हुवाभी नही. वो छोकरी वडी हुषार है. देखेगे क्या होता है.'

सुनीतचा हा उदात्त स्वभाव पाहून मीनेला त्या दुःखाच्या प्रसर्गीही हंसू आले. स्वतः पराकाष्ठेच्या संकटांत असतांहि दुसऱ्यासाठी काळजी वाहणें हाच एक विचार नेहमी ज्याच्या अन्तःकरणांत असतो त्याचे अकल्याण कधीच होत नाही' असें ती मनात

हणाली आणि एक दीर्घ सुस्कारा सोडून तिन त्याला सुचविले, ‘उसकी आत मै नहीं सोचता भैय्या. तुम्हारीही सोचता हू. पाच हजार रुपये के आरे मैं तुम्हारे उपर जो आफत आयी है, जो मामला चल रहा है वो ऐसा मिटेगा येही चिता है. तुम तो उसकीही बात करते हो! क्या तुम्हारा उसका कुछ नाता है?’

मीनेच्या या प्रश्नाने सुनीतचा चेहेन्यावर एक क्षणभरच स्मित हास्य वमकले. आणि पुनः तो विपादपूर्ण झाला, पण तेवढ्यात मीना काय इमजावयाचे ते समजली आणि म्हणाली, ‘ओः ऐसा है? अच्छा. तो उसका ठिकाणा अवश्यही हमारे को जानना चाहिये. उसके गहनेके गारेमे वोहि छोकरी तुम्हारे साथ थी?’

‘नही. नही. वो बात अलग है.’ असें म्हणून सुनीत उठला. त्याला भ्राता हे बोलणे पुढे वाढावे असे बाटत नव्हते, पण त्या त्याच्या टाळा-गळीमुळे मीनेची ती समजूत दृढ झाली, आणि या बाबतीत त्या तरुणी-व्याच अन्तःकरणाचा ठाव पाहिला पाहिजे असे ठरवून तिने विचारले, ‘उसका नाम तो बोलो.’

‘प्रेमा.’ सुनीतने इतकेच उत्तर दिले आणि तो बाहेर येऊन गिन्हाएकाची वाट पहात बसला.

मीनेला मात्र ते त्याचे उत्तर उन्हपावसासारखे गमतीचे वाटले, आणि ती त्या धोरणाने प्रेमाच्या झालेल्या हालचाली आठवू लागली.

आणि त्याच वेळी तिकडे प्रेमाच्या मनाची तळमळ सुरु झाली. विनीत, पुनीत, हेमा या तिघाचीहि आठवण विसरून प्रेमाच्या अन्तः-शक्खूसमोर सुनीतची विप्रादपूर्ण मूर्ति दिसून लागली.

—‘तुझ्या सुखासाठी’ ‘तुला सुख व्हावे म्हणून’ ‘तुला वाईट वाटू नये म्हणून’ हे सुनीतचे शब्द पुनः पुनः तिला ऐकू येऊ लागले. विनीतबरोबर लग्नाचे आलेले विचार, त्या सबधाची हेमाची खटपट, त्यात निर्माण झालेला सुनीतचा पेचप्रसग आणि त्यानतरची त्याची भेट हे चित्रपट डोळ्यासमोर येताच यात परमेश्वराचा काहीं तरी ‘आन्तरःकोऽपि हेतु’ असला पाहिजे अशी तिची मनोदेवता तिला ग्वाही देऊ लागली.

—पण ती बुखेवाली तरुणी कोण, तिचा आणि सुनीतचा संबंध काय, ती अगदीं परिचितासारखी त्याच्याशीं का वागली, हे आड येणारे प्रश्न तिला सुटण्यासारखे नव्हते. मात्र गिन्हाईक या नात्याने काहीं ती आलेली नव्हे एवढे खास असे तिने ठरविले.

—मग ती कोण ?

—प्रेमाला या प्रश्नाचे उत्तर मिळेना, पण हेमा-सुनीतच्या पेचप्रसंगात हा विचारच कशाला ? हेमाला त्यातून सोडविण्यापुरताच जर सुनीतचा विचार करावयाचा तर ती तरुणी कोण का असेना ! शिवाय पुनीतसाठीं का होईना पण हेमाचे नाव न घेण्याचे सुनीतने मान्य केले आहे ना ? झालं तर. आपल्या महत्त्वाच्या अडचणीचा तर निकाल लागला.

—पण यामुळे सुनीत कारावासात जाणार. दुःखी, विषण आणि एकाकी सुनीत. सोज्वल, सुदर, सामर्थ्यवान आणि दुसऱ्याच्या सुखासाठीं स्वतःच्या जिवाचें रान करणारा सुनीत अपमानाच्या खाईत पिचत कारावास पत्करणार !

—आणि त्याला कारण मी आणि पुनीत!

—हेमाबदल त्याचे मन केव्हाहि चागले नव्हते आणि नाहीं. तिच्यावरचा त्याचा लोभ म्हणजे केवळ माझ्यावर असलेल्या त्याच्या प्रेमाच्या उपेक्षेचा अभिनिवेश!

—माझा आवडता पुनीत त्यालाहि प्रिय आहेच.

—पुनीतसाठी मी माझ्या प्रेमाचा त्याग केला. आज त्याच्यासाठी आणि माझ्यासाठी सुनीत आपल्या सर्वस्वाचा त्याग करीत आहे. मग माझ्यापेक्षा सुनीत किती श्रेष्ठ! वास्तविक हेमा ही सुनीतची प्रेयसी. तिच्याशीं पुनीतने विवाह केला. कळून सवरून या गोष्टी जात्या. वास्तविक पुनीतवर त्याचा राग असावयाचा, पण पुनीतबदल त्याचे अतःकरण तळमळते. मग हेमावर त्याचे प्रेम नव्हतेच तर! तो केवळ माझ्या उपेक्षेने आलेला कैफ होता. कैफ चढलेला मनुष्य विकारी असतो. विचारी नसतो. खरे पाहिले असता सुनीत माझ्यावरच प्रेम—

हा विचार मनात येताच प्रेमाचे आग शाहारले. तिच्या सर्वांगावर रोमाच उभे राहिले. डोळे पाण्याने भरले. छाती भरून आली. सर्वांगातून कसली तरी एक विलक्षण चमक निघून गेल्याचा तिला भास झाला. क्षणभर ती बेमान झाली.

आणि याच बेळी—‘माझा बळी देऊन त् निश्चित होण्याचा प्रयत्न करीत आहेस; पण याचा तुला पस्तावा होईल...मी पुनीतकडे पाहून तुला वचन देतो—’ हे सुनीतचे शब्द तिला आठवले. ‘पुनीतच्या प्रेमाखातर मी माझ्या प्रेमाचा होम केला, आता हेमाच्या प्रेमाखातर मी सुनीतला बळी देत आहे; पण हेमा इतक्या योग्यतेची आहे काय?’ हा विचार तिच्या मनात आला. हेमाचे पूर्वायुष्य—विवाहपूर्व स्वैरजीवन—तिच्या डोळ्यासमोर नाचू लागले आणि—

—तिनें तो बेत बदलला. आपल्यासाठी किती माणसे जिवत होरपळलीं जात आहेत याची हेमाला कल्पनाहि नसेल. ती स्वतःचे सुख सेवडें पहाते. आणि पुनीत? पुनीत म्हणजे केवळ बौद्धिक प्रेमाचा

पुतळा. देवमाणूस. लॅबोरेटरी आणि केमिस्ट्री यात रंगलेला ! व्यवहारी जीवनात तो पंगूच ठरणार ! माझे प्रेम त्याला पारखता आले नाही. ते त्यानें पारखले असते तर हेमार्शी विवाह करण्याला तो चटकन् कबूल झाला नसता. आत्यंतिक बौद्धिक सहकार्य हीच माझ्याबद्दलची त्याची कल्पना. आणि त्या त्याच्या उत्कट कल्पनेला मी विकारी प्रेमाचे स्वरूप देऊन सुनीतच्या सोज्बळ, प्रेमळ आणि उदात्त अन्तःकरणाला घक्का दिला. पुनीत पर्जन्य आहे तर सुनीत शेतकरी आहे. तृष्णार्त हेमा ओजळभर पाणी पिऊन तृत झाली. मी वसुंधरेच्या डोळ्यानीं तो चमत्कार होऊ दिला. शेतकरी शेत तुडविल्याबद्दल विषणु झाला; पण शेतकरी, पर्जन्य आणि आणि वसुंधरा याचाच कायमचा संवंध असतो. ओजळभर पाणी पिऊन भाणिक तृतीने चैन करणारीं स्वार्थी आणि सुखलोलुप माणसे वेगळी ! भाडवलशाहींतूनच ती निर्माण होतात—

छे. तसे मी आता होऊ देणार नाही. सुनीतला वाचविला पाहिजे आणि पुनीतसाठीं हेमालाही निष्कलक ठेवणे भाग आहे.

आणि ती बुरखेवाली तरुणी ?

असेल कोणी तरी ! सुनीतबद्दल सशयाने सांशंक होण्याचे मला कार-णच काय ? चैनी आणि स्वार्थीं लोकाच्या सकुचित नजरेने त्याच्या-सारख्या दिलदार तरुणाकडे मी का पहावे ? मग पुनीतशीं माझ्या अस-लेल्या साहचर्याचा त्याने भलताच अर्थ केला तर ?

पण आज त्याने तसा अणुमात्र संशय प्रकट केला नाही. उलट आम्हा दोघासाठीं आत्मसर्वस्व पणाला लावण्याला तो तयार झाला ! केवढे त्याचे थोर अन्तःकरण ! हेमावर प्रेम असते तर पुनीतसाठीं त्यानें केवळाच एवढा त्याग केला नसता.

—अर्थात् सुनीतचे प्रेम माझ्या एकव्यावरच—

आणि हाच निश्चित विचार तिला सुखकारक, आल्हाददायक वाटला. ती त्या धोरणेनेच आलेला पैंचप्रसंग सोडविण्याच्या विचाराला लागली.

—कांही माणसे प्रेम अनुभविण्यापेक्षां प्रेमाची सुखानुभूति

जाणण्यांत व एकमेकांना अप्रत्यक्ष रीतीनें सुखविण्यांतच आनंद मानणारीं असतात. इतकेच नव्हे तर या उत्कट विचारांतच त्यांना खरें सुख मिळते. प्रेमाच्या साडूगतेंत व परिणामांत विकाराचा अंश असल्यामुळे उत्कटतेत थोडेसें तरी वैगुण्य येतेच.

प्रेमाला याच विचारानीं नवा हुरूप आला, सशयाचे किलिष दूर झाले आणि अडचणीतून मुक्त होण्यासाठीं एका नव्याच साहसाला ती प्रवृत्त झाली. भावना उदात्त असल्यामुळे तिला त्यात वैगुण्य असे मुळींच वाटले नाहीं आणि मनात नसता विकल्पहि आला नाहीं.

सध्याकाळीं तिने मगनलाल सराफाला बोलवून आणले. त्यावेळचा पोषाख हेमाने सागित्र्याप्रमाणे होता. सुनीतबरोबर हेमा ज्या पोषाखाने मगनलालच्या दुकानात गली होती तो पोषाख करण्यात तसे पातळ नसण्यात व तसलाच ब्लाऊझ घालण्यात तिने वैशिष्ट्य राखले होते. तसे करण्यात तिचा हेतु होता.

मगनलाल येताच तिने त्याला आपल्या खासगी बैठकीच्या खोलींत बोलविले. मगनलालला त्याचे आश्र्य वाटले नाहीं. कारण मनपसंत दागिने पारखताना मोठमोळ्या लोकाच्या अन्तःपुरात जाण्याचा त्याला प्रसग येत असे. अर्थात् त्या प्रकारचेच हे काहीं तरी काम असेल असें त्याला वाटले.

तो त्या खोलींत आला तेव्हा प्रेमा डोकीवरून पदर घऊन अघोमुखानें खुर्चीवर बसली होती.

तो आत येताच तिने त्याला खुर्ची दिली. तोहिं बसला आणि उत्सुकतेने व कुतूहलाने सभोवार पाहू लागला. प्रेमाकडे त्याने ओळारतेच पाहिले पण तेवढ्या दृष्टिक्षेपाने कसली तरी मागची आठवण त्याला झाली. हा हा म्हणता सुनीतचे आपल्या दुकानातील आगमन त्याला दिसू लागले. तो प्रसंग, ती वेळ, देबघेवीचे बोलणे, निरनिराळ्या मोठमोळ्या किंमतीच्या कुळ्या, चद्रहार, हिंग्याच्या आगळ्या याचीं सुनीतने चालविलेली पारख आणि त्याच्या पत्नीचीं-बरोबरच्या स्त्रीची-त्या परीक्षला

मिळत असलेली अनुकूल—प्रतिकूल मते त्याला आठवू लागली. त्यानें पुनः एकदा हळूच प्रेमाकडे पाहिले.

प्रेमाची नजर त्याच्या हालचालीकडे होतीच. तिने त्याची अपेक्षित अनुकूल वृत्ति जाणली, परिणाम पारखला आणि मदस्वरांने विचारले, ‘शेटजी, सध्या आपण एका केसीत गुतला आहा, नाही का ?’

‘होय. सुनीतने माझ्या दुकानातील— ’

‘ह. त्याबद्दलच मी बोलणार आहे. मला आपण ओळखत असाल.’

‘नावाने ओळखत नाही, पण सुनीतबोरोबर — ’ इतके म्हणून शेटजी थांबले. त्याना जे बोलावयाचे होते ते एकदम बोलवेना. कारण सुनीत-सारख्या एका लक्ष्या मनुष्याच्या पत्नीचे नांत या थोर स्त्रीशीं कर्से जोडावे याचा त्याला विचार पडला.

पण त्याच्या त्या उत्कट मनोवृत्तीचा वेळीच फायदा ध्यावयाचा असे ठरवून सहजच्या स्वराने प्रेमा म्हणाली, ‘तुमची दृष्टि वरीच तीक्ष्ण आहे शेटजी. तुम्हीं ओळख विसरत नाहीं. दुर्दैवाने त्याच्या हातून त्यावेळीं ती गोष्ट होऊन गेली. आता घराण्याची अब्रू राखणे तुमच्या हातीं आहे शेटजी.’

‘तर मग त्या तुम्हीच त्याच्या पत्नी !’

‘होय.’ प्रेमाचा स्वर यावेळी किंचित् सकप असा झाला. ती पुढे म्हणाली. ‘येऊ नये ती वेळ आली. पुरुषाची गोष्ट निराळी असते, पण स्त्रियाच तसे नसत. त्याना जपूनच पाऊल टाकावं लागत. शेटजी आपणहि घरदाज आहा. आपणालाही बायकामुल आहेत. कुलस्त्रिया किती अगतिक असतात हे तुम्हीं जाणता. यासाठीं ही केस या ठिकाणीच थांबेल आणि माझ्या अब्रूचे होणारे खेळ वाचतील अशी मला आशा आहे. मी आपलं नुकसान होऊ देणार नाही.’

शेटजींच्या मनावर प्रेमाच्या या बोलण्याचा बराच परिणाम झाला. ते काहीं वेळ स्तब्ध राहिले. पण न्यायाधिगासमोर गेलेल्या केसीबद्दल आतां काय करावं हॅं त्याना कळेना. कारण केस उलटली तर उलट फौजदारी

होण्याची भीति ! धर्म करता कर्म उभे राहायचे ! ! शेवटीं वराच वेळ स्तब्ध-
तेत घालवून अधोमुख असलेल्या प्रेमाकडे पाहून ते म्हणाले, ‘ बाई,
तुम्ही म्हणता ती गोष्ट खरी आहे, पण आता हे प्रकरण फारच पुढे गेले
आहे. वकीलाला विचारल्यावाचून माझ्याच्याने काहीच सागवत नाही.’

प्रेमाने एक दीर्घ सुस्कारा सोडला. कारण आपल्या या साहसात यश
येणार याचद्वाले तिला खात्री वाटली नतर ती म्हणाली, ‘ शेटजी,
आपली एक वहीण अगर मुलगी या नात्यान तुम्ही माझ्याकडे पहात
असाल तर या वाचतीत वकिलापेक्षा तुम्हीच स्वतःला योग्य सल्ला देऊं
शकाल. कारण वकील हे शक्य तों कजा मिटवीत नसतात तर वाढवीत
असतात अशी मार्झी समजूत आहे. तुमची जी नुकसानी झाली त्या-
चद्वाल मी आताच तुम्हाला पाच हजार रुपये देते आणि खर्चाचद्वाल एक
हजार जास्त इतक झाल्यावर मग आणखी काय राहिल ? शिवाय यात
खासगी द्वेषाचा वैगेरे काही सबध नाहीच.’

हा विनतोड युक्तिवाद ऐकन मगनलाल तटस्थच झाले. या तिच्या
युक्तिवादावर काय बोलावे तेच त्याना सुनेना. आपल्याला अगदी
अल्पावकाशात इतकी नुकसान भरपाई मिळेल अशी त्याची कल्पनाच
नव्हती वकीलामार्फत ही तोड झाली असती तर वकीलाने काही टक्के
घेतलेच असते. मग असे करण्यात आपले काय नुकसान ? पण केस
कशी काढून ध्यावी ? शेटजीना अडचण वाटली ती हीच. तरी पण या-
वेळी उत्तर देणे भाग आहे असे ठरवून ते म्हणाले, ‘ तुम्ही सुचविलेला
मार्ग मला पसत आहे ; पण केस काढून ध्यावी कशी ? ’

‘ पुरावा अपुरा आणि सशयित केला म्हणजे झाल. आमच्या
वकिलाला तेवढाच मुद्दा पुरेसा होईल.’ सुनीतच्या बोलण्यात निशा-
लेल्या मुद्द्याला अनुसरून प्रेमाने चटकन् उत्तर दिले.

आणि मगनलाल शेटजीनाही तिच्या या उत्तराचे कौतुक वाटले. ते
म्हणाले, ‘ उलट अबूनुकसानीची — ’

‘ नाही. त्याचद्वाल मी खात्री देते. तुम्हाला त्याची परीक्षा नाही.

नाहीं तर तुम्हीं हा संशय घेतलाच नसता.' प्रेमाने विजयाच्या उत्साहाने चटकन् उत्तर दिले.

शेवटी शेटजींना ही तडजोड मान्य करावी लागली. प्रेमा तर त्या तयारीनेच बसली होती. लागलीच तिने नोठा पुढे केल्या.

शेटजी काहीं तरी लिहिण्यासाठी म्हणून खिशातून फाऊंटनपेन काढूं लागले तेव्हा प्रेमा म्हणाली, 'लेखी काहीं नको. शेटजी तुमचा उदात्त स्वभाव आणि वचन हाच खरा लेख आहे. तुम्ही हे रूपये घ्या आणि केस सपवा ; म्हणजे झाले.'

प्रेमाचे हे शब्द ऐकून व्यवहारात तरबेज असलेल्या शेटजींनाही गहिं वर आला !

११ :

‘संसार मे हमारा कोइ नहीं।’

जीविताची अखेर आली, मान-सन्मानाची आशा संपली, आणि सुखमय जीवनाची इतीश्री झाली म्हणजे मनुष्याला गत-काळाची आठवण होते. स्वैराचाराचा पस्तावा होतो. ‘तसें केले नसतें तर आज हा प्रसंग आला नसता.’ असे वाढूं लागवें. सुनीतचेहि तसेच झाले.

त्याला गतकाल आठवला. घरची श्रीमती होती. आपण एका भल्या मोळ्या वाडीचे मालक दोतो. वडिलानीं आपल्या हातीं भरपूर पैसा दिलेला होता. शिक्षणात आपण हुषार होतो. प्रेमा, हेमा आणि पुनीत याच्या सगर्तींत आपले दिवस फारच मौजेत जात होते. प्रेमाचे भावना-प्रधान हळवे मन आणि तिची अभ्यासातील हुषारी पाहून आपल्या अन्तःकरणात तिच्याबद्दल पराकाढ्येचे आकर्षण निर्माण झाले, पण पुनीतची केमिस्ट्री तिला आवडत्यामुळे ती त्याच्याबरोबर नेहमी रगून जाऊं लागली. हेमा शिक्षणात यथातथाच; पण हौसमौज करण्यात तिची नेहमी तयारी. प्रेमा आणि पुनीत केमिस्ट्रीसारख्या रुक्ष विषयात गुगून गेल्याचे पाहून त्या अभिनिवेशात हेमाची सगत आपल्याला गोड वाटली. हातात मुबलक पैसा आणि चैनीत आनंद मानणाऱ्या हेमाची सगत! वडिलानीं तिला दिलेले स्वातंत्र्य! या सगळ्या गोष्टी आमचे दोघाचेही अभ्यासाकडे दुर्लक्ष्य होण्याला कारण झाल्या.

—त्यातच लँगोरेटरीत सतत गुगून जाणाऱ्या प्रेमाने माझा तिरस्कार करून पुनीतशीं जोडलेली मैत्री. अर्थात् माझा तोल सुटला. हेमा मला आधाराला मिळाली. तिच्यात मी रगून गेलो. कोणाच्या निदा-स्तुतीची पर्वा केली नाहीं. पुनीत म्हणजे पक्का केमिस्ट. प्रेमाचे त्याला सहकार्य. दोघेही त्यात गढून गेलेली.

—प्रेमाला मी सूचना दिली. ‘भावी आयुष्य केमिस्ट्रीत घालविणे

योग्य नाहीं. गृहजीवन रक्ष होईल. सशोधकाना ससार नसतो. हिंदुस्थानात केमिस्ट्रीच्या संशोधकाना मान नाही. त्याच्या शोधाची कदर कोणी करीत नाही. पुनीत पुरुष आहे. तो त्यात मुबलक पैसा घालूं शकेल. हौस म्हणून आऱ्य घालवील. बौद्धिक सहकार्य हे गृहजीवनाला निरूपयोगी आहे. कौटुंबिक जीवन आणि प्रेम याचा सशोधकाना गधव्ही नको असतो. भावी जीवनात तुझी फसगत होईल—'

पण प्रेमाने ते एकले नाहीं. आकस्मिक आलेल्या एका सकटातून मी तिला जीवदान दिले असताही उलट माझा अपमान केला. पुनीतला सर्वस्व मानून ती राहिली. पुनीत तसा चागला; परोपकारी, पण व्यवहारात अगदीच विसरभोळा. प्रेमाचा हेतु त्याने जाणला नाही. फक्त तिचे बौद्धिक सहकार्य त्याला आवडले आणि त्याची आवड प्रणयपूर्ण आहे असे प्रेमाने मानले. आपला हेतु बोर्झ दाखविला नाहीं.

—हेमा तर त्या दोघाचा उपहासच करीत असे. प्रेमभंगामुळे मला तिचे ते वर्तन पसन पडले. विकारानी विचाराची माती केली आणि त्या झुंदीत हेमाचा गुलाम बनून ती नाचवील तसा मी नाचलो. पाण्यासारखा ऐसा उधकून तिच्या मन मानेल त्या हौसा भागविल्या. प्रेमाने हेमाला या बाबतीत सावधगिरीचा इषारा दिला. पण उलट हेमाने तिचीच थड्हा केली. प्रेमाच्या सागण्यावरून पुनीतने माझी कानउघाडणी केली, पण प्रेमाच्या बाबतीत झालेल्या प्रेमभंगामुळे मला पुनीतचे ते बोलणे आवडले नाहीं. नतर आम्हीं दोघेही त्या दोघाना टाळू लागलो. कॉलेजात महिना महिना पाऊल ठविले नाहीं.

—तरी पण प्रेमळ प्रेमाने हेमासाठीं नव्हे तर पुनीतसाठीं कमालीचा आत्मत्याग करून हेमाला आपली जागा दिली. हेमा सुखी झाली. मी कफल्हक बनलेला पाहून हेमाने हा योग साधला प्रेमाच्या हळव्या आणि प्रेमळ मनाचा तिने फायदा घेतला. पुनीतलाहि त्यात काहीं वाटले नाहीं. कारण प्रेमाचे प्रेम आपल्यावर आहे याची त्याला जाणीवच नव्हती.

—अशा रीतीने प्रेमा आणि मी अगदीं नकळत सहारा वाळवंटात येऊन पडलो. प्रेमा सहनशील. पुनीतचे सुख तेंच आपले सुख मान-

णारी. त्यामुळे प्रेमभंगाच्या असह्य अन्तवेदना तिने सहन केल्या. हेमाला तिच्या दुःखाची कल्पनाहि करता आली नाही. स्वतःचे सुख शोध-जाज्यांना दुसज्यांच्या सुखदुःखाची मुळीच पर्वा नसते. त्यांना इतरांची अन्तःकरणे पारखण्याची संवयच नसते. दुसज्यांना काय वाटेल हें त्यांच्या गांवीहि नसते. नाही तर ‘तेवढया किम-दीचा चन्द्रहार घेण्याची मला आज ऐपत नाही.’ एवढे म्हणताच हेमाने एकदम माझा त्याग केला नसता. तेवढया एका गोष्टीने ती माझ्या-बरोबर केलेले सगळे विलास आणि रगडग ती विसरून गेली. पुनीतशी विवाह करण्याचा वडिलाकडे तिने हट्ठ धरला आणि विवाहाच्या व प्रेमाच्या बाबतींत अनभिज्ञ असलेल्या पुनीतने केवळ तिची केविलवाणी नजर पाहून विवाहाला मान्यता दिली. प्रेमाबद्दल त्याने विचारहि केला नाही.

—हेमा मला विसरली आणि पुनीत प्रेमाला विसरला. लॅबोरेटरीच्या सहकार्यात प्रेमाची प्रणयास्पदता आहे हे पुनीतच्या लक्षातहि आले नाही. त्यामुळे आपल्या विवाहाने दोन माणसाना आपण दुःखी केले हे त्याला आजपर्यंत कळलेले नाही.

सुनीतला आपल्या आठवणींतील हे सगळे प्रसंग स्मरले. त्यानंतरची स्वतःची अनुकपनीय स्थिति, घर-वाढी विकीमुळे आलेली निराधारता, लाला रामशरण—मीनेचा बाप—याला कॉकिट टाइल्सच्या कारखान्यासाठी दिलेल्या पाच हजार भाडवलामुळे आलेला कारावासाचा प्रसंग, प्रेमाने केलेल्या विनतीवरून चालू केसमध्ये हेमाचे नाव न घेण्याबद्दल केलेला निश्चय आणि या सर्व अडचणीमुळे स्वतःची सर्वत्र होणारी नाचकी निमूटपणे सहन करण्याची प्रवृत्ति, वैगेरे गोष्टी एकामागून एक त्याला आठवू लागल्या. श्रीमंतीच्या धुंदींत विकारांचे प्राबल्य वाढल्यामुळे बेभान होऊन मनुष्य कोणकोणती अनन्वित कृत्ये करतो, त्याला तशाच प्रकारच्या संगतीसोबतीचे साहचर्य कसे मिळते आणि शेवटीं एकद्यालाच सर्व आपत्तीला तोंड देण्याचा प्रसंग कसा येतो हे त्याला दिसू लागले. इतकेच नव्हे तर एके काळीं असलेले मित्रहि

उपहास करण्यात कसा पुढाकार घेतात याचेही त्याला प्रत्यक्तर आले.

—जिच्यामुळे आपण आपल्या सर्व वैभवाला पारखा झालो त्या हेमानें आजच्या या पडत्या कालात आपले शत्रुत्व करावे, उडाणटापू म्हणून उपहास करावा आणि तिच्याच अब्रूच्या सरक्षणासाठी स्वतःवर कारावा-साची पाढी यावी यापेक्षा दैवाचे विडब्बन आणखी कसले व्हायचे !

वास्तविक सुनीतची मनधरणी हेमानेच करायला पाहिजे होती. तिने तो दागिना उचलला. पैसे भरण्यासाठी घर गहाण टाकून सुनीत मोकळा झाला. तेवढ्यात दुसऱ्या एका स्नेहाचे तोड बद करण्यासाठी हेमानेच तो दागिना सुनीतच्या नकळत विकला. आणि पुनीतशी विवाह करून ती कुलस्ती बनली.

याच वेळी लाला रामशरण याने आपली विपन्नावस्था सुनीतला सागि तली व कॉक्रीटच्या निरनिराळ्या वस्तू बनविण्याबद्दलचे आपले कौशल्य वर्णन केले. सुनीतला हेमाच्या विवाहाचा धक्का बसलाच होता, त्यामुळे या दागिन्याच्या भानगडींत तिला चागलीच अदल घडवावी म्हणून त्याने हाती असलेले पाच सहा हजार रुपये सराफाला न देता लालाला देऊन टाकले. आणि तो परागदा झाला. स्वतःच्या जीविताचाच त्याला कंटाळा येऊन गेला होता; आततायी बनून आत्महत्या करताना त्याच्या डोळ्यासमोर प्रेमाच्या भावी आयुष्याचा विकट प्रश्न उभा राहिला; तिच्यावर त्याचें निरतिशय प्रेम होते. शिवाय पुनीतबद्दलहि त्याच्या मनात अढी नव्हती. तेव्हा पुनीतच्या साहाय्याने सर्व प्रसगातून निभावून योग्य प्रसंगीं प्रेमाची सहानुभूति मिळवावी म्हणून तो परत आला. या सगळ्या परिवर्तनात त्याचीं दोनतीन वर्षे सहज निघून गेली. तोंपर्यंतच्या इकडच्या काहींच घडामोडी त्याला कळल्या नाहीत. हेमाने उठविलेले काहूरहि त्याला तेथे आव्यानतरच कळले. प्रसग आणिबाणीचा जाणून लालाकडे तो नोकर म्हणून राहून लागला आणि तेथेच मगन लालने फसवेगिरीच्या आरोपाखालीं त्याला पोलिसाकडून पकडला. त्याच्या सगळ्या आशा आकाशा धुळीला मिळाल्या; पण त्याचवेळी स्वर्ण्या मित्राप्रमाणे पुनीत पुढें सरला आणि लाला रामशरणने वकील वैगेरे

देऊन खटपट केली. आजचा सुनीतचा मोकळेपणा हें त्याच खटपटीचे फळ होय.

पण प्रेमाच्या आकस्मिक आगमनानें आणि पुनीतच्या जामिनकीने हेमाच्या बाबतीत सुनीतला मुख्य बनण्याचा प्रसंग आला. अर्थात् कारावास आणि बेअब्रू याशिवाय गत्यतरच नाही अशी त्याची खात्री झाली.

—प्रेमा आणि पुनीत याच्या अवघड बालेकिळ्यात जाऊन बसल्या-मुळे हेमा सुसरक्षित झाली, याचे त्याला वैषम्य वाटले. पुनीतच्या पुण्याईमुळे त्याला वैषम्य वाटले. पुनीतच्या केली पाहिजे होती. विवाहपूर्ण सहवासाचे कटु फल तिला मिळाले नाही. आजकालच्या समाजांत विशेषतः पैसा आणि पुनीतसारखे साधेभोळे पुण्यपुरुष ज्यांना लाभतात अशा कांहीं सुशिक्षित आणि पूर्वसहवासपुनीत स्थियांच्या सत्यकथा अंधारांतच अदृश्य झालेल्या कोठे कोठे आढळून येण्याचा सभव आहे.

—सत्यकथा असत्य ठराव्या असत्यकथाना वास्तवतेची प्रसिद्धि मिळावी असा आजकालचा दडकच आहे. अस्सल सुवर्णपेक्षा नकली आणि गिलिटाच्या सोन्यालाच आजच्या काळात मान आहे. अस्सल सोन्याचे दागिने आजच्या फ्याशनला चालतच नाहीत. दिखाऊ देखाव्याना भुलणारेच फार. अस्सलपेक्षा नकलेचीच किंमत जास्त.....प्रेमासारखा सोजवळ कुमारिकाचा अन्तर्दाह जाणणारे फारच थोडे...

दुर्भाग्याच्या भाराखाली भारावलेल्या सुनीतचे हे मनोगत विचार आणखी किती तरी लाबले असते; पण याच वेळी तेथे खुद लाला रामशरण हे आल्यामुळे त्याला तेवढ्यावरच ते आवरते ध्यावे लागले.

‘बखत बडा बाका है.’

“तो क्या ऐसा सोचनेसे सीधा हो जाये गे? चिराग तो लगा दे.”

‘हा लगाता हू. बैठो’ असे म्हणून सुनीतनें डीक्षिता दिवा लावला आणि लालार्जीना नमस्कार केला.

‘सुखी हो बेटा. मीना विनीत के बारे मे अभी बोलती थी. उस दिन

बकालात्खाने मे हमभी उसकू देखा था. उसके बारे मे हम कुछ करने चाहते हैं।”

‘अभी देर है लालाजी. मैं कारागारमे जानेवाला हू—’

‘क्यौ?’ लाला रामशरणाने आश्र्वयने विचारले.

‘हमारी इच्छा !’

सुनीतच्या या उत्तरावर लाला रामशरणाला काय बोलावे तेच सुचेना. कारण ते त्याच्यामुळेच एका कारखान्याचे मालक बनले होते. विपन्ना-वस्थेत त्यानेच त्याना आधार दिला होता. चालू केसमध्ये सुनीत सर्वस्वी निरपराधी असावा अशी त्याची कल्पना होती. त्याचे पूर्वचरित्र त्याना माहीत नव्हते.

लालाजी स्तब्ध राहिलेले पाहून सुनीतला आपले उत्तर तुटकपणाचे बाटले. तो काहीसा भानावर येऊन म्हणाला. ‘लालाजी, ससारमे हमारा कोई नहीं. मैं अकेला हू. सब आशा आकाशा खतम हो गयी है. तो काराबासमे क्या और कारखाने मे क्या! किघर भी रहू गा.’

‘तो फिर बाहरही क्यौ नहीं रहते?’

‘उसका कुछ कारन है.’

‘हा. कारनसेही कार्य होता है. जो चिराग अभी तुमने सिलगाया, वोही चिराग दिलमे रखकर बोलो, तुम निरिच्छ हो गये है?’

लालाजीच्या या प्रश्नाला काय उत्तर द्यावे है सुनीतला एकदम सुचेना. कारण शक्य तर मानमरातंत्राने आयुष्य घालवून प्रेमाचे प्रेमसंपादन करावे अशी त्याची इच्छा होती, पण हेमासाठी प्रेमानेच त्याला काराबासाचा मार्ग दाखविल्यावर तो तरी काय करणार? आणि है कारण लालाजीना कसे सागणार?

तो काहीच बोलत नाही असे पाहून लालाजी म्हणाले, ‘तुम ज्ञालमे फसगये हो. यह आखिरका वक्त है. जीवन बरबात करनेका अख्यार तुम्हारा नहीं है. परमात्मा यह मुसीबतसे तुम्हारेको बचायेंगे. निश्चित रहो बेटा. कारखानेकी सब हालात अच्छी है. मिनी-तके बारेमे मीनाके वास्ते हम कुछ कारवाई करना चाहते हैं. मिनारका

बालीद हधर आनेवाला है. कारखाने के बारेमे उसकी सहायता अवश्य ही मिलेगे. फिर मिनाका भी कल्याण हो जायेगा. इतनाही नही. लेकिन तुम्हारी घरवाड़ीभी वापिस लेनेकी कोशिश करे गे. पुनीत अच्छा अदमी है. निराश होना मर्दका काम नही. तुम्हारा तकदीर अच्छा है. सोच समझकर आगे बढ़ो. रोना धोना छोड़ दो. तुम्हारा दिल क्या बोलता है, यह मीना हमारेको कह चुकी है.’

लालाजी काय बोलत आहेत तेच सुनीतला कळेना. निराशेच्या खोल-गिरिगव्हरात आपण लोटले जात असताना एकाद्या देवदूताप्रमाणे कोणी तरी येऊन ‘भिऊ नको’ असे म्हणावे याचा अर्थ काय, याचाच त्याला विचार पडला.

तो काहींच बोलत नाही असे पाहून लालाजीनीं त्याचा हात धरला आणि म्हटले, ‘चलो कारखानेमे जाये गे. अकेला रहनेसे तुम्हारा दिल ढूट जायेगा.’

नतर सुनीत काही न बोलता लालाजीमागून चालू लागला.



१२ :

विनीतचे विचित्र विधान !

गेले दोन तीन दिवस पुनीत-विनीतची भेट झाली नव्हती. हेमाहि एक प्रकारच्या काळजींतच मग्न झालेली होती. पुनीत आपल्या लँबोरेटरीत गदून गेला होता, पण आज जेव्हा विनीत आला तेव्हा दोघाहि पतिपत्नीनी त्याचे गोड भाषेने स्वागत केले. विनीतचाही विषणु चेहेरा कांहींसा प्रफुल्हित झाला.

निरनिराळ्या गोष्टीवरून विनीतचे बोलणे प्रेमाकडे वळले. तो म्हणाला, ‘तुम्हीं काहीं म्हणा; पण प्रेमा काहीं तितकीशी व्यवहारचतुर नाहीं. तिच्या शिक्षणाबदल तुम्ही उगाच प्रशंसा करता. मी तर तिला सर्वसामान्य स्थियाप्रमाणेच मानतो.’

विनीतचे हें विधान ऐकून पुनीत आणि हेमा दोघेही हसूं लागलीं. विनीतच्या अल्पज्ञानाची त्याना कीव आली. हेमाने विचारले, ‘भाऊजी, हे तुम्हीं कशावरून बोलता ?’

‘स्वानुभवावरून.’ विनीतने एकदम उत्तर दिले आणि या आपल्या विधानाच्या समर्थनार्थ तो म्हणाला, ‘सगळ्या जगाच्या निंदेला पात्र झालेला आणि गुन्हेगार ठरलेला सुनीत तुम्हीं जाणताच. त्या सुनीतवर ही प्रेम करते.’

पुनीत जोराजोराने हसून म्हणाला, ‘बॅरिस्टर साहेब, तुम्हीं साफ चुकला. तुमची सगळी विद्रूता आणि हुशारी व्यर्थ गेली. सुनीतवर ती कधीच प्रेम करणार नाहीं.’

‘आणि मीहि तसेच म्हणते. सुनीतचा तिने अनेकदा अपमान केला आहे, तीक्ष्ण उपदेश केला आहे आणि त्याचे कोणतेही बोलणे ऐकून घेण्याचे तिनें अनेकदा टाळले आहे. तुमचे हें विधान तुम्हीं परत घ्या.’ हेमानें दुजोरा दिला.

पण विनीतचे समाधान झाले नाहीं. तो आवेशाने म्हणाला, ‘त्याच्या

भेटीला ती गेल्याचे मी पाहिले आहे आणि तो तिला भेटण्याला आला असता मला अप्रत्यक्ष रीतीने निघून जाण्याची सूचना तिने केली आहे. ते दोन प्रसग माझ्या डोळ्यासमोरचे आहेत. सुनीतच्या बाबतीत प्रेमाचे हें वागणे प्रेमनिर्दर्शक नाहीं असे कोण म्हणेल ?

‘तुमचा काहीं तरी गैरसमज शालेला दिसतो. सुनीतकडे तिचे काहीं महत्त्वाचे काम असले तर ! अथवा त्याच्या दुकानातील नवीन टाइल्स-बद्दल तिला काहीं विचारावयाचे असले तर ?’

‘शिवाय ती काहीं आता लहान नाहीं. तुम्हीं तरी तिच्या बाबतीत असा आक्षेप का घ्यावा ?’ हेमाने विचारले.

‘का घ्यावा ? तिला पसंत करण्याबद्दल — ’

‘अस्स, तुमची भावी पत्नी म्हणून तिने कोणाशीही बोलूं नये होय ?’ हेमा हंसून मध्येच म्हणाली.

‘शिवाय आमची निवड आम्हीं तिला सागितली. तिचे मन कुठैं अजमावले आहे ?’ पुनीतने शका काढली.

‘तुम्हाला नाहीं कळायचे ते. या बाबतीत तुम्हीं अनभिज्ञ आहा.’

विनीतच्या या बोलण्यावर पुनीत हसला आणि हेमाला म्हणाला, ‘तर मग मी माझ्या लॅबोरेटरील महत्त्वाचे काम संपवून येतों, तोपर्यंत तुमचे बोलणे चालू या.’

पुनीत हंसत हसत निघून गेलेला पाहून विनीत म्हणाला. ‘हा रागावला तर नाहीं ?’

‘नाहीं. राग म्हणजे काय हे त्याना माहीतच नाहीं. पण भाऊजी प्रेमाबद्दल तुम्हीं अगदीच अनभिज्ञ दिसता ! प्रेमाचे स्थान अन्तःकरण आहे हें तुम्हीं जाणता ना ! शिवाय तुमची आणि प्रेमाची नुकतीच कुठैं ओळख शालेली. तितक्यात तुम्हीं प्रेमावर अधिकारहि गाजवूं लागला ! खियासंबंधानें तुमची समज तरी काय आहे ?’

‘माझी समज काहीं असूं दे; पण हा असा प्रकार चालण्यास शेवटी तुम्हा दोघानाही पस्तावण्याची पाळी येईल.’

हेमा हंसून म्हणाली, ‘ते आमचे आम्ही पाहून घेऊं. कारण प्रेमाला

मी पूर्णपणे जाणते. पण मी म्हणते, प्रेमा सुनीतवर प्रेम करू लागली तर त्याला आम्हीं काय करणार ? तिचा तो अधिकार आहे !! ’

‘ मी कबूल करतो. या बाबतीत ती स्वतत्र आहे, पण स्वातच्याचा दुरुपयोग करून ती जर स्वतःच्या गळ्यावर सुरी फिरवू लागली, तर तुम्हीं तिला अडवू नये काय ? ’

‘ प्रेम करणे आणि गळ्यावर सुरी फिरविणे या गोष्टी भिन्न आहेत ’

‘ पण एका दुराचारी आणि फसव्या मनुष्यावर प्रेम करणे म्हणजे स्वतःच्या गळ्यावर सुरी फिरविणेच नाही तर काय ? तिच्या आयुष्याची माती झालेली तुमच्याने पहावेल ? तिला नाही कळले तर समजून सागायला नको ? फार काय, मी म्हणतो, तिच्या कल्याणासाठी तुम्ही जोराचा प्रतिकारच केला पाहिजे. ’

‘ ती आज बाबीस तेबीस वर्षांची पदवीधर विदुपी आहे. शिवाय तिच्या बुद्धिमत्तेपुढे मी कःपदार्थ आहे. तसेच तिचे ज्याच्यावर प्रेम असेल त्याच्यासाठीं ती स्वतःचा सगळा जन्म दुःखात घालवायलाहि तयार असते. मला त्याचा चागला अनुभव आहे. तुम्हाला नाहीं कळायच ते. ’

‘ दुसऱ्यासाठी स्वतःचा जन्म दुःखात घालविण्यात कसला मोठेपणा ! मी नाही असल्या गोष्टीची प्रशंसा करणार. स्त्रियाच्या हळव्या स्वभावाचा तो एक न्यूनगंड आहे. ’

‘ छान. भाऊजी, याच विचारपद्धतीने तुम्हीं प्रेमाची पारख करणार वाटते ? ज्याच्यावर अथवा जिच्यावर प्रेम आहे त्याच्यासाठीं अथवा तिच्यासाठीं जर सर्वस्वाचा त्याग करण्याची तयारी नसेल तर तें प्रेम कसले ? प्रेमाच्या नांवाखालीं असणारी ती एक लालसा ठरेल. ’ हेमा हे चटकन बोलून गेली; पण याचवेळी तिला आपल्या विवाहपूर्व सहवासी जीवनाची आठवण झाल्यावाचून राहिली नाहीं. त्या आठवणीने ती चागलीच दच्कली आणि तिने सभोवार पाहिले.

पण विनीत आपला मुद्दा सिद्ध करण्याच्या अभिनिवेशात असल्यामुळे^१ हेमाच्या या क्षणिक हालचालीकडे त्याचे लक्ष गेले नाहीं उलट तिचा तो मुद्दा खोडून काढण्यासाठीं तो आवेशाने म्हणाला. ‘ सुखाची लालसा

म्हणून ज्या वास्तवतेकडे तुम्ही इतक्या तुच्छतेने पहातां ती वास्तवताच मानवी समाजांत सुखाची आकंक्षा आणि आत्मप्रतिष्ठा मिळवून देत असते. आत्मप्रतिष्ठा कायम टेवऱ्यासाठीं पाहिजे तें करावें या मताचा मी आहे. त्यागाने कांहीच मिळणार नाहीं.’

विनीतचें हे विधान हेमाला स्वतःच्या बाबतींत पूर्णपणे पटले; पण भाषणाचा मुद्दा वेगळा असल्यामुळे आणि प्रेमाच्या त्यागमय जीवनानेच ती पराकाढेची सुखी झाली असल्यामुळे केवळ प्रेमासाठीं तिला विनीतशीं सहमत होतां येईना. ती म्हणाली, “भाऊजी, समजा. प्रेमावर तुमचे प्रेम जडले आहे आणि प्रेमा सुनीतवर प्रेम करीत आहे. मग तिच्यावरच्या प्रेमाखातर तुम्हीं चाजूला होऊन तिचें आनंदमय जीवन पदाणार, कीं जग्रदस्तीने तिच्याशीं विवाह करून तिच्या दुःखाची पर्वा न करतां स्वतः सुखी होणार? प्रेमांतील हा स्वार्थी व्यवहारच तुम्हांला पसंत आहे का?’

‘होय. मी स्पष्ट सांगतो. माझ्या सुखाकडेच मी पदाणार. त्यागाच्या भुलभुलावणीने स्वतःचें आयुष्य दुःखांत लोटण्यापेक्षां भोगाच्या वास्तवतेने वृत्त होण्यांतच मी आनंद मानीन. मग मला तुम्हीं स्वार्थी म्हणा अगर कांहीं म्हणा.’

‘याच ठिकाणी तुमच्यांत आणि प्रेमांत विरोध आहे, प्रेमास्पदासाठीं अत्युच्च त्यागाने ती स्वतःचा बळी यायला तयार असते. च्याच्यावर तिचें प्रेम असेल त्याला सुखी करण्यांतच ती कृतकृत्यता घानते. तसा मला अनुभव आहे.’

‘हें कांहीं शूरत्व नव्हे. हा भित्रेपणा आहे. प्रेम करणाऱ्याला प्रेमाची तृप्ति भोगण्याचा अधिकार आहे. कोणीहि मनुष्य स्वतःच्या सुखासाठीं असेंच करील. वेडे, भित्रे, नेभल्या अन्तः-करणाचे आणि हलऱ्या मनाचे स्फीपुरुष त्यागांतच प्रेमाची थोरवी मानतात; पण ती त्यांची चूक आहे.’

‘ती चूक नाही. तोच अत्युच्च आदर्श आहे. लोकनिंदेच्या भीतीने अथवा प्रशंसेच्या विलोभनाने जे तसें करीत असतील त्यांची मी प्रशंसा करणार नाही; पण निंदा अगर प्रशंसा या गोष्टी गौण मानून प्रेमा

स्पदासाठी जे सर्वस्वाचा त्याग करतात ते फारच थोर होत. त्यांना देवमाणसांचीच उपमा दिली पाहिजे. ’

विनीतचें शेवटचें बोलणे ऐकून आंत येणाऱ्या पुनीतने हें उत्तर दिले. तेव्हां विनीत म्हणाला, ‘तुमचा दोघांचाहि हा भ्रम आहे. वास्तवतेंत याचा कांहीं उपयोग नाहीं. स्वतःला जें पाहिजे तें मिळविण्यासाठीं प्रत्येक मनुष्य भल्याबुऱ्या मार्गाचा अवलंब करण्याला केव्हांहि माघार घेणार नाहीं. प्रेमाची जितकी उत्कटता जास्त तितकी त्याच्या तृसीची धडपड अधिक हा नियमच आहे.’

‘तें प्रेम वासनामय-विकारमय असते. वासना आणि विकार यांच्या तृसीनंतर तें ओसरते. त्यागांत चिरकाळता आहे; भोगांत चिरकाळता नाहीं. तृसीनंतर अतृसि ठेवलेलीच. अखेरपर्यंत याच घालमेलीत त्याचे आयुष्य जावयाचे.’

पुनीतच्या विधानाने विनीत दचकला. आणि हेमाहि खाली मान घालून बसली. विनीतला स्वतःचें उत्तरहिंदुस्थानांतील गतायुष्य आठवळे तर हेमाला मुनीतशीं केलेला स्वैराचार ढोळयांसमोर दिसू लागला. प्रेमाच्या चावरीत चाललेल्या या वादविवादाने हेमाच्या अंतःकरणाला चांगलाच चटका वसला होता. ती आतां एका मुलाची आई झाली होती. तिला पोक्तपणा आला होता. तारुण्यांतील स्वैरतेच्चा भर ओसरला होता. अनिर्वधतेच्या वागणकींत तृसीमागून अतृसि आणि अतृसीनंतर तृसीची धडपड, हा खेळ खेळणारी हेमा खाऱ्या तृसीने विचारी बनली होती. विनीतचीं विचित्र विधाने आज तिला दूषणास्पद वाटत होती; पण एक काळ असा होता, कीं याच विधानांत ती गुंगून गेली होती. सुनीतवर प्रेम नसतांना केवळ विकाराच्या धुंदीला प्रेमाचें गोड नांव देऊन तिने स्वातंत्र्याचा दुरुपयोग केला होता. प्रेमाने स्वतःच्या आयुष्याची कुरंबडी करून तिचे कल्याण केले म्हणूनच आजच्या सुखसौभाग्याचे दिवस तिला अनुभवतां आले. या दृष्टीने पाहिल्यास प्रेमाला दोन शब्द सांगण्याचा तिला अधिकारच नव्हता.

पण सुनीतचे अस्तित्व तिला नको होते. केव्हां ना केव्हां तरी तें

गाडलेले पिशाच्च वर यावयाचेच आणि तसें ज्ञालें म्हणजे आपले जीवन बेचिराख व्हायला मुळींच विलंब लागावयाचा नाही. तेव्हां सुनीत नाहीसा ज्ञालाच पाहिजे आणि त्याला ही संधि योग्य आहे. प्रेमाचे मोहरे पुढे टाकून ही कामगिरी साधावयाची आणि त्याची जगांत एकदा बेअबू ज्ञाली, तो गुन्हेगार ठरला—कारावासांत गेला की स्वतः निश्चित व्हायचे असा हेमाचा हेतु होता. हें काम पार पडण्याला तिला विनी. तची अनायासे मदत होणार होती. आणि त्या कार्याचा मोबदला म्हणून प्रेमाचे त्याला दान करावयाचा हेतु तिने मनांत धरला होता. प्रेमाला किंवा पुनीतला तिचा हा हेतु मुळींच कळला नव्हता. कारण ती दोघेहि निर्मळ अन्तःकरणाची माणसे होतीं.

बादविवादाचा वारा आपल्या दिशेने वाढून लागलेला पाढून हेमा म्हणाली, ‘तें काहीं असो, पण प्रेम काहीं सुनीतवर प्रेम करणार नाहीं. त्याबद्दल भाऊजी तुम्हीं निश्चित असा.’

‘निश्चितपणाचा प्रश्न कुठे आला. प्रेमा अविवाहित आहे, शिकलेली आहे, समंजस आहे, तिला योग्य वाटेल त्याच्यावर ती प्रेम करील. त्याच्याशीं लग्न लावील. मला त्याबद्दल निंता करण्याचे कारण काय?’ विनीत अगदीं नामानिराळे होण्याचा प्रयत्न करीत म्हणाला.

यावर पुनीतने हंसून उत्तर दिले, ‘असा संन्यास कां घेतोस बाबा !! तुझ्या मत्रांच्या तत्त्वाप्रमाणे प्रेमांत उत्कटता असेल तर प्रयत्न कर ना ! उगाच वादविवाद आणि नसते संशय पाहिजेतच कशाला ?’

‘Tut ! I don't care a rap ’ असे बाह्यतः म्हणून विनीत उठला. कारण गतायुध्याच्या आठवणीने तो बराचसा बेदिल ज्ञाला होता. अस्वस्थ मनःस्थिरीत कोणताहि वाद चांगलासा रंगत नाहीं हें तो जाणून होता. शिवाय हेमाची मुद्राहि बरीच अस्वस्थ दिसत होती. त्यामुळे यावेळीं उठून जाणेच बरें असे वाढून तो निघाला. हेमानेहि त्याला विरोध केला नाहीं. पुनीतला दोघांच्याहि मनःस्थिरीची कांहींच कल्पना नसल्यामुळे या शिळो-प्याच्या गप्पा जितक्या लवकर आटोपतील तितक्या बन्या, तितकाच जास्त वेळ आपण लऱ्योरेरीत घालवूं असे वाटले.

सुनीतच्या केसच्या बाबतीत प्रेमानें काय केले हें समजल्यावांचून हेमाला निश्चितपणा येणे शक्य नव्हते. त्यांत विनीतच्या विचित्र विधानांचा तिच्या मनावर झालेला परिणाम! उदात्त विचार बोलण्यांतच फार येतात; पण वर्तनांत विरुद्ध विचारांचाच प्रत्यय येतो. याला अपवाद एक प्रेमाच, तिच्या प्रेमाला आणि त्यागाला तोडच नाही. स्वार्थी विचारांच्या विनीतचें तिच्याशीं जुळावें कसें? आणि विनीतचें पूर्वचरित्र तरी आपणाला कुठे माहित आहे? स्वतःच्या सुखासाठी अनेक स्त्रियांना त्यांने फसविले नसेल कशावरून? त्याच्या बोलण्यावरून तर तसाच भास होतो. मग अशा स्थिरीत प्रेमादीं त्याचा विवाह झाला तर तिचा घातच नाहीं का होणार? पण तो म्हणतो त्याप्रमाणे सुनीतच्या बाबतीत प्रेमाचें मन पालटले असलें तर?—

हा विचार हेमाच्या मनात येतांच तिला प्रेमाचें आणि सुनीतचें पूर्वचरित्र आठवले. सुनीतने एका प्राणांतिक अपवातांतून प्रेमाचा बचाव केला होता. त्या दोघांचा ओढा एकमेकांकडे होता; पण केमिस्ट्रीच्या नादीपणामुळे तिने पुनीतचा दुवा जोडला; सुनीतच्या कलाप्रियतेला तिने दूर सारले. आणि त्या आघाताचा फायदा घेऊन सुनीतच्या रंगेलपणाचा आपण फायदा घेतला; त्यामुळे प्रेमाला त्याचा जास्तच तिटकारा आला; त्या भरांत तिने त्याचा अपमानही केला. आणि तिचें त्याच्यावर प्रेम नाहीं असें मी ठरविले. आतां तो काळ पालटला आहे. कदाचित् प्रेमाचें प्रेमळ अन्तःकरण पुनीतकडून पराड्यामुळे—

—छे. असें होतां कामा नये. तसें झालें तर सुनीतकडून पूर्वीच्या बन्याच गोष्टी तिला कळतील. ती माझा तिरस्कार करील आणि कदाचित् माझ्या सुखाच्या संसारावरहि त्याचा परिणाम होईल.

—सुनीत नाहीसा झालाच पाहिजे.

—मग विनीत म्हणतो त्याप्रमाणे स्वतःच्या सुखासाठीच पराकाष्ठेची घडपड करणे हें कर्तव्य ठरतें. उदात्त विचार आणि त्याग हे परिणामी सुखदायक असतील; पण चालून आलेल्या सुखांत व्यत्यय आणतातच.

—तर मग माझें प्रेम माझ्यावरच आहे. इतर कोणावरही नाही.

माझ्या सुखासाठीच माझी सगळी घडपड हेंच खरे !!

—मग प्रेमा अशी कां वागते ? तिला सुखाची अपेक्षा नाहींच काय ? माझ्यासाठी तिनें पुनीतच्या प्रेमाचा त्याग केला, हें आज मी अनुभवीत असलेले सत्य खोटे कसे म्हणूं ? तिला लांत सुख वाटत असेल काय ? कीं तिच्या हळव्या मनाचा हा एक अभिनिवेश असेल ?

—आणि अभिनिवेश असेल तर ती सुनीतवरहि प्रेम करूं शकेल. ‘ स्त्री कितीहि शिकली, तिला शिक्षणाचा कितीहि हळव्यास असला तरी ती कुमारिका गाहूंच शकत नाहीं. एत्नी होऊन मातेचं सौख्य अनुभवण्याची तिला आकांक्षा असतेच. ती तृप्ति कांहीं वेगळीच आहे. तारुण्याच्या आणि शिक्षणाच्या धुंदीत या गोष्टीकडे तिचं दुर्लक्ष होते. पण नंतर तिला तें जाणवते. ’ हें एका अनुभवी विदुरीनं मत मला आज सत्य वाटत आहे.

—मग प्रेमाच याला अपवाद कशी ठरेल ?

—केमिस्ट्रीच्या नादामुळे भावी जीवनाचा तिला विसर पडला असेल; पण आतां तिकडचं लक्ष कमी झाल्यामुळे तिच्या मोकळ्या अन्तःकरणांत या अत्रृत आकांक्षेची तीव्रता जास्त जाणवेल. तिला अनुताप होईल आणि मग साहजिकच पूर्वविस्मृत सुनीतकडे तिचा प्रेमप्रवाह ओढ घेऊं लागेल.

—पण तसें होतां कामा नये. त्यासाठीं मला विनीतची प्रशंसा केलीच पाहिजे. त्याच्याशीं तिचा विवाह होणेच इष्ट आहे. निदान मला तरी सुखावह आहे.

—तरी पण सुनीतच्या केसच्या वावरीत तिनी खटपट शेवटाला गेल्यामुळे माझी त्यांतून मुक्तता झाल्यावांचून मला कांहींच बोलतां येत नाहीं. जर तसें कांहीं झाले नाहीं आणि सुनीतने न्यायाधिशासमोर माझे नांव उच्चारले—’

तिला पुढे विचारच करवेना. तिनें भीतीनें डोळे मिटले आणि ती कोचावर आडवी झाली.

एक प्रकारच्या खोभजनक मनस्थितींतच विनीत घरीं आला. हेमाशीं बोलतांना स्वतःच्या सुखैकुद्दीला पटणारे विचार तो बोलून गेला; पण प्रतिपक्षानें त्याचें एकांगी व केवळ स्वार्थांचे समर्थन करणारे बोलणे उदात्त विचारांनी खोडून टाकतांच त्याच्या बौद्धिक विचारांना । १५ सहजच अन्तःकरणांत येऊन पोंचला. जोंपर्यंत आघात नाहीं, तोंपयत अन्तःकरण नाहीं, असा नियमच आहे. बुद्धिवादी माणसें विवाद-पटु असतात. वाच्यार्थांत गुंतून अहंमन्यतेन स्वतः निर्माण केलेल्या तत्त्वांचेंच प्रतिपादन करण्यांत ते बेभान होतात; पण आघात बस-तांच, विश्वव्यापी उदात्त तत्त्वांचा धक्का बसतांच ते गोंधळून जातात. जनांत नाहीं तरी मनांत ते दचकतातच आणि मग एकांत मिळतांच अन्तःकरणाच्या ओलाव्यानें रसानुकूल बनून 'माझें चुकत तर नाहीं ना!' असा स्वतःलाच प्रश्न करतात. न कळत्या मनाचे बोल ऐकण्यांत गुंग होतात आणि अन्तःकरणाच्या अन्तःकरणांत स्वतःची नूक कवूल करण्याला ते उतावील होतात. सुख-सौभाग्याच्या शिखरावर आरूढ झालेला मनुष्य 'कताहमिति मन्यते' असें मानून नास्तिकतेचे फवारे सोडण्यांत गुंगून जातो; पण कालान्तरामें दुःखाचा आघात बसतांच एकान्तात जाऊन पस्ताव्याचे अश्रृ ढाळण्यांत समाधान मानण्याचा प्रयत्न करतो आणि 'तर मग त्यावेळी मी चुक-लोंच म्हणायचा !' असें कवूल करतो. अन्तर्बाह्य जगाचे हे संग्राम अहर्निश चालू असतात.

विनीतशीं बोलतांना मोळ्या प्रौढीन म्हणून हेमा जे बोलली त्या बोल-ण्याचा ती विचार करू लागतांच तिला स्वतःच्या वर्तनाचा अनुताप झाला. त्याप्रमाणे यावेळीं विनीतही अनुतापाच्या तीव्र किरणांनी होरपळ लागला.

कारण त्यागाचें तत्व त्रिकालाबाधित असल्यामुळे जगांत अनेकांना त्याच तत्वानें समाधान लाभले आहे. जर तें तत्व खोटें मानले आणि भोगांतच खरी इतिकर्तव्यता आहे असें ठरविलें तर आजवर स्वतःच्या सुखासमाधानासाठीं म्हणून जे जे मी प्रयत्न केले त्यांनी मला कां सुखी होतां आले नाहीं? माझ्या सुखाच्या कल्पना पुनः पुनः अतृतीच्या तुफानानें कां उसळून येतात?

विनीतानें या प्रश्नांचीं उत्तरे देण्याचा प्रयत्न करतांच आजवरचा स्वतःचा सगळा इतिहास त्याच्या डोळ्यांसमोरून जाऊ लागला, आणि दिढमुढ बनून तो पाहूं लागला. या वेभान स्थितींत घरीं येतांना आणि घरीं आल्यावर त्याच्या हातून किती तरी चुका झाल्या. नोकरचाकर तर समजले कीं ‘आज धनीसाहेबांनी जास्तच झोकली असावी!’ शेवटीं तो एकदांचा आपल्या खोलींत येऊन वसला आणि ‘आज असें आपणाला काय होत आहे’ याचा विचार करू लागला. अन्तःकरणाच्या नाजुक संदनावर प्रगल्भ वुद्धि नाचूं लागली. तंबोऱ्याच्या खुंख्या पिरगळण्याचा कर्कश आवाज बंद होऊन सुरेल तारांचा मंजुळ निनाद ऐकूं येऊ लागला आणि विनीतची वृत्ति त्यांत गुंग झाली.

—‘प्रेमानें माझ्याच तालावर नाचावें, तिनें माझ्याशींच बोलावें, माझ्यावांचून दुसऱ्या कोणाकडे ही पाहूं नये असा मी तिचा कोण?’

या प्रश्नाचें त्याला उत्तर देतां न आल्यामुळे ‘मी कोण’ हाच आवाज एकसारखा त्याच्या कानावर आदळूं लागला आणि स्वतःला नकळत त्याने कबुली जबाब देण्याला आरंभ केला—

—लहानपण वडिलांनी केलेले निरनिराळे प्रकारचे लाड अनुभविण्यांत गेल्यामुळे माझ्यासाठींच सर्व काहीं आहे; मी कोणासाठीं नाहीं, ही माझी भावना बळावत गेली. त्यागांत सुख नसून भोगांतच सुख आहे या माझ्या विचारसरणीचा हाच पाया असावा. पुढे शिक्षणामुळे विचारांत बदल व्हायचा; पण परीक्षा पास होणे हेच शिक्षणाचें ध्येय आहे असें अनेक प्रकारे मला वाटत गेल्यामुळे परीक्षेसाठीं अभ्यास करावयाचा हैं

तत्त्व मी अंगिकारले. वाचनांत येणाऱ्या पुस्तकांचा ज्ञानवर्धनाकडे उपयोग झालाच नाही. अर्थात् माझ्या सुखाच्या कल्पना दृढतर होण्याला कोणताच अडथळा आला नाही. शिवाय वाचनीय पुस्तके मिळाली तीहि निरनिराळ्या प्रकारचे सुखविलास वाढविणारींच. आधीच मनाची सशी स्थिति त्यांत त्वा स्थितीला पोषक असें वाचन.

—स्वतःचं जीवन सुखमय करण्यासाठीं इतरांच्या सुखदुःखांची पर्था करावयाची नाही, कलाविलासाचा आनंद लुटावयाचा, विकासाकडे लक्ष द्यावयाचे नाहीं, स्वतःच्या आकांक्षा तृप्त करून घेण्यासाठीं झटावयाचे, मग त्यासाठीं इतरांचे जीवन कंटकमय झाले तरी ‘कुछफिकीर नही’ या विचारांनी मला घेडे केले. वासनाशमन हीच प्रेमाची वास्तवता, स्वार्थसाधन हीच इतिकर्तव्यता आणि मनमुराद विलास हेच जीवन अशी विचारसरणी बनत गेल्यामुळे मीना, मिनार आणखी अशी फिती तरी टवटवीत व तजेलेदार फुले मी बेदरकारपणे हुंगून टाकली. दैवयोगानें मला त्यांत यश येत गेले त्यामुळे मानवी जीवन हें भोगाकरतांच आहे. त्यागाचे उदात्त विचार हे पुस्तकांत शोभणारे शब्द आहेत. वास्तवतेंत त्याचा कांहीं उपयोग नाहीं आणि त्यापासून कोणाचा लाभहि होणार नाहीं अशी माझी दृढ समजूत झाली. विलायतेंत मी याचा अनुभव घेतला; पण त्याच ठिकाणीं मिनारांने मला चांगला धक्का देऊन स्वतःच्या सुखासाठीं माझा त्याग केला. तिनें एका थिळ्डर आणि शौकीन युरोपियनाची मैत्री पत्करली. मी त्यावर्द्दीं तिला आचारविचाराची भरपूर व्याख्यानें दिलीं; पण माझ्या वर्तनाकडे विशेषतः मीनेच्या दुःखी जीवनाकडे बोट दाखवून तिनें मला निश्चर केले.

—आणि आज हेमानें माझ्या डोळ्यांत झणझणीत अंजन घालण्याचा प्रयत्न केला. प्रेमाच्या वावर्तीं मी असा उतावीळपणा करायला नको होता. तिचे वर्तन दोषास्पद टरविणारा मी कोण? आणि तिच्या वर्तनांत असा दोष तरी कोणता? सुनीतशीं ती सलगीनें वागली असेल; पण तर्से पाहिले तर माझ्यापेक्षां तोच तिच्या जास्त परिचयाचा. माझी तिची तुक-

तीच ओळख झालेली. असें असतांही माझ्यावरोवर एकच्यानें ती फिरा-वयाला आली; तिला त्या बाबतींत संकोच वाटला नाही; मग तिच्या बाबतींत मी नसता संशय कां घ्यावा ? शिवाय, तिनें मला तसें स्पष्ट वचन तरी कुठें दिले आहे. सगळी हेमाची धांदल आणि —

विनीतच्या विचारांना अशी उलटी गति मिळतांच ‘आज आपण हेमाकडे जे बोललों, प्रेमासंबंधानें जे उद्भार काढले ते तसे काढावयास नको होते.’ असें त्याला वाटले आणि त्या विचाराच्या भरांत त्यानें चटकन् एक नोट्येर ओढून पत्र लिहिण्याला आरंभ केला.

‘प्रेमा,

त्या दिवशी माझ्याकढून ती चूकच झाली. तुमच्या त्या तशा वर्तणुकीच्या मी विपर्यास केला. त्यावेळी मी थोडासा विचार केला असता तर वरं झाले असते. मी नेहमी एकच वाजू लक्षांत घेत असतो. दुसऱ्या बाजूचा विचारच करीत नाही. तेव्हां मला तुम्ही क्षमा कराल अशी आशा आहे. माझ्यासंबंधानें गैरसमज करून घेऊन नये हीच विनंति.

अनुतापी—विनीत.’

हे पत्र लिहून बंद केल्यावर विनीतच्या मनांत विचार आला की, अशी क्षमा मागणे हे एक प्रकारे अपमानकारक व लजास्पद आहे. माझ्या वर्तनाचा तिला राग आला, असें तरी मी कां मानावे ? ती रागावली असेल हीसुद्धां माझी कल्पनाच आहे. किंवदुना तिनें माझ्यावर रागावणे हे सुद्धां माझ्यावरील प्रेमाचेंच लक्षण ठरते. कारण प्रेमावांचून उगाच्च कोणावर कोणी रागवत नसते. शिवाय मी असा अपराध तरी काय केला आहे ? तीही माझीच कल्पना ! छे. अशा अस्वस्थ मनस्थितीत तिला पत्र पाठविणेच योग्य नाही. त्यापेक्षां तिची भेट घेऊन खुल्या दिलानें दोन गोष्टी बोलतांच हे काल्पनिक वादळ तेव्हांच नाहीसें होईल.

प्रेमाच्या भेटीची कल्पना मनांत येतांच ती सुंदर मूर्ति, तिचें चातुर्य-

पूर्ण बोलणे, तिनें केलेले विलोभनीय हावभाव आणि तिचा आनंदकारक सहवास या सर्व गोष्टीची त्याला आठवण झाली. त्याचें सर्वांग रोमांचित झाले आणि तो उठलाही; पण बाहेर पहातो तों रात्र झालेली त्याला दिसली. अर्थात् ही वेळ तेथे जाण्याला योग्य नव्हे असे ठरवून तो जागच्या जागीच पुनः बसला.

सगळी रात्र त्याच विचारांत आणि काल्पनिक चिंतें रंगविष्णवांत गेली. स्वप्नांत प्रेमाचें साज्जिध्य त्यानें अनुभविले आणि ती रात्र त्यानें तिच्या चिंतनांत घालविली.

सकाळी उठतांच उत्तम पोपाख करून तो आपल्या दूसीटरमध्ये बसला आणि प्रेमाच्या बंगल्याकडे निघाला; पण बंगल्यांत जातांच त्याला कळले कीं ‘ती हेमाकडे गेली आहे.’ त्याची मोटी निराशा झाली. सगळा उत्साह ओसरून गेला आणि मन दुश्चितेने व्यापून गेले. कारण हेमाकडे जातांच प्रेमाला आपले काळचे सगळे बोलणे हेमा सांगणार आणि ती आपला तिरस्कार करणार!

तो त्या अस्वस्थ मनःस्थिरीत पुनः घरी आला. स्थान भोजनाची त्याला स्मृतीच राहिली नाही. घरांतील नोकर चाकरांना तर मालकाच्या या वर्तनाचा अर्थच कळेना. पुढे सरून कांहीं विचारण्याचीहि कोणाला छाती होईना.

विनीतचे कोणाकडे हि लक्ष नव्हते. घरी येतांच बन्याचशा सिगारेट फुंकून झाल्यावर त्याने पोषाख बदलला आणि तो तसाच कोर्टाकडे गेला. कोर्टीत त्याने काय केले, पक्षकाराला काय सांगितले आणि कोर्टाच्या प्रश्नाला काय उत्तरे दिली हैं त्याचे त्यालाच कळले नाही. कारकून समजला कीं ‘आज स्वारीने बरेच जाग्रण केले असावे व ते जाग्रण नेहमी-प्रमाणे कुठच्या तरी नामांकित गायिकेच्या मजलशीचे असावे.’

विनीतच्या मनांत आले ‘पुनः एकदां हेमाकडे जावे’ पण आदल्या दिवसाचे भाषण त्याच्या कानांत गणगुणत असल्यामुळे ते साहसही त्याच्याने

करवले नाहीं. शेवटी घरी येतांच त्यानें सर्व विचार बाजूला सारून प्रेमाला पूर्वीसारखेंच पण 'हेमानें कांहीं सांगितल्यास माझ्या विकृत मनो-वृत्तीचा तो एक तरंग आहे. मला त्याबद्दल आतां पश्चात्ताप वाटत आहे...' अशीं दोन चार वाक्ये जास्त घारून पत्र लिहिले आणि स्वतः नेऊन पोस्टांत टाकले.

इतके झाल्यावर त्याला थोडेसें समाधान वाटले आणि त्या रात्रीं तो पोटभर जेवला. काल्पनिक गैरसमज आणि एकांगी विचार याचा परिणाम केवढा भयंकर होतो याची त्याला आज प्रथमच थोडीशी कल्पना आली आणि तो खजील झाला. तरी पण हेमाच्या भेटीचा प्रेमाच्या मनावर काय परिणाम होतो, इकडे त्याचें लक्ष लागून राहिले असल्यामुळे तो निश्चित झाला नाहीं.

सुनीतच्या केसच्या बाबरींत हेमाची काळजी अद्याप दूर झाली नव्हती. पण त्यासंबंधाने पुनीतकडे एक शब्दही तिला बोलतां येत नव्हता. शिवाय या केसमध्ये सुनीत चांगलाच गुंतला जावा, त्याचा सर्वत्र अपमान व्हावा, त्याला शिक्षा व्हावी अशी तिची आंतरिक इच्छा असल्यामुळे विनीतच्या मार्फत तिने प्रथत्न चालविला होता. कक्त आपले नांव त्यांत घेतले जाऊ नये इतकी तिला काळजी घ्यावयाची होती.

पण त्या दिवशी सकाळीच प्रेमा जेव्हां तिला भेटण्यासाठी आली तेव्हां तो महत्त्वाचा प्रश्न तिच्याने काढवना. प्रथम विनीतवद्दलचीच वाटाघाट सुरु झाली. तो कसा रागावृत्त आला, त्याने काय सांगितले, त्याच्या बोलण्यावर आपण वादविवाद कसा केला वर्गेरे गोष्टी तिने प्रेमाला सांगितल्या. प्रेमाने सर्व ऐकून घेतले. विनीत इतका थुद्रु वुद्धीचा असेल, आपल्या सरळ वागणुकीचा त्याने असा भलताच अर्थ केला असेल अशी तिची अद्याप कल्पनाहि नव्हती. तिला त्याचा राग आला. सुनीतवद्दल त्याने काढलेले उद्घार तिला आवडले नाहींत. कारण सुनी-तच्या वर्तणुकीचा तिला निराळाच अनुभव आला होता. शिवाय विनी-तच्या या विकृत पार्श्वभूमिकेमुळे सुनीतचा सोजवळ प्रकाश तिला जास्तच आकर्षक वाटला.

शेवटी केसवद्दलची मुख्य गोष्ट निवाली. हेमाने ती सहज म्हणून काढली. प्रेमाला आतां या बाबरींत बोलणेच भाग पडले. ‘ती सर्व व्यवस्था मी केली आहे. सुनीतने तुझ्यावद्दल एक अक्षरही न बोलण्याचे अभिवचन दिले आहे.’ एवढे सक्षेपाने सांगून प्रेमा त्यांतून मोकळी होऊं पहात होती; पण हटवादी हेमा तेवढ्याने थोडीच स्वस्थ बसणार ? अर्थात् सुनीतचे व आपले झालेले बोलणे, त्याचा बदलून गेलेला स्वभाव. त्याची ती एकाकी राहणी, वर्गेरे सगळा प्रकार तिला सांगावा लागला

आणि तो ऐकून संकुचित मनाच्या हेमाला प्रेमाबदल निराळाच संशय आला. ‘सुनीतवर हिचे प्रेम तर जडले नसेल?’ असें तिला वाटले आणि ती म्हणाली, ‘तू त्याची इतकी प्रशंसा करतेस हे कांहीं ठीक नाहीं. तो आपल्या वचनाला जागेल असें तू कशावरून म्हणतेस? तुझ्यावर त्यानें वरीच छाप ठेवून दिलेली दिसते.’

आणि हे वाक्य उच्चारतांच तिच्या डोळ्यांसमोर मागील एकेक प्रसंग दिसून लागले. स्वतःला नकळत आपले अन्तःकरण त्याच्याकडे कसें आकर्षिले गेले, त्याचे पहाणे, बोलणे, हंसणे वगैरे हालचारीत आपणाला मोहकपणा कसा भासला. त्याच्या अधीन होण्यांत आपली कशी बेभान-वृत्ति झाली, अष्टौप्रहर आपल्याला त्याचीच मूर्ति कशी दिसून लागली, वारंवारच्या भेटीनंतर स्पर्शसुखाची उत्कंठा आणि कुतूहल कसें निर्माण झाले, स्पर्शसुखाचे समाधान कसें अनुभविले, परिणामाची कल्पना येतांच बाह्य विलासांचा अतिरेक कसा वाढत गेला, सुनीतनें आपणासाठीं काय काय केले आणि—आणि...

हीं गतायुद्धातील चित्रे पहाण्याचा प्रसंग येतांच हेमाच्या अंगावर शहारे आले. आपण एक कुलीन स्त्री, माता आणि पत्नी आहों हे लक्षांत येतांच ती जास्तच घावरली आणि हे सर्व सुनीतमुळे झाले असें आपल्या क्षुद्र व स्वार्थी मानवी स्वभावानें ठरवून ती जोराने म्हणाली, ‘प्रेमा, प्रेमा, तू फसत आहेस. सुनीतच्या बाबतीत अजून तरी तूं सावध-गिरी घे. तो अगदीं घातकी माणूस आहे. मनुष्यत्वाचा तो कलंक आहे, वदमाष आहे.—’

हेमाचा तो आकस्मिक आविर्भाव आणि जोराचे बोलणे ऐकून प्रेमाचांगलीच दचकली. विवाहपूर्व जीवनातील वासनांनी मळलेल्या अन्तःकर-भाचे हे कठोर आघात आहेत हे तिने जाणले. आपण केलेल्या अपराधांचे गाठोडे सुनीतवर लाढून स्वतः मोकळे होण्याची तिची घडपड तिने ओळखली आणि मध्येच तिच्या तोडावर हात ठेवून तिने म्हटले, ‘ताई, हे तूं काय बोलतेस? त्यांच्यासंबंधाने असे उद्भार काढणे तुला शोभत नाहीं. जे हे सगळे आरोप तूं त्यांच्यावर करीत आहेस ते तुला कषे

कळले हा प्रश्न येथे उभा राहातो. तुझा अनुभव त्यावरून व्यक्त होतो आणि—’

या बोलण्यानें हेमा घावरली. तिनें प्रेमाचा हात धरून म्हटले, ‘बोलूं नको. अगदी बोलूं नको. माझी ती चूक ज्ञाली.’

बोलतां बोलतां ‘पुनीत तर आसपास नाहीं ना ?’ असा तिला संशय आला आणि घाईघाईनें उठून तिनें पाहिलेंमुद्धां !

तिच्या हालचालीकडे प्रेमाचे लक्ष होतेंच, तिची ती तारांवळ पाहून प्रेमाला इंसुं आले; पण तो हंसण्याचा प्रसंग नव्हता. तिनें तिला आपल्या जवळ बसवून घेतले आणि पाठीवरून हात फिरवीत म्हटले, ‘ताई, तू तें सगळे विसरून जा. तुझ्यासाठीं किती तरी गोष्टी त्यांनी केल्या आहेत हे ध्यानांत घे, आणि दुसऱ्याला दोप देण्याची संवय सोडून दे.’

‘तें खरें आहे; पण त्याच्या शब्दावर विसंबून राहून चालेल का ?’

‘अग त्याहीपुढे मी गेले आहे. पण ती लाजिरवाणी हकीगत तुला सांगून्च का ?’

या संदिग्ध बोलण्यानें प्रेमावद्दल हेमाला निराळाच संशय आला. ती म्हणाली, ‘म्हणजे ? सांग तरी काय काय प्रकार ज्ञाले ते !’

आतां प्रेमाला मगनलालशेटवळची सगळी हकीगत हेमाला सांगणे माग पडले आणि त्यांत सुनीतशी जोडलेले आपले काळ्पनिक पत्नित्वहि तिनें सांगून म्हटले, “तुझ्यासाठीं केलेले हे दिव्य मी बोलून तरी कसें दाखवूं ? कोण काय म्हणेल ?”

प्रेमाच्या या बोलण्याचा मात्र हेमावर चांगलाच परिणाम झाला. प्रेमा आपल्यासाठीं निरनिराळ्या प्रकारांनी किती त्याग करू शकते याची तिला आतां कल्यना आली आणि त्या अभिनिवेशांत तिनें प्रेमाला घट मिठी मारून म्हटले, ‘प्रेमा, माझ्यासाठीं तूं इतकंहि केलंस ना ? तुझे हे उपकार मी कसे ग केढूं ? माझ्या लग्नांत तूं स्वतःच्या प्रेमावर निखारे पसरलेस आणि आतां माझ्या अब्रूसाठीं तूं एका तिन्हाईत मनुष्यासमोर नको असलेल्या मनुष्याचे पत्नीत्वही मान्य केलंस ! खरोखर, प्रेमा तूं प्रमाच आहेस, नाहीतर मला हे दिवस कुठले दिसायला !’—

बोलतां बोलतां हेमाला गहिंवर आला. तिच्यानें एक अक्षरहि पुढे बोलवेना; पण तिला त्या स्थिरीत ठेवणे प्रेमालाच योग्य वाटेना. ती म्हणाली “अग हेचसे काय, तुझ्यासाठी याहीपेक्षां जास्त काहीं करावै लागले तरी मी करीन.”

“करशील बाई ! तशी तूं धीट आहेसच. ‘लग्नाच्या वेळीं सुनीत अडथळा करूं लागला तर मी त्याच्याशीं लग करून त्याच्यासह निघून जाईन’ असं त्या ऐनवेळीं तूं म्हटल्याचं मला आजही आठवतं. देवाच्या दयेनं तशी वेळ आली नाहीं हें टीक झालं, नाहींतर तुझा घातच व्हायचा !”

“वेडी नाहींतर ! अग घात कसला ? तुझ्या इच्छेप्रमाणं संसारी बनून मी आन जुनी पुराणीहि होऊन गेल्यें असते.”

“काहीं तरीच ! तो तुला मुळीच योग्य नाहीं. त्याच्यासारखा छांदिष्ट नवरा मिळाला असता तर गळफांस लावून धेऊन मरण पत्करावं लागलं असतं तुला !

“सुनीतबदल तुझी भलतीच काहीं तरी समजूत झालेली दिसते ! अग आजकालच्या तसणीत त्याच्यासारखा माणूस शोधूं गेल्यास मिळायचा नाहीं. गोड बोलणं, साधा सरळ स्वभाव, दुसऱ्याबदल कमालीची अनुकंपा, कामसू वृत्ति आणि श्रम करण्याचं भरपूर सामर्थ्य, हे काय तुला अवगुण वाटतात ?—”

“वा. वा. तूं तर त्यांचे गुणकीर्तनच सुरु केलंस ! संघटण वाढत चाललं वाटतं. सांभाळ ग वाई ! तुझ्या इष्टेटीवर त्याचा डोळा दिसतो.” हेमा मध्येच म्हणाली.

“काहीं तरीच ! मी तशी लहान नाहीं आतां ! तूं नसता आजीबाईचा आव आणून मला उपदेश करूं नको.”

“मनुष्याचा स्वभाव कधींच बदलत नसतो. सुनीतला मी चांगला ओळखतें म्हणून तुला सावध केळी.” काहीं वेळ थांबून हेमानें पुनः तिला विचारले, “खरं सांग प्रेमा, त्याच्यावर तुझं प्रेम तर जडलं नाहीना ? अग रिकाम्या देवळांत कुठलाही देव आणून बसवितां येतो.”

“ आतां मात्र तुझ्या सगळ्या शहाणपणाचं दिवाळं वाजलं असावं असंच मला वाटू लागलं आहे. माझ्या या राखीव सौदर्यांचा आणि तारुण्याचा सौदा मी असा फुकापासरी उधळून लावीन आणि कोणालाही उतावीलपणाने माळ घालीन असं का तुला वाटतं ? तुझ्यासारखा प्रेमाचा भुकाळूपणा मला नाहीं कधीं बाधत वाई ! अग मी स्वतः प्रेमा असल्यामुळे प्रेमाच्या राज्यांत पाऊल टाकायला मला अजून वेळ आहे. मी मला विसरेन असं तुला वाटतं ? ”

“ मी हें तुझं बोलणं खरं मानलं असतं; पण माझ्या विवाहाच्या रार्थीं तुझे ते लाल झालेले गाल, डोळयांतून वाहाणारे अनावर अश्रू आणि वारंवार उसकून येणाऱ्या हुंदक्यासरर्शीं निघणारे निःश्वास मी पाहिले असल्यामुळे प्रेमाला तू अजून पारखी आहेस असं माझ्यानं म्हणवत नाहीं. मी तशी अगतिक झालेली पाहूनच तू स्वतःच्या प्रणयाचा बळी देऊन मला सुखी केलंस. ”

हेमाच्या या बोलण्यानें प्रेमाची पुसट होत चाललेली ज्वाला उफाळून आली. हृदय गुदमरल्यासारख्ये झालेले. ‘ जर तसं झालं नसतं तर ’ या अन्तर्निनादानें तिचा आवेश ओसरला आणि काल्पनिक गृहचित्रांतील इच्छित प्रेममीलनाचा आकांक्षित देखावा तिला दिसू लागला. मिठल्या ओठांनी आणि झांकल्या नेत्रांनी तिने तें चित्र पाहिलेले. मनाला आवर घातला आणि दमल्या भागल्या स्वरानें ती हळूच म्हणाली, “ ती वेळ निघून गेली. आतां काय त्याचं ! मी तें सगळं केव्हांच विसरून गेल्यें.”

“ आणि म्हणूनच मी तुला मान देतें. संयमानं समाधान कसं मिळवावं हें तुला चांगलं कळतं. आणि भावोर्जीशीं तुझी बाजू घेऊन त्या दिवशीं मी भांडल्यें ती यामुळंच. ”

“ म्हणजे ? त्यांना तू हें सारं सांगितलंस वाटतं ! ” प्रेमानें अधिर-तेनें विचारलेले.

“ हें कशाला सांगूं ? तितकं मला कळतं; पण पर्यायानं सुचवलं. स्वतःच्यं प्रेम ज्या व्यक्तीवर आहे त्या व्यक्तीसाठीं कमालीचा त्याग करण्याचं अलौकिक सामर्थ्य एकद्या प्रेमांतच आहे, हेंच त्यांना मला सांगा

यचं होतं. त्यांना तें पटेना आणि त्याच आवेशांत ते निघून गेले. इच्छातृतीय हेच प्रेमपूर्तीचे लक्षण. त्यांतच समाधान. नसत्या त्यागाचं अवडंबर माजविणं ही स्वतःची फसवणूक आहे. हेच आपलं त्यांचं पालु-पद चालूच होतं.”

नकळत एक सुस्कारा सोडून प्रेमा म्हणाली, “ कांहीं माणसांचा तसा स्वभावच असतो. त्यांची प्रवृत्ति त्यागाकडे नसून भोगाकडे असते; पण याला कांहीं प्रेम म्हणत नाहींत. लोभ म्हणतात.”

“ तुं कांहीं म्हण; पण मला आपलं त्यांचं म्हणणंच खरं वाटतं. तितकी सहनशक्ति मला नाहीं म्हटलंस तरी चालेल.” अंगावरचा सरकलेला पदर नीटेनेटका करून कोचावरून उठतां उठतां हेमा म्हणाली.

“म्हणून तर मला असं करणं भाग पडलं.” प्रेमानें सहजच्या स्वरानें उत्तर दिलें; पण हेमा हेचे एकायला तेथें थांवते कशाला ? ती केव्हांच निघून गेली होती.

आणि प्रेमाच्या या उत्तरांत जीव नव्हता. त्याग हा एक अभिनिवेश आहे. तें उच्च ध्येय आहे. शिखरावर चढण्यासाठी मनुष्य आपल्या जिवाची भयं-कर आटापीट करतो; पण शिखरावर जाऊन थोडा वेळ जातो न जातो तोच दूरवर दिसणारे आपले घर त्याला आठवतें, तो वेगानें खालीं उत-रतो आणि घराकडे धांवत सुटतो. एवढा मोठा धीर गंभीर सागर, कणा-कणांनी आपले शरीर क्षिजवून बाष्पाच्या रूपानें स्वर्गविहारासाठी पळत जातो; पण तेथें राहणें कांहीं त्याला सहन होत नाहीं. पर्जन्याच्या रूपानें तो खालीं येतोच. सूर्यविकासी कमळ सूर्याकडे पाहून प्रफुल्लित होतें, स्वर्गाचे राज्य आपल्या हातीं आले असें त्याला वाटतें; पण सूर्यास्तानंतर त्याचा चेहरा इतका कोमेजून जातो कीं सकाळचे आल्हादकारक कमळ तें हेच काय, असा संशय उत्पन्न होतो.

उच्चत्व हेचे ध्येय म्हणून ठीक आहे. त्याग हा अतिमानवत्वाच्या दृष्टीनें योग्य आहे; पण त्या आनंदाचा अखंड उपभोग सर्वांनाच मिळतो असें नाहीं. विकारी आणि वासनावद्ध जगांत राहून त्यागाचा निर्विकारी अखंड आनंद उपभोगांने कठीण आहे. निरपेक्ष प्रेमाचाही तोच प्रकार ! सतत उद्योग आणि अविश्रांत मेहनत नसेल तर रिकामें अन्तःकरण अपेक्षेच्या

रजःकणांनी मलिन होणारच. अपेक्षा आली कीं लालसा ठेवलेलीच. लाल-सेला भोगांवाचून तृप्तीच नाही. देहाची रचनाच तशी आहे. संयमाने आदर्शत्व येईल; पण विदेहावस्थेवांचून त्यांत टिकाऊपणा येणार नाही. अर्थात् बोलणे आणि सांगणे यापेक्षांही वागणे आणि सहन करणे फार कठीण आहे.

हेमाच्या बोलण्यामुळे आणि पूर्वस्मृतीमुळे प्रेमाच्या अन्तःकरणांत विचारांचे वादळ उठले. राखेने झांकलेल्या ठिणगीप्रमाणे पुनीतवरच्ये सुसावस्थेत दडपून ठेवलेले प्रेम या वादळाने प्रकाशित झालेले दिसून लागले. आज मी या घरांतील शेजारच्या खोलींत गृहिणीप्रमाणे अपत्याला खेळा वीत बसले असते. प्रेमाच्या उच्चत्वाचा मोह मी आवरला असता, तर माझ्या सुखाआड कोणीच आले नसते. पुनीतनीं तर आनंदाने माझं पाणिग्रहण करून—

याच वेळी हेमा मोठमोळ्याने हंसत पुनीतचा हात धरून तेथें आली त्यामुळे प्रेमाचा विचारप्रवाह एकदम कुठित झाला आणि तिने चक्कित मुद्रेने त्या दोघांकडे पाहिले. हेमाने त्या स्थिरींत तिला पाहून म्हटले, “वा: तू इथंच बसून राहिलीस वाटत! अग, एकादं पुस्तक तरी वाचायला ध्यायचं होतंस!” नंतर वांकड्या मानंने पुनीतकडे पहात ती म्हणाली “ही इतका कसला विचार करते देवाला माहीत! मी निघून गेल्यें हैं सुद्धां हिला कळलं नाहीं!! एकद्या माणसाचं जिण कांहीं चांगलं नाहीं म्हणून मी—”

“प्रेमा, चल. आपण जेवतांनाच बोलू. तू लॅबोरेटरीत अली असतीस तर बरं नसतं कां वाटलं?”

“खरंच प्रेमा. तू उगाच इथं बसून राहिलीस! मला वाटलं, येशील माझ्यामागून! आतां आधीं ऊठ पाहू. घरांत पानंसुद्धां मांडलीं आहेत! रात्र किती झाली माहीत आहे का?”

“तू तिकडे लॅबोरेटरीत येऊन इतका वेळ बोलत राहिलीस, त्यावेळी तरी तुला वेळाचं भान कुठं होतं? हिला इथं एकटी ठेवून तू उगाच आलीस. मलाहि कांहीं काम करूं दिलं नाहीस.”

“तर तर. मी अगदी हातच धरून बसले असेन!”

प्रेमाला कांहीं बोलतांच येईना. ती उठली आणि त्या दोघांकडे पहात दरवाजाकडे वळली. आज हेमाला इतका आनंद कसला झाला आहे हें तिनें जाणले. दुसऱ्याचा बळी देऊन स्वतः सुखसौभाग्य भोगणाऱ्या हेमाचा तिला याचवेळीं प्रथम हेवा वाटला; पण मनांत उफाळून येणारे दुःखाचे कढ तसेच दाबून ती प्रसन्नतेचा उसना आविर्भाव आणीत म्हणाली, “निदान माझ्यासमोर तरी तूं हात धरून आलीस एवढं खरं. आतां जेवायच्या वेळीहि—”

“चल चल. कांहीं तरीच बोलशील.” असें कुतक कोपानें म्हणून पुनीतसह हेमा तिच्या पाठोपाठ निघाली.

१५ :

थोडक्यांत बचावली !

जेवणाच्या वेळी हेमा एकसारखी बोलत होती. पुनीतलाहि दुपारपासून प्रेमार्शी कांहींच बोलतां न आल्यामुळे तोही मनमोकळेपणानें निरनिराक्षया विषयावर हास्यविनोदयुक्त टीका टिप्पणी करीत होता; पण प्रेमा मात्र फार बोलत नव्हती. आज हीच वेळ आपण कशी साजरी केली असती, गृहिणी या नात्यानं पुनीतर्शी हैसेमौजेनें कसा वेळ घालविला असता आणि असल्या आनन्दोत्सवप्रसंगी आपण कोणत्या गप्पा मारल्या असत्या, याचाच तिनें विचार चालविला होता.

प्रेमाच्या प्रयत्नांनी आपण एका मोळ्याच संकटांतून वाचले असें वाटून हेमा आनंदानें वेहोप झाली असल्यामुळे प्रेमाकडे तिचें लक्ष्यच गेले नाही. स्वतःच्या आनंदांत मनुष्याला दुसऱ्याच्या सुखदुःखाची कल्पनाही होत नसते असा नियमच आहे. हेमा तरी त्या नियमाला अपवाद कशी ठरल? पुनीतला मात्र हेमाच्या आनन्दाचें रहस्य न कळल्यामुळे प्रेमाच्या विषणूतेचें कारण जाणून घेण्याची तो खटपट करीत होता. हेमाचें तिकडे लक्ष्यच नव्हते.

अशा थाटांत जेवणाचा समारंभ आटोपला. त्यानंतर तिघांनी एकत्र बसून मुलांचे कोडकीतुक करण्यांत बराच वेळ घालविला. तोही प्रसंग प्रेमाच्या अन्तःकरणाला चटका लावण्याला कारण झाला. त्यानंतर ती निजावयास गेली. हेमा—पुनीतच्या खोलीशेजारींच तिची निजण्याची खोली होती, त्यामुळे त्या दोघांचे हितगुज तिला ऐकूं येतच होते.

बऱ्याच वेळानें सर्वत्र शांत झाले. हेमाचें हंसणे खिदळणेंही गुदमर-लेल्या आवाजांत मंद होत चालले; पण प्रेमाची झोंप मात्र पार नाहीशी झाली. अजूनपर्यंत अन्तःकरणांतून उसळून येणाऱ्या उत्कट भावनेच्या निर्झरावर तिनें संयमाचा जड फक्तर लावून ठेवला होता. तो आपोआप बाजूला झाला आणि उत्तान विचारांचा उत्तेजक प्रवाह खळाळून वाढूं

लागला. पूर्ण एकान्त आणि स्वातंत्र्य यामुळे त्या प्रवाहाला अडथळाहि होण्याचा संभव नव्हता.

अर्थात् आजच्या एकतर्फी अनुकूळ संवेदनांनी तिची जागृत झालेली भूक तिला अनावर होऊ लागली. आतांपर्यंत पुनीतजवळ बसून ज्ञा शाब्दिक आनंदाचा तिने भरपूर उपभोग घेतला, त्याने तिचे आज समाधान झाले नाहीं. जगांतील सायन्सची समीकरणे सोडवितांना तिढ्या इतके दिवस जो आनंद वाटला, तो वाह्यात्कारी होता. आज अन्तर्जगांतील सायन्सचे रहस्य उलगडतांना त्याचा काढीमात्र तिला उपयोग होईना. उच्च तत्वांचे व उदात्त विचारांचे कितीहि लेप दिले तरी हृदयाकाशांत गुदमरणारे ऊण वारे आणि भडकलेल्या वासनाचे ज्वालामुखी बंद होत ना. अतृतीची अमर्याद मिपासा तिच्या नसानसांतून व्यक्त होऊ लागली. डोळे तारवटल्यासारखे झाले, जीभ कोरडी पडली आणि मस्तक संतप झाले. ‘हेमा आज ज्या निस्सीम आनंदाचा उपभोग घेता आहे तो आनंद माझ्या मालकीचा होता.’ हा एकच विचार तिच्या सर्वोगाचा दाह करू लागला. इतकेंच नव्हे, तर त्या काळ्पनिक आनंदाचा उपभोग घेण्यांतच ती मग झाली. मृगजलाप्रमाणे होणारी दृश्यतृतीच तिच्या आकांक्षेचा सुख्य विषय होऊन वसली. ती त्यांत मुख्य झाली, लोभावली आणि सर्वोगांने त्याचा उपभोग घेऊ लागली. जागृतावस्थेत स्वप्नसुखाचा अनुभव घेण्यांत ती मग झाली, त्याच दृतींत ती सर्वस्वाला विसरली, आणि परिस्थितीचेही तिला भान राहिले नाहीं.

‘त्याग हा गौरवात्मक नसून भित्रेपणा व दुर्बलता व्यक्त करणारा एक आविर्भाव आहे असें विनीत म्हणाला तें खोरां नाहीं.’ तिचे अनियंत्रित विचार मुरुं झाले. ‘प्रेमाला पिचवून, त्यावर त्यागाची राख टाकून मी काय मिळविले? उलट त्यामुळेंच तर आज मी अशी तळमळत आहे. हेमासाठी मी बाजूला सरले नसतें तर पुनीतच्या अक्षय प्रेमाचा लाभ मला एकटीलाच मिळाला असता. आणि आज त्या आनंदाचा समुद्र उसळून राहिला असता! छे. छे. मी उदात्त विचारांच्या भलत्याच मोहाला बळी पडून जीवनाची राख केली. आतां या राखेतून काय

निर्माण होणार? सगळा जन्म 'हाय हाय' म्हणतच घालविला पाहिजे—

—पण तसें काय म्हणून मी मरून जावें? माझ्या प्रेमप्रवाहाला कोण अडविणार? इंद्राचा ऐरावतहि त्याला अडवूं शकणार नाही. त्याच्या तुफानी लाटा आजहि बंद झालेला दरवाजा उघडूं शकतील. मी मनांत आणले तर पुनीतला तेव्हांच आपलासा करीन! त्यांत कसला अपराध? आतम्याचा छळ करून मिळणाऱ्या गौरवापेक्षां या अपराधाचा कलंक शतपटीने बरा. आनन्दाच्या अथांग सागरांत बुद्धन मग मृत्यु कां येईना! त्या मरणांतहि जिवंतपणाच आहे. अतृप्त आकांक्षांची समाधि रचून कसला परमार्थ साधणार मी? —'

त्यागाऱ्या उदात्त हेतूचे तिच्यांने समर्थन करवेना. वासनेच्या भुकेलेल्या ज्वालांनी ती हतबल झाली. स्वतःची वंचना तिला सहन होईना. स्वतःला अतृप्तीच्या खाईत लोटून त्यागाच्या उच्च प्रेमाचा गौरव करणे हा एक प्रकारचा भ्याडपणाच आहे. असें तिला वारंवार वाटूं लागले. पण दुर्देवाने दावा साधून जो दुवा सांधला गेला तो कसा तोडावा? हेमाच्या सौभाग्यावर दरवडा घालण्याचें सामर्थ्य मला कुठं आहे? तें साहस मी कसें करूं? छे. तें शक्यच नाही—

ती हताश झाली. आपण काय केले हें जाणणाराहि कोणी नाही. 'अरेरे' असें म्हणून आपल्यासाठी दोन अश्र टाकील असें मायेचे माणूस तरी कोण आहे? हेमा पक्की स्वार्थी!! माझ्यासमोर ती हौस-मौज करून मला हिणविते! तिला त्यावहूल कांहींच वाटत नाही! पुनीतला तर माझे प्रेम अज्ञातच आहे—

पण तें व्यक्त केले तर पुनीत वळणार नाही थोडाच! ही अशी एकांताची संधि, सगळे जग झोपी गेलेले, मी काय केले हें पहायलाहि कोणी नाही. मी एकटी तसा पुनीतहि या वेळी एकटाच आहे. हेमा केव्हांच झोपी गेली असेल! तृप्तीनंतर समाधान आणि समाधानानंतर गाढ झोप हें मुळीं जगाचें तत्त्वच आहे. माझ्यासारखी तळमळणारी मीच. आतां अडथळा कसला? मनांत येईल तें मी यावेळी करूं शकेन. कुणालाच मी भिणार नाही. आणि भ्यावं तरी कां? हेमाला मात्र सुखासमाधानानें

जगण्याचा अधिकार आहे आणि मलाच नाहीं ?

—मी आणि पुनीत वारंवार एकत्र येतो. एकान्तांत असतो. माझ्या बौद्धिक सामर्थ्यावर त्याचें अत्यंत प्रेम आहे. त्यानें तशा प्रसंगी माझ्याकडे कौतुकांने पहातांच मी माझ्ये सगळे यैवनकैशल्य एकत्र करून जर केवळ नेतवांनीच प्रेम व्यक्त केले, माझी क्षुधा जाणवली तर तो काय मला दूर लोटील ? अशा अनेक प्रसंगानंतर एखादे वेळीं तरी तो मला जवळ ओढून निर्भरालिंगन देईल—अहाहा ! केवढा आनन्द मला लाभेल !! मला किती समाधान वाटेल—'

यापुढे तिच्यानें विचारच करवेना. कल्यनातिरेकानें ती वेडी झाली. त्या काळोखांत तिच्यानें क्षणभरही राहावेना. तिनें हलक्या हातानें दरवाजा उघडला आणि पावळे न वाजवितां ती पोर्चमध्ये येऊन उत्तर रात्रीच्या शीतलवायुलहरींनी आपला दाह शांत करण्याचा प्रयत्न करू लागली. तिची वेपभूपा अस्ताव्यस्त झालेली होती, पदर जमिनीवर पडला होता आणि भालप्रदेशावर मोत्यांच्या जाळीप्रमाणे घर्मविंदु चमकत होते.

कर्मधर्मसंयोगानें पुनीतही याच वेळीं आपल्या खोलींतून बाहेर आला आणि त्यानें पोर्चमधला विनुदीप लावला. अर्थात् प्रेमा त्याच्या नजरेला न पडणे अपरिहार्य होते. दोर्घेही एकमेकांना पाहून चकित झालीं. मात्र पुनीतची मनःस्थिति आणि प्रेमाची मनःस्थिति यांत जमीनअस्मानाचा फरक होता.

प्रेमाला वाटले, ‘आतांपर्यंत ज्या उत्तेजक कल्यनांनी मी वेडावून गेले होते त्या कल्यनेची सिद्धीच माझ्यासमोर उभी आहे.’ मनाच्या या भावनेसररशीं ती आनंदाचा आवेग आणि भीति यांनी घावरून गेली. तिचे सर्वांग कांपू लागले.

पण पुनीतच्या मनांत तसें कांहीच नसल्यामुळे तो त्या तिच्या आविर्भावानें चकित होऊन म्हणाला, ‘ताई, अझून झोपली नाहीस ? बरं बाटत नाहीं का ?’

शुष्क झालेल्या ओठावरून कोरडी झालेली जीभ फिरविण्याचा व्यर्थ

प्रयत्न करीत अडखळणाऱ्या स्वरानें प्रेमा म्हणाली, ‘तसं कांहीं नाहीं. झोपच येईना म्हणून—’

‘पण मला नाहीं तसं वाटत.’ असें म्हणून पुनीतनें पुढे होऊन तिच्या मस्तकाला हात लावून पाहिले.

त्याच्या त्या स्पर्शानें प्रेमाची उरली सुरली शुद्धीही नाहींशी झाली. आतां पुढे काय होणार हें तिचें तिलाच कळेना! पूर्ण एकांत, आणि निस्तब्ध रात्र. दोर्घे एकमेकांजवळ उभी!! कोण तो बिकट प्रसंग!

‘ताप बराच चढलेला दिसतो!’ पुनीत म्हणाला.

“ताप कांहीं नाहीं; पण कपाळ थोडंस तापलं आहे खरं”

“मग मी एक औपध आणून देतो.” असें म्हणून पुनीत मार्गे बळला.

पण तितक्यांत प्रेमानें त्याचा हात करून त्याला थांबविले. पुनीत थांबला आणि तिच्या चेहेच्याकडे पाहूं लागला.

अगदी आणिच्याणीची वेळ होती ती!! अधोगतीचा भयाण खोलच खोल मार्ग समोर दिसत असल्याचा प्रेमाला भास झाला. ती दचकून म्हणाली. “नको, कांहींनको, मला आतां वरं वाटतंय. मी झोपते जाऊन.” बोलतां बोलतां स्वतःला कसेवर्से सावरून घेऊन ती झर झर पावले याकीत आपल्या खोलीत येऊन धाडकन् विछान्यावर पडली.

पुनीतला आश्र्वय वाटून ती गेली त्या दिशेकडे तो पहातच राहिला. त्या एकच स्पर्शांत दुसऱ्याच्या सुत भावना जागृत करण्याचें तर सामर्थ्य नसेल!

पण कांहीं असले तरी कडलेलोटाच्या शिक्षेतून प्रेमाचा थोडक्यांत बचाव झाला ही गोष्ट मात्र खरी!

रात्रीचें वादळ ओसरल्यानंतर प्रेमाला चांगली झोप लागली आणि सकाळीं उठल्यावर हुपारीहि वाटली; पण त्यानंतर मात्र तो तेथें थांबली नाहीं. हेमाचा निरोप घेऊन व तिच्या मुलाला थोडा वेळ आंगासांद्यावर खेळवून ती आपल्या मोटारींतून घरीं येण्याला निघाली; वारेंत सुनीतला भेटण्याची तिला इच्छा झाली. कारण मगनलालने पैसे घेतल्यानंतर केसची व्यवस्था काय झाली हें तिला समजावून घ्यायचें होतें. हेमानेंच नको म्हटल्यामुळे पुनीतकडे तिनें ती गोष्ट काढली नाहीं. आणि विनीतला त्या बाबतीत विचारावें असें तिला वाटेना.

कारण त्याचा आणि हेमाचा झालेला संवाद तिनें एकल्यापासून त्याच्यावर ती रागावंली होती. शिवाय ‘तो एक स्वार्थैकवृत्तीचा लोभाकू माणूस आहे. प्रेमाचा सन्मान कसा करावा हें त्याला कळत नाहीं. वास-नातृति हेच विवाहाचें कारण असें त्याला वाटें. तसेंच सुनीतवर माझें प्रेम जडल्याचें पुनीतजवळ बोलण्याला त्याला लाजहि वाटली नाहीं. संशयानें संसाराचें स्मशान करणाऱ्या क्रूर राक्षसाप्रमाणें तो निष्ठुर आहे. त्याच्याशीं काय बोलावयाचें! ’ असल्या अभिनिवेशानें ती त्याला टाळण्याचा प्रयत्न करीत होती.

अर्थात् सुनीतचीच भेट घेणे अगर त्याला आपल्या घरीं बोलावणे हेच या बाबतींत योग्य दिसतें असें ठरवून तिनें आपली मोटार तिकडे वळविण्यास ड्रायव्हराला सांगितलें.

सुनीत दुकानांतच होता; पण गिन्हाइकाशीं बोलण्यांत गुंतल्यामुळे प्रथम त्यानें प्रेमाकडे पाहिले नाहीं. गिन्हाइकाचा सौदा पटून माळ देण्याची कामगिरी गड्याला सांगितल्यावर मोटारींत असलेल्या प्रेमाकडे त्याची नजर गेली. तो लागलीच पुढे होऊन म्हणाला, ‘कशाला इकडे

येण्याचे श्रम .वेतलेस प्रेमा ! मला निरोप पाठविला असतास तर मीहि आले असतो ! ”

“ खरं ? तर मग चांगलंच झालं ! तुम्हीं संध्याकाळीं याल ? ” प्रेमा उत्सुकतेने म्हणाली.

“ हो अवश्य येईन. ” नंतर कांहीं वेळ थांबून त्यांने विचारले, “ पण कोणा मित्राची-वगैरे एंगेजमेंट ठरलेली नाहींना ? नाहीं तर त्या दिवशी सारखा उगाच रुसव्या फुगव्याचा प्रसंग यायचा ! तो एक बॅरिस्टर त्या दिवशी रागावून गेला म्हणून म्हणतो. रागावून नको. ”

“ तंस कांहीं नाहीं वरं. या केसच्या भानगडीमुळे असले प्रसंग उद्भवात. ” प्रेमा उगाचच उजव्या हाताच्या करांगुलीचे नख दांतांनी कुरूतडीत म्हणाली. मात्र तिला तो टोमणा वराच जाणवला असावा असें तिच्या वक्र झालेल्या डाव्या भुंवईवरून व्यक्त होत होते

“ हं, ती केस ” सुनीत कांहींसा खिन्न होऊन म्हणाला, “ प्रेमा, तूं उगाच त्यांत पडलीस ! पण आतां काय त्याचं !! गोष्ट होऊन गेली. मात्र या सगळ्या रहस्यमय प्रकाराच्या बावरीत तुझ्याशीं मी मनमोकळेपणानं बोलणार आहे. कारण माझ्या यापुढे होणाऱ्या हालचाली निराशाजनक आहेत. भवितव्य कांहीं ठीक दिसत नाहीं. म्हणून मी निरवानिरव करण्याच्या मार्गीत आहें. तेव्हां कांहीं गोष्टी तुला तरी अज्ञात राहूं नयेत असे मला वाटत. ”

“ मला सगळं सांगितल्यावांचून मात्र कांहीं करूं नका, वरं. ”

“ ते खरं आहे. आजवर तुझ्या उपदेशाप्रमाणं वागले असतो तर असा प्रसंग कां आला असता !! मात्र आतांची वेळ निराळी आहे. ”

“ खरंच विसरले. त्या दिवशीं मी आले तेव्हां तुमच्या दुकानांतून जी एक पंजाबी बाई बाहेर आली ती कोण ? ” अगदीं सहजगत्या आपण हा प्रश्न करीत आहों असें सुनीतला भासविष्ण्याचा वृथा प्रयत्न करीत प्रेमांने विचारले.

या प्रश्नावर सुनीत हंसला; पण तें हास्यहि विषादपूर्णच होते. नंतर

आहे. आणि आश्रव्य हें की तीहि तुझ्या भेटीला येण्यासाठी उत्सुक आहे. तेब्हां तिलाच तुझ्या घराचा पत्ता सांगतो म्हणजे ज्ञालें. कसें ? ”

या उत्तरानें प्रेमा चकितच झाली. हें एक तिला नवीनच रहस्य वाटलें. आश्र्यांचा पहिला आवेग ओसरल्यानंतर ती म्हणाली. “ तेहि उत्तमच. तुम्ही मात्र आज यायला विसरू नका. ”

“ नाही खिसरत. इतक्या अगल्यानं बोलविणारं तरी कोण आहे मल्य ! ! ” असें म्हणून त्यानें तोंड फिरविलें. प्रेमालाहि त्याच्या त्या शेवटच्या शब्दांनी चांगलाच चटका लावला; पण नंतर विशेष कांहीं न बोलतां तिनें ड्रायव्हरला मोठार चालविण्यास सांगितलें.

तिने विचार आतां त्या दिशेने चालू झाले आणि ती जेब्हां घरी येऊन पोंहोचली तेब्हां नित्यनियमाप्रमाणे आईकडे न जातां, आपल्या खोर्लींत जाऊन कोचावर आडवी झाली. ‘ सुनीत असें कां बोलतो, तो खिन्न कां, मगनलालच्या बावर्तीत त्याला कांहींच कढळें नसेल का, आणि ती पंजाबी वाई मला भेटायला कशाला येणार ? ’ या प्रश्नांकित विचारांनी ती अस्वस्थ झाली. रात्रीच्या उच्छ्वासल विचारांना तिनें केब्हांच मूठमाती दिली होती. विचारी आणि संयमी माणसांची ही संवयच असते. मनुष्य हा केब्हांहि स्खलनशीलच आहे; पण ती जाणीव होतांच चट्कन त्यापासून मांगे फिरणे, हेंच त्याचें वैशिष्ट्य. अशा अवघड मार्गांनें जातां जातांच त्याला अतिमानवत्व येते. नसत्या अभिमानाला बळी पदून आत्मवंचना न करणे आणि अन्तःकरणाकडे प्रामाणिक असणे हेंच यांतील रहस्य आहे.

प्रेमा नेहमींप्रमाणे स्वयंगाकवरांत कां आली नाहीं हें जाणून घेण्याच्या इच्छेनें तिची आई चहाचा भरलेला कप हातांत घेऊनच आंत आली आणि मलूल चेहेन्यानें कोचावर पडलेल्या आपल्या लाडक्या मुलीच्या तोंडावरून हात फिरवीत म्हणाली, “ रात्रीं जागरण झालं वाटतं ! आधीं चहा घे पाहूं. ”

आईचे तें गोंजारणे आणि वात्सल्यानें बोलणे ऐकून प्रेमाला पुष्कळच बरे वाटलें. ती लाडिकपणानें आईच्या मांडीवर एक हात ठेवून चहाचा

एकेक घोट घेत म्हणाली, “आई, तू माझी अशी काळजी घेतेस म्हण-
नच असं ढोंग करून केवहां केवहां मला एकीकडे पडण्याची हैस येते.
आतां किती किती वरं वाटलं म्हणून सांगू !”

“पोरी तूं फारच गोड बोलतेस ग ! पण माझं म्हणणं कांही ऐकून घेत
नाहीस ” म्हातारीनें तिच्याकडे सहेतुक नजरेने पहात म्हटले.

मुलीनें लवकर लग्न करावें हीच आईची इच्छा असणार ! दुसरे काय !!
प्रेमाला हें माहीत होतें. त्यामुळे तो विषयच बदलण्याच्या हेतूने तिनें
नुकतेंच टेवलावर आणून टाकलेले पत्र उचलून म्हटले. “कुणाचं वरं हें
पत्र !”

तितक्यांत आईला कसलीशी आठवण होऊन ती म्हणाली, “अग,
काल तूं गेल्यावर विनीत इथं येऊन गेला. तुलाच भेटण्यासाठी तो आला
होता.”

“ते या बाजूला नेहमीच फिरायला येतात. मी असेन म्हणून सहज
आले असतील झालं ” त्या बाबतीतही जास्त बोलावें लागूं नये म्हणून
प्रेमानें त्याला तितकेसे महत्त्व न देण्याच्या इच्छेने म्हटले आणि पत्र
फोडले; पण विनीतने श्वासायाचना केलेले तें पत्र असल्यामुळे ती कांहीशीं
चिडून म्हणाली “मनुष्य विलायतेला गेला म्हणजे पशोपदीं शमा, विनंति
आभार, असले विनअर्थाचे शब्द वापरायला शिकतो, नाही ग आई ?”

“असेल वाई, मला काय ठाऊक !” असें म्हणून तिच्या आईनें
रिकामा कप उचलून घरांत जाण्यासाठी जमिनीवर पाय टेकले.

पण आईला राग आला हें प्रेमानें जाणले आणि दोन्हीं हातांनीं तिला
घरून म्हटले, “असं रागवायचं नाहीं गडे ! मी लग्न करीत नाहीं असं
का म्हटलं कधीं ? पण तुझ्याजवळून दूर जावंसं वाटतच नाहीं वघ. ती
गेल्यें तर तुला तरी वरं वाटेल का आई ?”

मुलीनें हें बोलणे ऐकून आईचा राग कुठच्या कुडे निघून गेला. ती
तिला कुंवाळून म्हणाली, “शिकलीस पण चीज केलंस पोरी ! किती ग
गोड बोलतेस. पण असं पहा, माझे असे आतां किती दिवस उरले
आहेत ?”

“ माझी शप्पथ आहे बघ. असं भलतंच बोलायचं नाही. मी लग्न करतें; पण तूं माझ्या आयुष्यभर राहा वाई. नाहीं तर माझी कांहीं घडगत नाही.” प्रेमा अगदीं गहिंबरून म्हणाली. कारण वडिलांच्या अस्यष्ट स्मृतीनंतर तिचें जाणिवेचें जीवन मातृमयच झालेले होतें. शिवाय ती अगदींच हळव्या मनाची भावनाप्रधान मुलगी होती.

“ तूं अगदींच जगावेगळी मुलगी आहेस ! तुझ्या मनासारखंच सगळं होईल बरं. उगाच वेडप्यासारखं कांहीं तरी बोलूं नये. ऊऱ्यां आतां लग्नाचं वय होऊन गेलं, हेमा तुझ्यापेक्षां लहान, पण तिनं आपला संसार थाटला—”

“ पण मी अजून शिकणार आहें. मला अजून दिक्षणाचा कंटाळा आलेला नाहीं.”

“ तें मला कळतं. तुला कसला कंटाळा आला आहे आणि कसली आवड उत्पन्न झाली आहे हें मी जाणतें. तुला नाहींतें कळायचं. आणि कळलं तरी तूं बोलणारहि नाहींस. विनीत कसा चांगला मुलगा आहे नाहीं ? ”

प्रेमा हंसून म्हणाली, “ होय. श्रीमंत, शिकलेला सर्व कांहीं आहे. मग ! ”

“ तुला तो चांगला शोभेल. ”

“ तेंहि खरं; मी कोणाला शोभण्यासाठीं जन्माला आलेली नसून शानप्राप्तीन स्वतःचं अन्तःकरण शोभिवंत करणार आहें. ”

“ लग्न करून तें मिळवितां येत नाही वाटतं ? ”

“ आई, आजवरच्या संसाराची गोष्ट वेगळी होती. आतांचे संसार निराळे आहेत. अजाणतेपणांत होऊन गेलेल्या गोष्टी अंगवळणीं पडतात पण जाणतेपणांत त्याच गोष्टीची चिकित्सा करावी लागते. बरं वाईट पारखावं लागतं. परिणामाची कल्पना करावी लागते—”

“ तुझ्यापुढं मी काय बोलणार वालणार वाई ! आमचं युग संपलं हेच खरं. ”

“ तसं नव्हे ग. तूं सांगतेस त्यासंबंधानं मी विचार करतें. तुला त्रास बाटेल असं मी कधीं तरी कांहीं करीन कां ? ”

“नाहीं. त्याबद्दल माझी खात्री आहे.”

“झालं तर. तू मला एवढ्या एका गोष्टीबद्दल आग्रह करू नको. एवढं माझं ऐक.”

“समजलं. मी बोलत नाहीं. पण स्वतःच्या मनाची मात्र तू फसव-
णूक करू नको बरं पोरी! पस्तावशील.” सावित्रीबाई गंभीरपणानें
म्हणाली.

“तें माझं मी पाहातें; पण तू रागावली नाहीस ना? तू रागावलीस
म्हणजे मला ब्रम्हांड आठवतं वघ!” आपल्या आईच्या डोळ्यांकडे टक्क
लावून पहात प्रेमा म्हणाली.

“नाहीं बरं. रागावेन कशाला? आतां अंग धुवून घे आधीं. लव-
कर जेव आणि झोप. रात्रीं वरंच जाग्रण झालेलं दिसतं” असें म्हणून
सावित्रीबाई घरांत गेली. मुलीचा स्वभाव तिला माहित असल्यामुळे तिनें
आग्रह घरला नाहीं.

प्रेमाही आंग धुवायला उठली; पण ‘लग्नाचा प्रश्न आतां कायमचाच
आपल्यापुढे राहणार’ या विचारानें ती भारावल्यामुळे तिचे सगळे
व्यवहार, यंत्राप्रमाणे होऊ लागले. जेवतांनाही ती फार बोलली नाहीं.

पण जेवणानंतर जेव्हां तिला एकांत मिळाला तेव्हां तिच्ये विचारचक्र
पुनः सुरू झाले. लग्न! आम्हा मुर्लीच्या मार्गे हा एक सेसमिराच आहे,
हेमा म्हणते लग्न कर, आई म्हणते लग्न कर, आणि मी होय म्हणतांच
‘परीक्षा’ आणि ‘पहाणे’ सुरू; पण माझं मन काय म्हणते याचा कोणीच
विचार करीत नाहीं. माझं मन मोकळं आहे असं का यांना वाटतं? वय-
मानाप्रमाण विवाहाची कल्पना उद्भवतांच मी वरयोजना करून टाकली.
योग्य वाटलेला संगतीचा सहचरी मनाचा मालक केला आणि काल
रात्रीं त्याचं प्रत्यंतरहि आलं. मग आतां माझं मन मोकळं आहे असं मी
म्हणून तरी कसं? काल जर माझा तोल सुटला असता तर रसातळीं
ज्ञाण्याला वेळ का लागता; पण मनाला आवरलं.

— तरी पण असं किती दिवस चालणार? त्यांच्या लँबोरेटरीत मिळून
मिसळून काम करायचं म्हणजे वृत्ति भडकणारच. नेहमीच कांहीं संयम

करतां येणार नाही. शिवाय साहचर्याची त्यांत भर पडणारच. बरं अभ्यास न करतां घरी बसावं तर तेंही कठीणच. रिकामपणा घालवायचं तरी कसं? उमललेलं फूल वायुस्पर्शानं पुनीत होण्याची इच्छा करणारच. अतृत आकांक्षेचे वाफारे कांही मला स्वस्थता लाभूं देणार नाहीत.

—मग विनीतची विनंती मान्य केली तर? हेमा, पुनीत आणि आई या सर्वांनाच आनंद वाटेल. विनीतनांही आनंद वाटेल. क्षमायाच्यानेने मला प्रसन्न करण्याची त्या विचारांची कोण धडपड! पण त्यांचीं तीं स्वार्थी सुखलोलुप मंते!

—आणि तसं पाहिलं तर स्वार्थी नाहीं कोण? निरपेक्ष प्रेमानं मला तरी कुठं सुखी होतां आलं! मनुष्याच्या जीवनाला परिस्थितीचं बंधन हें आहेच. उदार आणि उच्च मनोवृत्तीलाहि आकांक्षा नसतात असं नाहीं. आकांक्षा आली कीं देशकालपरिस्थिति पहावी लागणारच. उगाच वारेमाप विचारांच्या अधीन होऊन अनेकांच्या दुःखाला कारण होण्यांत काय अर्थ! आणि माझ्या मताप्रमाणं वागून मी सुखी होईनच अशी तरी खात्री कशी बाळगावी? भवितव्य कधीच कोणाला पारखतां येत नाहीं. आणि त्यांचं प्रत्यंतर म्हणजे हेमाचा विवाह!

—तेव्हां मला जरी विनीत योग्य वाटला नाहीं, तरी हेमाला त्याची चांगली माहिती आहे. ती कांहीं अयोग्य मनुष्याशीं माझी गांठ घालून देणार नाहीं. शिवाय संसार हाच अपुरा असल्यामुळं त्यांत सुखदुःखाची कमजास्त विषमता असणारच! तसं पाहिलं तर आजच्या या स्थितींत तरी मी सुखी कुठं आहै? निदान विवाहाच्या बंधनानं सुखदुःखाची विभागणी तरी होईल. कार्याला कारणाची तरी जोड देतां येईल. आईला वृद्ध-पणी सुख लागेल. हेमाच्या मनांत कुढत असलेलं शल्य निघून जाईल.

अशा रीतीने स्वल्पविरामाकडून पूर्णविरामाकडे विचाराना गती मिळतांच तिने विनीतकडून सकाळीं आलेले पत्र उचललें आणि या नव्या भावनांनी नठलेल्या मनानें ती त्याच्याकडे पाहूं लागली. पत्रांतील प्रत्येक शब्द तिच्या हृदयाला आनंदकारक वाटत होता. तेंच पत्र; पण-

मनोवृत्तींत बदल शाल्याब्रोबर सकाळचा उपहासात्मक आविर्भाव नाहीसा होऊन आशेचा उत्साह मुद्रेवर खेळूळूळ लागला. अर्थात् ‘सुखदुःख ही मानीव भावना आहे. कल्पनेचा तरंग आहे’ असें जें वेदान्ती म्हणतात तें खोटें नाहीं तर! मग कल्पतरु हें नांव आपल्या अन्तःकरणालाच दिलें पाहिजे. नन्दनवन, स्वर्ग, नरक, अधोगति, पाप, पुण्य, या सर्वांना शोधण्याला वाहेर कुठेंच जाण्याचें कारण नाहीं. आपल्या अन्तर्जंगांतच सर्व कांहीं आहे.

पण हा वेदान्त प्रेमानें थोडाच ऐकला असता! आणि ऐकला असता तर मनाच्या शांततेसाठी, सर्वांना सुखी करण्याच्या काल्यनिक तत्त्वज्ञानाचा आधार घेऊन बाह्य जगांतील विनीत कशाला पसंत केला असता?

आणि ही पसंती तरी कायम टिकली?—

सुनीत आला त्यावेळी सायंकाळचे चांगले चार वाजून गेले होते. प्रेमाचे अन्तःकरण प्रफुल्हित झालेले असल्यासुले बागेतील नव्या उमल-लेल्या डालियाशीं ती हितगुज करीत होती. त्या दिवशीच्या सकाळसारखाच जर यावेळी विनीत आला, तर प्रथम तो या डालियाकडे पाहील आणि—

पण तिच्या मनांतील हे विचार जागच्या जागीच थांबले. कारण सुनीत आला तो थेट तिच्याजबळ येऊन म्हणाला, “मी मार्ग एकदां सांगितल्याप्रमाण तूं डालियाची लागवड केलेली दिसते. त्यावांचून नाहीं याला एवढीं मोठीं फुलं यायचीं! खरं ना?”

प्रेमानें आपले सगळे विचार बाजूला लोटले आणि चटकन् डालियाचे फूल खुद्दन तें मुनीतच्या हातीं देत म्हटले, “ही गुरुदक्षिणा बरं. माझी ही बाग आज इतकी रंगारूपाला आली याचं सर्व श्रेय तुम्हांलाच आहे.”

“तर मग तूं मला विसरली नाहीस म्हणायचं. केससंबंधीं तुला माहिती पाहिजे होती नाहीं ना?”

सुनीत अलीकडे जास्तच मितभाषणी बनला. या तिच्या विधानाला या त्याच्या प्रभानें दृढता आली आणि तिचा त्याच्याबद्दलचा आदर जास्तच दुणावला. तिनें उत्तर दिले, “होय. ती एक काळजी आहेच.”

“हीसुद्धां काळजी तुलाच? प्रेमा तूं एकादी शापभ्रष्ट देवता होऊन कां बरं जन्माला आली नाहीस? की हेमाच्या सुखासाठीच तुझा जन्म आहे? मला तुझं अतिशय कौतुक वाटतं आणि तुलाच गुरु करावा अशी इच्छा होते. गेल्या तीन वर्षीत तूं मला भेटली असतीस—पण तो विषय आतां नको.”

“कां! बोला ना! माझ्या स्तुतीला मी कंटाळणार नाहीं.” प्रेमा हंसून म्हणाली.

“ स्तुति ? स्तुति नव्हे वस्तुस्थिति ! प्रेमा, तुला जीं माणसं जाणत नाहींत त्यांच्यासाठीं तूं आपल्या जिवाचं रान करतेस आणि ज्याला तुझी किंमत वाटते, ज्याला स्वतःचा जीव धोक्यांत घालून तुला वांचवावं असं वाटतं; त्याला — ”

“ पण तसा प्रसंग कुठं आला आहे ? ” प्रेमानें मध्येच विचारले.

“ प्रसंग अनेकदां आले. पण स्वतः भावनाप्रधान असतांना बुद्धि-प्रधानतेच्या भलत्याच अभिनवेशानें धुंद बनलेलीं तुम्ही माणसं, ते प्रसंग जाणूनच कशाला घेतां ? आतांच पहा. हेमासाठीं मला कायमच्या कारागारांत अडकविण्याला तूं तयार झालीसच कीं नाही ? हेमाला सुखी करून तूं काय मिळविलंस आणि मी काय मिळविणार ? आतां पुनीतसाठीं म्हणशील तर माझी फांसावरही जाण्याची तयारी आहे. बरं मी असं विचारतों, या केससाठीं तूं सहा हजार रुपये कां खर्च केलेस ? ”

या प्रश्नाचें उत्तर देणे प्रेमाला अवघड वाटले. कारण ‘मी कुली जबाब देऊन तुरंगांत जातों’ असें सुनीतनें आपण होऊनच सांगितलें होतें. अर्थात् सराफाला बोलवून तो अतिप्रसंग करण्याचें कारण नव्हतें. आणि तसें करावयाचें होतें तर सुनीतची भेट धेऊन त्याच्याकडून अभिवचन मिळवावयाचें नव्हतें. या दुटप्पी वागण्यांत सुनीत हा विश्वासार्ह नाहीं असें व्यक्त करण्याचाच आपला हेतु दिसतो. अर्थात् उत्तर काय आयचें ? प्रेमाला तें देतांच येईना.

“ हेमानं उठविलेल्या लोकवार्ता ऐकून प्रेमा, तूंही फसलीस. या सुनीतला तूं ओळखलं नाहींस ; पण तुझा हेतु चांगला आहे हें मी जाणतों. त्यासाठीं स्वतःचा अपमानही तूं सहन केलास. मगनलाल फसला ; पण उद्यां तुझ्या लग्नाच्या वेळीं त्यानं तुला पाहिली तर काय प्रसंग ओढवेल याचा तूं विचार केलास का ? आतां लग्नच न करण्याचा तुझा विचार असेल तर उत्तमच ; पण — ”

प्रेमा घावरून म्हणाली, “ खरंच सांगतें. मी हें चांगल्या भावनेन केल. माझ्या मनांत त्यावेळीं इतक्या दूरवरचे विचारच आले नाहींत. आतां मात्र हें निराळंच होऊन बसल. ”

“मग ती लोकवार्ता खरीच म्हणावयाची तर ?”

“कसली ?”

“विनीतशी लग्न जुळविण्यांत हेमानं पुढाकार घेतला आहे ही ?”

“इतक्यांत याला लोकवार्तेचं स्वरूप आलं ?”

“वकील मंडळीत याच विषयावर आज चर्चा चालली होती. आपल्या घरांतील गोष्टी सामान्य लोकांत नेहमीं चर्चेचा विषय बनून राहतात याची श्रीमंतांना दादहि नसते. कारण सामान्य माणसांत मिसळणं यांना कमी-पणाचं वाटतं ना ?”

“विनीतनंच हें जाहीर केलं असलं पाहिजे.” प्रेमा कांहींशी रागावून म्हणाली.

“विनीत आद्यतेनै सांगतो तर पुनीत तुझी प्रशंसा करण्याच्या हेतून सांगतो. दोष कुणाला यायचा आणि कसा ? शिवाय तू एक अविवाहित कुमारिका आहेस या दृष्टीनं लग्नाचीं बोलणीं चालायचीच ! पण तुझा अवघडपणा इतरांना कसा कळणार ?”

प्रेमा बोलण्यांत इतकी हुषार; पण आज सुनीतच्या एकाही प्रश्नाला समयोचित उत्तर तिला देतां येईना. एका कर्तवगार आणि अत्यंत चतुर अशा धीरोदात पुरुषापुढे आपण आज उभी आहें अशी आजच तिला प्रथम कल्पना झाली आणि कल्पनेपेक्षां वास्तवता निराळी असते, प्रत्येक बाबतीत भावनाविवश होऊन चालत नाहीं हें तिला या वेठीं पटले. ती खालीं मान घालून तशीच उभी राहिली. पुनीत आणि विनीत यांच्यापेक्षांहि सुनीतमध्ये कांहीं विलक्षण सामर्थ्य आहे असें तिला वाढूं लागले.

तिची ती संकोचित वृत्ति आणि मुर्खता पाहून सुनीत हंसून म्हणाला “तुला अशी पाहण्यासाठीं मी आलों नाहीं, प्रेमा. बोलण्यासाठीं आलों आहें; तू प्रत्येक गोष्ट आपल्या कल्पनेप्रमाणं चांगली म्हणूनच करतेस; पण वास्तवतेत ती तुलाच बाधक होते. तूच त्रिचार करून पहा.”

‘तर मग मला दिलेला गुरुत्वाचा मान म्हणजे माझा उपहासच म्हणायचा !’ प्रेमा उगाच रुसल्यासारखे करून डालियाचे दुसरे फूल तोडीत म्हणाली. सुनीतनें हंसून उत्तर दिले, “नाहीं. स्वतःचं कांहीं झालं तरी दुस-

न्याचं कल्याण करण्यासाठीच झटावयाचं हा तुळा गुण भ्रष्ट आहे. आणि म्हणूनच मी तुला गुरुत्वाचा मान देतो; पण सगळीच माणसं जर तुळा असा फायदा घेऊं लागली, तर तुळी अवस्था काय व्हायची? पण त्या डालियाच्या अशा पाकळ्या कां तोडतेस? चल. घरांत जाऊ. बोला-वलेल्या पाहूण्याचा कांही आदरसत्कार करशील की नाही? आणि मी असाच निवून गेलो तरी आई काय म्हणेल?"

"खरंच, चला पाहू." असें म्हणून प्रेमा पुढे झाली आणि हक्कूहक्कू येत असलेल्या सुनीतकडे मागें वळून पहात म्हणाली, "मग त्या केस-संबंधानें काळजी करण्याचं कारण नाही ना?"

"नाही. आणि मलाहि कारावास पत्करावा लागेल असं वाटत नाही. आतां फक्त काळजी राहिली तुळी."

प्रेमाच्या विचाराला हा आतां एक नवीनच विषय मिळाला. ती त्याचाच विचार करीत घरांत आली. सुनीत मागोमाग होताच, त्याला पाहून सावित्रीघाईला आनंद झाला. ती म्हणाली, "बरी बाबा तुला सवड मिळाली. वैस. चहा ठेवते."

"त्यासाठीच तर आलो; आणि आई, ती केसदी आतां संपत आली वर. गेल्या खेपेला माझ्यासाठी तुझ्या डोऱ्यांत पाणी आलेलं पाहून माझी आई आहे असं मला वाटलं. खरंच; आपल्यावर अगत्यानं आणि खन्या जिव्हाळ्यानं प्रेम करणारं कोणी तरी असावं असं वाटतं खरं" सुनीत पाटावर बसत मनमोकळेपणानें म्हणाला.

"आतां ती नोकरी सोडून तूं दुसरा कांहीं तरी उद्योग कां नाही पहात?"

"माझी स्थिति काय तुला माहीते नाही! पण आतां ती ग्रहदशा संपली असावी. कारण जुन्या ओळखीचीं माणसं माझ्याबद्दल काळजी वाहूं लागली आहेत." बोलतां बोलतां सुनीतनें प्रेमाकडे पाहिले. निर्मळ अन्तःकरण्याच्या त्या प्रेमळ नजरेमुळे प्रेमाला समाधान वाटले, आणि आपली काळजी वाहणारा खंबीर मनाचा एक पुरुष आपल्या पाठीदी उभा आहे अशी तिची खात्री झाली.

“तुझी काय वाईट स्थिति आहे? तूं लक्ष घातलंस तर सोन्याची लंका उभारशील!” आईनें म्हटले. त्याचा हंसरा चेहरा पाहून तिलाहि त्याच्या पूर्वीच्या श्रीमंतीची आठवण झाल्यावांचून राहिली नाहीं.

“आतां मी लक्ष घालण्याचं ठरविलं आहे. विटांचा कारखाना विकून—”

“म्हणजे. तो कारखाना तुमचा?” प्रेमानें आश्र्यानें विचारले.

“तोहि एक मोठाच्च इतिहास आहे. त्या दिवशी दुकानांत ती बाई पाहिलीस ना तूं, तिचा बाप तो कारखाना चालवितो. तो अत्यंत कुशल आहे. तो लाहोरकडचा राहणारा. मी त्याला फक्त पांच हजार रुपये दिले. कारण भांडवल नसल्यामुळे तो बेकार झाला होता. त्यांत नवन्यानें टाकलेली मुलगी पदरांत. हातीं आलेले पैसे त्याला देऊन मी वैतागानें निघून गेलों. आज त्या कारखान्याची चांगलीच भरभराट झाली आहे. त्या दिवशी पंजावांतील एक वडा शेट तो कारखाना पहायला आला आणि त्यानें तीस हजार रुपये देऊन कारखाना विकत घेण्याची इच्छा दर्शविली. त्या मुलीच्या वापानें माझ्याकडे बोट दाखविलें; पण मी कारावासाच्या तयारीत असलेला माणूस! मी कशाला तिकडे लक्ष देतों. शिवाय तुला तसं अभिवचन दिलेलं—”

“हं. हा चहा घे पाहूं आवीं” आईनें मध्येच आठवण केली. कारण प्रेमा तर आ वासूनच तो इतिहास ऐकूं लागली. सावित्रीबाईही त्याच्या कडेच पहात होती. पण मध्येच हाताला कढत कपाचा चटका लागल्या. मुळे तिला चहाची आठवण झाली.

“हो. खरंच. मीहि विसरलोंच.” असें म्हणून सुनीतनें कप उचलला.

“आतां त्या कारखान्याचं काय करणार?” प्रेमानें उत्सुकतेनें विचारले. सुनीतच्या गेतेतिहासाचें एक नवेंच पान तिला आज वाचावयास-नव्हे-ऐकावयास मिळालें होतें. शिवाय अभिवचनाची भानगड आई-समोर येऊ नये अशीहि तिची इच्छा होती.

“हा सगळा व्यवहार पुनीतमार्फत करावा म्हणतो.”

“ आणि कारखाना नाहीच विकला तर ? ”

“ मागील देणघेण घरवाडी सोडवायला पैशांची जरुरी आहेच . ”

“ मला तो कारखाना एकदां पहायचा आहे. दाखवाल का ? ”

“ केव्हांहि दाखवीन. शिवाय तेयें एक मोठा समारंभ करावा अशीहि माझी इच्छा आहे. ”

“ तसं झालं तर उत्तमच. तुमच्यासंबंधाच्या सगळ्या लोकवार्ता नाहीशा होऊन तुम्ही निष्कलंक व्हाल. ” प्रेमा आनंदानें म्हणाली.

“ कसल्या लोकवार्ता ? ” आईनें विचारले.

प्रेमानें सुनीतकडे पाहिले. सुनीत काय समजावयाचें तें समजला आणि म्हणाला “ ही केस नाहीं का झाली माझ्यावर, त्या वाबतीत.”

प्रेमाला सुनीतच्या चाणाक्षणाचें कौतुक वाटले आणि ती मना-पासून हंसली.



अवधा दोन तास थांबून सुनीत घाईघाईने निघून गेला; पण त्याच्या तेवढ्याच सहवासाचा प्रेमाच्या मनावर पुष्कळच परिणाम झाला. आर्धीं तो तिचा मित्र. एक घरंदाज श्रीमंत तरुण. कॉलेजपर्यंत एकत्र शिक्षण झालेले. अध्ययनांत गढून गेलेला पुनीत न आवडल्यामुळे हेमा त्याच्या सहवासांत आली. त्यापूर्वी प्रेमाचाच तो संवगडी. प्रेमाची आणि पुनीतची शिक्षणाची आवड एकसारखी. त्यामुळे त्या दोघांचा सहवास वाढत गेला. हेमाच्या अतिपरिचयामुळे सुनीत-प्रेमाची घडी विसकटली. बुद्धिप्रधानतेमुळे प्रेमाला पुनीत आवडला. सुनीतला वैषम्य बाटले. तरी विचार करण्याला अवधी मिळण्यापूर्वीच हेमाच्या हातचे तो खेळणे बनला. पुढे विलक्षण योगायोगाने पुनीतशीं हेमाचा विवाह झाला. प्रेमा तर आर्धीच अंतरलेली! अर्थात् सुनीत वेडा झाला, वैतागला आणि बहकला. हेमा त्याला टाकूं पहात असल्यामुळे तिनें त्यांत जास्त भर घातली.

‘पण सुनीत तर अगदींच निराळा माणूस आहे! तो पुरुषवर्गाचे भूषण आहे. हेमा त्याचा तिरस्कार करते, तो केवळ स्वतःच्या गतेतिहासावर प्रकाश पडूं नये म्हणून.’

ही विचारांची संगति जुळतांच प्रेमांने एक दीर्घ सुस्कारा सोडला आणि ती आपल्या खोलीत आली. दिव्याच्या झगझगीत प्रकाशांत तिला तें विनीतचे पत्र पुनः दिसले. ती दचकली आणि ‘बरं झालं, सुनीतनी हैं पाहिलं नाहीं.’ असें म्हणून तिनें त्याचे तुकडे तुकडे करून टाकले. ‘सुनीतच्या ऐवजीं विनीतचं आज आगमन झालं असतं तर त्या वेळच्या विचारांच्या भरांत मी त्याला विवाहाचं वचनहि देऊन टाकलं असतं,’ असा एक ध्वनीहि तिच्या अन्तःकरणांतून उमटल्यावांचून राहिला नाहीं.

भावना, कल्पना आणि वास्तवता यांत विचारप्रवाहाच्या अनुकूल प्रतिकूल वेगामुळे कसे बदल होतात, मनुष्याला अतकर्य शक्ति कां मानावी लागते आणि मनुष्य हा देशकाल परिस्थितीनें बांधला गेला असल्यामुळे कसा अगतिक आहे याचा तिळा प्रत्यय आला. आतां आपला विवाह ही एक फारच अवघड बाब होऊन बसली आहे आणि आश्र्वय हें की, ही अवघडता एका शब्दानेहि व्यक्त करतां येणे शक्य नाही. केवळ हेमामुळ हा प्रसंग आला, अतिकनवाक्खूपणाचं बक्षिस मिळालं, आणि तिच्या सुखासाठी मी आपलं जीवन रुक्ष करून घेतलं ! या विचारानें ती अस्वस्थ झाली.

—पुनीतेन तर माझ्या विवाहाच्या साखराहि वाटल्या. आतां त्याला, हेमाला आणि आईला काय सांगावं ? विनीत लोभी आहे. वासनेनं अंध झाला आहे. तो तर आतां एकसारखा येत राहणार. आईनं नाहीं म्हटलं तरी अप्रत्यक्ष आग्रह ती करणारच. हेमाला तर माझ्या विवाहाची धार्हिच्च लागून राहिली आहे. पुनीतला मी माझी अवस्था सांगितली तर त्यांन विचार केला असता ; पण माझं काल्पनिक पल्नित्वाचं अग्निदिव्य उघड करतांना हेमाचा विवाहपूर्वसहवास सांगावा लागेल. अर्थात् तोहि मार्ग बंद झाला. आतां ही गोष्ट कालावरच विसंबून ठेवणं भाग आहे.

—पण तोपर्यंत मला स्वस्थता कशी मिळणार ? विनीतचा प्रयत्न चालू राहणारच. हेमा माझ्या कल्याणासाठी खटपट करणारच. मी म्हणतें, हेमाला ही नसती उठाठेव पाहिजेच कशाला ? आणि तिनं विनीतची अशी काय माहिती मिळविली आहे ? आईनं त्या दिवशी लग्न झाल्यावद्दलची गोष्ट काढतांच तो कां दचकला ? मी भावनेच्या आहारीं जाऊन, सर्वोना सुख व्हावें म्हणून त्याला विवाहाचं वचन द्यायलासुद्धां तयार झाले होते.

—छट. असा वेडेपणा नाहीं कामाचा. आणि मी सर्वोना सुखी करण्यासाठी एवढी धडपडणारी कोण ? शिवाय माझी ही धडपड मलाचं एका अज्ञात जाळ्यांत अडकवीत आहे. कुणाला याची कल्पनाहि नसेल;

तरी पण माझ्या बाबतीत देव कांहीं तितका निष्टुर होणार नाही. आज सुनीतमुळे माझ्या विचारांना निराळी दिशा लागली, मला नवी दृष्टि आली आणि भावनेच्या भरांत नुसत्या कल्पना लढवून भलतंच कांहीं करून बसू नये असं वाढू लागलं. अभावितपणानं आलेला अतर्क्यशक्तीचा हा संदेशच म्हणायचा !

—विनीत पंजाबांत होता. तेथेच त्याचं शिक्षण झालं आणि तेथूनच तो विलायतेला गेला. अर्थात् विलायतेला जाईपर्यंतचा आणि विलायतेत असतानाचा त्याचा इतिहास समजल्यावांचून मला त्याच्याशीं लग्न करायचं नाहीं असंच सर्वांना सांगाव. लहान आठ वर्षांच्या मुलीप्रमाण मला कांहीं कोणी उचलून नेऊन माळ घालावयास लावणार नाहीं. वेळच आली तर प्रौढ कुमारिकांना मिळणारं कायद्याचं संरक्षणही मी मिळवीन. नेहमीं हेमाच्याच मनाप्रमाणं वागावं आणि तिला सुखी करण्यासाठीं मी झटावं याचा अर्थ काय ? तिनं माझं मुळींच ऐकूं नये !

विचारांच्या या दृष्टेने प्रेमाला चांगलेंच अवसान आलें; आणि या उत्साही विचारांच्या प्रेरकाकडे तिची नजर वळली. सुनीतेने अवध्या दोन तासांच्या शब्दलाघवाने तिच्या दुवळ्या अन्तःकरणांत सामर्थ्याचा निर्झर निर्माण केला होता. शिवाय धर्म करतां कर्म उमें राहिले म्हणजेहि मनुष्य कधीं कधीं साहसी बनतो. आकांक्षांच्या अतृप्तीला त्यागाचें महत्त्व देऊन अहंतेची उदात्त भूमिका स्वीकारली म्हणजे भुकाळू मनाची निःसत्त्वता प्रत्ययाला येऊन वासनांचा होणारा कोंडमारा सहन करावा लागतो. या सहनशक्तीने सामर्थ्याचा न्हास होतो. आणि स्वतःच निर्माण केलेल्या भस्मासुराच्या आहारी जाण्याचा प्रसंग येतो. मनुष्याच्या नकळत्या मनाचे हे खेळ सर्वांनाच कळतात असें नाहीं; पण वेळींच तो सावध झाला नाहीं तर त्याची अधोगति होते. आणि याचा प्रत्यय एका निस्तव्ध रात्रीं प्रेमाला आल्यामुळे,— एकच स्पर्श तिचा कडेलोट करण्याला कारण झाल्यामुळे—यावेळी तिची चूक तिला कक्षून आली. सुनीतच्या सजीव संदेशानें ती संजीवित

झाली आणि स्वार्थी लोकांच्या सुखाशा तृप्त करणे हें अतिमानवतेचे, उदात्त अन्तःकरणाचे ध्येय नव्हे हें तिनें जाणले.

आणि यामुळेच सुनीत तिला परमेश्वरासारखा वाढू लागला. ‘केसपेक्षां तुझीच काळजी मला जास्त वाटते’ हे त्याचे शब्द तिला आठवले. ‘तुला दिलेल्या अभिवचनामुळे मी माझा वाढता व्याप आवरता घेतला’ हें त्याचे समर्पण तिला कौतुकास्पद वाटले. ‘कारखान्यांत एक मोठा समारंभ करावयाचा आहे’ असें त्यानें म्हणतांच ‘तसं कराच, म्हणजे तुमचं निष्कलंकत्व सिद्ध होऊन तुम्हांला पुनः पूर्वीचा दर्जा प्राप्त होईल’ असें तिनें अन्तःकरणाच्या जागिवेने सांगितले. या सर्वांचा अर्थ म्हणजे क्षणिक उत्तेजन नसून त्यांत कांहीं तरी ईश्वरी संकेत आहे असेंच तिनें ठरविले.

—हो. असंच. तसं नसं तर त्यांचं निष्कलंकत्व सिद्ध व्हावं असं मला कशाला वाटलं असतं? त्यांची ग्रहदशा संपली हीच गोष्ट खरी. आतां खात्रीनं पूर्वीप्रमाणं समाजांत त्यांना उच्च स्थान मिळणार. रावाचा रंक आणि रंकाचा राव करण्याचं सामर्थ्य काळांत आहे खर. हेमासारखीं कांहीं उताबीढ माणसं क्षणप्रभावी काजव्यांना चंद्रसूर्यांची उपमा देऊन कृतार्थ होत असतील; पण तें क्षणभरन्च.

‘आज आपल्यांत कांहीं तरी बदल झाला आहे.’ असें प्रेमाला पुनः पुनः वाटे; मात्र काय बदल झाला आहे हें तिनें तिलाच कळेना; पण आतां सुनीतचा एकेक शब्द आठवून त्याचा अर्थ करूं लागल्यावरोबर तिला त्याचा उलगडा झाला. आणि ‘ग्रहणानंतरचा सूर्यप्रकाश तीव्र असला तरी आल्हादकारक वाटतो’ असें तीच स्वतःशीं पुटपुटली.

‘मला आतां तो त्यांचा कारखाना पाढून त्यांत मन घातलंच पाहिजे. यासाठीं कांहीं पैसा घालावा लागला तरी हरकत नाही. वाढत्या भांडवलानें कारखान्याचीहि भरभराट होईल. आणि सुनीत एक बडे कारखानदार होतील...’

भावनाप्रधान प्रेमा कल्पनारम्य चित्रे रंगविण्यांत कुशल असत्यामुळे

ती किती वेळ तरी भविष्यकालांतील मनोवेधक दृश्या कडे मिटल्या ढोळयांनी पहात होती. मात्र तें दृश्य तिला शब्दानीं व्यक्त करण्याचे साहस होईना. त्या रात्रीचे तें भेसूर चित्र तिला भेडसावीत होतें. तरी पण ‘तशीच वेळ आली तर सुनीतला तें सांगितल्यावांचून राहावयाचं नाहीं.’ असें तिनें मनाशीं ठरवून टाकलेंच.

—तरी पण सुनीतनीं म्हटलं म्हणून ‘मग नलालच्या भीतीमुळं नाहीं बर!’ असें ती बोललीच. आणि याच उद्घारानीं तिचे धडपडणारे अन्तःकरण शांत झाले. तितक्यांत “आज जेवायचं विसरलीस वाटतं” हे आईचे उद्घार ऐकतांच ती धडपडून उठली. आणि ‘आले हं आई’ असें म्हणून मागें वळन आरशांत पहात पहात खोलीचाहेर पडली.



१९:

: वादळी हवा !

“तुम्ही कांही म्हणा; पण प्रेमाचं लक्षण कांही मला ठीक दिसत नाही.”

“आणखी काय नवीन प्रकार ज्ञाला ?” हेमाने उत्सुकतेने विचारले. कारण तिच्या दिराचे—विनीतचे—शब्द तिला आवडले नाहीत.

“तिचं सुनीतकडे जाण येण वाढत चाललं आहे. आतां तुम्ही मला कदाचित् दोप घाल; पण स्पष्टच सांगतों, तिच्या हालचालींवर मी एक-सारखे लक्ष ठेवून आहें. कारण अलीकडे प्रौढ मुलांमुलींत बाढत चाललेलं विवाहाआधींचे साहचर्य परिणामी घातक होतें असा लोकप्रवाद आहे.”

विनीतचे हेहि शब्द हेमाच्या अन्तःकरणाला जाऊन भिडले. आपली तर अप्रत्यक्षच निंदा आपण ऐकत नाही ना, असाहि तिला खणभर भास ज्ञाला. कांही वेळ स्तब्ध राहून तिने विचारले, “तुम्हीं काय पाहिले ?”

“काल इकझून जातांना ती त्याच्या दुकानाजवळ कांही वेळ थांबून त्याच्याशीं बोलत होती. सायंकाळीं तो तिच्या वंगल्यावर जाऊन दोन तीन तास तिच्याशीं बोलत होता. या भेटी—प्रतिभेटीचा अर्थ काय ?”

“खरं हें ?” कुद्र होऊन हेमाने प्रश्न केला.

“मला खोटं सांगून काय भिळवायचं आहे ? शिवाय चालू केसमध्ये फिर्यादीकझून दिरंगाई चालली असून आरोपीच्या वायकोनं पैसे भरले अशीही कुणकुण ऐकतों. आरोपीचा वकील या बाबतींत मुग्ध आहे. तरी पण या केसमधून सुनीत सुटणार अशीं लक्षणं दिसतात. बदमाप आणि दगलबाज लोकांनी आजच्या जगांत चलती आहे. म्हणतात, तें खोटं नाही. त्याच्या दुकानांत नेहमीं एक पंजाबी बाई असते असेहि लोक बोलतात. एकदां तर मीहि तिला अस्पष्ट पाहिली. यावरून त्या मनुष्या-संबंधाने तुमचा काय तर्क चालतो ? सभ्य कुटुंबांतील मुलीबाळींत मिळून मिसळून वागण्याला तो योग्य ठरतो काय ?” आपले बोलणे थांबून विनीत गंभीर पण विप्रादपूर्ण मुद्रेने हेमाच्या तोंडाकडे पहात राहिला.

हेमालाहि या प्रभाचें काय उत्तर घावें तें कळेना. तिला प्रेमाचा फारच राग आला. आतांच तिच्या घरीं जाऊन तिला यासंबंधानें जाब विचारावा असें तिनें ठरविलें; पण ‘पुनीतला कळविल्यावांचून कांहीं करण बरं नाहीं.’ असा एक विचार मनांत आल्यामुळे ती म्हणाली, “त्यांच्याकडे यासंबंधानें तुम्हीं कांहीं बोललां ?”

“नाहीं. मी त्यालाच भेटण्यासाठी कोर्टातून सरळ इकडे आलों; स्वारी बाहेर गेलेली दिसते !”

“कांहीं झालं तरी तुम्हीं निराश होऊं नका. कांहीं चुकीच्याहि समजुती होण शक्य असत. मी आतां स्पष्टच खुलासा विचारते म्हणजे झालं. तुम्हीं माझ्याकडे बोललां हें ठीक केल. या केसमध्ये तो चांगलाच अडकेल, अशी माझी अपेक्षा होती.”

“तें कांहीं नाहीं. अशा लोकांवर चॅप्टर केसच घातली पाहिजे. समाजांत असले लोक राहुं देण म्हणजे समाजस्वास्थ्य विघडवण आहे.”

“हो. तुम्हीं म्हणता तसं झालं तर ठीक होईल. प्रेमाचेही ढोळे उघडतील.” हेमा म्हणाली.

तिला आपल्या कायदेपंडित दिराचा वेत पसंत पडला. ‘प्रेमाच्या लगांत सुनीतचं विघ्न नको. तो कायमचा नाहींसा व्हावा’ अशी तिची आंतरिक इच्छा होती. शक्य असतें तर प्रेमाच्या बाबतीत सुनीतला ती चार शब्दहि बोलली असती; पण त्यांच्यासमोर जाण्याचें तिला धैर्य नव्हते. पैशांनीं साध्य होईल असें कोणतेही कृत्य करण्याची तिची तयारी होती, आणि म्हणूनच दिराला तिनें साहाय्याला वेतलें होतें.

पण पुनीतमुळे प्रयेक बाबतीत तिला माघार घ्याची लागत होती. त्यांतच प्रेमाचा हा बंडखोरपणा ! तसें पाहिलें तर हेमावर तिनें किती तरी उपकार केले होते. प्रेमाला दोष देण्याला तिला जागा नव्हती. उल्ट तिच्या आजेंत हिनें वागायला पाहिजे होतें; पण सुनीतचा सूड उगविण्याच्या अभिनिवेशांत असल्यामुळे हेमाला त्या सगळ्या गोष्टीचा विसर पडत होता.

हेमा कांहीच बोलत नाहीं असें पाहून विनीत म्हणाला, “त्या दिवशी

प्रेमावद्दल मी तुमच्याजवळ ज्या गोष्टी बोललों त्याचा मला नंतर पश्चा-
त्ताप झाला आणि मी क्षमायाचनेचं तिला एक पत्रहि पाठविलं.”

“तें चांगलं केलंत, तुम्ही—”

“काय चांगलं केलं?” असें म्हणत पुनीत आंत आला. त्यांने
अंगावरचा पोषाखहि उतरला नव्हता.

“प्रेमाच्या बाबतीत आमचं बोलण चाललं होतं. तिचं सुनीतकडे
जाण येण यांना पसंत नाहीं, आणि तें योग्यच आहे.” हेमाने मुख्य
विषयाला सुरवात केली.

“कां योग्य आहे?” पुनीतने प्रश्न केला.

या प्रश्नाने दोघेहि दचकली. ‘आपण एकदम इतकी घार्ई कारायला
नको होती’ असें हेमाला वाटले आणि ‘आपण या वेळीं इथं नसतों तर
बरं झालं असतं’ असें विनीतला वाटले. कारण विचार करतां करतां ती
गोष्ट इतकी महत्त्वाची आहे असें त्याला आतां वाटेना. शिवाय प्रेमावर
इतका अधिकार चालविण्याचा आपला हक्क तरी काय हा प्रश्न होताच.

“आपली भावी पत्नी या दृश्यीनं हे तिच्याकडे पहातात, नाहीं का?”
कांहीं तरी उत्तर दिलें पाहिजे म्हणून हेमा बोलली. विनीत स्तब्धच
राहिला.

“पण या तुमच्या प्रयत्नाला तिची मान्यता आहे कीं नाहीं, हें नको
का पहायला?”

“तिला काय कळतंय्?” हेमाला जणूं काय नवीनच अवसान येऊन
ती जोराने म्हणाली. कारण धुमसत असलेल्या या ज्वालामुखीचा एकदां
स्फोट व्हावा अशी तिची इच्छा होतीच.

“ती इतकी परावलंबी नाहीं. आपणाला जी गोष्ट योग्य वाटली ती
तिला सुचविण्याचं कार्य आपलं. मला वाटतं, यापेक्षां जास्त पुढं जा-
ण्यांत अर्थ नाहीं.”

पुनीतच्या म्हणण्याला विरोध करावा या हेतूने विनीत म्हणाला,
“आणि ती आडमार्गाला जात असेल तर?”

यावर पुनीतने हंसून उत्तर दिलें, “ती तशी शहाणी आहे. तिची

बुद्धिमत्ता आम्हां सर्वोपेक्षां श्रेष्ठ दर्जाची आहे. तुला तिचा तितका परिचय नाहीं.”

“ त्यांना परिचय नसेल, पण मला आहे ना ? सुनीत तिला फुस-लावून आडमार्गाला नेत आहे. मी खात्रीनें सांगतें, तो तिचा अधःपात करणार ! ” हेमा अगदी निर्वाणीनें म्हणाली.

“ तुझी कांहीं तरी चुकीची समजूत झालली दिसते. इतरांचा होणारा अधःपात टाळण्याचं तिच्यांत सामर्थ्य आहे. स्वतः तर ती कधीच फस-णार नाहीं आतां, कोणी संकटांत सांपडला तर ती त्याला मदत करण्या-साठीं धांवून जाईल; त्यावरेळी स्वतःच्या जीवाकडे ही पद्धाण्याचं तिला भान रहात नाहीं.”

पुनीतचें हैं बोलणे हेमाच्या हृदयाला जाऊन भिडलें. कारण तसा तिला अनुभवच आला होता; पण हैं मान्य करणे म्हणजे आपला पराभव आहे. शिवाय तो विनीतसारख्या एका त्रयस्थासमोर ! हटवादी हेमाला हैं कसे मान्य होणार ? तिनें उत्तेजित स्वरानें म्हटलें, “ सुनीतचं आणि तिचं एकमेकांकडे जाण येण वाढत आहे. भाऊजींनीच या गोष्टी प्रत्यक्ष पाहिल्या.”

विनीतकडे स्थिर दृष्टीनें पहात पुनीतनें विचारले, “ तूं त्या दोघांवर लक्ष्य ठेवलेलं दिसतं. सुनीत आणि प्रेमा पूर्वपरिचित आहेत. पूर्वीं तो तिच्याकडे जात येत असे. तिची आईहि त्याला ओळखते. अशा स्थिरीत तुझ्यासारख्या एका सुशिक्षितानं आणि त्यांतहि समाजांतील स्त्री-पुरुषांत मिस्कून मिस्कून वागणाऱ्यानं त्या दोघांच्या बाबतीत तसा भल-ताच संशय घेण योग्य नाहीं.”

“ पण तो एक बदमाष मनुष्य आहे, हैं विसरतां कामा नये.”

“ आपण त्याला जामीन राहिला नसता, तर आज तो तुरुंगांतच दिसला असता. आणि प्रेमाची इतकी काळजी वाहण्याचाच प्रसंग आला नसता ! ”

हेमा आणि विनीत या दोघांची ही बोलणी ऐकून पुनीत चकित झाला; इतकेंच नव्हे तर ‘ सुनीतचा घात करावा असा तर यांचा बेत नसेल ना ’

असाहि त्याला संशय आला. कांहीं वेळ स्तब्ध राहून विनीतकडे गंभीर मुद्रेनें पहात पुनीतनें विचारले, “तुला सुनीतबद्दल काय माहिती आहे ! तुला इथं येऊन फक्त वर्ष सव्वा वर्षच झालं ! माझा तो स्नेही आहे. त्याची इष्टेट साठ सत्तर हजारांची आहे. आज जरी दुदैवानें ती गद्दाण असलो, तरी तो कांहीं कोणी रस्त्यावरचा भिकारी नव्हे. शिवाय तो पदवी-धर आहे. घरदाज घराण्यांतील तो एक सुशिक्षित तरुण आहे. निदान मी त्याला पांच हजार रुपयांना जास्तीन राहिलो यावरून तरी तुला त्याचं महत्त्व वाटलं पाहिजे होतं. त्याच्या देण्याघेण्याच्या भानगडी मिठल्या तर आज तो या शहरांतील एक धनाढ्य तरुण म्हणून पुढं येईल. शिवाय सध्यांच्या आरोपांतूनहि त्याची मुक्तता होणं शक्य आहे, असं आजच मला कळलं. या सगळ्या गोर्धींचा तूं विचार केला आहेस काय ? कायद्याचं एकांगी शिक्षण घेतांना व्यवहाराचे सामान्य धडेहि घेण्याला तुला सवड मिळाली नसावी, असं मला नाइलाजानं म्हणावं लागतं. आतां सांग, सुनीतकडे कोणत्या नजरेनें तूं पहाणार ?”

या प्रश्नाचें उत्तर विनीतला देतां येणे शक्य नव्हते. हेमानें दिलेल्या अपुन्या माहितीवर विसंबून आपला एक प्रतिस्पर्धी या नात्यानें तो सुनी-तकडे पहात होता. आणि प्रेमाकडे बळलेल्या वासनात्मक दृष्टिमुळे तो आंघळा झाला होता. त्यांतच हेमाकडून वारंवार मिळत जाणाऱ्या उत्ते-जनाची भर पडलेली ! मग त्याच्यासारख्या विलासी आणि उच्छृंखल मनुष्याला इतर विचार कुठून सुचणार ?

विनीत कांहींच बोलत नाहीं असें पाहून हेमा म्हणाली, “तें कांहीं असलं तरी प्रेमाचा त्याच्याकडे असलेला ओढा मला पसंत नाहीं.”

“तुला पसंत पडेल असंच तिनं बागावं असा प्रेमावर तुझा तरी काय अधिकार ? तिला काय कळत नाहीं ? तुझ्यापेक्षां शिक्षणानं आणि वयानं ती मोठी आहे.”

“मोठी असली तरी जगाच्या व्यवहारांत ती लहानच आहे. आपण एकदां यासंबंधानं तिला स्पष्टच विचारावं. भाऊजींनीं तरी काय सम-जावं ?”

हेमाच्या या बोलण्याला पुनीतला मान्यता देणे भाग पडले. कारण विनीतला वधूची परीक्षा करण्याला त्यानेच बोलावून आणले होते. तरी-पण विनीत काय म्हणतो हें जाणून घेण्याच्या हेतूने त्याला विचारले, “आमची प्रेमाताई तुला पसंत आहे. आतां तिची पसंती विचारायची, असंच ना ?”

“ होय, पण तिनं आपल्या या वर्तनाचा खुलासा आधीं केला पाहिजे.”
विनीत म्हणाला.

“ मग तिच्यावर तुझी अप्रत्यक्ष नजर होती, तुला ती विश्वासाई वाटतं नव्हती, हें तुला मान्य करावं लागेल ! ” पुनीतनें नाइलाजानें त्याला विचारले. कारण प्रेमाच्या अगाध बुद्धिमत्तेवर व चातुर्यावर त्याचा विश्वास होता. आणि त्यामुळे तिला तसा प्रश्न विचारणे अपमानास्पद ठरेल हेंहि तो जाणून होता.

‘ तें काहीं नको. तुझं लग्न ठरलं आहे. असंच तिला सांगावं. मात्र यापुढं सुनीत आणि तूं एकमेकांकडे जातां नये असं बजावून यावं.’ हेमा उतारीलपणानें म्हणाली.

‘ तुझी इच्छाच असेल तर मी जातो; पण ही भाषा माझ्यापेक्षां तुलाच चांगली बोलतां येईल. ’ पुनीत संकोचानें म्हणाला.

‘ मी काय बोलायचं तें नंतर पाहीन.’

हेमाच्या या निर्वाणीच्या निकालानें पुनीतचा नाइलाज शाला. तो पोषाख उत्तरण्यासाठी उठला आणि विनीतहि सुटकेचा निःश्वास सोडून जायला निघाला. मात्र जातां जातां आभारसूचक मुद्रेनें हेमाकडे पहाव्यास तो विसरला नाहीं.

आपल्याचदूल हेमानें केवढे काहूर उभारले आहे याची कल्पनाहि नसल्यामुळे प्रेमा आपल्या 'ओपल' मध्ये बसून दुसऱ्या दिवशी सुनी. तच्या दुकानांत आली आणि तेथून त्याच्यासह विटांचा कारखाना पहाव्यास निशाळी.

शहराच्या बाहेर नदीच्या कांटी एका उंच डोंगराशेजारी रेल्वे स्टेशनापासून थोड्या अंतरावर या कारखान्याची उभारणी करण्यांत आली होती. पहिली दोन वर्षे खटपटींतच गेली. कारण कारखाना चालविणारा लाला रामशरण हा या भागांत नवीनच असल्यामुळे त्याला अडचणी पुष्कळ आल्या. वाळूचा पुरवठा करणे अवघड गेले. सिमेंटच्या दरांत होणारी चढउत्तार त्याला नडली; पण खरेदी आणि मजुरी यांचे तंत्र जुळतांच सिमेट कंपनीला या कारखान्याचे महत्त्व पटतांच, मालाची निपज उत्तम आणि विपुल करणे त्याला अवघड गेले नाही.

विटा आणि कौले हा माल मुख्य असला तरी मुख्य इमारत आणि सभोवारची बाग यांना अवश्य असलेला, चुलीपासून फुलझाडे लावतां येणाऱ्या कुँड्यांपर्यंत द्रतकेंच नव्हे तर पन्हळी, कठडे, दरवाजे वगैरेसुद्धा अवश्य वस्तु या कारखान्यांत तयार होतात हैं गिन्हाइकाला दाखविण्याकरितां, स्वतःला व मजुरांना राहण्यासाठीं लहान लहान घरे बांधण्यांत व बाग तयार करण्यांत लाला रामशरण यांनी जै कौशल्य दाखविले होतें तें कोणत्याही 'शोरूम' पेक्षां हृदयवेधक होतें. निरनिराक्ष्या निमित्तानें बाहेरील व शहरांतील प्रमुख लोकांना जमवून आपल्या गोड आणि कळकळीच्या भाषेने लालासाहेब जेव्हां त्या कारखान्याची उपयुक्तता व भविष्यकाळीं त्याची असलेली आवश्यकता पटवून देत, तेव्हां तर सर्वोना त्याचे जास्तच कौतुक वाढे.

ते सांगत असत, “अगदी स्वस्त आणि लवकर आपले घर तयार व्हावें असें जर तुम्हांला वाटत असेल, तें सुंदर आणि आकर्षक दिसावै अशी तुमची इच्छा असेल आणि सर्व क्रतृंत अनुकूल हवेचा लाभ मिळविण्याची आवश्यकता भासत असेल तर या मालाचा तुम्हीं उपयोग करा. सभों वार बांधलेली घरे आणि तयार केलेल्या बागा पहा, टिकाऊपणाची खात्री करून घ्या म्हणजे आपल्या बंगल्याचे पऱ्यंग आमच्याकडे आणावे असे तुम्हांला वाटेल. माती, दगड, मजूर आणि मनपसंत लांकूड याची उत्तरोत्तर कमतरता भासू लागली आहे. कामधंदा, पेन्शन, नोकरी आणि शिक्षण यासाठी शहरांत राहाण्याची आवश्यकता वाटत आहे, शहराचाहेर नव्या वसाहती स्थापन केल्यावांचून आरोग्य राहणे दुर्घट झाले आहे, अशा स्थिरीत स्वल्प किंमतीत आयोग्यीर घर बांधतां आल्यास उत्तम, असे साहजिक मनांत येते; पण परस्वाधीनतेमुळे ती इच्छा फलद्रूप होत नाहीं. अशा वेळीं सिमेंट कांक्रीटच्या टिकाऊ वस्तूचा हा कारखाना तुम्हीं आपल्या नजरेसमोर आणा, आपल्या भाग्यशाळी गृहिणीना त्याची कल्पना या आणि मुलांवाळांच्या मनांत कुतूहल उत्पन्न करा म्हणजे सर्वांच्या एकत्र इच्छेने, हातीं असलेल्या स्वल्प रकमेन्या साहाय्यानें तुम्हीं स्वतःच्या घरांत मुखायमाधानानें नांदू लागाल.

‘विटा आणि कौळे यांची उपयुक्तता व टिकाऊपणा सर्वांना पठत चालल्यामुळे मालाची निपज मोळ्या प्रमाणावर करावी लागत आहे. आणि या कामाची माहिती सर्वांना व्हावी म्हणून होतकरू मुलांनाही उयोग दिक्किविण्यासाठीं या कारखान्यांत आम्हीं स्वतःच्या खर्चानें घेत आहों. तेव्हां भावी कारखानदार या नात्यानें तुम्हीं आपला एकेक मुलगा इकडे पाठवाल तर जास्त आपलेणा बाढेल आणि माझ्यापेक्षां तम्हींच या कारखान्याचे प्रसिद्धिकर्ते व्हाल...’

लाला रामशरणांची हीं व्याख्यानें निरनिराळ्या वेळीं निरनिराळ्या प्रकारचीं असत. स्क्रिगांना ते अनुर्गंहाची उपयुक्तता पटवून देत तर मुलांना बागेचें व मोकळ्या हवेचें महत्त्व सांगत. एकंदरीत निपज आणि

प्रसिद्धि यांत ते नेहमीं गुंतलेले असत. दमून भागून घरांत आल्यावर त्यांची सुशील मुलगी मीना ही त्यांची प्रेमल शुश्रूषा करून सगळा इीण-भाग घालवी; पण त्या परित्यक्तेची ती धांवपळ आणि तारांबळ पाहून ते मनांत म्हणत, ‘देवा, माझ्या म्हातान्याच्या आशीर्वादांत जर काहीं सामर्थ्य असेल तर हिला लवकरच सुखाचे दिवस दाखीव. म्हणजे मग मी कुठे तरी एकाद्या तीर्थक्षेत्रीं खुशाल तुळसीदास वाचीत वसेण.’

प्रेमाला घेऊन सुनीत कारखान्यांत आला, तेव्हां लाला रामशरण हे अशीच देवाची प्रार्थना करीत बसलेले तिला आढळले. मीना त्यांच्यासाठी गरम गरम फुलके तयार करीत कॉकीटच्या शोगडीजवळ बसली होती. तिच्याकडे पाहातांच ‘दुकानांत दिसलेली बाई ती हीच’ अशी तिची खात्री झाली.

लालासाहेवांना प्रेमाची ओळख करून देतांना सुनीत म्हणाला, “या शहरांत माझ्या हितासाठीं झटणारी ही प्रेमा. हिला आपला कारखाना पहायचा आहे.”

“आपभी मालक हैं. आपही दिखा सकते हो.” लालाजीनीं हंसत हंसत म्हटले.

“सुनीतबाबू, हमारीभी पहचानत—”

“खरंच मी विसरलो;” नंतर प्रेमाकडे वळून तो म्हणाला, “ही यांची मुलगी; हिचं नांव मीना. विचारी सौभाग्यवती असून पतिसुखाला मुकलेली आहे. हिचे वडील हे लालासाहेब. हा कारखाना हेच चालवितात.”

प्रेमा मंद पावळे टाकीत मीनेजवळ गेली. पवित्र, शांत पण खिन्नतेची अस्पष्ट छटा असलेला मीनेचा सुंदर चेहरा पाहून भावनाप्रधान असूलेल्या इलव्या मनाच्या प्रेमाला तिच्याबदल असंत सहानुभूति वाटली.

प्रेमा आपल्याकडे येत आहे असें पाहून मीना उठली आणि खाली बांकून तिला नमस्कार करीत म्हणाली, “सुभागिनी का आशीर्वाद आहती हूं.”

मीनेच्या या वर्तनानें प्रेमाला गहिंवर आला आणि एकदम तिनें तिळा पोटाशी धरले.

दोघींचे तें मीलन पाहून लालाजींचे डोळे भरून आले, ओंठ थरथर कांपू लागले; शेवटी तो आवेग त्यांना असह्य होऊन त्यांनी वात्सल्यानें सुनीतला आपल्याजवळ ओढून वसविले आणि आपला थरथरणारा हात त्याच्या पाठीवरून फिरविण्याला सुखवात केली.

प्रेमाला वाचा नसते. तें कृतींतच व्यक्त होत असतें. त्यामुळे बराच वेळपर्यंत सर्वत्र निस्तब्धता पसरलेली होती. मीनेसह प्रेमा खाली बसलेली पाहून सुनीत प्रेमाला म्हणाला “मीनेला मराठीहि थोडं थोडं समजतं, बरं का?”

“हां. येतूनें अच्छा किया. मैं भी मराठी बोल सकता हूं! बोलो न” मनाला आवर घालण्याच्या हेतूने लालाजी म्हणाले.

“मला हिंदी येत असतं तर बरं झालं असतें. आम्ही दोघी मन-मोकळेपणानं बोललों असतों.” असें म्हणून प्रेमानें सुनीतकडे पाहिले आणि नंतर मीनेला म्हटले,

“तू मला भेटायला येणार होतीस असं एकलं! कां नाहीआलीस?”

“तुमी बडे लोक. पहचान नाहीं. इजाजत शिवाय आना कैसा हो सकता?” मीना खालीं पाहून मंद स्वरानें म्हणाली. कारण ‘आपलं मराठी बोलणं या पाहुण्यावाईला कसं काय रुचतं कुणाला ठाऊक!’ असें तिला वाटले असावें.

“मी कोणी बडी नाहीं. आणि माझ्याकडे यायला परवानगीहि लागत नाहीं. आई आणि मी दोघंच असतों घरांत. तुम्हीं खुशाल केव्हांहि या.” प्रेमानें मीनाचे दोन्ही हात आपल्या हातांत घेऊन म्हटले.

मीनेला या तिच्या प्रेमळतेमुळे जास्तच घैर्य येऊन ती म्हणाली, “लेकिन उस दिन आप के मोठार में—”

याचवेळीं सुनीत ओरढून म्हणाला, “मीनादिदी, मराठी मराठी—”

“ हं. हं. भूल झाली ” असें हंसत हंसत म्हणून ती प्रेमाला विचारूं लागली, “ मोटारीत तुमच्याजवळ— ”

“ वेळ दुपारची आहे. लालाजींना भूक लागली असेल ! ” मीनेच्या विचारण्याचा अर्थ ध्यानांत येतांच तो प्रसंग टाळावा या हेतूने प्रेमा मध्येंच म्हणाली.

मीनेलाहि आपण घाई केली असें वाढून ती उठली आणि वडिलांना उद्देशून म्हणाली, “ अच्छा. मैं सवळूही परोसती हूं. भाग्यसे मेहेमान आये हैं. ”

“ हां. ये तो बात ठीक है बेटी. ”

लालाजींच्या या बोलण्यावर ‘ आम्ही जेऊन आलों आहों ’ असें प्रेमानें व सुनीतनें दोघांनीही सांगितले; पण मीना एकते कशाला ! तिने सर्वोर्चींच पाने मांडली, लोटा भरून पाणी ठेवले आणि वाढण्याला सुरवात केली. अर्थात् लालाजींवरोबर त्या दोघांनाही बसावे लागले. खट्टी डाळ आणि ऊन ऊन फुलके प्रेमाला फारच आवडले.

पण त्याच वेळी कधीं न आलेला एक विचार तिच्या मनांत आला. ‘सुनीत रोज कुठं जेवीत असेल वर ? ’ तिने आपल्याच मनाला प्रश्न केला; पण तिला त्या प्रश्नाचें समाधानकारक उत्तर मिळालें नाहीं. आणि ‘ स्वतःच जेवण करीत असेल ’ या उत्तरानें तिच्या अन्तःकरणाला विलक्षण हुरहुर वाटली ! ‘ ओरे ! इतकी वर्षी त्यांनी असंच आपलं आयुष्य घालविलं असेल काय ? पूर्वी आचारी तरी होता; पण गेली तीन वर्षे ! मिळालं तर मिळालं अन्न ! केला तर केला स्वयंपाक !! कंटाळा आला तर उपासच !!! जेवण झालं की नाहीं हैं कोण पहाणार ? कुणाला अगत्य !...

फुलक्याचा मोडलेला तुकडा तसाच हातांत ठेवून अश्रुभाराक्रांत-नेत्रांनी तिने सुनीतकडे पाहिले. सुनीतहि त्याचवेळी तिच्याकडे पहात होता. नजरानजर होतांच सुनीतनें मान फिरविली आणि लालाजींकडे पाहून म्हटले, “ एकादा एकटा माणूस, त्यांत पुरुष, तशांत माझ्यासा-

रखा अकिंचन, कसा काय जेवत खात असेल, याबद्दल उगाच्च कांही माणसांना काळजी वाटते, नाहीं का लालाजी ? ”

“ जी ! ” लालासाहेब हंसून बोलून लागले, “ एकादंच माणूस कां म्हणाना सुनीतघाबू ! बाकीचीं सगळीं ‘ भिकाऱ्यांनी जगावंच कशाला ’ असें म्हणाऱ्यापैकीच ! ”

“ क्यौं, हमारी रसोई अच्छी नहीं हुयी बाबूजी ? ”

सुनीतच्या त्या प्रश्नानें प्रेमा केवढ्यानें तरी दचकली आणि एकदम उठली. मीनेने सुनीतकडे पाहून हा प्रश्न विचारला त्याचें कारण हेंच.

प्रेमाला तो प्रश्न समजलाच नाही. कारण आपल्या अन्तःसंवेदनांशी सुनीत इतका एकरूप शाळा असेल अशी तिळा अद्याप कल्पनाच नव्हती. साहजिक उद्घवलेल्या त्या जेवणाच्या प्रश्नानें तिळा त्याची स्पष्ट कल्पना आली आणि आजवर नकळत्या मनाच्या कोपऱ्यांत लपून बसलेले सगळे नाजूक मनोविकार जागृत झाले. इतेंकंच नव्हे तर पुनीतच्या बौद्धिक साहचर्यांत उद्घवलेला प्रेमविकार हाहि सहवासजनित तात्पुरता असल्याबद्दल तिची खात्री पटली.

नसत्या त्यागाच्या आणि उदात्त भावनेच्या अहंतेतन आजवर मी झोपून दिवस काढले म्हणायचे ! तें एक स्वप्रच तर ! आणि स्वप्र नसतें तर पुनीतचे अन्तःकरण माझ्या बावर्तींत कोरडे कां राहिले असतें ! आणि समसंवेदनांचा प्रत्यय तर मला आतांच प्रत्यक्ष आला. बाब्यसृष्टी-तील रसायनाचें संशोधन करण्यांत काल घालविण्यापेक्षां अन्तःसृष्टीतील मानसिक घडामोडीचें पृथक्करण करण्यांत मी माझी अक्कलहुषारी खर्ची घातली असती तर ? ...

‘ श्रीमंत माणसांना हात धुवायला पाणी द्यावं लागतं मीना ! ’ सुनीतच्या या आवाजानें प्रेमा आपल्या विचारतंद्रीतून भानावर आली आणि लाजून हंसत्या चेहन्यानें स्वयंपाकघरांत मीनेकडे गेली.

‘ बाबूजी, ही मुलगी विटांचा कारखाना पहाणार की विटांच्या कारखान्यावर मालकी गाजवणार ? ’ लालाजींनी हात धुवून खुर्चीवर बसतां बसतां सुनीतला विचारले.

‘उसमें क्या बड़ी बात है लालाजी ! वो अकेलीही पचास हजार रुपये अभी दे सकेगी. लेकिन् हमें ऐसा नहि चाहता.’

‘वह बात ठीक है. अपनी जायदाद छुड़ानेकी कोशिश आप कर रहे हैं. तो कितना रुपया लगेगा आपको ?’

‘छब्बीस हजारमें सब कुछ होता है.’

‘और कारखाना चलानेके बास्ते भी उतनी जरूरी है.’

याच वेळी एक तारेचा लखोटा शिपायानें आंत आणून लालासाहेबां-जवळ दिला. तितक्यांत प्रेमा आणि मीना एकमेकींचा हात धरून बाहेर आल्या. बडिलांच्या नांवची आलेली तार पाहून मीनेला आश्रय बाटले.

‘क्या है ?’ सुनीतनें विचारले.

“हम उस दिस शेटका नाम बोला था न ? उसनेही टेलिग्राम भेज-दिया है. ‘छोकरीका अंतिम शय्या हो गयी है. तुम दोनोंको मिलनेका इरादा है. जलदी निकालो.’ येहि इसका मतलब.” नंतर लालाजीनीं मीनेकडे पाहून म्हटले, ‘मेलसे जाना पडता है. तुम भी चलो. मिनारका अंतिम इच्छा हमे नहि लौट सकता.’

‘तो अच्छा. चलो.’ एक दीर्घ निःश्वास सोडून मीनेनें अनुमति दिली.

‘बखत देख कर, मिनारसे कवुली जबाब लिखके लेने में भूल न हो. शेठजीको भी सब बात बोल देना.’ सुनीतचें हैं बक्तव्य अत्यंत गंभीर-पणानें चालले होतें. सुनीतचा असला गंभीर चेहरा प्रेमानें आजच प्रथम पाहिला. मात्र हे लोक कशावद्दल बोलत आहेत हैं तिला तितकेंसे चांगले कढळे नाही.

‘अच्छा. कारखानेकी देख भाल करो. चिठ्ठीमें सब हालत लिख देयेंगे. हमे आनेके बाद सब खुलासा हो जाता है.’ नंतर लालाजीनीं प्रेमाकडे पाहून म्हटले, ‘आम्ही आजच लाहोरला निघतों. तुम्हीं कारखाना पाहा. हा आतां मोळ्या प्रमाणावर वाढविष्याच्या विचारांत आम्ही आहों. तिकडून मी आल्यावर सगळा खुलासा करीनच. मात्र तुम्हीं स्वतंत्र राहा. दुसऱ्या कोणाच्या ताब्यांत जाण्याची धाई करूं नका.

माझे म्हातान्याचे बोल ध्यानांत ठेवा. तसाच एकादा ब्रिकट प्रसंग आला
तर सुनीतबूजी आहेतच. '

इतके झाल्यावर लालाजी जाण्याच्या तयारीला घागले ब कारखान्यां-
तील मुकादमाला बोलवून कामें समजावून देण्यांत गदून गेले. प्रेमा-
नेंही मीनेचा निरोप घेतला. पण निरोप देतांना मीनेचे डोळे भरून
आले. थोडक्याच वेळाचा परिचय, भाषा भिन्न तरी पण दोर्धीनाहि
एकमेकांबद्दल अत्यंत आपुलकी वाटत होती.

सुनीत कारखान्याकडे वळलेला पाहून प्रेमाहि त्याच्या मागोमाग
निघाली. निघतांना मीनेला मिठी मारूनच तिनें तिचा निरोप घेतला.
त्या दोर्धीचें इतके महत्वाचें हितगज काय झाले तें त्यांचें त्यानांच माहीत.

प्रेमाला कारखाना पाहून आनंद वाटला. कांहीं कुंड्या, विटा, कौले, बागेच्या व बंगल्याच्या उपयोगासाठी घेण्याचेहि तिने ठरविले. शिवाय मालाची जावक व वाढती लोकप्रियता पाहून लालाजीच्या कर्तव्यारीबद्दल तिने धन्योद्भारहि काढले. लालाजीचे नांव निघतांच सुनीत म्हणाला, ‘ही कारखाना पहाणार की कारखान्याची मालकीण होणार, असं तुझ्याबद्दल लालाजी मला विचारीत होते.’

मालकीण या शब्दांतील अपेक्षित अर्थ कोणता घ्यावा याचा प्रेमाला उलगडा होईना. कारण कारखाना विकत घेण्याचें तिच्यांत सामर्थ्य होते आणि दुसऱ्या अर्थांने मालकाची पत्नी होण्याची आपली तयारी आहे की नाहीं याचा तिला विचार करावयाचा होता. ‘मध्यांच्या समसंवेदना तच्चाने सुनीतच्या अन्तःकरणांत आपणाला जागा आहे.’ असें तिला वाटले. तेव्हां सुनीतलाच याचा अर्थ विचारला तर?

लागलीच तिने आपला अन्तर्गत विचार वोकून दाखविला. तिने त्याला विचारले, ‘मालकीण हा शब्द सापेक्ष आहे. तेव्हां मी काय समजू?’

‘लालाजीच्या विचारण्यांत सापेक्षता असेल; पण माझ्या विचारण्यांत एकच अर्थ आहे आणि तो म्हणजे पैसा. आज पचास साठ हजार रुपये घालून या कारखान्याची मालकी तुला पाहिजे काय?’

‘तसं असेल तर पुनीतचा विचार घ्यावा लागेल.’

‘मग पुनीतला मीहि विचारणार आहे; पण तसं नसेल तर?’

सुनीतच्या या प्रश्नाचें उत्तर प्रेमाला देतां येईना. ती कॉकीटच्या एका कठड्याला धरून अधोमुख झाली. मनांत असूनहि उच्चारतां न येण्यासारखे कांहीं शब्द असतात. कानाला ते शब्द ऐकण्याची उत्सुकता

असून स्वतःच्या तोङ्नुन ऐकण्याचा संकोच वाटतो. दुसऱ्याच्या तोङ्नुनच ते मधुर वाटतात.

सुनीत वेडा नव्हता. त्या तिच्या मुग्धतेचा अर्थ त्याला कळत होता. जेवतांना मध्येच दचक्रून ती कां उठली, हें त्याला कळून चुकळे होतें; पण इतक्या स्वस्ताईनें तो सौदा ठरविण्याचें त्याच्या मनांत नव्हते. सोन पसंत असले तरी त्याचा कस लावून किंमत ठरविल्यावांचून तें घेववत नाही; घेण्याची पद्धतच नाही.

शेवटीं तो विषय तितकाच ठेवून त्यांने विचारले, ‘मीना तुला काय सांगत होती? तिने विचारलेल्या गोष्टींचा तूं खुलासा काय केलास?’

‘मी कांहींच बोलले नाही. आधी मला तिच्याशी धड बोलतांच येईना; पण तिने मात्र लालाजीसारखंच ‘घाई करू नको. पस्तावशील. सुनीतवावूजींना विचार.’ असं वरंचसं कांहीं सांगितल. मी यांत काय समजूं? विनीत तिच्या ओळखीचा आहे?’

‘असं वाटतं खरं. तिला त्याची माहिती असावी; पण हेमाला यांसंवंधाने तूं काय सांगणार?’

‘तिला सांगण्याचं कारण?’

‘तिनंच तर तुझ्या लग्नाचा पुढाकार घेतला आहे! आणि तिच्या सुखासाठीं तूं स्वतः बळी द्यावलाहि तयार आहेस!’

‘कशावरून?’

‘मगनलाल सराफाला तूं विसरलीस वाटतं! तिच्यासाठींच तूं तें साहस केलंस ना? आतांहि तिच्या म्हणण्याप्रमाणं तूं वागणारच. कारण तीच तुझ्या जीवनाचा आदर्श आहे.’

‘पण आतां मला माझी चूक कवूं लागली. आणि तसं म्हटलं तर विलक्षण योगायोगानंच या गोष्टी घडून आल्या असं नाहीं का ठरत? कार्य होऊन गेल्यावर कारणाकडे मनुष्याचं लक्ष वेधतं! हा मुळीं रिवाजच आहे.’

‘लँबोरेटरीत उभी आहेस वाटतं तूं?’

‘कांहीं तरीच! यांत कांहीं तरी हेतु आहे असं नाहीं तुम्हांला वाटत?’

‘ मला काय वाटतं तें मी आतांच कशाला सांगू ? ’

‘ मी जेवीत अस्तांना तुम्हीं माझ्या मनांतलं कसं जाणलं ? प्रयत्न केला तर मला तसं जाणतं येईलं ! ’

‘ मग आजवर तसा प्रयत्न तूं कां नाहीं केलास ? ’

‘ ती माझी चूक झाली म्हणतें ना ! वरं हा वाद नको. ती मिनार कोण ? ’

‘ तेंहि एक रहस्यच आहे. पण तूं म्हणतेस त्याप्रमाणं विलक्षण योगायोगानं त्याचाहि तुला उलगडा होईल. स्वतःच्या हितानहिताचा तुक्षा तूंच विचार करायला शीक. दुसऱ्याच्या आधीन होऊन नसलेली उच्च तत्त्वं स्वतःच्या अंगी आणण्याचा प्रयत्न करूं नको. हालाहल विष एकद्या शंकरानंतर घेतलं, अशी कथा आहे ना ? लोककल्याणाचं वीरकंकण हातांत बांधारीं माणसं हालाहल विष पचविणारीं असारीं लागतात. नाहीं तर तडफळून मृत्यु यायचा ! आतमहत्या म्हणतात तसल्या कृतीला ! तें जाऊं द्या. कारखाना तुला आवडला ना ? ’

‘ आजवर ही कल्पना कुणाला कशी सुचली नाहीं याचंच आश्र्य वाटतं.’

‘ आश्र्य कसंच ! उपयुक्त धंद्यापेक्षां अनुपयुक्त धंद्यांतच किंत्येकांना गोडी वाटते. हा कारखाना आतां वाढवावयाचा आहे, म्हणून प्रथम मी माझी रक्म काढून घेऊन गहाण पडलेली इस्टेट सोडविणार. आतां मला माझं म्हणून काहीं असावं असं वाढू लागलं आहे.’

‘ कारण ? ’ प्रेमानें सुनीतच्या तोंडाकडे पहात प्रश्न केला.

‘ कारण मलाही कळलेलं नाहीं. मला कळलं कीं, तुला मी अवश्य कळवीन. लालार्जीच्या पत्राकडे आतां माझे डोळे लागून राहिले आहेत.

‘ दुकानांत जायचं ना ? ’ प्रेमानें अस्तास जाणाऱ्या सूर्याकडे पाढून सुनीतला विचारले.

‘ हो, दुकानापर्यंत मी येतों, पण मला पुनः इकडे यावं लागेल. कारण आतां दुकानापेक्षां कारखान्यांतच मला जास्त वेळ राहावं लागणार.’

‘ जेवणखाण इथंच.’

“ स्वयंपाक्याला तिथं काय आणि इथं काय दोहोकडे ही सारखंच. तें रेजचंच आहे. ”

‘ एकादां आचारी कां नाहीं ठेवीत ? ’

‘ तसे दिवस मला अजून आले नाहींत. मी माझी पैन् पै या कारखान्यांत घालीत आहे. ’

‘ मग एकप्रकारै हालच म्हणायचे हे ! ’

‘ आणि त्यासार्ठीच मध्यां जेवतांना तुझ्या डोळ्यांत पाणी आलं ना ! अग दुसऱ्याच्या मनांतलं जाणायला आपलेपणाला विसरावं लळगतं. रासायनिक प्रयोगांतील जीवनतत्त्वं काय सांगतात. एक जीव कसा होतो ? ’

प्रेमा यावर कांहीं न बोलतां आपल्या मोठारीकडे गेली. सुनीताहि तिच्या मागून निघाला; पण तो येत आहे असें पाहून तिनें म्हटलें, इतक्या लांब परत यायचं तर आतां कशाला येतां ? मी जाईन. ’

‘ हो, तेंहि खरंच.

‘ बरं तर मी जातें. असें म्हणून प्रेमानें मोठारीचें दार लावून घेतलें. ढायव्हरनें मोठार चालूं केली. मोठार दिसेनाशी होईपर्यंत सुनीत तिथेंच उभा राहून पहात होता. प्रेमाहि मागें वकून कांचेतून त्याच्याकडे पहात होती. मध्यें डोंगर आड आला. तेव्हां तिनें आपले डोळे पुसले आणि समोर नजर वळविली.

त्याच्या एकटेपणाबद्दल तिला आज प्रथमच वाईट वाटलें. आज घरी गेल्यावर आईला सांगून सुनीतला जेवायलाच बोलवावं, त्यांच्या कारखान्याची हकीगत सांगावी, वगैरे अनेक गोष्टी तिच्या मनांत आल्या आणि त्यामुळे समाधानहि वाटलें. ‘ मीनेचं रहस्य समजेल तर तिलाही मी मदत करीन. किती सालस प्रेमळ आणि गोड जीव आहे तो ! मला तिची भाषा येत असती तर पुष्कळ पुष्कळ बोलल असतें. तिच्याकडे पाहून लालार्जीना किती दुःख वाटत असेल ! ना कुमारी, ना विघ्नवा ना मूल, ना मनाला विरंगुळा ! कसे तिनं दिवस घालवावे ? तिला टाळ-आरा तिचा नवरा माणूस तरी असेल का ? छे पुरुषांना ख्रियांच्या अन्तः-करणाची किंमतच करतां येत नाहीं. त्यांना ती एक बाजारची निर्जीव

बस्तु वाटते. लहान मुलं बाहुलीचा खेळ करतात तशांतली गत; निर्जीव खेळणं आणि स्थिया सारख्याच. त्यांना भावना, आकांक्षा विकार, वासना वगैरे कांहीं आहे अशी मुळीं यांची समजूतच नाहीं; तसं असतं तर मीनेला परित्यक्ता म्हणून असा वनवास कां स्वीकारावा लागला असता! या महत्वाच्या गोष्टीकडे समाजाचं लक्ष्य जात नाहीं. उलट स्थियांनाच नांवे ठेवण्याकडे, त्यांच्या वावरीत नसते दोष निर्माण करण्या-कडेच यांचे लक्ष. स्वतः एकस्थाच्या सुखाकडेच पुरुषाचं लक्ष गुंतलेलं; आणि स्थियाहि या वावरीत मुख्यच !

.... आणि सुनीत तरी मनाचा कोट करून वसलेले ! कांहीं थांग-पत्ताच लागूं देत नाहीत. मी तरी काय समजूं आणि माझं अंतःकरण तरी उघड कसं करून दाखवूं! 'मालकीण' या शब्दाचा अर्थ करतांना त्यांनी किती लपंडाव लढविले ! खुलाशाची ती वेळ होती. अगदीं माझ्या ओठावर शब्द आले होते; पण वोलवेनाच. तेहि स्वाभिमानी खरे. त्यांनी तो प्रश्न जाणून बुजूनच याढला. माझ्या मदतीनं मालकी मिळविणं त्यांनाहि अपमानास्पद. हेमाच उद्यां नांवे ठेवील. खरंच, तें नकोच तसं. आणि पुनीतचेहि पैसे त्यांनी वेऊं नयेत. उद्यां हेमाला तेवढाच टेंभा मिरवायाला फावेल—

मोठार तिच्या पोर्चमध्ये येऊन थांबल्यामुळे तिला आपल्या विचारांना आवर घालावा लागला. वेळ सायंकाळची होती. सूर्य नुकताच अस्ताला गेला होता. बागेंत उमललेल्या फुलांचा वास सर्वत्र दरवळत होता आणि एक प्रकारचे प्रसन्न वातावरण निर्माण झाले होते. प्रेमा मोठारींतून उतरली ती थेट आपल्या आईकडे गेली. ती तिची वाटच पहात असावी. कारण प्रेमाला पाहातांच तिनें म्हटले, 'पुनीत आतांच येऊन गेला. तूं कारखाना पहायला गेल्याचं मी सांगितलं, तेव्हां तो थोड्या वेळानं येतो असें म्हणाला.'

आईचा हा निरोप ऐकून प्रेमाला थोडी भीति वाटली, पण सुनीतचे सांनिध्य आपणाला आहे असें वाटून तिला धीर आला. तिनें म्हटले, 'तूं त्यांना बसवून कां नाहीं वेतलस ?—'

‘बसायचं कशाला, मी हा आतां आलोंच ना ?’ असें म्हणत खुद्द पुनीतच तेथे आला. अर्थात् प्रेमा जास्त कांहीं न बोलतां आपल्या खोलीकडे वळली. खोलीत नुकताच दिवा लावण्यांत आला होता. पुनीतही तिच्या मागोमाग आंत आला आणि म्हणाला, ‘ही काय नवीन भानगड आहे, प्रेमाताई ? तं सुनीतबरोबर कारखाना पहायला कशी गेलीस ? लोकवार्ता फार वाईट असतात वरं !’

‘ऐकणरे भेटले कीं लोकवार्ता निर्माण होतात.’

‘पण विनीत त्यामुळं खववून जातो ना ! आज आमच्या इथं तुझ्या-संबंधाने केवढं वाढल निर्माण शाळं ! तुझं लग्न व्हायचं आहे हें हें तं विसरली नाहीस ना ?’

‘उतावळ्या मनाच्या हड्डी हेमानं माझ्या लग्नाचीं हीं वाजंत्रीं वाजवायला सुरवात केली आहे. मला लग्न करायचं असलं तरी अस घाईनं आणि ती ठरवील त्याच्याशींच, असं कांहीं नाहीं ! खुळी, वेडी आणि कोणीहि सहज फसवील अशी मी आहे का ?’

‘मी तसं म्हणत नाहीं. तुझं शाहाणपण दुसऱ्या कोणाला येणार आहे ? पण लग्न करायचं म्हणजे—’

‘समजलं. तुम्हांला विचारल्याशिवाय मी कांहीं करणार नाहीं. मात्र त्या बाबतीत माझी आधीं खात्री करून घेईन. वरपरीक्षेच्या बाबतीत मी स्वावलंबनीच राहीन.’

‘विनीतबद्दल तुझं काय मत आहे ?’

‘तुम्हांला त्याच्याबद्दल काय माहिती आहे ?’

‘तो चांगला विद्वान्, श्रीमंत आणि तरुण बॉरिस्टर आहे इतकीच. आतां नात्याने माझा आतेभाऊ आहे ही गोष्ट वेगळी. त्याची आई लहानपणीच वारल्यामुळं आणि तो आपल्या वडिलांबरोबर लाहोरला गेल्यामुळं गेल्या वीसचावीस वर्षांत त्याची माझी भेटहि झालेली नाहीं.’

‘मग त्या वीर वावीस वर्षांतील त्याचा इतिहास कळायला नको का ? कीं हेमाला वरं वाटावं म्हणून मी ती सांगते तसं करूं ? आणि त्या दोघांची इतकी घाई तरी कां ?’

‘खरं आहे तुम्ह म्हणण. मला वाटतं तं सुनीतच्या संगतीत बिघडशील अशी तिला भीति वाटत असावी.’

‘मग सुनीतबद्दल तुम्हांलाहि तसंच वाटतं का?’

‘नाहीं. शिवाय त्याच्यावर आलेला हा आरोपहि खोटा ठरूं पहात आहे! आतां तो अकिञ्चन असत्यामुळं तं एकाद्या वेळीं त्याला पैसा देशील—’

‘नाहीं. माझा पैसा घेण्याची त्यांची इच्छा नाहीं. शिवाय पैशाच्या बाबतीत तुम्हांला विचारल्यावांचून मी कांहीच करूं शकत नाहीं, हें सांगायला नकोच.’

भ्रेमानें दिलेल्या या स्पष्ट उत्तरामुळे पुनीतची खात्री झाली आणि हेमानें घेतलेल्या भलत्याच्च संशयाबद्दल मनांतत्या मनांत त्यानें तिला दोषहि दिला. नंतर तो म्हणाला, ‘तुझ्या बुद्धिमत्तेबद्दल माझी खात्री होतीच; पण तिने नाइलाज केल्यामुळे मी आले.’

‘तें चांगलं झालं. मलाहि स्पष्ट बोलतां आलं—’

याच वेळीं चहा घेण्यासाठी आईनें आंतून हाक मारल्यामुळे ती उठली आणि ‘चहा इथं आणूं कीं आंतच—

‘नको. मीच येतों. सुनीत काय म्हणत होता?’ पुनीतनें जातां जातां विचारले.

‘ते तुम्हांला कारखान्यांत बोलविणार आहेत. त्यांनीं कांहीं तरी नवीन योजना आंखलेली दिसते. केसच्या निकालासाठीं ते थांबून आहेत.’

‘त्याला भेटलं पाहिजे एकदां.’ असें पुनीतनें म्हटलें आणि तो चहा घेऊं लागला.

दुसऱ्या दिवशी हेमानें या गोष्टीचा विषयास केला. पुनीतच्या भेटीचा काय परिणाम झाला हैं जाणण्याची उत्सुकता विनीतला होतीच. तो येतांच हेमानें सांगितले, ‘भोळ्या स्वभावाची माणसं लवकर फसतात भाऊजी! प्रेमाला त्यांनी सांगितल्यावर ती म्हणाली कीं, ‘लग्नाच्या बाबतींत मी स्वावलंबी राहीन. त्यासंबंधाने मला कुणी आग्रह करू नये’ आणि यांनी तें ऐकलं !’

‘तुम्हींच मला नसती आशा दाखविली. लोकांतहि या गोष्टीची प्रसिद्धि झाली. आतां एक तर मी तिला नापसंत आहे असं ठरलं पाहिजे किंवा ती मला पसंत नाहीं असं मी सांगितलं पाहिजे. दोन्ही गोष्टी अवघड बाटतात. माझं एक सोडून या. पण तिला मी नापसंत केली असं सर्वोना कळलं तर कारणाची मीमांसा साहजिक होणार आणि त्यांत सुनीतचं नांव पुढं आणणं मला भाग आहे! विनीतने आपले कायदेपांडित्य प्रदर्शित करून हेमाला एक प्रकारच्या पेंचांतच पकडले. कारण पुनीतपेक्षां हेमानेंच या बाबतींत पुढाकार घ्यावा असें विनीतला बाटत होते.

‘तुम्हीं म्हणतां हैं कांहीं खोटं नव्हे भाऊजी! असें म्हणून हेमा थोडा वेळ थांवली आणि नंतर कसली तरी आठवण होऊन तिंने म्हटले, ‘मला बाटतं सुनीतच्याल प्रेमाच्या मनांत तिरस्कार उत्पन्न केला तर ती माझं म्हणणं ऐकेल. त्याने तिला भलभलत्या गोष्टी सांगून तिचा पैसा मिळविण्याचं कारस्थान चालविलं असावं. काल तो तिला कारखान्यांत घेऊन गेला होता.’

‘पण हा तर एक कंगाल नोकर आहे! याचा पगार तो कितीसा असणार? आणि कारखान्याशीं याचा काय संबंध?’

‘तें कांहीं मला चांगलंस कळलं नाहीं; पण दुपारपासून तीं दोवें एकत्र होतीं ही गोष्ट खरी. मग कारखाना दाखविण्याचं निमित्त होतं कीं

काय न कळे. भाऊजी तुम्हीं कांहीं करा; पण प्रेमाला या विकट प्रसंगां-
तून सोडविलीच पाहिजे. ’

‘ मग पुनीतलाच सांगा ना ! ’

‘ अं हं; ते भोळे सांव आहेत. त्यांचं सगळं चारुर्यं त्या लॅबोरेटरीत
चालतं. शिवाय प्रेमा जें कांहीं सांगते तें त्यांना खरं वाटतं. तेव्हां
आधीं प्रेमाचेच चांगले ढोळे उघडले पाहिजेत. ती शाहाणी आणखी
असं सांगते कीं, ‘ विनीत पंजाबाकडे पुष्कल वर्षं होते. तेव्हां त्यांची तिक-
डील सगळी हकीगत मला कठली पाहिजे.’ काय म्हणायचं आतां हिला ?
माझ्यापेक्षां ती शिकलेली. त्यांत वडील, आणि हे तिची प्रशंसा करणारे !
ती म्हणे वुद्धिमान आहे. आणि ही असली तिची वुद्धि ! तेव्हां मला वाटतं
कंगाल, फसवेगिरी करणारा, दगलबाज मुनीत तिच्या नजरेसमोरून दूर
करावा. तो उच्छृंखल, स्वैराचारी आहे, त्यांनं गुप्तपणानं लग्न केलं आहे,
आपल्या बायकोला रडत कुंथत ठेवून दुसरीला फसवीत आहे, हें तिला
दाखवून चावं म्हणजे आपोआपच अगतिक होऊन — हें काय भाऊजी,
तुमचं माझ्या बोलण्याकडे लक्ष्यच नाहीं. असे खिन्न चेहेऱ्यानं तिकडे
काय पहातां ? ’

यावेळीं खरोखरच विनीतचा चेहरा म्लान शाला होता. स्वतःलाच
माहीत असलेले आपले रहस्य एकाद्यानें एकदम सांगितले म्हणजे तो
मनुष्य जसा हतबल होऊन केविलवाण्या चेहेऱ्यानें आकाशाकडे अगर दूर-
वर दिसणाऱ्या क्षितिजाकडे पहातो, तशीच यावेळीं विनीतची स्थिति शाली
होती. मीनेची केविलवाणी मूर्ति, मिनारच्या बापाचा कुद्ध चेहरा आणि
वडिलांची अंतकाळची तळमळ तर त्याला दिसत नसावीना ! हेमाने
सुनीतवर लादलेले सगळे आरोप त्यालाच लागू होत होते. खुद एका
साळसूद दिसणाऱ्या सैतानालाच स्वतःचैं तिरस्कृत चरित्र ऐकण्याचा
प्रसंग आला होता तर विनीतला त्याच्या जागीं आपलीच मूर्ति उभी
केलेली दिसत होती. कसला विलक्षण प्रसंग तो !

हेमाला विनीतच्या या मनस्थितीची कल्पना न होऊन ती म्हणाली,
‘ असं काय भाऊजी ! बोलत कां नाहीं ! पुरुषासारखे पुरुष, त्यांत विद्वान

कायदेपंडित आणि या शहरांत मान्यमान्यतेला चढलेले असे तुम्हीं असतां, सुनीतसारख्या एका उच्चुंखल माणसाला तो तसा आहे हैं दाखविण्याला भितां? मग त्या दिवशीं तुम्हीं प्रेमाला भित्री आणि दुचली म्हटलीत ती उगीचच तर!

‘वहिनी, तुम्ही म्हणतां त्या गोष्टी सन्या आहेत आणि तितका प्रयत्न केला तर सुनीत कसा आहे हैं मी दाखदूनहि देईन; पण मला काय माझी इतर कामे थोडीं आहेत?’ विनीत कांहींसा भानावर घेऊन म्हणाला. कारण ही चर्चा जितक्या लवकर आटोपेल तितकी बरी असें त्याला वाटत होते. मीना, मिनार आणि हेमा यांपेक्षां प्रेमाचा चतुरपणा आणि बुद्धिमत्ता वेगळ्या प्रकारची आहे असें त्याला आतां वाढू लागले. ती भावनाप्रधान आणि अत्यंत हल्ळव्या मनाची आहे या दोनच गोष्टी विचारांत घेऊन तिच्या सौंदर्यानें तो वेडा झाला होता. हेमाला व भोव्या पुनीतला हातीं धरून प्रेमाझीं एकशं लग उरकून घेतले म्हणजे मग इतर आपल्या भानगडी पुढे आल्या तरी त्याचा कांहीं उपयोग होणार नाहीं. हिंदु कायदा, पर्नाचे सर्व अधिकार पतीला देत असल्यामुळे तो तिची मन मानेल तशी वासलात लावून शकतो हैं त्याला माहीत होते. शिवाय प्रेमामुळे हातीं येणारा मुचलक पैसा त्याला विलोभनीय वाटत होता. पैशानें सर्वांचीं तोडं बंद वरता येतात, मोठेपणा गिळवितां येतो, सचरित बनतां येते, उदारधी म्हणून कीर्ति भिळविता येते आणि चरित्र प्रसिद्ध करून आदर्श पुरुषाचा मान भिळवितां येतो हैं आधुनिक व्यवहारांनच त्याला अपरिचित नव्हते; पण मुळांत प्रेमानेंच ज्या ठिकाणी वरपरी-क्षेचे सर्व रीतरिवाज बाजूला ठेवून आणि पदवी लक्षांत न घेतां पूर्वचरित्राचा दाखला मागितला, तेव्हां त्याची सगळी अक्कलहुपारी आकाशांत विरल होत चालल्याचें त्याला दिसू लागले. आणि भरदिवसा नक्त्रै मोजण्याचा प्रसंग आला.

पण हेमाला हैं कसें कठणार? त्याची ती उदासीनता पाहून ती म्हणाली, ‘आतां कामाची सवव सांगतां होय भाऊजी? दोन तीन दिवस प्रेमावर पाळत ठेवतांना तुमचीं कामं नाहीं आड आलीं तीं?’

‘तें एकच काम त्यावेळीं माझ्या नजरेसमोर होतं बहिनी! शिवाय ही तुमची प्रेमा मला जगावेगळीच मुलगी दिसते! अविवाहित, प्रौढ, पदबीधर आणि घरंदाज अशी असतां तुरुंगांत पाऊल ठेवून असलेल्या एका बदफैली तसणावरोवर पाहिजे तिथ फिरते आणि त्याला घरीं आणून दोन दोन तास एकांतांत त्याच्याशीं बोलत बसते याचा अर्थ काय? आणि आश्र्वर्य हें कीं स्वतः अशी असतांना माझी चौकशी करण्याची अट घालते! पुनीतला तें योग्य वाटतं आणि तुम्हीहि माझ्याकडे तेंच बोलतां? या शहरांतील एक प्रख्यात वॉरिस्टर म्हणून लोक मला ओळखतात हें तुम्हां दोघांच्याही लक्षात येत नाहीं! याचं कारण एकच. मी तुमच्या नात्यांतील असल्यामुळे अगदीं आपलेपणानं तुमच्याशीं वागतों; खरं ना?’ विनीत अगदीं एकेचीवर येऊन बोलत होता. आकस्मिक उद्भवलेल्या या पेंचप्रसंगांतून निसरून जाण्याची त्याला दुसरी युक्तीच सुचेना. आणि कांहीं तरी अकांडतांडव करून मूळ मुद्यावरर्ने लक्ष उडवून टाकण्याचा वावदूक लोकाचा हा एक प्रधातच आहे. मानवी स्वभावानं हें रहस्य ज्यांना कळत नाहीं ते असल्या त्राग्याला सहज फसतात.

आणि हेमा तशी फसलीहि. तिनें विनवणीच्या स्वरानें विनीतला म्हटलें, ‘भाऊजी, मी कधीं तसं म्हटलं वरं? प्रेमाच्या वावरीत तुम्हीं जास्त लक्ष घालावं याच उद्देशानं तिचं म्हणणं मी तुम्हांला सांगितलं! त्याचा तुम्हीं असा भलताच अर्थ करूं नका. तुमची योऱ्यता काय मला कळत नाहीं? असलं दुर्मिळ स्थळ प्रेमाला मिळायला तिला सात जन्म तपश्चर्यां करावी लागेल!’

आपण केलेला लपंडाव पूर्णपणे साधला. आपल्यासंबंधानें हेमाचें मन स्वच्छ झालें. असें समाधान मानून विनीत म्हणाला, ‘पण तिला कुठं तसं वाटतंय! शिवाय पुनीत याव तितक या गोष्टीकडे लक्ष देत नाहीं. कारण प्रेमानं ज्यावेळीं त्याला तसा प्रश्न विचारला त्याचेवेळीं त्यानं असं उत्तर दिलं पाहिजे होतं.’

‘त्यांना तितका पोच नाहीं. प्रेमा बुद्धिमान् आहे अशी त्यांनी आपली उगाच्च समजूत करून घेतली असल्यामुळे ती सांगते तें त्यांना खरंच

बाटतं. आतां मलाच या कामांत पुढं शालं पाहिजे. संसार सजविण्याचं काम कर्धी पुरुषांकद्वन होत नसतं. माऊजी, तुम्हीं मात्र स्वस्थ बसूं नका. सुनीतच्या संबंधानं—'

‘त्याची इतकी काळजी नको. मगनलालची भेट घेतली कीं तो त्याचं लग्नाचं रहस्य तेव्हांच सांगेल. मी एक दोन दिवसांत तेवढं काम करतों.’

असें म्हणून विनीत उठला, आणि एका अवघड प्रसंगातून निभावलो अशा आविर्भावानें त्यानें सुस्कारा सोडला. मनानें मात्र तो स्वकर्माच्या जाळ्यांत गुंतत चालला होता. स्वतःचे सगळे खेळ त्याला डोळ्यांसमोर दिसूं लागले होते. ‘प्रेमा जर तितकीच हड्डाला पेटली तर आपणाला नामानिराळे होऊन भागणार नाही. पुनीतहि तिचें म्हणणेंच खरें धरून बसेल आणि आपलं पूर्वचरित्र उघड होईल.’ अशी त्याची खाची होती. ‘सहज कार्यभाग होईल म्हणून उगाच्या आपण या मधाच्या पोळ्याला हात घातला.’ असें त्याला याढूं लागले. तलमजल्याच्या लँब्बोरेटरीत पुनीत काम करीत होता; पण त्याची भेटहि न घेतां हेमाचा निरोप घेऊन तो निघून गेला.

हेमा मात्र ‘आतां आपल्या मनासारखं होणार’ या आशेत गुंतून राहिली आणि विनीतची कर्तव्यगारी पुनीतला सांगण्याच्या हैतूने ती लँब्बोरेटरीकडे वळली.

पण त्याच घेठीं पुनीतचा निरोप घेऊन धीर गंभीर मुद्रेचा सुनीत आपल्याच नाढांत बंगल्याच्या पायऱ्या उतरून जात असलेला तिला दिसला आणि ती दचकली. आज तीनचार वर्षांनी प्रथमच तिनें त्याला पाहिल्यामुळे व त्याच्या धीरोदात्त मुद्रेवर एक प्रकारची दार्ढ्र्यता आलेली तिच्या नजरेला आल्यामुळे सगळे पूर्वप्रसंग आठवून ती घावरलीच. तिचें पुढं पडणारे पाऊल मांगेच आले. विनीतशीं बोलतांनाचा तिचा आविर्भाव जागच्या जागीच थिजल्यासारखा झाला.

तितक्यांत पुनीतहि वाहेर आला आणि तिच्याकडे पाहून हंसत हंसत म्हणाला, ‘चला. मी एकदा जामिनकींतून मुक्त झालो. पुराव्याच्या अभावामुळे सुनीतवरची केस काढून टाकण्यांत आली. आतां तो मोकळा

ज्ञाला. आणि तेंच सांगण्यासाठी तो आक्तां आला होता; पण तुळी मुद्रा अशी कां? आणि तिकडे काय पहातेस? तूं त्याला ओळखलं नाहीस वाटतं. आणि तोही तुळ्याशीं कांहीं बोलला नसेल!! अलीकडे तो ब्राच एककळ्यी आणि गंभीर ज्ञाला आहे—'

पुनीत आपल्याच नादांत एकसारखा बोलत होता. आपला जिवाभावाचा मित्र एका निंद्य आरोपांतून मुक्त झाल्यावद्दल त्याला आनंद ज्ञाला होता; पण हेमाला काय वाटत होतें, हें तिंचे तिलाच कठत नसल्यामुळे ती दिडमूढ होऊन गेली होती. तरी पण आपल्या कल्पनेप्रमाणे सुनीतच्या; या भेटीत तसा कांहीं मनाला लावून घेण्यासारखा प्रकार घडला नाही, एवढें जाणून तिंने एक निःश्वास सोडला आणि 'बरं ज्ञालं एकदाचं आपले पांच हजार रुपये वांचले.' असे कसेवरे शब्द उच्चारून ती मागें घळली. त्या गडबडीत विनीतवद्दल जें कांहीं ती त्याला सांगणार होती त्याचाही तिला विसर पडला.

२३ :

भूत भविष्याचें भेसूर चित्र !

आपल्या पांडिल्याने आणि वक्तुत्वाने हेमाचें समाधान करून विनीत आपल्या बंगल्यावर आला; पण त्याच्या मनाला कांहीं स्वस्थता वाटेना.

हेमाच्या तोङ्गून सुनीतबद्दल म्हणून जे उद्धार निघाले ते शब्दान् शब्द आपल्यालाच जास्त लागूं पडतात, असें त्याचें मन त्याला सांगूं लागले. जणुं काय हृदयांतील बोलच प्रतिध्वनित होऊन ऐकूं आले असा त्याला भास झाला. लोकांना कितीहि फसविले तरी मनुष्य हा आपल्या सनाला केव्हांच फसवूं शकत नाहीं याचें तें एक प्रत्यंतरच होते. पाप-पुण्य, सद्गुणदुर्गुण, देवदानव, वरेवाईट हीं सर्व द्वंद्वे मनानेच निर्माण केलेली असतात, मनानेच त्याची निश्चिति होत असते आणि अखेरचा निकालहि मनच देत असते. त्या ठिकाणी शब्दावडंबर आणि तात्त्विक सिद्धान्ताचे आधार व्यर्थ आहेत.

आज विनीतच्या अन्तःकरणाला चांगलाच धक्का वसला. प्रेमाच्या आशेने हेमाला इरेला घालून विजय मिळविष्याचा अद्वाहास केला तर कदाचित् मार्तींत मिळून जाण्याचाही प्रसंग येईल, अशी त्याला भीति वाटली. मीनेला नवरेपणाच्या अरेरावीने गप्पा बसवितां आले, वेड्या कोंकराप्रमाणे बंधनापलीकडे स्वच्छंदाने बागडणाऱ्या मिनारला लांडग्याच्या झेपेने दूर विलायतेपर्यंत नेतां आले, कांहीं स्वैर विचारी कुमारिकांना पैसा, पदवी आणि अवास्तव गप्पा यावर झुलवितां आले; पण प्रेमा तशी नाहीं. ती भावनाप्रधान आणि हळव्या मनाची असली तरी विचारी आणि पुनीत म्हणतो त्याप्रमाणे बुद्धिमान दिसते.

कदाचित् सुनीतला तर माझ्या पूर्वचरित्राचा कांहीं सुगावा लागला नसेल ना ? तसें असेल तर घातच झाला म्हणायचा ! या शाहरांत राहा. यलाच नको. या बाबतीत पुनीतचा सहा घेणे व्यर्थ नुरेल. आणि हेमा तर क्षणभरही मला स्वस्थ बसूं देणार नाहीं.

चरित्रहीन मनुष्य इतका अगतिक होऊं शकतो ? तर मग हा समाज प्रथमच एकाद्या मनुष्याकडे डोळे उघडे ठेवून कां पहात नाहीं ? त्याच्या दिखाऊ प्रख्यातीवर कां भुलतो ? पाश्चात्यांचै हैं अनुकरण असावै. कारण तेथें नांव, गांव, आईबाप, नार्टींगोर्टीं, संवंध वैगेरे कांहीं कशाचीच जरुरी लागत नाहीं. तसें कुणाला कोणी विचारणे अपमानकारक मानलें जातें. त्याची जी प्रसिद्धि असेल तोच त्याचा परिचय. यापेक्षां जास्त चौकशी करणे रुटिवाश्य मानण्यांत येतें. निदान माझा तरी तसा अनुभव आहे. हिंदुस्थानांतहि अलीकडे प्रख्याति, वैशिष्ट्य, आणि पैसा एवढ्यांतच योग्यता ठरविली जाते. मलाहि येथे त्याचा परिचय आला.

पण आज मात्र नुसत्या आभासानेंच मी घावरून गेलो ! लाला राम-शरण रडून ओरडून मला हेंच सांगत होता. ‘फुलपांखराचै आयुष्य दो घडीचै असतें. चमकणारा प्रकाश क्षणांत नाहींसा होतो. सुखाचा वाटणारा क्षण अल्पकालच टिकतो. निसर्गालाहि उन्हाळे पावसाळे पहाबे लागतात. आल्हादकारक सकाळ आणि रमणीय वाटणारी सायंकाळ संधिकालापुरतीच मर्यादित असते. चकाकणारे तारे अमर असले तरी त्यांनाहि निष्प्रभ करणारा कोणी तरी असतोच. यासाठीं बाबूजी, नसत्या धुंदीनें माझ्या गरीब गाय पोरीला लाथाढू नका. एकाहि जीवाचा तळ-तळाट तुमच्या सगळ्या आयुष्याची माती करायला पुरे आहे. फक्त कालावधि लागेल आणि माझी पोर झुरणीला लागून मरून जाईल...’

या त्याच्या बोलण्याचा उपहास करून मिनारशीं स्वैराचार करण्यांत भी गुंगून गेलो. मीनेची रडवी मुद्रा, तिनें आळआळवून माझी केलेली विनवणी आणि वडिलांनी ‘विकारांना विचारांनी आवर घालावा. सुख हें देखत भुलीनें ठरवावयाचै नसतें.’ असा केलेला उपदेश मला हास्य-स्पद वाटला. हीं माणसे स्वार्थी आहेत असे मी ठरविलें आणि तसें ठरवीत असतांनाच स्वातंत्र्याच्या नांवाखालीं स्वतःच्या स्वार्थाला देव मानलें. सर्वस्वी माझ्यावर विश्वासून ज्या मीनेने वडिलांच्या मनाविरुद्ध मलाच स्वार्पण केले, प्रेमाच्या गोड नांवाखालीं जिच्या भावना उत्तेजित करून मी आपल्या मनाची करमणूक केली, तिलाच शेवटीं बदचालीची

ठरवून कोमेजलेल्या फुलाप्रमाणे वेपर्वाईने फेकून दिली. ~

मुळा त्यावेळी समाजाची मुळीच भीति वाढली नाही. कारण समाजाशी
मला त्यावेळी काहीच कर्तव्य नव्हते. वडिलांचा पैसा आणि माझें विद्यार्थी
जीवन हेच माझें जग. त्यांनी मी करीन तें मानावें हाच माझा हक्क;
पण आज समाजाने माझा तिरस्कार केला, त्याने चरित्रहीन ठरविला तर
त्याचा अृज नाही उच्चां माझ्या घंटावर परिणाम होईल आणि दोरी तुट्टून
तरंगत जाणाऱ्या पतंगाप्रमाणे कुटच्या तरी घाणरऱ्या डॅबक्यांत पढून
हाय हाय म्हणत दिवस घालवावे लागतील, नाहीं तर उंच झाडावर अडक-
लेल्या त्याच्या विशेषित कलेवराप्रमाणे जीव टांगणीला लावून घटकापळें;
मोजावीं लागतील. त्यावेळी मग लृत भरलेल्या कुच्याइतकीही लोक
मला किंमत देणार नाहीत, कीं माझी कोणी कींव करणार नाहीं.

चटकचांदणीच्या तोलानें मिरवणाऱ्या मिनारनें मला वेडे केले. मी
तिला मन मानेल त्या गप्पा सांगितल्या आणि विलासांना चटावलेल्या
तिच्या मनांत मी भलभलत्या स्वातंत्र्याच्या कल्पना भरवून देऊन, अपत्य-
वात्सल्याला वंचित करून, मातृत्व हें वंधन आहे असें सांगून, पितृ-
भक्तीला भडाग्यि देऊन स्वैर वातावरणांत नेऊन सोडली. इच्छा आणि
आकांक्षा निर्माण करणे सोपे असते; पण त्यांची पूर्ति करण्यांत किती
शक्तिक्षय होतो याची लावेळी कल्पना होत नाही. आणि वास्तवतेचे
चटके बसू लागले, निर्माण केलेल्या इच्छा अपुन्या वाढू लागल्या;
स्वतःच उत्पन्न केलेली भुतें आपला जगडूच्याळ जबडा पसरून अंगावर
धांवून येऊ लागली म्हणजे ‘अोरे आपण चूक केली’ असें बाटते. हें
मनुष्यजीवन नव्हे अशी आपण दुसऱ्याची समजूत करू लागतों.

पण विकारांचा आणि वासनांचा खवळलेला सागर असल्या शांति-
मंत्रानें थोडाच शांत होणार? मिनारचे तसेच झालें. ज्या विचारांचे
बीजारोपण करून मी तिला घरावाहेर काढली त्याच बीजारोपणाचे वृक्ष
बनून त्यांनी तिला पार बदलून टाकली. तिनें मलाच दूर लोटले. कारण
ते विचारच विपारी होते. पाश्चात्य समाजरचनेच्या स्वतंत्र वातावरणांत

ते जास्तच फोकावले आणि यांतून निघणाऱ्या वाकान्यांची आग असह्य होऊन मला दूर जाणें भाग पडले.

मीनेला मी घालविले. मिनारनें मला घालविले—कारण माणुसकीपासून पराढूमुख होण्याचें शिक्षण मीच तिला दिले होते—आणि मिनारच्या वडिलांनी इंग्लंडांतही माझा चिच्छा पुरवून मला सठो कीं पठो करून सोडले. बरे, अशा वेळीं तरी मीनेचे अश्रु पुसून तिच्या वडिलांच्या शब्दाला मान देऊन सुखसमाधानाचा संसार थाटायचा ! पण मी कायदेपंडित बनलेला ! ती एक नवीनच धुंदी मला चढलेली ! त्या कैफांत निशाचार्जीची भर पडून स्वतंत्र धंद्याच्या मनोहर मनोरथांना बळी पडून त्या द्योवांना तुच्छ मानले आणि नव्यानवाईचा रंगेल संसार थाटण्यासाठी राहत्या घराच्या आधारानें वडिलांच्या घरंदाजगणाच्या लोकसमजुतीवर विसंबून येथे आलो. वाडवडिलांची नामांकित पुण्याई कामाला आली, जमही चांगला बसला, मानमरातव्ही वाढला, पण—

हा विनीतचा पूर्वेतिहास त्याच्या धगधगणाऱ्या अन्तःकरणांत तडफडू लागला. प्रेमाच्या एकाच प्रश्नानें त्याची विनपायाची इमारत आंत पेट घेणाऱ्या ज्वालामुखीच्या धक्कयांनी हादरू लागली. भूत-भविष्यकालाची भेसूर चिंतें त्याला भेडसावू लागलीं. एका क्षणांत आपल्या उभारलेल्या मनोन्याच्या ठिकन्या ठिकन्या उडतील असें त्याला वाटू लागले आणि साहाय्यासाठीं त्यानें चौकेर पाहिले.

तोंच नित्याप्रमाणे सायंकाळच्या वेळीं कागदपत्र घेऊन आलेला त्याचा कारकून समोर उभा असलेला त्याला दिसला. त्याच वेळीं तो आंत आला होता. पण विनीतला वाटले, यापूर्वीच तो आला असावा आणि त्यानें आपले भडकलेले विचार ऐकले असावेत. अन्तःकरणांत तडफडणारे विचार तो विचारा कसे ऐकणार ? पण पस्तावलेल्या हृदयाचे बोल स्वतःच्याच कानाला कर्कशतेनें प्रतिष्ठनित झालेले ऐकू येत अस. तात, त्यामुळे विनीतला वाटले आपण बेमानपणानें पूर्वचूरित्राची बड-बडच केली असावी. आणि तेवढ्याच एका सूत्राचा आधार घेऊन तो ओरडला, “इतका वेळ कशाला इथं उभं राहिला ?”

‘नाही. साहेब मी आतांच आलो.’ कारकून भीत भीत म्हणाला.

‘वरं तर, ठेवा कागद आणि जा. नवीन काय आहे?’

‘आरोपी सुनीत याच्यावरची फिर्याद पुराव्याच्या अभावीं काढून टाकण्यांत आली.’

‘पुराव्याच्या अभावीं? म्हणजे?’ हे प्रश्न विचारीत विनीत उठला आणि आपण काय करीत आहों यांचे भान न राहून तो त्या कारकु- नाच्या आंगावर जवळ जवळ धांवून गेला.

‘आज स्वारीला चांगलीच चढलेली दिसते तेव्हां आपण इथें उमें न राहाणेच वरं’ असें कारकुनानें ठरवून तो पळतच बाहेर निघून गेला.

त्या निर्मनुष्य खोलींत तसव्या त्या अविर्भावांत विनीतला कोणी एका द्यानें पाहिले असेंते तर या कायदेपंडिताला उन्माद झाला असेंच त्यानें ठरविले असेंते.



सुनीत एकटाच असल्यामुळे दुकान आणि कारखाना या दोहोंकडे लक्ष ठेवणे त्याला अशक्य झाले होते; पण लालाजीचे पत्र येईपर्यंत त्याला ही अडचण सहन करणे भाग होते. केसचा अनुकूल निकाल लागल्या. मुळे आज त्याला शहरांत येणेच भाग पडले. अनेक दुरावलेल्या मित्रांनी आज त्याचे अभिनन्दन केले; पण त्यांत त्याला फारसे स्वारस्य वाटले नाही. कारण ही जगराहाटीच अशी आहे. ‘दिल्याघेतल्याचे आणि सुखाचे संगाती’ पुष्कळ असतात; पण प्रसंगी उपयोगी पडणारे फारच थोडे! प्रसंग आल्यावांचून ही पारख होत नाही. सुनीतला ही पारख झाली होती; म्हणून तो पुनीतलाच फक्त भेटला. कारण तोच त्याचा ‘निदानीका दोस्त’ होता.

पुनीतच्या भेटीत त्याने त्याला कारखान्यांत येण्याचे निमंत्रण दिले आणि धाईवाईने तो प्रेमाकडे गेला. तिला त्याने ‘आपल्या मुक्तेचा संदेश’ दिला, सावित्रीवाईला नमस्कार करून तिचा आशीर्वाद घेतला आणि पुनः सवडीने येईन असें सांगून दुकानांत थोडा वेळ वसल्यानंतर ठरल्याप्रमाणे पुनीत येतांच त्याच्यासह कारखान्याकडे आला.

कारखाना पाहून शाल्यावर दोघेही ऑफिसरूममध्ये आले. तेथे सुनीतच्या फोटोला हार धातलेला पाहून पुनीतने तिकडे बोट करून सुनीतला विचारले, “हें काय?”

सुनीत हंसून म्हणाला, ‘कारखान्यांतील नोकर लोकांचा हा अत्याचार आहे. मी तो सहन केला इतकेच. आज लालाजी इथं असते तर याहूनही निराळा प्रकार तुला पहावा लागला असता.’

‘अजूनहि मला स्पष्ट कव्पना आली नाही!’ पुनीत सांशक्तेने म्हणाला.

तितक्यांत एका नोकराने चहाचे दोन कप ठेवलावर आणून ठेविले

आणि नमस्कार करून तो निघून गेला. तेव्हां सुनीतनें पुनीतला म्हटले,
‘ हं. बैस. चहा घेतां घेतां मी तुला सर्व सांगतों. ’

पुनीतनें बसून चद्दाचा कप उचलला. सुनीतनेंहि त्याचें अनुकरण केले
आणि सभोवार पहात म्हटले, ‘ लाहोरचे लाला रामशरण यांनी चालवि-
लेला हा कारखाना माझ्या मालकीचा आहे. आज याला तीन चार वर्षे
होऊन गेली ! ’

‘ म्हणतोस काय सुनीत ? ’ पुनीतनें चकित होऊन विचारले. तो
हातांतील कपासह उटून उभाच राहिला. आपल्या जिवाभावाच्या मित्राचें
हे रहस्य ऐकून त्याला अत्यानंद झाला. आश्र्याचा पहिला आवेग
ओसरल्यावर रिकामा कप खाली ठेवून सुनीतला आपल्याकडे ओढीत
पुनीत पुनः म्हणाला, ‘ मग इतके दिवस मला तुं अज्ञानांत कां बरं
ठेविलंस ! ’

‘ माझ्या वनवासांतील अज्ञातवासाचे ते शेवटचे दिवस होते आणि
लोकदृष्टीने मी त्याज्य ठरलो होतो. अखंड तल्पणारे सूर्यचंद्र राहुकेतूच्या
क्षणिक ग्रासानं नामशेप होतांच सगळे लोक केवढा हल्कलोळ करतात !
मग मी तर काय ! एक क्षुद्र मनुष्य ! परिस्थितीने ग्रासल्यामुळे सर्वांनीच
मला माणसांतून उठविले ! मित्रांचीहि मति वदलली ! मी पार रसा-
तळाला गेलो असं त्यांनाहि वाटले, यांत आश्र्य कसचं ? पण मित्रा, तूंच
एकटा माझ्या साहाय्याला धांवून आलास. प्रेमाहि मला विसरली नाहीं.
स्थियांना महाभारत करतां येतं आणि राज्यारोहणपवीत मंगलारती ओवा-
ल्याचं कार्यहि त्याच करतात ! तुमचीं दोघांचीं अन्तःकरण किती
थोर आहेत याची मला परीक्षा झाली— ’

‘ पण हें आमचं पुराण संपीव एकदां. आणि कारखान्यावद्दल सांग.’

‘ त्या दागिन्याच्या आणि रकमेच्या घालमेलींतून कर्दमोद्भूत कमला-
प्रमाणे हा कारखाना निर्माण झाला. नवऱ्यानं टाकलेल्या आपल्या मुलींचं
ओझं डोकीवर घेऊन दुःखानं आणि वैतागानं भटकणारे लाला रामशरण
मला भेटले. त्यांनी सांगितलेली कल्पना मला ग्राह्य वाटली. आणि मी
हताश झाल्यामुळे निराश झालेल्या माणसाच्या अन्तःकरणाची कल्पना

मला पटून हाती असलेली सर्व रक्कम त्यांना देऊन आतताची माणसांच्या आवेगानं आत्महत्या करून मोकळं व्हावं म्हणून मी देशत्याग केला; पण खरं सांगतो, प्रेमानं तुझ्यासाठी केलेला विलक्षण त्याग आणि अनासक्तपणानं व्यवहाराकडे पहाण्याची तुझी उदार वागणूक या दोन गोष्टी माझ्या नजेर-समोर येतांच ; माझ्या बाबतींत असलेला तुझा जिव्हाळा ध्यानांत घेऊन मी जगण्याचं ठरविलं आणि इथं आलो, तोंच दुर्देवानें या प्रसंगांत सांपडलों आणखी कांही असेच गुंतागुंतीचे प्रसंग निर्माण झाले. त्यावेळी मी कितीही अद्भाहासून माझी परिस्थिति कुणाला सांगितली असती तरी मी एक ढोगी, फसव्या आणि कंगाल या सदरांतच गेलों असतो. अर्थात् तोड मिटून ब्रसण्यें मला भाग होतें. आतां तें सर्व वादळ शांत झालं आहे. आतां माझ्या हातांतील गिलिटाची आंगठीहि जनतेच्या दृष्टीनें बावनकशी सोन्याची ठरेल— ’

‘ तुझ्या या हकीगतींतील बरेच प्रसंग मला अज्ञात आहेत. तेहां त्यांचा खुलासा ऐकण्याची मला आवड नाही; पण प्रेमानं हा खलासा केला असता तर— ’

‘ तिला तरी काय माहीत होतं ? कालच तिला याची अस्पष्ट कल्पना आली.’

‘ तरच कालचं तिचं बोलणं थोडंसं घटतेचं मला वाटलं. विनीत नांवाचा माझा एक आतेभाऊ इथं वैरिस्टरी करतो. त्या दिवशीं माझ्या-बरोबर आलेला तूं पाहिलाच असशील. त्याच्याशीं प्रेमाचं लग्न करण्या-संबंधानं— ’

‘ हेमाचा आग्रह तुला मोडवेना. आणि तूं तिच्या आग्रहाला संमति दिलीस.’

‘ होय. शिक्षण नाहीं, तर लग्न तरी व्हावं. असं मला वाटलं ! पण तिनं विनीतच्या बाबतींत त्याच्या पूर्वचारित्र्याच्चा निराळाच मुद्दा उपस्थित केला, आणि मलाहि त्याची तितकी माहिती नसल्यामुळं मी गप्प बसलो.’

‘ तेंहि योग्य वेळीं कठेल; पण आतां आपण कारखान्याच्या बाब-तीतच बोढूं. हा कारखाना विकून मागील सर्व देणं भागवावं, घरवाडी,

शेतजमीन मोकळी करावी असं मी ठरविलं आहे. आणि ती सर्व भान-गड मिटविण्याचं काम मी तुझ्यावर सौपविणार आहें. पांच सहा वर्षांच्या मागचा श्रीमंत सुनीत तुला पहायचा आहे ना, तर मग हें एवढं तूं करच.’

‘तेवढ्यासाठीं कारखाना विकण्याचं कारण नाहीं. उलट या कार-खान्याची जी प्रख्याति माझ्या कानावर आली आहे, ती प्रशंसाई अस-ल्यामुळं याची वाढ करण्याचीच तूं खटपट करावी असं मला वाटतं. कारण तुझी इतरांकडे असलेली सगळी ईस्टेट केवळ मित्राची वस्तु जपून ठेवावी म्हणून मी माझ्याच ताब्यांत घेतली आहे. मीच सगळा पैसा भरला. कांचनरावांनी प्रेमाला दिलेली देणगी मी यांत घातली आणि वरचं उत्पन्न वजा केल्यास अगदीं थोडे देण निघेल अशी माझी खात्री आहे. एक दोन वर्षांत तेहिं फिट्न जाईल. तेव्हां तेवढ्यासाठीं हा कल्प-तरू तोडून टाकण्याला मी केवळांच तुला संमति देणार नाहीं.’

‘बाकी तुझ्या संमतिशिवाय मी कांहींच करूं इच्छित नाहीं. प्रेमाकडे मी त्या दिवरीं हें बोललो; पण तिनं तुझ्या या व्यवहाराच्या बाबतींत मला अज्ञातच ठेविलं.’

‘यासंबंधानं मी कुणालाच कांदीं सांगितलेलं नाहीं. मीच तिचा रिसीव्हर असल्यामुळं ती तरी कशाला चवकशी करते! वरं, या कार-खान्याचे चालक लालासोहब कुठं आहेत?’

‘त्यांच्या एका स्नेह्याची तार आल्यावरून ते मीरतला गेले. तिथं त्या स्नेह्याची मुलगी आसन्नमरण असून यांना भेटण्याची तिला इंच्छा झाली. तेव्हां मुलीसह त्यांना तिकडे जाण भाग पडलं.’

‘हं. त्यांच्या मुलीला नवव्यानं टाकलं आहे, असं मधां म्हटलं नाहींस का? मग त्या तिच्या नवव्याचा टावटिकाणा तरी त्यांना लागला? त्यांना कांदीं मदत होण्यासारखी असल्यास आपण करूं. कारण असल्या चांगल्या मनुष्याच्या कर्तव्यारीचा कारखान्याला उपयोग करून ध्याव-याचा म्हणजे त्याला दुःखमुक्त केलं पाहिजे. कसं? पुनीतचें हें बोलणे त्याच्या मनःस्थितीला अनुसरून अत्यंत कळवळ्याचें होतें.

पण सुनीतला मात्र त्याचें हंसू आले. कारण उदारधी मनुष्यहि आपल्या स्वभावाला अनुसरून कर्तव्य बजावीत असतांना न कळत कां होईना पण कांहींचा घात करीत असतो. कार्यमग्रतेचें हें लक्षण असेल; पण व्यवहारांत मात्र विषमता आणि उत्पात निर्माण करण्याला तें कारण होते. सूर्य हा जीवनदायी खरा, पण तीव्रतापाने मरणारीं व तळमणारीं माणसें त्याला मरणदायीच ठरवितात. सुनीतच्या लक्षांत चटकन् हें तच्च आले. कारण सुनीतसारख्या मनुष्याशीं प्रेमाला लग्न करण्याची घाई करणारा पुनीत मीनेच्या बाबतीत कळवळा दाखवितो; पण प्रेमाला निवडलेले स्थळ सर्वस्वीं योग्य आहे की नाहीं, हें पाहण्याचें मात्र टाळतो. स्वार्थी लोक असल्या माणसाचा भलताच फायदा धेऊन आपला तळिराम गार करतात. दोघाचें खापर मात्र त्या विचाऱ्याच्या डोकीवर फुटते.

सुनीत हंसन्या मुद्रेनें आपणाकडे पहात विचारांत गढून गेलेला दिसल्या-मुळे पुनीतने पुनः विचारले, ‘लालासाहेबांच्या जांवयाचा ठाव ठिकाणा उला माहीत आहे वाटतं?’

‘असं वाटतं; पण प्रत्यक्ष पुराव्यावांचून मला तसं स्पष्ट सांगवत नाहीं. लालाजींचे पत्र येऊन्या म्हणजे सुगळे कळेल. त्यांच्या त्या मुलीचं नांव मीना. मीनेचा भाग्योदय व्हावयाचा असेल तर तो तुझ्यासारख्या परोपकारी आणि उदारधी गुरुकळूनच व्हावा अशी माझी इच्छा आहे. तेव्हां इतक्यांतच त्या संबंधानं तूं मला आग्रह करूं नको. एकाद्याचं वाईट करणं सोपं असतं; पण चांगलं करणं फार कठीण! शिवाय इंद्राच्या आसनाखालीं लपलेल्या तक्षकाप्रमाणं तोही एका थोरामोळ्यांचा नाजुक बालेकिळा पकडून बसला आहे.’

‘तूंहि त्या प्रयत्नांत आहेसच म्हणायचा. मग ठीक. मी तसा उतावीढपणा करीत नाहीं. मात्र तिच्या कल्याणासाठीं माझं कितीहि नुकसान झालं तरी तें मी अवश्य सहन करीन. कारण अलीकडे असल्या विवाहित पुरुषांचा वेदरकारपणा जास्तच वाढू लागला आहे. त्याला थोडासा तरी आळा घातल्याचं पुण्य लाभेल.’

‘एकदां स्पष्ट कल्पना आली म्हणजे तूं माघार घेणार नाहीस याबहूल माझी खात्री आहे. दुसरी गोष्ट. आतां या कारखान्याकडे ही तूं पूर्ण लक्ष घातलं पाहिजे. तुझ्या त्या लँबोरेटरीपेक्षां हा सौदा फायद्याचा ठरेल.’

‘तें मला मान्य आहे. लालासाहेब आल्यावर या संबंधाने अवश्य बोलूं. कारण सीमेंट-कॉकिंगच्या वस्तुचं कारखाना महाराष्ट्रात दुसरा नाही. तेव्हां मालाची भरपूर निपत झाल्यास फायद्याचं प्रमाणही वाढेल. जरुरी निर्माण झालेली आहेच.’ असें बोलल्यावर कांहीं वेळ थांबून पुनीतें विचारलें, ‘प्रेमासंबंधाने एक गोष्ट विचारली तर तूं स्पष्ट सांगशील का?’

‘तुझ्या एकम्यापुरता मी केवळांही स्पष्ट आहे. तुला न कळविण्या-सारखं असं माझ्याजवळ कांहींच नाहीं.’

‘एकंदरींत प्रेमाचा तुझ्याकडे जास्त ओढा दिसतो. तेव्हां तिच्याबहूल तुला काय वाटतं है मला कळेल तर बरं!’

‘मला तिच्याबहूल अतिशय आदर वाटतो, तिच्या बुद्धिमत्तेचं कौतुक वाटतं, प्रेमठतेबहूल सहानुभूति वाटते, वर्तनाबहूल पूज्यभाव उत्पन्न होतो—’

‘अशा प्रकारचं तिचं गुणवर्णन ऐकून घेण्यासाठीं मी नाहीं तुला तसा प्रश्न विचारला. कारण तें काम मलाहि करतां येईल. पण—’

आणि या ऐन आणीबाणीच्याच वेळीं सुनीतला त्या अवघड अवस्थेतून मुक्त करण्यासाठींच म्हणून कीं काय, तारेचा शिपाई तेथें आला आणि त्याने तारेचा एक लष्ट लखोटा सुनीतच्या हातीं दिला. सुनीतेने घाईवाईने फार्मावर सही करून तो घेतला आणि शिपाई निघून गेल्यावर ती तार तो वाचू लागला.

थोड्याच वेळांत वाचन संपलै. नंतर उत्सुकतेने पहाणाऱ्या पुनीतकडे वळून तो म्हणाला. ‘विनीत तुझ्या एकेल?’

‘ऐकेल; तसा तो माझ्या बाहेर नाहीं.’

‘आतां समजेलच. त्याला आपल्याबरोबर घेऊन तूं मीरतच्या हास्पिटलमध्ये आलं पाहिजे.’

‘कारण?’

‘कारण तुझ्या मधांच्या प्रभानं उत्तर तुला तिथं मिळण्याचा संभव

आहे. लालासाहेबांच्या मीनेसाठी—त्या परित्यक्तेसाठी—कांही तरी करावं असं तुला वाटते ना? मग चल तर. कारण तो कांही माझे ऐकणार नाही. आणि त्याला तर लालाजींनी घेऊन यायला सांगितलं आहे.’

‘त्यांचा याच्याशी काय संबंध?’ पुनीतनें आश्र्वयानें प्रश्न केला.

“तै मलासुद्धां कळत नाही. मात्र हें कारण त्याला कळतां कामा नये. ‘कॉलज्यावर मी जै एक नवीन इंजेक्शन काढलं आहे त्याची त्या हास्पिटलमध्ये परीक्षा पढावयाची आहे’ असं त्याला सांगून बरोबर आण. मी आधींच्या गाडीनं जातो. तूं त्याच्यासह दुसऱ्या गाडीनं ये. मीरतच्या स्टेशनावर मी उभा आहेच. वेळ मोठ्या आणीचाणीची आहे. लालाजींसाठी आपणा सर्वोना एवढा त्रास सहन केलाच पाहिजे. एका साखीवर उपकार करण्याची आलेली ही महान् संधि तूं दबडणार नाहीस अशी मला आशा वाटते. मात्र मी सांगितलेलं कारण त्याला सांगायला विसरू नको. तुझ्या सर्व प्रश्नांचीं उत्तरे मी तेथें देईन.’

सुनीतच्या या निरवानिरवीनें पुनीतला आश्र्वय वाटले; पण सुनीत प्रवासाच्या तयारीला लागल्यामुळे स्वतःशींच त्याच्या रहस्यमय बोलण्याचा आणि समयसूचकतेच्चा विचार करीत तो दरवाजाकडे वळला, तेव्हां सुनीतनें विचारले, ‘मग आपण आतां मीरत स्टेशनवर एकमेकांना भेटूं!’

‘होय, तसंच.’

: २५ :

अंधारांतील प्रकाशकिरण

मीरतचे तें हॉस्पिटल कार मोर्टें असले तरी मिनारला ज्या खोलीत टेवण्यांत आले होते ती खोली हॉस्पिटलच्या बाहेरच एका प्रशस्त जागेत होती. त्यामुळे तेथे गडबड वगैरे फारशी नव्हती. मीनेचा सुकुमार हात आपल्या क्षीण हातांत घेऊन मिनार मंद स्वरांमे मीनेची याचना करीत होती. तिचा श्रीमंत बाप विष्णु चेहऱ्यानें दूरच्या एका कोचावर बसून लालाजीशीं विचारविनिमय करण्यांत गद्दन गेला होता. मधून मधुन क्षीणप्रभ होत चाललेल्या मिनारच्या चेहऱ्याकडे पाहून तो दीर्घ सुस्कारे सोडीत होता. कोपऱ्यांत असलेल्या टेवलाजवळ दोघी नर्स उभ्या राहून अगदीं अस्पष्ट स्वरांत एकमेकीशीं बोलत होत्या. त्यांतील एक नर्स आपली डूयटी संपत्रून जाण्याच्या तयारींत असावी. डॉक्टर नुकतेच येऊन गेले असल्यामुळे सगळीकडे गंभीर निस्तब्धता पसरलेली दिसत होती. खिडक्यांना पांढरे पडदे लाविलेले असले तरी मधून मधून येणाऱ्या वाऱ्याच्या झुळकेवरोवर कुठून तरी औपघाचा दर्प आल्यावांचून रहात नव्हता. ठिकठिकाणच्या फुलदारींत ठेविलेली टवटकीत फुले त्या तीक्ष्ण दर्पाचे निवारण करीत होतीं. तसेच एकाचा साशंक मनुष्याला मृत्यूची भीषण छाया दाराजवळच्या कोंपऱ्यांत दग्दा धरून बसलेली आहे असा भास झाल्यास तो कांहीं अगदींच चुकीचा ठरला नसता.

‘निसर्गानं नटविलेलं कलाकौशल्यं ओसरून गेलं तर आपाणाला त्याचं कांहीं वाटत नाहीं; पण वादळानं त्याची वाताहत केली म्हणजे सहजच ‘अेरे’ असे उद्घार निघतात. त्यावेळीं आपपर भावाचा विसर पडतो. जीवनाचंही तसंच आहे. मिनार, आतां कसला राग आणि लोभ घेऊन बसतेस !’

मीनेच्या या वाक्प्रवाहानें किंचित् संजीवित झालेली मिनार उद्घारली, ‘कलेची मादकता वासनामय झाली म्हणजे जीवनाचा दीप अवेळीं

अस्तंगत होतो. इतका त्या दोघांचा निकट संबंध आहे. त्यावेळी वादळाची कल्पनाच नसेते.’

“कल्पना नसते म्हणूनच धक्का वसतो. म्हणून वास्तवता ही कल्पना-मय न मानतां अनुभविकांच्या जिंवत बोलांवर आधारून ठेवावी लागते. ‘वादळं होगारच. वाताहात होणारच; पण तीच खरी वास्तवता आहे म्हणूनच; जपून जा. विचार करून पहा. दिवा जाईल. नियतिचक्र निराळं आहे. अनित्य शक्तीचं कार्य अजाणतेपणाच्या उपहासानं न पारखतां जातिंवत जाणिंवच्या बोलांनी पारखून पहा.’ असे जे आवाज आपल्या कानावर येतात ते एकले पाहिजेत.”

‘तें खरं ग; पण आतां आठवून काय उपयोग? माझं जीवन तर संपलंच; पण तुझ्या जीवनाला तरी ओलावा मिळू दे.’ थोडा वेळ थांबून मिनार म्हणाली, ‘लालाजींना त्यांना बोलावलं आहे ना?’

‘होय. पण प्रत्यक्ष काय अनुभव येतो पहावं. तिथं सुनीतबाबूजी नांवाचे एक अत्यंत हुपार गृहस्थ आहेत, ते कोणतं कौशल्य लढवितात तेंच आतां पहायचं आहे.’

तिकडे त्या दोघांतही तोच विपय चालला होता. मिनारचा बाप लालाजींना सांगत होता, “विश्वत जाणाऱ्या दिव्याची कसली काळजी वाहायची! मिनारच्या मनाला समाधान वाटेल, तिच्या अंतकाळच्या यातना थोड्याशा कमी होतील असं कांहीं तरी कार्य झालं पाहिजे. ती मीनेला मुख्यी करू शकली तर त्या समाधानानें तिचें आयुष्य चार सहा दिवस जास्त वाढेल. कृतकर्माच्या जाणिवेने तिचें अन्तःकरण तडफडत आहे. भलत्याच मोहाला बळी पडून तिंने आपले मरण अकाळीं ओढवून आणले.’

‘तिला अनुताप झाला आहे. अनुतापानं ती पवित्र होत आहे. पवित्र माणसाची इच्छा अपुरी राहात नाहीं. ईश्वराला ती पूर्ण करावी लागते. तेव्हां सुनीतची आणि तिची भेट होईल अशी मला खात्री वाटते. पुँड काय होईल तें मी काय सांगूं?’

‘पण माझ्या या छोकरीसारखाच त्याला अनुताप झाला असेल का हो?’

मिनारच्या बापाने विचारलेल्या या प्रश्नाला काय उत्तर यावें हें लाला-जींना कळेना. मीनेकद्दून त्यांना भिळालेली माहिती अगदी वेगळी होती. तरी पग कांहीं तरी बोललेलं पाहिजे म्हणून ते बोलले, ‘माझे मन तसें सांगते. निश्चन आतां तरी त्याच्या मनावर तसा परिणाम झाला असला पाहिजे. परमेश्वरी योजना अतकर्त असते.’

‘माझ्या एकव्याच्याच वावर्तींत परमेश्वर कसा हो अगदी झोपला?’

“असे इतक्यांत म्हणून नका. मिनारच्या अन्तःकरणाला अन्तकाळी समाधानाचा लाम शाला तरी ती त्याची छपाच समजावयाची!” लाला-जींनीं त्यांचे शांतवग करण्याच्या देतूने म्हटले. कारण भिनार आतां वांचणे म्हणजे विच्या हृदयाला असल्य वेदनांत तळमळत ठेवणेच होय. ईश्वर तसें करणार नाही. तितका तो निष्ठुर कसा असेल!

आणखीं कांही येळ जातो न जातो लोंच एका नर्सच्या मागून सुनीत आंत आलेला त्यांनी पाहिला. ते एकदम उठले. सुनीतने एकदा चौकेर हड्डि किरविली. आणि लालाजींना पाहातांच पुढे होऊन त्यांना नमस्कार केला. त्यांनी त्याला उठवून कोचावर वसविले आणि मिनारच्या बापाला म्हटले, ‘हे सुनीत बाबूजी त्या कारखान्याचे मालक. कितना कर्तव्य-दक्ष और अशाफ आदमी है, देखो. इसके उपरही वो आफत आयी थी! आणि सुनीत, हे मिनारचे वडील.’

सुनीतने लागलीच त्यांना नमस्कार केला. तेव्हां त्याचे दोन्ही हात घरून त्याला आदराने आपल्याजवळ बघवून वेत ते म्हणाले, ‘आप आनेसे बहोत आनंद हुवा. देखो, विठ्ठनेके उपर लेटीहुई है ये हमारी छोकरी मिनार! तो बोलो बाबूजी, विनीत आनेवाला है या नहि?’

‘क्यों नहि? उसका भाई और हमारा दोस्त पुनीतबाबू उसको ले कर आया है. दोनों को बाहार विठाकर मैं अंदर आया!’

‘अच्छा. सुनीतबाबूजी, आप बडे अकलवंत हो. क्या अच्छा काम किया! बोलो, इसके बास्ते क्या बक्षिस मांगते हो?’ म्हातारा शेटजी

आनन्दानें अगदीं बेहोष होऊन म्हणाला. कारण विनीत नुसत्या तारेने येणे ही त्याला अशक्यांतली अशक्य गोष्ट वाटत होती.

‘कुच्छ नही शेठजी, कुच्छ नही होना. अदमीकी पेहेछान लेने देनेसे नही होती’ सुनीत म्हणाला. लाला रामशरणहि या उत्तरानें खूप झाला. कारण सुनीतानें अमेंच बोलावें असें तो इच्छित होता.

त्यानें विचारले, “विनीतला आणण्याकरितां काय युक्ति केली सुनीतवाबूजी?”

“अकस्मात् युक्ति मुन्हली, आणि माझ्या एका जिव्हाळ्याच्या मित्रानें ती सिद्धीला नेली. तेव्हां त्याचेच आभार मानले पाहिजेत. बरें आतां पुढे भेटीगांठी कशा काय व्हायच्या?”

हें विचारल्यामुळे लालाजींसमोर तो विकट व्रश्च उभा राहिला. त्यांनी मिनारच्या वापाला विचारले. वापानें नसेला सांगितले आणि नस डॉक्टरला बोलवायला गेली. तितक्यांत सुनीतानें पुनीतला आंत आणून त्याच्च सर्वोना ओळख करून दिली. मीनेनें आपले काम केले. तिनें मिनारला फार सावध-गिरीनें विनीत आल्याची वर्दी दिली. अशक्य गोष्ट शक्य झाली असें वाढून मिनारलाहि समाधान वाटले. तिच्या निस्तेज नेत्रांत पाणी चमकले. गालांवर टवटवी आली आणि तिनं विचारले, ‘मग ते आंत कां नाहीं आले?’

‘डॉक्टर आल्यावर ते ठरवितील त्याप्रमाणे होईल. त्यांना बोलवायला नस गेली आहे.’ मीनेनें हळूच सांगितले.

तितक्यांत डॉक्टरहि आले. त्यांनी प्रथम मिनारची प्रकृति तपासली आणि नंतर ते समाधानानें म्हणाले, ‘सर्व ठीक आहे. दोन तासांत मुलाखत संपवा.’

डॉक्टरच्या या निकालानें सर्वोना आनंद झाला. नसेला बाहेर उभे रहावयाला सांगून डॉक्टर निघून गेले. त्यांना मिनारची सर्व माहिती होती. जातांना फक्त त्यांनी विनीतकडे एकदां पाहिले. कारण तो बाहेरच बसून होता.

पुनीत बाहेर येऊन त्यानें विनीतला विचारले, ‘मिनार नांवाची कोणी एक मुलगी तुला माहीत आहे? तुझ्यावरोवर ती विलायतेला गेली होती म्हणे. सध्यां ती आसन्नमरण होऊन मृत्युशय्येवर पडली आहे. आणि तुझी अखेरची भेट घेऊ इच्छिते. कां, असा घावरलास कां? ती मरणो-मुख आहे. तिचा बापहि आंत आहे.’

‘तिचा बापहि तेथेच आहे?’ कांपन्या आवजानें विनीतनें विचारले.

त्याचा तो प्रश्न, आवाज आणि चेहरा पाहून पुनीत तर चकितच झाला. पण सुनीतनें थोडीशी कल्पना दिली असल्यामुळे चटकन् त्यानें त्याचा हात घरला आणि त्याला आंत आणले. विनीतनें आंत येतांच सभोवार नजर फिरविली. सगळी वस्तुस्थिति त्याच्या ध्यानांत आली; पण रुग्णशय्येवर पडलेल्या मिनारकडे नजर जातांच तो एकदम थिजलाच. विछान्यावरच तिच्या उशाजवळ अपोमुख होऊन मीगाहि वसलेली त्याला दिसली.

स्तब्धतेंत कांहीं क्षण गेले असतील नसतील दोनच, मिनारनें हाताच्या खुणेनें विनितला जवळ बोलाविले आणि तोहिं तिच्याजवळ विछान्यावर जाऊन बसला. ती क्षीण स्वरानें म्हणाली, ‘मैं किया हुवा पापका बदला लेने को चली. आप क्या करोगे?’

विनीत कांहीं न बोलतां तिच्या तोडाकडे टक लावून पहात राहिला. स्वैराचाराच्या वादलांत सांपळून तिची झालेली शोन्ननीय वाताहात त्यानें जाणली; आणि हें पाहूनहि आपण सावध झालां नाहीं तर! आधीच पस्तावलेल्या त्याच्या अन्तःकरणाला त्या अन्तर्गत प्रश्नानें जोराचा धक्का बसला. त्याचे ओठ हालले; विलग झाले. डोळे पाण्याने भरून आले; हाताची बोटे थरथरूं लागलीं. त्यानें एकवार सर्वोकडे नजर फिरविली. सर्वोच्ची नजर आपल्यावर लिठून राहिली आहे हें त्यानें जाणले. यमाच्या काल्पनिक दरवारांत तर आपण उभे नाहीं ना, असा त्याला क्षणभर भास झाला आणि त्यानें जवळच भयचकित मुद्रेने मिनारच्या विछान्याजवळ वसलेल्या मीनेकडे क्षणभर पाहून मीनारच्या चेहरन्यावर दृष्टि स्थिर केली.

गतायुष्याचा सगळा चित्रपट निरीक्षण करून झाला असें मानून

मिनार त्याला म्हणाली, ‘जवान अटक जाती है. मुझे बोलनेका अखत्यार नहि है. लेकिन मै चाहती हूं आप ऐसा न करो. भोली भाली मीना—’

पुढे तिच्यानें बोलवेना. श्वासोळ्वास जोरानें होऊं लागला. ती बोलण्याचा प्रयत्न करूं लागली. तिची ती धडपड पाहून विनीत घाव-रळा. त्यानें तिच्या मस्तकावरून हात फिरवीत हव्हचं म्हटलें, ‘हां मै मानता हूं.’

या दोन शब्दांनी बरेच कार्य केलें; मिनारला थोडी हुयारी वाटली. तिनें आपल्या मस्तकावर असलेला त्याचा हात धरून म्हटलें, ‘तो हमारा कहना मानोगे !’

‘हां. दिलसे मानूं गा.’

‘तो लो’ असें म्हणून त्याच हातांत तिनें मीनेचा हात उच्छृळ दिला आणि ‘चंदरोज हुये. बादल मे धीरीहुयी मैना आयी है. पाक दिलवाली है. दिलसे संभालो. आपकी कुलस्ती आपही संभालना चाहिये. ढोडदेने से कहां जायेंगी विचारी! अंधकारकी रोशनी येहि है.’

कसेबसे इतके शब्द उच्चारून मिनार श्रान्त होऊन पडली. विनीत तिला वारा घालूं लागला. मीनेनें तिच्या डोकीवरची पट्टी सरळ केली.

थोड्या वेळानें तिनें डोळे उघड्हून अस्पष्ट स्वरानें कांहीं शब्द उच्चारले; विनीतला ते ऐकूं गेले नसल्यामुळे तो खालीं वांकला. त्याचा उद्देश जाणून ती म्हणाली, ‘इसमें मेरा समाधान है.’

‘हां. तो निश्चित रहो मिनार. मै इसका पति हूं. आखिरतक संभालूंगा.’ विनीतनें स्पष्ट आवाजांत तिला सांगितलें.

आणि त्या शब्दांनी मिनारच्या देहांत नवजीवन संचारलें. तिनें पुनः डोळे उघडले. तिची मुद्रा प्रसन्न दिसूं लागली. सर्वोना आनंद झाला. पुनीतनें स्पष्ट बोलून दाखविलें, ‘छान बोललास विनीत! तूं माझ भाऊ म्हणून सांगायला मला अभिमान वाटेल. चूक सर्वोच्या हातून होते; पण अनुतापपूर्वक ती सुधारणें हीच खरी माणुसकी.’

लालाजी सद्दित होऊन म्हणाले, ‘मै भी अंधकारमें प्रकाशकी क्षलक देखि.’

नंतर विनीत उठला आणि अधोमुख होऊन सुनीतसमोर जाऊन उभा राहिला. सुनीतहि काहीं कमी नव्हता. त्याने त्याचे दोन्ही हात धरून त्याला जबळ ओढून म्हटले, ‘बॅरिस्टरसाहेब! काळजी करूं नका. पुनीतच्या साहाय्यानें मला एका सचा मित्राचा लाभ झाला, असेंच मी समजतो. कोणत्याहि प्रसंगी मी तुमच्या पाठीशीं उभा आहें. शेटजींना आणि लालाजींना नमस्कार करा आणि त्यांचा आशीर्वाद घ्या.’

आणि आश्रय हें कीं, त्या कायदेपंडितानें त्या दोघांच्याही पायावर डोकें ठेवून नमस्कार केला. आणि तेवढ्यानेंच मिनारच्या चेहेऱ्यावर विलक्षण प्रफुल्लता आली. शेवटीं नसला डॉक्टरच्या आगमनानें ती मुलाखत आवरावी लागली.

‘लालाजीची तार आल्यामुळे सुनीत घाईघाईने मीरतला गेले’ एवं दीच हकीकित प्रेमाला समजली आणि तीसुद्धां तिनें कारखान्यांत येऊन चवकशी केली, तेव्हां! हेमा म्हणाली, ‘कॉलन्याच्या इंजक्शनची परीक्षा पहाण्यासाठी मीरतच्या हास्पिटलमधून बोलावण आलं, तेव्हां भाऊजींना बरोबर घेऊन ते गेले.’

प्रेमाला मात्र या तीन्ही व्यक्ति एकेच ठिकार्णी एकेच वेळी कां गेल्या याचा स्पष्ट उलगडा होईना; पण सुनीतच्या जाण्यांत कांहीं तरी तसेंच रहस्य असलें पाहिजे असें तिनें ताडलें. कारण, उगाच कारखाना सोडून तो जाणार नाहीं. तेव्हां तें रहस्य कळावै म्हणून ती रोज दुकानाकडून कारखान्याकडे एक खेप करून लागली. तीन चार दिवसांतच सुनीत आला. प्रेमाला कारखान्यांत आलेली पहातांच त्यांने हंसून विचारले, ‘कां? कारखाना खरेदी करण्याचा लोभ सुट्ट नाही वाटते?’

‘मला काय करायचा आहे कारखाना? पण लालासाहेब आणि मीना केव्हां येणार, सांगा ना!’ प्रेमानें त्या रहस्याचा उलगडा व्हावा म्हणून विचारले.

‘मीना आतां इथं कशाला येईल? तिचं विनीतशीं लग्न झालं. ती आली तर आपल्या बंगल्यांत जाईल!’

‘म्हणजे? आहे काय हा प्रकार? घटस्फोटानंतरचं रीमरेज की काय?’ प्रेमानें आश्रयानें प्रश्न केला.

‘अग, तोच तिचा नवरा. त्यांन तिला टाकली होती, म्हणून ती परित्यक्ता. आज पांच सहा बर्षांपूर्वीची ही गोष्ट! पुनीतला तूं प्रश्न केलास ना, त्याचा उलगडा करण्यासाठी मी त्यांना घेऊन तिकडे गेलो. विलक्षण योगायोग घडून आला आणि त्यांन तिचा स्वीकार केला.

इटकुली मिटकुली गोष्ट आणि परिणाम झाला इष्ट...’ बोलतां बोलतां सुनीतला जोरानें हंसू आले आणि अनेक दिवसांनी आज तो पोटभर इंसला.

प्रेमा तर त्याच्याकडे नुसती पहातच राहिली. हेमाला ही हकीकत समजल्यावर ती काय म्हणेल याचाच ती विचार करीत होती.

तिची ती तशी मुद्रा पाहून सुनीत आपले हंसे आंबरून म्हणाला, ‘तू नाहीं हंसलीस ?’

‘मला कशाला हंसू येईल ! विचान्या मीनेचं कल्याण झालं हीच समाधानाची गोष्ट ! मी विचार करते आहे हेमाचा. तिला आतां काय वाटेल ?’

‘पुनीत तिला सांगेल, चांगली मनपसंत मुलगी आढळली, सुनीतचा आग्रह पडला, तेव्हां घेतलं उरकून लग्न ! आणि विनीत तिला सांगेल, प्रेमाच्या आशेवर उगाच किती दिवस वाट पहात राहायचं ? मुलगी दाखवायला आणली, तीच पसंत केली आणि शुभकार्याला विलंब लावून नये म्हणून घेतलं लग्न उरकून ! आतां सुनीतचा मोठा कारखाना आहेच जेवणावळीचे समारंभ उरकायला !! या हकीगतीच्या होतील मग लोक-वार्ता आणि काय हीं अलीकडच्या सुशिक्षितांचीं लग्न ! केव्हां होतात कळत सुद्धां नाहीं ! सगळं कांहीं विवाहानंतर कळायचं !!’ अशीं बोलणी ऐकू-येतील ; पण पुनीत आणि तूं यांनाच खरी हकीकत माहीत असणार. मीना तर लग्न झालेली मुलगी ! तिला आपल्या नवन्याचं पूर्वचरित्र कुणालाही सांगण्याची हिंमत होणार नाहीं. मग विवाहानंतर विवाहाधारींचं रहस्य कसं कळाणार ?’

‘मी सांगेन सर्वीना !’

‘मी नको सांगू म्हणून सांगितल्यावर ?’ सुनीत चटकन् बोलून गेला.

प्रेमाला तेवढेच शब्द पुरे झाले. ती हंसन म्हणाली, ‘तुम्हीं कोण मला सांगणार ? आणि मी कां म्हणून तुमचं ऐकावं ?’

‘खरंच. तूं काय म्हणून माझं ऐकावं ?’ सुनीत सचिंत होऊन स्तब्ध राहिला.

‘मी आईलाच विचारतें. ती तुम्हांला चांगली ओळखते. इतकं सचित कशाला व्हायचं तें !’ प्रेमा मुद्दामच गंभीरपणाचा आव आणून म्हणाली. कारण सुनीतच्या त्या गंभीर मुद्रेकडे पाहून आणि त्याचा अर्थ जाणून तिला अनावर हंसू येत होते.

‘मी मगनलालला विचारलं तर ?’ प्रेमाच्या उसन्या गंभीर्याचा पोकळ डोलारा भूमिसात् करावा या हेतूने सुनीतने तिलाच प्रश्न कला.

‘पण यांत लोकांना काय विचारायचं ! ज्याचा त्यानंत्र विचार केला तर ?’ प्रेमा कांहीशा रुसव्या स्वरानें म्हणाली.

‘तें तर पुनीतनंत्र त्या दिवशी मला विचारलं आहे. त्यावेळी लालाजीची तार आली नसती तर त्याने या गोटीचा निकालच लावून घेतला असता.’

‘मग त्यांना जें उत्तर देणार होतां—’ प्रेमा मध्येच थांबली. कारण असें विचारणें अयोग्य ठरेल असें तिच तिलाच वाटले.

‘तें उत्तर मी सावकाश देईन; पण उद्यां कारखान्यांत एक मोठा समारंभ आहे त्याची तयारी मला आधीं केली पाहिजे—’

याच वेळी पुनीत आंत आला आणि म्हणाला, ‘वाः प्रेमा इथंच आहे वाटतं ! आई म्हणाली, रोज ती कारखान्यांत जाते, मी तिकडूनच आलो. खरंच तें. कारखाना चालविण्याची हौस दिसते आमच्या प्रेमाताईला !’

‘विनीत आले वाटतं सहकुटुंब ?’ प्रेमानें विचारले.

या प्रश्नाचें उत्तर देण्यापूर्वी पुनीतने सुनीतकडे पाहिले. तेव्हां सुनीत म्हणाला, ‘हिला माहीत आहे सगळं !’

‘तरच मला त्या दिवशी हिनं तसा प्रश्न केला. कांहीं म्हटलं तरी जियांचीं अन्तःकरणं जाणणं मोठं कठीण असतं हीच गोष्ट खरी. आम्हां पुरुषांचीं अन्तःकरणं इतर्कीं खोल नाहीत.’

‘आणि विनीतसारख्यांनाही हाच न्याय लावायचा काय ?’ प्रेमानें मुद्दाम विचारले.

‘तुं आम्हांला बोलूं देणार आहेस थोडीच ? वरं पण उद्यांच्या समा
रंभाचं काय ?’

सुनीतला उद्देशून पुनीतचे हें वाक्य होतें. सुनीतही त्याच विचारांत
होता. त्याने एका नोकराला हांक मारली आणि मुकादमाला बोलावून
घेऊन येण्याला सांगितलें. तेव्हां प्रेमाने विचारलें, ‘कसला समारंभ ?’

‘कारखान्याचा वाढदिवस आणि विनीतच्या लग्नाची जेवणावळ’
सुनीतने उत्तर दिलें.

‘कुणाची ही फसवणूक ? मनाची कीं जनाची ?’ प्रेमाने पुनः
विचारलें.

‘मनाची फसवणूक करणे हा मनुष्याचा धर्म आहे. ती तो नेहमीच
करीत असतो; पण लोकांना फसविण्यासाठीच असे समारंभ करावे लागतात.
ओंठावून शब्द काढायला पोटाची भरती करावी लागते. जुनापुराणा
रिवाज आहे हा !’ हेंहि उत्तर सुनीतनेच दिलें. आणि दारांत उभ्या
असलेल्या मुकादमाला तो म्हणाला, ‘उद्यां कारखान्याचा वाढदिवस
आहे आणि जेवणावळ आहे. लालाजी सकाळी येतील. सगळी तज-
वीज ठेवा.’

तितक्यांत पुनीतला कांहीं आठवण होऊन तो म्हणाला, ‘तोरणं लावून
मंडप उभारा आणि ताशेवाजंत्रींहि आणा.’

‘त्याचं काय कारण ?’ सुनीतने विचारलें.

‘उद्यां समजेल. लालाजींची खास सूचना आहे ही.’ पुनीतने प्रेमा-
कडे पहात सुनीतला उत्तर दिलें. मुकादम विचारा आळीपाळीनै दोघां-
च्याहि तोंडाकडे पहात होता.

शेवटी सुनीतने त्याचा तो अवघडपणा जाणून म्हटलें, “लालाजींची
सूचना असेल तर तसं अवश्य करा. ते सकाळीं आल्यावर कळेलच.”

‘निमंत्रणं सर्वोना गेलीं ?’ मुकादम गेल्यावर सुनीतने पुनीतला प्रश्न
केला.

‘तीच तर सगळी कामगिरी उरकण्यासाठीं मला किरावं लागलं,
आणि इतका उशीर झाला. तुम्हीं दोघं आपलीं इथं बोलतच बसलां !’

‘बोलण्याचा मुद्दा एवढाच होता, विनीतच्या विवाहाबद्दलची हकी-गत मी सांगितली तशीच लोकांना समजली पाहिजे. आणि ही म्हणाली ‘मी काय म्हणून तुमचं ऐकावं?’ याच प्रश्नावर वादाला सुरवात झाली.’ सुनीतनें प्रेमाकडे पहात पुनीतला सांगितले.

‘या असल्या नसत्या वंधनामुळंच अंधारांतील प्रकार उजेडांत येत नाहीत आणि मग विवाहानंतर त्याला वाचा फुटते.’ प्रेमानें कांहींशा रसव्या भाषेने खुलासा केला.

‘हें कांहीं तरीच वरं कां. माझी आज्ञा कां मानावी, हाच हिचा प्रश्न. सुनीतनें शेवटच्या वाक्यावर जोर देऊन म्हटले.

‘याचं उत्तर उद्यांच मिळेल वरं, प्रेमाताई !’ समजुतीच्या स्वरानें पण हेतुगर्भ मुद्रेने प्रेमाकडे पहात पुनीत म्हणाला.

पुनीतच्या या बोलण्यांत कांहीं तरी रहस्य आहे असें वाटल्यामुळे प्रेमा स्तब्ध राहिली, आणि तो वाद तितक्यावरच थांवला.

पण घरीं आल्यावर मात्र पुनीतच्या त्या संदिग्ध बोलण्याचा तिला उलगडा झाला. कारण तिची आई म्हणाली, ‘इतक्या घाईनं कसं उरकायचं ग हें कार्य ?’

प्रेमानें विचारलें, ‘कसलं कार्य, आई ?’

“पुनीत येऊन म्हणाला ‘उद्यां प्रेमाताईचं लग्न आहे. सुनीत तुला पसंत आहे ना ?’ मी म्हटलं ‘प्रेमाला विचारलंस कां ?’ आणि त्यानं सांगितलं ‘हो.’ अलीकडे हीं अशींच लग्न होतात का ग ?’”

प्रेमाच्या डोळ्यांत आनंदाश्रू उमे राहिले, आणि तिला हंसूहि आलें. बहावीशी वाटणारी गोष्ठ नकळत झाली म्हणजे अन्तःकरण आनंदानें भरून येते. मुलानें न सांगतां अवश्य असलेले काम केलें, पत्नीला न सांगतां जाणून तिने पतीची परिचर्या केली, पत्नीची इच्छा जाणून पतीनें तिची इच्छा पुरविली तर जो आनंद होतो त्याला मोल नसते. त्या आनंदाचा उपभोग मनुष्याला मनांतल्या मनांतच किंतीतरी वेळ ध्यावासा वाटतो.

प्रेमाहि या वेळीं असल्याच अनिर्वचनीय आनन्दाचा उपभोग घेऊ लागली. आईला तिनें म्हटलें, ‘पुनीतनीं केलं तें योग्यच असणार आई ! मला त्यांत आनंद आहे.’

यावर आई विशेष कांहीं बोलली नाहीं. जेवण झाल्यावर प्रेमाला मात्र झोप आली नाहीं. ‘लालाजी आणि पुनीत यांनी हा वेत ठरविलेला दिसतो. बाजंत्रीं वाजायचीं विनीतच्या विवाहाचीं आणि लग्न व्हायचं माझं. लोक समजणार कारखान्याच्या मालकाच्या मुलीचं लग्न आणि होणार खुद्द मालकाचा विवाह ! बाहेर आणि आंत केवढा हा फरक ! माझ्या लग्नाला मग्नलालची भीति आणि विनीतचा समारंभ होणार केवळ लोकांना

दाखविण्यासाठी. हे लपंडाव आईला कसे कळणार? मी गप्प बसणार माझ्या मनासारखं होणार म्हणून आणि विनीत स्तब्ध राहाणार लोकापवादांतून आपली मुक्तता होणार म्हणून! कात्पनिक का होईना पण भलत्याच अभिनिवेशानं एका जबाबदार तिन्हाइतासमोर मी त्यांची पत्नी म्हणून सांगून मोकळी झाल्यें, आणि विनीत स्वतःच्याच परित्यक्त पत्नीला बाळगायला तयार झाला. दोन्ही प्रसंग विलक्षण! मी लग्नावांचून पत्नी म्हणून राहावें तर तें आईला, मला, त्यांना आणि निकट संबंधीयांना पक्करणार नाहीं. विनीतने मीनेला तशीच आणून बाळगावी तर तेंही लोकापवादाला कारण होईल. निकट संबंधीयांना लग्न हा प्रकार विलक्षण वाटेल. वरें टाकलेली बायको बाळगली म्हणून सांगावें तर अविवाहित म्हणून लग्न करायला हा कसा तयार झाला! लफंगाच दिसतो असं लोक म्हणतील. तेव्हां विनीतला लोकांसाठीं आणि मला मनाच्या समाधानासाठीं विवाहानंतर लग्न आणि जेवणावळ करणें भाग आहे. मनाची आणि जनाची लाज राखण्यासाठीं अनेकांवर असे प्रसंग येत असतील!

—बरं, इतरांचं असू या. हेमाचं आणि विनीतचं तसं पाहिलं तर गुप्तिपुष्कळ आहे. हेमाला तर आपल्या गुप्तिताचा प्रत्यक्ष पुनीतजवळही उलगडा करतां येणार नाहीं. विनीतलाहि आपलं गुप्तिजनतेला सांगायला तोंड नाहीं. माझं तसं काहीं आहे का? आहे. तो रात्रीचा प्रसंग! पुनीतच्या पाविच्यामुळंच माझा बचाव झाला!! हें मी सुनीतना सांगू शकेन? न सांगितलं तर जन्मभर माझं अन्तःकरण मला ठोंचत राहील. कदाचित् मी त्यांत आजारी पडेन आणि बेशुद्धावस्थेच्या प्रलापांत बडवडूं लागेन. त्यापेक्षां आधींच मोकळ्या मनानं सांगितलं तर? सुनीत माझा धिकार करतील? चालेल केला तरी; पण जन्मभर दोघांत अन्तर आणणारा तो उपश्वासाचा भीतिदायक पडदा नको. ते पस्ताव्याचे जळजळीत निखारे नकोत. तर मग सकाळीं प्रथम हेंच काम करावं...

प्रेमानें इतका विचार केल्यावर तिच्या मनाला निर्मळ आनंदाचा

लाभ झाला. मंगलवाचांचा रमणीय अन्तर्निनाद तिळा ऐकूं आला,
आणि सुखस्वप्नांत मग होऊन ती झोंपी गेली.

✽ ✽ ✽ ✽

विनीत आणि मीना.

मीना म्हणाली ‘लग्नानंतरचा भोजनसमारंभ म्हणजे हास्यास्पद प्रकारच्च नाहीं का? ‘विनीतांने उत्तर दिले, जनापवाद, टाळण्याठी अनेकांना असे अनेक प्रकार करावे लागतात. मानापमानाच्या भरीला वळी पढून असं करावं लागतं.’

मीनेने हळूच म्हटले, ‘प्रेमाशीं लग्न जुळविण्याचा प्रयत्न केला नसता तर असा प्रसंग आला नसता! ’

विनीतांने उत्तर दिले, ‘खरं आहे तें; पण अनेक पापं पचत्यावर अमुकच एका पापाच्या वेळीं शिक्षा भोगण्याचा प्रसंग येईल असं कुणाला कळतं थोडच! ’

‘आतां तरी—’ या मीनेच्या अर्धवट प्रश्नावर तो स्निग्ध दृष्टीने तिच्याकडे पहात म्हणाला, ‘हें एवढं प्रायश्चित्त पुरें झालं. थोडक्यांत बचावले. मंडळी सज्जन भेटली. नाहीं तर मी जन्मांतून उठलो असतों. शिवाय मिनारच्या आत्म्याला शांति देतां आली. आतां मी राजरस्त्यानंच पाऊल टाकीन. ख्रियांबद्दलनी माझी कल्पना प्रेमानं अगदीं पार बदलून टाकली.’

मीना हंसून म्हणाली ‘आणि म्हणूनच उद्यां तिळा चांगला नजराणा देऊन मी तिच्या पायावर डोकं ठेवणार आहें.’

‘तसं करच. मला आनंद वाटेल.’ इतके अन्तःकरणपूर्वक बोलत्यावरच विनीतिला गाढ झोंप लागली.

✽ ✽ ✽ ✽

विनीतच्या गृहप्रवेशसमारंभाची सगळी जवावदारी पुनीतांने हेमावर सोपविली होती. तरी पण ती त्या गडबडींत स्वतःला विसरली नाहीं. प्रेमाचें लग्न सुनीतशीं होणार हें तिळा कळले. तिळा एक प्रकारं आनं-

दच झाला. कारण तसें झालें नसरें तर प्रेमाचे भावनाप्रधान मन आणि पुनीतचा भोळा भाबडा स्वभाव यांचं ऐक्य होण्याला विलंब लागला नसता. त्यांत पूर्वीच्या अजाणत्या प्रेमाची स्मृति दिली असती की, आयोपलाच कारभार ! बरं प्रेमाशिवाय सुनीत एकटाच राहिला असता, तर माझ्या पूर्वसहवासाचीं गाडलेलीं भुतं त्यानं उठविलीं असर्ती. पुरुषांच्या मनाचा कुणी निर्वाळा यावा ? दुसऱ्या कोणापेक्षां सुनीतचीच मला जास्त भीति बाटत होती. प्रेमाच्या सहवासांत तो गुंगला म्हणजे माझ्याबद्दलचा हेवादावाहि तो विसरून जाईल ! तो चंद्रहार ! आमचं—सुनीतचं आणि माझं—गुपित पदाणान्याचं तोड बंद करण्यासाठी मीच विकला. आतां तो उद्यां सोडवून आणून लग्नाची भेट म्हणून प्रेमाच्या गळ्यांत घालावा म्हणजे झालं. तसें करण्याला आतां माझी मी मुख्यार आहें. शिवाय ‘चित्रीच्या निर्जीव हंसानें गिळलेल्या त्या हाराची’ साडेसातीहि संपेल ! सुनीतलाहि न सांगतां समजेल की, ही तहनाम्याची निशाणी आहे. बाकी तो तसा चांगला आहे . . . आणि या विचारांतच, आपल्या निजलेल्या मुल्याचा गोड मुका घेऊन ती त्याच्या शेजारीं झोपी गेली. पुनीत दुसऱ्या दिवशीच्या समारंभाच्या गडवडीत असल्यामुळे तिकडे आलासुद्धां नाहीं.

० ० ० ०

पुनीत अविश्रांत मेहेनत करीत होता. निःस्वार्थीपणानें सर्वाना सुखी करण्यासाठीं झटणाऱ्या देवाला झोप घ्यायला वेळ कुठें आहे ? सगळी मंडळी आपापल्या आनंदमग्र विचारांत झोपी गेली; पण पुनीत जागेपणीच झोप घेत होता. कारण सर्वाना अत्यानन्दाचें दान देणाऱ्याला झोपेचें समाधान जागृतीतहि मिळूं शकतें. सुनीतशी भावी काळाचें हितगुज करीत गळीं येणाऱ्या लालाजींची तो वाट पहात होता. त्याला प्रेमाची वारंवार आठवण होत होती.

तो म्हणाला, ‘तिचं आतां शिक्षण सुटलंच ! ’

सुनीतनें हंसन उत्तर दिलें, ‘वेढा आहेस तुं पुनीत ! स्थियांना काय भावनाच नाहीत असं तुला वाटतं ? तुझं जर शिक्षणाकडे इतकं लक्ष होतं

तर तू कशाला लग केलंस ?

पुनीत म्हणाला, ‘खरंच. मी तो विचारच केला नाही. त्या दिवशी रात्री प्रेमा आमच्याकडे झोपायला आली होती. दोन वाजतां मी उठलो आणि बाथरूममध्ये जाण्यासाठी विजेचा दिवा लावला. पहातों तों पोर्चमध्ये आपली ही उभी ! मला आश्रय वाटलं आणि काळजीहि उत्पन्न झाली. तसाच गेलो आणि डोक्याला हात लावून पाहिला, तों तें भयंकर तापलेलं !! ‘मी औषध आणतो’ असं म्हणून मार्गे वळलों, तोंच माझ्या हाताला धरून ती अडवून म्हणाली ‘कांहीं नको. मी झोपते. अंगाचा दाह होऊं लागला म्हणून वाच्यावर आले.’ आणि तशीच घडपडत ती आपल्या खोलीकडे गेली. तू म्हणतोस तें खोटं नाहीं. शिक्षणांत कितीही गदून गेली तरी तिला भावना आहेत ! ’

पुनीतचे हें सप्रयोग विधान ऐकून सुनीत काय समजायचे तें सम जला. आणि पोट धरधरून हंसला.

नंतर त्यानें विचारले, ‘तू कर्तवगार, परोपकारी आणि शूर आहेस खरा; पण हेमा केव्हां केव्हां तुला ‘भोळा सांब’ असं म्हणते ? अगदीं हें अंतरींचं हितगुज असणार; पण आपलं विचारतो.’

यावर पुनीतहि पोट धरून हंसत म्हणाला, ‘वरोबर ओळखलंस तू. केव्हां केव्हा ती असंच मला म्हणते. पण ती वेडी आहे. स्वतःच्या सुखासमाधानापलीकडे तिला कांहचिं दिसत नाहीं. प्रेमा तिच्यापेक्षां किती तरी बुद्धिमान आहे. आतां येईलच तुला अनुभव ! ’

सुनीतने म्हटले, ‘मला कशाला तिचं शिक्षण पाहिजे ? असली बुद्धिमान तर करील आपल्या मुलांना विद्वान ! कारण मुलांच्या विद्वत्तेला त्यांची आईच जास्त कारण होत असते...”

बरेच दिवसांनीं एकत्र आलेल्या त्या मित्रांचे हें बोलणे असेंच उजाडे-पर्यंत चालले होते. लगीन घरीं सगळी मंडळी झोंपी गेली तरी मुख्य मालकाला झोंपच नसते. मात्र ही सगळी तारांबळ विवाहानंतरची होती हें विसरतां कामा नये.

विनीतला पैशाची आवश्यकता आहे हें जाणून मिनारच्या इच्छेप्रमाणे शेटजीनी वरीच मोठी देणगी येऊन मीनेची विनीतब्रोवर रवानगी केली. मात्र त्या समारंभानंतर दोघांनीहि मिनारकडे परत यावें असें ठरलें; मीनेनेच आपण होऊन ठरविलें. कारण तिनेचं तिचं सौभाग्य तिला मिळवून दिलें असल्यामुळे तिची अखेरची सेवा करावी असा तिचा हेतु होता. विनीतलाही तिची इच्छा अमान्य करवेना.

पुनीत आणि सुनीत अगोदरच निघाले होते. लाजाजीनी पुनीतला काय कानमंत्र द्यायच्या तो दिला होता. कारण सुनीतने आपले अन्तःकरण एकत्र्या लालाजीकडेच उघडॅ केले होते. त्याने आपला सगळा इतिहास त्यांनाच सांगितला होता. कारण पुनीतला कळवितां न येण्यासारख्या त्यांत बऱ्याच गोष्टी होत्या.

लालाजी सर्वोच्चा शेवटी निघाले आणि समारंभाच्या दिवशी सकाळीच ते कारखान्यांत येऊन दाखल झाले.

प्रेमा तर त्यांच्या आधीं येऊन सुनीतशी हितगुज करीत वसली होती. तिने सुनीतला जेव्हां आपल्या अन्तःकरणांत सल्लारे तें शाल्य—तो त्या रात्रीचा विशिष्ट प्रसंग—सांगितला तेव्हां अगदीं प्रथमच त्याने तिचे दोन्ही हात धरून तिला आपल्याजवळ वसवीत हंसून म्हटले, ‘यांत नवीन काय आहे ? मला रात्रीच समजली ही गोष्ट ! अग वाढत्या वयांतील वासनांचा हा खेळ चालायचाच ! पण संयमनानं स्वतःची शुद्धि करण्याचा प्रयत्न करण आणि त्यांत सिद्धि मिळविणं हें श्रेष्ठ कर्तव्य तुं बजावलंस याचाच मला आनंद वाटत होता. संयम, अनुताप आणि कबुली हेच पाविश्याचे खेरे मार्ग आहेत ! तुं आतां निष्कलंक झालीस. प्रेम हें निर्मल असतं आणि तुं—माझी प्रेमा—म्हणजे निर्मलतेची सजीव मूर्ति आहेस; पण मी तुला योग्य आहे ना ? ’

प्रेमा लाजून अधोमुख झाली. तेवढ्या एकाच प्रश्नानें सुनीत तिळा आदर्शपुरुष वाढू लागला. कारण त्या प्रश्नांतच त्यानें आपल्या पूर्व इतिहासाची कवुली दिली होती. अर्थात् उत्तर देण्याचें तिळा कारणच उरले नव्हते; पण त्याच वेळी आंत येणाऱ्या लालाजीनीं तो प्रश्न ऐकून म्हटले, ‘अगदीं योग्य. (वधूवरांनी विवाहाच्या क्षणापूर्वीं आपली अन्तःकरणे, संबंधी, अपराध, आणि भविष्यकाळच्या आशा एकमेकांसमोर प्रांजलपणानें उघड कराऱ्या. त्यांत आडपडदा राहिला तर विवाहानंतर घारंवार ठेंचाळत जाण्याचा प्रसंग येतो. आजकाळच्या प्रौढ वधुवरांनी हा रिवाज, अवश्य पाळला पाहिजे. त्यांत कुणाला भिण्याचं अगर लाजण्याचं मुळीच कारण नाहीं. मंगलाशीर्वादांत सावधगिरीचा इपारा देऊन बाजूला सरणारा स्वस्तिक चिन्हयुक्त अन्तःपट तो हाच. त्यानंतर प्रेमानं एकमेकांचा हात धरून तोलून, सांभाळून, वाटेंत येणाऱ्या अडचणी सहकारितेन बाजूला सारून सत्यलोकाप्रमाणे—व्याहृतिक्रमानं—असणाऱ्या उन्नतीच्या अवघड सात पायच्या एकमेकांच्या हृदयाची एकतानता करून कशा ओलांडाव्या हें शिकविणारी तीच सप्तपदी. परस्परांच्या वावरीत असलेली लाज, संकोच आणि संशय यांचे, त्रिमूर्तिरूप अग्रीत हवन करून डोळयांवर येणारा वैयक्तिक अभिमानाचा धुर दूर केल्यावांचून, उन्नतीच्या शिखरावर नेणारी ही एकतानता—हृदयैक्यता—निर्माण होत नाहीं; म्हणून सप्तपदीपूर्वीं होम करावा लागतो. समजलं ना माझ्या आवडत्या मुलांनो!)

लालाजीना पहातांच दोवेंही अधींच उभीं राहिली होतीं. ‘मुलांनो’ हे त्यांच्या तोंडचे शब्द ऐकतांच दोघांनाही गहिंवर आला आणि त्यांनी त्यांच्या पांयावर डोकीं ठेविली.

प्रेमाची आई, हेमा, मीना, विनीत आणि पुनीत लालाजीना भेटण्यासाठी म्हणून आंत येत होतीं; पण गंभीर स्वरानें त्यांचे चाललेले बोलणे ऐकून ती दारांतच थवकलीं. विवाहानंतरहि न होणारा तो विवाहाचा खुलासा ऐकून

सर्वोचेच डोळे भरून आले. प्रेमाच्या आईनें तर ‘असं कोण सांगणारं आहे माझ्या बाळीला !’ असें म्हणून आनंदातिशयानें ओले झालेले डोळे पुसले. पुनीतनें तवेढ्यांतच घाई करून बाहेर बसलेल्या वाजंच्यांना ‘बजावा’ म्हणून जोरानें सांगितले आणि त्या मंगलवाद्यांच्या गजरांत, भैरवीच्या मधुर आलापांत ‘सुखी भव. शतं जीव शरदः शतं’ असा लालाजींनी सद्गुरित स्वरानें त्या उभयतांना आशीर्वाद दिला. विनीत आणि हेमा यांच्या मनावर तर या गंभीर दृश्याचा विलक्षणच अनुकूल परिणाम झाला. मीनेलाही आपल्या नडिलांची खरी योग्यता आज कठली. प्रेमाच्या आईचीहि बाह्य समारंभाच्या थाटामाटाची हौस फिटली. अपराधांनी भागावलेले आपलें अन्तःकरण जोरजोरानें ओरढून हलके करावें असें हेमाला वाटले; पण तिच्यानें तें साहस करवले नाही. आणि सर्वोनाच तें साधत नसरें.

अलौकिक विवाहानंतर चार पुरोहितांनी सुनीत-प्रेमाचा लौकिक विवाह अगदीं ठरावक मंडळीत आवश्यक कार्यक्रमानें थोडक्यांत आटो-पला. कोणाला त्याची विशेष जाणीव झाली नाही. बाहेरच्या मंडळीत मीना-विनीताचाच गौरव आणि मिरवणूक चालली होती. निमंत्रित मंडळी जमतांच सुनीतच्या विवाहाची बातमी सांगण्यांत आली. एक गरीब, इस्टेटीला पारखा झालेला, सामान्य नोकर इतकीच त्याची प्रसिद्धि असल्यामुळे चार जुनेपुराणे मित्र वधूवरांचे अभिनंदन करण्याला पुढे झाले; पण वधूकडे पहातांच त्यांचे डोळे दिपले. मग नलालला मुद्दाम वगळण्यांत आलें असलें तरी सायंकाळी प्रेमाच्या बंगल्यावर त्याला थाटाच्या मेजबानीचे निमंत्रण होतेंच. मीना-विनीतचा गौरव मात्र सर्वत्र चालू होता. कारण मीना ही कारखान्याच्या मालकाची मुलगी आणि विनीत हा प्रख्यात तरुण बॅरिस्टर; मग काय विचारात ! ‘मिष्टान्नभुक्’ स्तुतिपाठकांना काय तोटा !!

जेवणानंतर मात्र हा रंग पालटला. मंडपांत उंच व्यासपीठावर लालाजींच्या अध्यक्षतेखालीं पुनीतनें लहानसें भाषण करून प्रथम सुनीत आणि नंतर विनीत यांना हार घातले. नंतर लालाजींच्या सूचनेवरून आधीं दिलेल्या माहितीप्रमाणे बॅरिस्टर विनीत हा भाषण करावयास उभा

राहिला. त्यानें मोळ्या कौशल्यानें सुनीतचे चरित्र थोडक्यांत सांगून तोच कारखान्याचा मालक आहे आणि आज मी, पुनीत व लालाजी यांनी त्याच्याशी सहकार्य करून कारखाना वाढविण्याचे ठरविले आहे. या मुद्यावर विस्तृत भाषण केले. नंतर समारोप करतांना लालाजींनी आपल्या गोड भाषेने कारखान्याची चार वर्षांची प्रगति दाखवून देऊन भविष्यकाळी कारखान्यांत निर्माण होणारा माल सध्याच्या राहाणीला किती उपयुक्त आहे हैं अनुभवाने पटवून दिले व अशा कार्याला प्रारंभ करण्याचे श्रेय, सुनीतने स्वतःच्या आणिवाणीच्या प्रसंगी कसे घेतले हैं मनो-वेधक शब्दांनी सांगून त्याचे अभिनंदन केले.

या भापणाने सुनीतवदल लोकमत अत्यंत अनुकूल झाले. आणि सर्वांनी त्याचा जयजयकार केला. हा जयजयकार ऐकून प्रेमाला किती आनंद झाला असेल याचे निराळे वर्णन करण्याचे कारण नाहीं.

शेवटी सर्वांचे आभार मानतांना सुनीत म्हणाला, ‘मला मिळालेला हा मान माझ्या प्रेरक शक्तीला आणि पुनीतसारख्या प्रेमळ मित्राला देऊन मी आहे तसाच राहातो. कारण सन्मानाची मादकता मला पचत नाहीं, हैं मी पूर्वीच ठरवून टाकले आहे. सर्वांनी या कारखान्याकडे आपुलकीच्या दृष्टीने पाहून निमंत्रणप्रमाणे येण्याचे श्रम घेतले आणि सहभागी होऊन वाढदिवस साजरा केला यावदल आभार मानतो. तसेच यापुढेहि कारखान्याचे चालकत्व लालासाहेबांनीच पत्करले आहे असे जाहीर करतो. कारण त्याच्या निश्चयम कौशल्यामुळे कारखान्याची भरभराट झाली हैं कोणीहि कबूल करील.’

समारंभ समाप्त झाल्यानंतर मंडळी जातांना ‘लग कुणाच’ कारखान्यान्याच्या मालकाचं की मालकाच्या मुलीचं?’ याच प्रश्नाची चर्चा करण्यांत गुंग झाली होती.

इकडे मीना, हेमा आणि प्रेमा यांच्या निराळ्याच गोष्टी चालल्या होत्या. प्रथम एकमेकीचे अभिनंदन आणि गौरव करण्यांत त्यांचा बराच बेळ गेला. शेवटी हेमा प्रेमाकडे पाहून विनोदानें म्हणाली, ‘शेवटी तू बोलल्याप्रमाण केलंस. सुनीतशीच संसार थाटलास! पुढं होणाऱ्या गोष्टी

नकळत बोलल्या जातात हेंच खरं ! त्याचं काल्पनिक पत्नीत्व पत्करण्यासहि तूं भ्याली नाहीस. यावरून अर्तकर्य शक्तीनं तुझी वरयोजना पूर्वीच निश्चित करून ठेविली होती, असे म्हणावे लागतं. ’

मीनेने विचारलै, ‘सुनीतब्रावृजीनीं स्वतःला मिळालेल्या मानाचा वाटा आपल्या प्रेरक शक्तीला दिला. ती शक्ति कोणती वरं ? ’

हेमाने उत्तर दिलै, ‘अग दुसरी कोणती ? हीच. आणि या चंद्रहारानं हे सगळं घडवून आणलं म्हणून मी तो या शक्तिदेवतेलाच अर्पण करतें.’ असे म्हणून पूर्वसंकल्पित चंद्रहार तिने प्रेमाच्या गळ्यांत घातला.

‘शेवटी मलाच हार होय !’ प्रेमा तिच्याकडे पदात मूणाली. नंतर थोडा वेळ थांबून तिने हेमाला विचारलै, ‘पण माझी ही पसंती आतां तरी तुला आवडली ना ! ’

‘एकदांची तुझी पसंती मला आवडली म्हणून तर हा प्रसंग आला. आतां आणखी यावेठीहि असे काय विचारतेस ? ’

हेमाच्या या बोलण्याने प्रेमाला मागची आठवण झाली. पुनीतची आपली पसंती हेमाने मिळविली हाच त्याचा अर्थ ! पण भूतकालाची आतां आठवणच कशाला असे मनांत आणून प्रेमाने विचारलै, ‘तसं बोलूं नको. मनापासून सांग. माझी प्रेमळ पाठराखीण या नात्यानं सांग. मी यांची निवड करण्यांत चुकलै नाहीं ना ! ’

प्रेमाच्या या प्रश्नाचे महत्व जाणून हेमाने उत्तर दिलै, ‘ताई, तूं काहीं चुकली नाहीस. शिवाय योगायोगानंच न मिळणारं सानिध्य मिळत असतं हेहि विसरतां कामा नये ; तरी पण मला वाटतं कितीहि तावून सुलाखून पहा. पुरुषांची खरी परिक्षी आणि पसंती ठरते ती ----

विवाहानंतर.’



इटकुली मिटकुली गोष्ट आणि परिणाम झाला इष्ट...’ बोलतां बोलतां सुनीतला जोरानें हंसू आले आणि अनेक दिवसांनी आज तो पोटभर इंसला.

प्रेमा तर त्याच्याकडे नुसती पहातच राहिली. हेमाला ही हकीकत समजल्यावर ती काय म्हणेल याचाच ती विचार करीत होती.

तिची ती तशी मुद्रा पाहून सुनीत आपले हंसे आंबरून म्हणाला, ‘तू नाहीं हंसलीस ?’

‘मला कशाला हंसू येईल ! विचान्या मीनेचं कल्याण झालं हीच समाधानाची गोष्ट ! मी विचार करते आहे हेमाचा. तिला आतां काय वाटेल ?’

‘पुनीत तिला सांगेल, चांगली मनपसंत मुलगी आढळली, सुनीतचा आग्रह पडला, तेव्हां घेतलं उरकून लग्न ! आणि विनीत तिला सांगेल, प्रेमाच्या आशेवर उगाच किती दिवस वाट पहात राहायचं ? मुलगी दाखवायला आणली, तीच पसंत केली आणि शुभकार्याला विलंब लावून नये म्हणून घेतलं लग्न उरकून ! आतां सुनीतचा मोठा कारखाना आहेच जेवणावळीचे समारंभ उरकायला !! या हकीगतीच्या होतील मग लोक-वार्ता आणि काय हीं अलीकडच्या सुशिक्षितांचीं लग्न ! केव्हां होतात कळत सुद्धां नाहीं ! सगळं कांहीं विवाहानंतर कळायचं !!’ अशीं बोलणी ऐकू-येतील ; पण पुनीत आणि तूं यांनाच खरी हकीकत माहीत असणार. मीना तर लग्न झालेली मुलगी ! तिला आपल्या नवन्याचं पूर्वचरित्र कुणालाही सांगण्याची हिंमत होणार नाहीं. मग विवाहानंतर विवाहाधारींचं रहस्य कसं कळाणार ?’

‘मी सांगेन सर्वीना !’

‘मी नको सांगू म्हणून सांगितल्यावर ?’ सुनीत चटकन् बोलून गेला.

प्रेमाला तेवढेच शब्द पुरे झाले. ती हंसन म्हणाली, ‘तुम्हीं कोण मला सांगणार ? आणि मी कां म्हणून तुमचं ऐकावं ?’

‘खरंच. तूं काय म्हणून माझं ऐकावं ?’ सुनीत सचित होऊन स्तब्ध राहिला.